

पिण्डब्रह्माण्डनेतृत्वात्तरौ जीवेश्वराबुधौ ।

तयोश्च जयनाच्छुद्ध ब्रह्मापि नर उच्यते ॥ १ ॥

नरजानामपां कार्यं नारं ब्रह्माण्डमिष्यते ।

तद्यस्य वसति स्थानं तेन नारायणो विभुः ॥ २ ॥

आनेच्छः 'स' भगवानुपास्यो मोक्षकाङ्क्षिभिः ।

तदुपासक एवात्राधिकारी नर उत्तमः ॥ ३ ॥

क्षरोपाधितया जीवो नर इत्यभिधीयते ।

अक्षरोपाधिको हीशो नारायणपदाभिधः ॥ ४ ॥

क्षराक्षराभ्यामुत्कृष्टो भगवान्पुरुषोत्तमः ।

ज्ञेयो ध्येयः समन्वयोऽत्र नरोत्तमपदाभिधः ॥ ५ ॥

तद्योतिकां गिरं नत्वा ततो व्याप्तस्तयैव सन् ।

संसारजयिनं ग्रन्थं जयनामानमीरयेत् ॥ ६ ॥

अयमत्र संबन्धः नरेणानाद्याविद्यावता जीवेन स्वकर्मद्वारा खृष्टं नारं शरीरं तदेव अयनं प्रवेशस्थानं यस्य स तं नारायण जीवान्-नियमयितुमतः प्रविष्टं शास्तान्म् । तथा च श्रुति अन्तः प्रविष्टः शास्ता जनानामिति तथा नरं जीवं हिरण्यगर्भं तत उत्तमं हिरण्यगर्भं तत उत्तमहिरण्यगर्भाद्धि उत्कृष्टतरोऽन्तर्यामी तत उत्कृष्टतमस्तु शुद्धश्चिदात्मा गोतासु पुरुषोत्तमशब्दशब्दितः ।

उत्तमः पुरुषस्त्वन्यः परमात्मेत्युदाहृत इति ।

यस्मात्क्षरमतीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तमः ।

इति च तं नमस्कृत्येति संबन्धः एवशब्दरतेषामवश्यं नमस्कार्यत्वमाह चशब्दः ममुच्चयार्थः एतेषां नरनारायणनरोत्तमानां तत्त्वप्रद्योतनीं सरस्वतीं च नमस्कृत्यैव ततो व्याप्तस्तयैव सरस्वत्यां लोकाभ्युपहार्यम् आविष्टो जयत्वा विद्यामनेनेति । जयसंज्ञामुविद्याध्वान्तनाशनं ग्रन्थमुदीरयेदुच्चारयेदित्यर्थः ॥१॥

...एवं मुक्तिं लाचरणमिषेण सर्वशास्त्रप्रमेयभूतं पुरुषोत्तमतत्त्वं ग्रन्थादौ भगवता वदितरायणेन प्रदर्शितं तेन जीवाविद्याकल्पितत्वात्संख्येतिमिथ्यात्वं पुरुषोत्तमाप्यस्य ब्रह्मणश्च तत्र सत्तास्फूर्तिप्रदत्वेन सत्यत्वं जीवस्य तदभिन्नत्वं चेति विषयो दर्शितः । भगवत्पुरुषोत्तमपूजनध्यानाभ्यां त्यक्तदोषजा तस्य जीवस्य तत्प्रमादालुब्धतदेभद्व्योतनाविद्यानिवृत्तौ तत्कृतायाः संख्ये स्मैकूलिकवाधादात्यन्तिकी अनर्थनिवृत्तिः स्वस्वरूपभूतपरमानन्दावाप्तिश्च

प्रयोजनम् अर्थात्तत्कामोऽधिकारी ग्रन्थस्य उक्तविषयस्य च स्थाप्यज्ञापक-
भावः संबन्ध इति च दर्शितम् ।

ओं नमो भगवते वासुदेवाय ॥ २ ॥

पाराशर्यो मुनिर्ग्रन्थप्रतिपाद्यं स्वरूपतः ।

मङ्गलव्याजतः सम्यक् प्रदर्श्यादौ पुनः स्वयम् ॥ १ ॥

प्रमेयं भारतस्येति स्वोपास्यं परमं पदम् ।

श्रीवासुदेवमानन्दं भगवन्तं सनातनम् ॥ २ ॥

कृष्णं नमस्करोत्यह्ना द्वादशाक्षरविद्यया ।

तेनाभ्यासोऽपि शास्त्रस्य भगवत्युच्यते स्फुटम् ॥ ३ ॥

वेदान्तवेद्यं ब्रह्मैव भगवच्छब्दशब्दितम् ।

स्वेच्छयाविष्कृतं येन पाङ्गुण्यं परमाद्भुतम् ॥ ४ ॥

परा विद्येयमत्राक्ता द्वादशाक्षररूपिणो ।

तदुपासनया भक्तैः सुलभं हरिदर्शनम् ॥ ५ ॥

अनया भगवज्ज्ञानं विना यत्नान्तरं भवेत् ।

पेदमौलिरहस्यत्वादित्यादौ मुनिराह ताम् ॥ ६ ॥

विश्वतैजसप्राज्ञानामहङ्कारविलापनम् ।

प्रणवेनान्वितं प्रदुर्भाव आह विचारणात् ॥ ७ ॥

अनिर्देश्यस्य चिद्धातोः पूजायां संप्रयुज्यते ।

आविष्कृतं पाङ्गुण्येन भगवच्छब्दं चित्तमैः ॥ ८ ॥

तत्रापि पाङ्गुणानां स्वस्वरूपाभिन्नभावतः ।

गौण्याभेदाविवक्षायां मत्वर्योयः प्रयुज्यते ॥ ९ ॥

परे ब्रह्मण्यसङ्गे त्वचिन्त्यैश्वर्यं स्वभावतः ।

वर्तते भगवच्छब्दः सर्वकारणकारणे ॥ १० ॥

आधारपोषकत्वाभ्यां भकारोऽथ प्रयुज्यते ।

आधारो हृदयमात्रस्य पोषको हरिरेव हि ॥ ११ ॥

सृष्टावुद्गमयितृत्वात्कार्यमात्रस्य कारणात् ।

कर्मज्ञानफलाप्राप्तिकर्तृत्वेन स्थितौ तथा ॥ १२ ॥

प्रलये गमयितृत्वात्कार्योणां कारणं प्रति ।

श्रीहरिर्भगवच्छब्दे गकारः संप्रयुज्यते ॥ १३ ॥

वसन्ति यत्र भूतानि सर्वभूतेषु यः पुमान् ।

यसतीत्येष तत्रैव यकारार्थो मतो भवेत् ॥ १४ ॥

एवमेव महाशब्दो भगवानिति युज्यते ।

परमब्रह्मभूतस्य वासुदेवस्य तान्यतः ॥ १५ ॥
 सर्ववासौ समस्तं च वसत्यत्रेति वै ततः ।
 ततः स वासुदेवेति विद्वद्भिः परिपठ्यते ॥ १६ ॥
 पेश्वर्यस्य समग्रस्य धर्मस्य यशसः श्रियः ।
 ज्ञानवैराग्ययोश्चैव तत्पणां भगवतीकृता ॥ १७ ॥
 नित्यमप्रतिवन्धेन वर्तते यत्र षड्विधम् ।
 स एव भगवानत्र नमस्कार्यतया मतः ॥ १८ ॥
 विगुह्ये हृदये यस्माच्छ्रीवासुदेवनन्दनः ।
 विभाति तत एवासौ वासुदेवपदाभिधः ॥ १९ ॥
 वाच्यो लक्ष्यश्च व्यङ्ग्यश्च भगवान्हरिरीश्वरः ।
 भारते मुख्यतया योऽसौ श्रीमुकुन्दः सतां मतः ॥ २० ॥
 वेदे रामायणे पुण्ये पुराणे भारते तथा ।
 आदौ मध्ये तथान्ते च हरिः सर्वत्र गीयते ॥ २१ ॥ २ ॥
 इममेवार्थं पुनर्मङ्गलाचरणपूर्वकं सूतमुखेन वस्तुं प्रतिजानीते ।
 आद्यमित्यादिचतुर्भिः ॥

आद्यं पुरुषमीशानं पुरुहूतं पुरुषदुतम् ।
 चतुर्मेकाक्षरं ब्रह्म व्यक्ताव्यक्तं सनातनम् ॥ ३ ॥
 असञ्च सदसच्चैव यद्विश्वं सदसत्परम् ।
 परावराणां सृष्टारं पुराणं परमव्ययम् ॥ ४ ॥
 मङ्गल्यं मङ्गलं विष्णुं वरेण्यमनघं शुचिम् ॥
 नमस्कृत्य हृषीकेशं चराचरगुरुं हरिम् ॥ ५ ॥
 महर्षेः पूजितस्येह सर्वलोके महात्मनः ॥
 प्रवक्ष्यामि मतं पुण्यं व्यासस्याद्भुतकर्मणः ॥ ६ ॥

हारिं न मस्कृत्य महर्षेर्मतं प्रवक्ष्यामीति तृतीयचतुर्थयोस्त्वयः अत्र भूवी
 जाङ्गलरुक्मलोपमाः पञ्च ईश्वरपुरुषाः शुद्धशबलसूत्रविद्विष्णुसङ्गाः निरुपा-
 धिमायोपाधिमायाकार्यापञ्चीकृतमहाभूतोपाधिपञ्चीकृतमहाभूतोपाधिपुरु-
 पाकारमृत्युपाधिविशिष्टचैतन्यरूपाः तत्र तथोदिशति नमस्कार्यत्वेन आद्यं
 पुरुषं निरुपाधिचैतन्यम् ईशानं मायिनं तु महेश्वरमिति श्रुतिप्रसिद्धं मायोप-
 हितचैतन्यं पुरुहूतं यशे पुरुभिर्बहुभिर्द्वौतुभिर्हूतं पुरुभिः सामगैःस्तुतम् अन्य

युभिरिष्टं चेत्यपि द्रष्टव्यं 'तद्यदिदंमाहुरमुं यजामुं यजेत्येतस्यैव साविस्-
ष्टिरिति हिरण्यगर्भास्ये सूत्रे सर्वयष्टव्यदेवतात्मत्वश्रुतेः यदेनमृग्भिः शंसन्ति
यजुर्भिर्यजन्ति सामभिस्तुवंन्तीति स्मृतेश्च पुरुहुः पुरुभूयिष्ठमित्यमरः एतदेव
त्रयं व्युक्रमेण विशिनाष्टि व्यक्ताव्यक्तं सनातनामिति । व्यक्तं सूत्रात्मा
हविर्भोक्तृफलप्रदातृत्वादियोगात् अव्यक्त ईशानः सुतिप्रलययोः सर्वलया-
त्मत्वात् सनातनमखण्डवण्डायमानम् एतेन तस्मादव्यक्तमुत्पन्नमिति स्मृते-
श्चेतरयोरुत्पत्तिमत्त्वेन लयोर्दशिनं ऋतं यथाभूतं ययोस्फटिके स्वतः शुद्धे
हिङ्गुलाश्रयत्वेन रक्तत्वं तत्रैव स्फटिकांशप्रकर्षे पद्मरागात्वं तत्रैव चन्द्रिका
यामेन्द्रनीलत्वं चाव्यस्यते तथा चैतन्ये मायायोगादीशत्वम् ईशेऽप्यविद्यायो
गात्सूत्रत्वं सूत्रेऽप्यविद्यादाढ्याद्विराड् चाव्यस्यते तत्रोत्तरोत्तरापेक्षया पूर्वम्
ऋतं परमत्तत्वाच्च पुरुष एकमिति मायाद्युपाधिकृतभेदेनिरासः । अक्षरं
व्यापकमाकाशात्पृथिव्यादेरिव नास्मात्पृथग्गुणाधेरापि सत्त्वमस्तीति दर्शि-
तम् अत एव ब्रह्मनिरवधिकवृहत्वाद्देशनः कालतो वस्तुतश्च परिच्छेद-
शून्यम् ॥३॥

चतुर्थं विराजमाहासचेति । यत्सदमत्परं सदसद्भ्यां कार्यकारणाभ्यां
सूत्रेशाभ्यां परम अन्यत् सनातनास्यं तदेव वस्तु विश्वं विराड् रूपमित्यर्थः
ब्रह्मैवेदं सर्वमित्यादिश्रुतेः किंभूतं विश्वं सद् दृश्यमानत्वात् असद्य नेह नाना
स्ति किञ्च नेति तत्त्वज्ञानवाध्यत्वश्रुतेः नन्वाद्यन्तयोरसत् मध्ये च सत् घटा-
दिकं दृष्टं नेत्याह सत्त्वेति रज्जूरङ्गवत्प्रतिभासमानवाध्यत्वश्रुतेः नन्वाद्यन्तयोर
सत् मध्ये च सत् घटादिकं दृष्टं नेत्याह मत्त्वेति मध्येऽपि कालत्रयेऽपि नास्ती-
त्यर्थः फलोपमं पञ्चमं विष्णुमाह परेति परे सूत्रात्मानः अगरे विराडादिघटान्ताः
बहुत्वम् अनुन्तशक्तिसूचनार्थं तेषां श्रष्टारम् ॥ नन्वण्डान्तरुत्पन्नस्य कथं परा-
दिस्तद्द्रष्टृत्वम् आह पुराणमिति पुरापि नवमनादरेव सत् ब्रह्माण्डान्तश्च-
तुर्भुजेन रूपेणाविर्भूतोऽनन्तशक्तिः परिणतर्वाजगर्भं फलमङ्कुरादीनामिव परा-
चराणां स्रष्टा भवतीत्यर्थः अत एव परमव्ययम् अत्यन्तव्ययशून्यं संसारस्या
नन्त्यात्तत्कारणीभूतस्य व्ययो न युज्यत इत्यर्थः ननु सोऽयमात्मा चतुष्पादि-
त्यादिना निरुपाधितुर्धप्रतिपत्तये परमात्मनस्त्रीण्येव सौपाधिकानि रूपाणि वि-
श्वतेजमप्राप्तमंशानि माण्डूक्यादिषु श्रूयन्ते ननु चतुर्थमिति चेत्सत्यम् तथापि
य एषोऽन्तरादित्ये हिरण्यमयः पुरुषो हृदयते हिरण्यश्मभुर्हिरण्येकशः अरश्चण्य
श्चार्णवः तृतीयस्यामितो दिवित्यादिप्रभुविमितं हिरण्यमयं वंश्मिति छान्दोग्ये
पुरुषाकृतं ब्रह्मणस्तल्लोकादेश्च श्रयणात् तद् ब्रह्म हे देवेभ्यो विजिज्ञे इत्यादिकेनो

पनिपदि अग्निवाय्वादिना महसमादेशश्च अगणात्। केपिताकिमाह्वणे च पर्यङ्क
स्थस्य ब्रह्मणस्तेन मह मवादादेश्च दर्शनात्तदप्यस्तीति गम्यते यत्स्थान प्राप्या
नावृत्ति स्मृता तत्र गत्वा पुनर्नम स्थानमायान्ति भारतेत्यारण्यके स्थानान्तरे
भ्यश्चावृत्तिर्गीतासुक्ता आब्रह्मभुवनाल्लोका पुनरावर्तिनोऽर्जुनेति तस्माच्छा
स्त्रान्न्यन्यायेन यदधीन जगद्देव्यापारवर्जमितरपेमुपासनाभिज्ञाना हिरण्य
गर्भादीनामेद्वयं येन सह तेषां भागनाम्य यल्लोक प्राप्तानामनावृत्तिरतद्भूत्य
भूतचतुर्वक्त्रेण सह मुक्तिराधिकारिकाणामभुक्तविद्याफलानां तल्लोकगतानाम्
पि यावदाधिकारिकत्पान्तरेऽप्यवीर्यतिश्चेति श्रूयते तस्य विग्रहादिकं सर्वं
शास्त्रप्रामाण्यादभ्युपेयम् एक सत बहुधा कल्पयन्ति यो देवानां नामधी एक
एवेति त यथायथोपासते तथेत प्रत्य भवतीति श्रुतेस्तत्भावनावतां तत्सारूप्य
प्राप्ति कीटभृङ्गान्यायेन भवति तस्मादस्ति चतुर्भ्य आत्मन पादेभ्योऽस्ति
रिक्ता विष्णवारय पञ्चम पुरुष सोऽय प्रतिपाद्यते परावराणा स्त्रष्टारमि
त्यादिना ॥ ४ ॥

मङ्गल्य मङ्गलावह मङ्गलस्वरूपेणेव एष होवानन्दयतीति आनन्दो
ब्रह्मेति च श्रुतिभ्यां विष्णु यश्चात्मान यशो वे विष्णुरिति श्रुत वरेण्यं
वरणीय भोगमोक्षकाङ्क्षिभिर्विचर्यमादरणायम् अनघम् आगन्तुकदोषारूप
श्च शुचिर्गन्धभावशुद्ध हृषीकेश हर्षकाणामिन्द्रियाणामीशेतार चराच
राणा गुरु विद्याप्रदम् अत एव हरिं ससारहरणम् ईदृशं हरिं ग्रन्थप्रतिपाद्य
नमस्कृत्य व्यासस्य मतं सर्वं वेदरहस्यं प्रकृपणं नानोपाख्यानापवृहणेन
यक्ष्यामि तत्र श्रद्धोत्पादनार्थं महपरित्यादि व्यासविशेषण ऋषीणा मन्त्र
ब्रह्मणां मतम् इति तन्मतस्य श्रोतव्यमुक्तम् अद्भुतकर्मण इति कृष्णारय
ब्रह्माद्वैतप्रतिपत्त्युपायभूतेन नानाव्यानद्वैतान्तप्रणयनन विचित्रग्रन्थकारित्व
मुक्तम् ॥ ५ ॥ ६ ॥

इदानीं भारतेपाख्यानतात्पर्यसंग्राहको द्वो श्लोको पठति ।

दुर्योधनो मन्युमयो महाद्रुमः

स्कन्धः कर्णः शकुनिस्तस्य शाखा ।

दुःशासनः पुष्पफले समृद्धे

मूलं राजा धृतराष्ट्रोऽमनीषी ॥ ७ ॥

युधिष्ठिरो धर्ममयो महाद्रुमः

स्कन्धोऽर्जुनो भीमसेनोऽस्य शाखा ।

माद्रीसुतौ पुष्पफले समृद्धे

मूलं कृष्णो ब्रह्म च ब्राह्मणाश्च ॥ ८ ॥

दुर्योधनः तेन सहात्यन्तमैश्वर्यं प्राप्ता कर्णशकुनिदुःशासनास्तस्य स्कन्ध-
शाखापुष्पादितुल्यास्तादृशा एव तस्य मूलं राजा धृतराष्ट्रः स चामनीपी-
मनोनिग्रहासमर्थः तनैव हि पुत्रस्नेहान्धेन दत्तावसरो दुर्योधनो दृढमूलोऽ-
भवत् अन्यथा बाल्य एव विदुरादिवचसा तस्य त्यागे कृते सति गराग्निदानद्रौ-
पदीकचमहणादिमूलः कुलक्षयो न जातः स्यात् एतेन दृढाज्ञानमूलोऽधर्मा
चङ्कुरो दैन्यतरु क्रोधलोभादिस्कन्धो हिंसारतेयादिशाखा बधवन्धनरकादि-
फलपुष्पः पुरुषार्थकामैर्मूलाज्ञानोद्वेदेन नाशनीय इति सूचितम् ॥ ७ ॥

एवं हेयत्वेनासुरीसंपदमभिधायाधुनोपादेयत्वेन दैवीसंपदमाह युधिष्ठिर
इति धर्मः पुण्यं तेन तत्कारणीभूतशमदमसत्यादिकं ग्राह्यं तन्मयो महाद्रुमः
युधिष्ठिरस्तदेकात्मानोऽर्जुनभीममाद्रेयास्तस्य स्कन्धादितुल्यास्तादृशा एव
तस्य मूले कृष्णः सच्चिदानन्दविग्रहः भगवान् देवकीनन्दनः परमात्मा तेन
हि दृढज्ञानेन धर्मो दृढमूलो भवेत् अन्यथा कामादिभिरुपहतः स्यात् यो वा
एतदक्षरं गार्ग्यविदित्वास्मिं लोके यजति ददाति तपस्तप्यते बहूनि वर्षस-
हस्राण्यत एव देवास्य तद्भवतीति भूते ज्ञानस्य मूलं ब्रह्म वेदः वेदाद्धि योग-
क्रत्वाख्यपरापरधर्मज्ञानं जायते धर्मस्य शब्दमूलत्वादिति न्यायात् वेद-
स्यापि मूलं ब्राह्मणास्तत्संप्रदायप्रवर्तकत्वात् एवं च ब्राह्मणानामुपदेष्टृत्वेन
वेदस्य प्रमाणत्वेन परमात्मनोऽनुग्राहकत्वेन च धर्ममूलत्वम् एतेन वेदब्रा-
ह्मणभक्तेन संपाद्यमानो वेदोक्तो भगवदाराधनलक्षणो यागादिधर्मवृक्षोऽहिं-
सासत्यादिस्कन्धो धारणाध्यानादिशाखस्तत्त्वसाक्षात्कारफलः पुरुषार्थका-
मेन भगवदाराधनबलेन संपादनीय इति सूचितस्य सूत्रभूतस्यैव श्लोक-
द्वयस्य वृत्तिरूपोऽष्टादशपर्वात्मकोपाख्यानरूपो ग्रन्थः पर्वसंप्रहस्तु आदौ
समारण्यविराड् उद्यमे भीष्मे गुरौ सूर्यजशल्यसौप्तिके स्त्रीशान्तिदानाश्वम-
खाश्च धर्मस्थितौ भौसत्ययानद्यगर्मेऽखिलेषु च अत्र प्रायसस्तत्तात्पर्यान्ता-
त्पर्याणि तु पदैर्व्याख्यायते तेन च धर्मज्ञानवैराग्यभगवद्भक्तिप्रमुखगुणानि-
ष्टतया भवितव्यमिति तथाहि

संसारतापशमनैकनिविष्टचेतो

वृत्त्युक्तिभ्रमगृहीतपदार्थकानाम् ॥

आविर्भवेद्य उचितैकगुणाम्बुराशि

स्तं नन्दसूनुमनिशं हरिमानतोऽस्मि ॥ १ ॥
 सत्त्वशुद्धिमतः पुंसो भवेदेवं विचारणा
 कथं संसारपाथोधे' समुद्धारो भवेन्मम ॥ २ ॥
 तत्र शास्त्रं समालोक्य पूर्वापरविचारतः ।
 तत्त्वज्ञानभूतेनैव तरणं भववारिधेः ॥ ३ ॥
 विनिश्चित्येति तस्यापि साधनं सर्वभोगतः ।
 वैराग्यं भगवद्भक्तियुतं तत्रापि निर्णयः ॥ ४ ॥
 साधनं भगवद्भक्तिः श्रवणादिमयी पुरा ।
 प्रेमभक्तिः फलं तस्या वैराग्यं त्वानुपङ्क्तिम् ॥ ५ ॥
 प्रेमभक्तेस्तु तत्त्वातिः स्वतः सिद्धा महात्मनः ।
 यतः प्रेमाद्रचित्तस्य कृष्णक्षणमयन्ततः ॥ ६ ॥
 प्रेमशून्यस्य विहितकर्मानुष्ठानतोऽपि च ।
 बहुजन्मभिरद्वैतनिष्ठा स्यादुर्लभागमात् ॥ ७ ॥
 अतः स्वधर्मसंसिद्धिर्भगवत्परितोषणम् ।
 यस्य स्यात्स उदारत्मा ज्ञानवैराग्यवान्भवेत् ॥ ८ ॥
 तस्माद्भगवतः श्रीमत्कृष्णस्याङ्घ्रियुगे सदा ।
 भक्तिरत्युज्ज्वला येन सिद्ध्येत्तत्सर्वथाश्रयेत् ॥ ९ ॥
 धन्यथा धृतराष्ट्राख्यनृपस्येव कुटुम्बिनः ।
 वृथा शोकविलापेन क्षपणं वितथायुपः ॥ १० ॥
 एतदर्थं भगवता व्यासेन करुणात्मना ।
 महाभारतनिर्माणं कृतं लोकहिताय च ॥ ११ ॥
 सर्ववेदेतिहासानां पुराणानां च सर्वशः ।
 संगृह्य सर्वमेकत्र तात्पर्यं तेन दर्शितम् ॥ १२ ॥
 गूढं वेदार्थमालोच्य तद्विबोधनेहेतवे ।
 उपाख्यानमुखेनात्र शास्त्रार्थो दर्शितोऽञ्जसा ॥ १३ ॥
 तदुपाख्यानतात्पर्यं यथामति मया मुदा ।
 पद्यैः प्रदर्श्यते कृष्णपदाम्भोजैकभक्त्यै ॥ १४ ॥
 आदावुपक्रमे कृष्णतत्त्वं मङ्गलरूपतः ।
 सर्वशास्त्रप्रमेयत्वाददर्शितं मुनिनादरात् ॥ १५ ॥
 जगत्सृष्टेः पुरा कृष्णतत्त्वमेकमनामयम् ।
 आसीत्समाज्जगत्सर्वं जातं ब्रह्ममुखं हरेः ॥ १६ ॥

स्थूलसूक्ष्माविभागेन विश्वं निर्माय केशवः ।
 स्वयं ब्रह्मादिरूपेण कार्यकारणतां ययौ ॥ १७ ॥
 बृहदव्योममयत्वेन श्रोत्रमिन्द्रियमुच्यते ।
 द्रव्याणां भासनाद्भानुशब्देनोक्तं त्वगिन्द्रियम् ॥ १८ ॥
 चक्षुः प्रसिद्धमात्मा तु प्रेयस्त्वाद्वसनोन्द्रियम् ।
 वागग्निदेवतत्वेन विभावसुपदोदिता ॥ १९ ॥
 कर्मणां प्रसवात्पाणी मतौ सवितृशब्दितौ ।
 विशिष्टगतिमन्त्वादप्यर्कः पादेन्द्रियं मतम् ॥ २० ॥
 उपस्थः स्याद्द्वीकाप्य ऋचां सर्वाङ्गतेजसाम् ।
 संभोगरतिकालेऽत्रेत्येवमेव मरीचिकः ॥ २१ ॥
 वायुराशावहः प्रोक्तो भासनादवनाच्च सः ।
 भानूरविश्रोच्यते तौ घ्राणपायुपदोदेतौ ॥ २२ ॥
 एवं गूढपदार्थानां भावो भारतसारतः ।
 जेयः कृष्णप्रसादेन कृष्णतत्त्वैकगोचरः ॥ २३ ॥
 प्रतिपाद्यं मतं तस्मात्कृष्णाख्यं ब्रह्मभारते ।
 वाच्यत्वेन कचिल्लक्ष्यं तथा व्यङ्ग्यतया कचित् ॥ २४ ॥
 महत्त्वेनास्य शास्त्रस्य गूढार्थस्य विभागशः ।
 संक्षेपाद्वर्णनं श्रोतृबुद्ध्या दोहाय दृश्यताम् ॥ २५ ॥
 लोकद्वयहितज्ञानाभावेऽप्यज्ञाः स्तुवन्त्यपि ।
 स्वात्मानं स्मृतिमात्रेण लौकिकस्येति दर्शितम् ॥ २६ ॥
 धृतराष्ट्रनृपव्याजाद्यदाश्रौषमितिस्थले ।
 संगृहीतोऽर्थतस्तेन भारतार्थः समास्तः ॥ २७ ॥
 आत्मज्ञानाद्विशोकित्वं वैराग्याज्ञानमात्मनः ।
 कालादष्टाद्यधीनत्वद्विषया तत्सिद्धिरिष्यते ॥ २८ ॥
 अतः कालाद्यधीनत्वं सर्वस्य जगतीतले ।
 प्राहासौ सञ्जयोक्त्यादौ भगवान्वादरायणः ॥ २९ ॥
 प्रमेयं भारतस्यापि श्रीकृष्णं सर्वरूपतः ।
 वर्णयामास वेदान्तसिद्धान्तत्वादुपक्रमे ॥ ३० ॥
 पुनर्वैराग्यमिध्यर्थं कुलक्षयप्रसङ्गतः ।
 सूत्रतार्थप्रकरणविभागेनाह तत्पुनः ॥ ३१ ॥
 भगवत्तत्त्वविज्ञानं गुरुभक्तस्य जायते ।

अत आह गुरोर्मक्त्यै तदाख्यानमुपक्रमे ॥ ३२ ॥
 कुड्यवद्वृषवद्भूत्वा ऽव्यग्रो यः सेवते गुरुम् ।
 तद् विद्या देवताश्चानुगृह्णन्तीत्याह पौपकृत् ॥ ३३ ॥
 ग्रहाध्यस्ताश्विने देवादिधर्मेण स्तूयते हरिः ।
 स्तुत्यं कल्पितधर्मेणाधिष्ठानमिति युक्तिः ॥ ३४ ॥
 समारोप्य स्वरूपेण विषयो रूपवान्भवेत् ।
 विषयस्य तु रूपेण समारोप्यं न रूपवत् ॥ ३५ ॥
 आश्विनौ गुर्वनुज्ञात उपमृत्युर्हृगोप्सया ।
 तुष्टाव वेदगैर्मन्त्रैस्तत्तात्पर्यमिहोच्यते ॥ ३६ ॥
 प्रद्वं ग्रहापरत्वात्स्यात्तदाधिष्ठानगा स्तुतिः ।
 भौषत्वादिभिरारोप्य धर्मैरञ्जुर्यथोच्यते ॥ ३७ ॥
 सदेवेति श्रुतौ ग्रह पुरासीदेकमेव हि ।
 तद्ध्यानज्ञानसन्तुष्टं दिशत्यात्मदृशं नृणाम् ॥ ३८ ॥
 कालो ग्रहप्रवर्त्यत्वादिबारात्रादिरूपधृक् ।
 संवत्सरोऽखिलायंपि क्षिणोतीत्येष धोधितः ॥ ३९ ॥
 देहाद्यात्मत्वधीर्ह्या त्यक्त्वा रागादिदूषणम् ।
 ग्रहानुग्रहतो जीवो मुच्यते भवसङ्कुटात् ॥ ४० ॥
 यथाकालोक्त्यज्ञादिधर्मानुष्ठानतः पुमान् ।
 जिज्ञास्यं ग्रहविज्ञाय सुखमेति निरन्तरम् ॥ ४१ ॥
 स्वस्वरूपप्रमादेन जातो मृत्युरनर्थदः ।
 दिनस्ति जीवनं यस्माद्भवेयः कालः समाहितैः ॥ ४२ ॥
 यस्तुतत्त्वानुसन्धानं समाधानेन चेतसः ।
 फलव्यमिति कालोऽयं नेयः साफल्यमञ्जसा ॥ ४३ ॥
 तत्त्वं पदार्थयोः सम्यगिववेकेन परं पदम् ।
 बल्लण्डं सच्चिदानन्दं परब्रह्मैव लक्ष्यते ॥ ४४ ॥
 देहेन्द्रियादिसङ्घातं जडं मायाविनिर्मितम् ।
 यो भासयति चिद्धातुः ससाक्षीत्वपदार्थकः ॥ ४५ ॥
 अस्य द्वैतप्रपञ्चस्य सत्तास्फूर्त्तिप्रदो हरिः ।
 सर्वाधिष्ठानभावेन तत्पदार्थः स ईश्वरः ॥ ४६ ॥
 तद्भक्त्या शुद्धसत्त्वस्य पुंसः सौधनसंपदा ।
 जायते ग्रहतत्त्वैकाग्रानविज्ञाननाशकम् ॥ ४७ ॥

सद्धर्मश्रद्धानुष्ठानं यत्रादेः सत्त्वशुद्धिता ।
 वैराग्यज्ञानमोक्षाश्च हरिभक्तितरोः फलम् ॥ ४८ ॥
 एवमश्विस्तुतौ भावो मया व्यासप्रसादतः ।
 दर्शितः पुनरुत्तङ्कथामावो विविच्यते ॥ ४९ ॥
 खलो न प्रार्थनासाध्यः स च दैवेन ताडितः ।
 अम्येति मृदुतां पश्चादुतङ्के तक्षको यथा ॥ ५० ॥
 कुण्डलं वस्तुतत्त्वं स्यात्पाखण्डी तक्षकः स्मृतः ।
 तत्तेनापहतं पुंस उत्तङ्कस्य प्रमादतः ॥ ५१ ॥
 परमेशप्रसादात्तविवेकपवितेजसा ।
 पाखण्डमतपातालं विदार्यानात्मभावनम् ॥ ५२ ॥
 आन्तरमान्तरं कोशं नागराजविलोपमम् ।
 पूर्वं पूर्वतरात्कोशाद्रमणीयतरं परम् ॥ ५३ ॥
 प्रविश्य योगबलतस्तत्रत्यामनुभूय च ।
 सत्यसङ्कल्पभावादिसंपदं विविधाकृतिम् ॥ ५४ ॥
 तत्रापि सर्पतुल्यानामिन्द्रियेषु मनोधियाम् ।
 बहुधानुनयेनापि तत्त्वार्त्तं न लब्धवान् ॥ ५५ ॥
 सङ्कटस्यः सदा पूर्वं पुण्यपुञ्जादपिस्वयम् ।
 प्रेरितो वन्दिगुरुणा मुकुन्दैकानुराधने ॥ ५६ ॥
 तदाराधनतः सर्वे प्राणैन्द्रियमनोधियः ।
 भुजगा वशगास्तेभ्यस्तत्त्वार्त्तं पुनर्हृतम् ॥ ५७ ॥
 तेनात्मविष्णुतङ्कोऽपि कृतार्थोऽभूदतिरितम् ।
 उपमन्युर्यथा तत्त्वज्ञाननेत्रैकलाभतः ॥ ५८ ॥
 शास्त्रोल्लङ्घनतो वन्दिपुलोमानाववापतुः ।
 शापमृत्यू इति पुनः पौलोमे तुर्यं ईरितम् ॥ ५९ ॥
 आयुर्हानिमहान्छोको हिंसायां चातिसम्भ्रमः ।
 रुरोखि भवन्त्येव दारसक्तस्य दुर्मतेः ॥ ६० ॥
 प्रजया पैतृकमृणं छेतुं दारान्करोति चेत् ।
 तदा जरत्कारुखि कार्यान्ते प्रव्रजेद् गृहात् ॥ ६१ ॥
 अन्याय्यमपि मात्रोक्तं मद्यो यो नानुतिष्ठति ।
 तं मस्मीकुर्वते विप्रा वेदाश्चादिगण यथा ॥ ६२ ॥
 मिथ्यावादेन ये दासीकृतास्तस्तन्ततिः स्विकाम् ।

सन्ततिं नाशयत्येव गरुत्मानिव पन्नगान् ॥ ६३ ॥
 पदं महत्प्राप्तुमिच्छुर्नोचो नीचतरं व्रजेत् ।
 अमृतप्रेम्सवो याता भुजङ्गास्तार्क्ष्यभक्ष्यताम् ॥ ६४ ॥
 विप्रस्यावश्या शक्रो मोतुः सर्पा विपद्गताः ।
 सुपर्णस्त्वभयः प्रीत्या हरेरप्युपरिस्थितः ॥ ६५ ॥
 मृषाभिसन्धिनी माता त्याज्या पूज्यतमापि चेत् ।
 शरण्यो हरिरेवात्र शेषनागनिदर्शनात् ॥ ६६ ॥
 घोरायामापदि प्राप्तौ शरणं ब्राह्मणो भवेत् ।
 नचेद्दि वैभवं वान्यदित्यास्तीकसमाश्रमं ॥ ६७ ॥
 पुत्रानपि शपन्तीनां दौष्ट्यमालक्ष्य योषिताम् ।
 कथं तत्सङ्गिनां सौख्यमिति चिन्ता विधेरपि ॥ ६८ ॥
 पापिष्ठान्दन्ति मातापि किमुतान्ये भुजङ्गमान् ।
 मातृशसानपि ब्रह्मा प्रार्थितोऽप्यन्वमोदत ॥ ६९ ॥
 अनुभूतामिहाकूतं मृगया पदमापदम् ।
 विष्णुराक्तोऽपि यद्वागाद् ययौ तक्षकभक्ष्यताम् ॥ ७० ॥
 तत्त्वामृतं शास्त्रसिन्धो समं लब्धं सुरासुरैः ।
 आस्वादितं विष्णुभक्तैः सुरैर्नान्यैः स्त्रिया जितैः ॥ ७१ ॥
 देवपङ्क्त्यां सुरां लेभे दैत्यो देहच्छिदा ममम् ।
 सूचितः स्वान्तचक्षुर्म्यां काश्यामिव महेश्वरात् ॥ ७२ ॥

अमृतमधनगुह्यं यत्नतः प्राप्य देवै-

रमृतमसुरसङ्घः स्त्रीमनस्को न लेभे ।

अपि फणिमखगोप्यं साध्वसाध्वोरपीतं

भयमयमवश्यं विप्रहेलाश्रयाणाम् ॥ ७३ ॥

रहस्यं सौपर्णं कुमतिमुमती कद्रुविनते-

भुजङ्गाः कामीद्याः सुकृतमरुणस्तापशमनः ।

सुपर्णः प्रत्यग्धीः कृतरुममृतं नेच्छति फणी-

तदिच्छंश्चाप्यस्तो ह्यर्जुन हरिशक्रौ परतरौ ॥ ७४ ॥

लोकान्मन्त्रान् महेंद्राच्च ब्राह्मणे वीर्यमद्भुतम् ।

तक्षको येन खेतस्यावित्यास्तीकेऽनुवर्णितम् ॥ ७५ ॥

स्त्रिया माद्यन्ति सन्तोपि व्यासोद्भूतावितीरितम् ।

देवासुरानरेष्वेव सन्तीत्यंशावतारणे ॥ ७६ ॥

अत्यल्पस्यापि पापस्य विपाकमतिदारुणम् ।
 अन्वभूतां चिरं ब्रह्मन्नणी मण्डव्यडुण्डुभौ ॥ ७७ ॥
 शिष्टानां चेतसस्तुष्टिर्धर्मे प्रामाण्यमश्नुते ।
 शकुन्तलामीहमानं दुष्यन्तस्य मनो यथा ॥ ७८ ॥
 पितुर्दुःखं हरन्पुत्रः श्रेयो लक्ष्मीं च विन्दति ।
 भोष्मवत्पूरुवन्मानात् पतन्ति च ययातिवत् ॥ ७९ ॥
 विद्यातपोऽभिमानेन पतितो यस्त्रिविष्टपात् ।
 सतस्तस्य गतिलोके ययातिगिव दृश्यताम् ॥ ८० ॥
 तत्त्वज्ञानं विना नास्ति संसृतेर्वारणं नृणाम् ।
 तत्संपाद्यमिनि प्राहोत्तरया यातनिर्णयं ॥ ८१ ॥
 भाव उत्तरया याते संक्षेपेण प्रदर्श्यते ।
 स्वोत्कर्षव्यापनादन्यपराभूतेः फलं कटु ॥ ८२ ॥
 विदुषा नावमन्तव्यास्तिर्यञ्चोऽपि गिरापि हि ।
 किमुत्कृष्टाः समाना वा ययातेः स्मरतां गतिम् ॥ ८३ ॥
 पापमूलतया गर्वं न कुर्वन्ति विपश्चितः ।
 तपोविद्यामहत्वेऽपि सन्तः सद्भिः समागमे ॥ ८४ ॥
 देवादीनां सुखंदुःखं बुद्ध्वा धीरो न शोचति ।
 अनित्यत्वं मृषात्वं च संपदां विपदामपि ॥ ८५ ॥
 स्वर्गे प्राप्याथ ब्राह्मं वा पतन्त्योक्तः सुभक्षयात् ।
 न स्वपुण्यं विना कश्चित् प्रायते पतनान् नृणाम् ॥ ८६ ॥
 प्राज्ञः स्वर्गं न काङ्क्षेत नेमं लोकं विनश्वरम् ।
 तापत्रयाविपर्यस्त कामकर्मादिनिर्मितम् ॥ ८७ ॥
 स्थूले नष्टेऽपि नो नश्येत्सूक्ष्ममामोक्षमावृतम् ।
 कामकर्मादिभिस्तस्मात्तत्त्वबोध इहेष्यते ॥ ८८ ॥
 चपित्वा स्वर्गं आपातं सुकृतस्य क्षये ततः ।
 भौमं नरकमाविश्य गर्भभूता भन्यमी ॥ ८९ ॥
 यथास्थूलात्पृथग्जीवो देहात्सूक्ष्मात्तथापृथक् ।
 तदध्यासाद्भ्रमत्यत्र देहाद्देहान्तरं प्रजन् ॥ ९० ॥
 रसं रेतो घनीभावं पिण्डं सर्वाङ्गसंयुतम् ।
 याति स्वर्गात्पतन्मूढो बालवृद्धादिभावनाम् ॥ ९१ ॥
 सञ्जने विषयेष्वेव पुनः कामादिदोषतः ।

न विचारयति स्वात्मतत्त्वं मोक्षपराङ्मुखः ॥ ९२ ॥
 देहं त्यक्त्वा शुभं पापं गृहीत्वा क्षयमेत्यसौ ।
 स्वर्गं वा नरकं मिश्रान्मानुष्यं माययावृतः ॥ ९३ ॥
 ततो दानादिद्वाराणि स्वर्गस्य न तु मानिनः ।
 मानेनाध्ययनं यज्ञो मौनं नश्यन्त्वर्मा नृणाम् ॥ ९४ ॥
 अहङ्कृतेति बुद्ध्या ये कुर्वन्ति तप आदिकम् ।
 तत्फलं भयमित्याहुः स्वर्गादिकमपि क्षरम् ॥ ९५ ॥
 निरद्वह्वारिणां श्रेयः साधनानि फलन्त्यपि ।
 यज्ञादीनि शमादीनि सर्वान्यपि सुमेधसः ॥ ९६ ॥
 ब्रह्मचारी गृह्य भिक्षुर्वनस्थश्च स्वकर्मतः ।
 अगर्वेण प्रकुर्वाणाः सिद्धिमायान्ति नान्यथा ॥ ९७ ॥
 वैराग्यपूर्वकं योगं ज्ञानमभ्यसतो वने ।
 गृहे वा कृष्णभक्तस्य पुंसः सिद्धिरविघ्नतः ॥ ९८ ॥
 संतोषात्कामसत्यागात्कृष्णभक्तेर्मनः स्थितेः ।
 तत्त्वैक्यबोक्षणात्पुंसः स्वयं मुक्तिरूपस्थिता ॥ ९९ ॥
 ज्ञानिनः श्रुतियुक्तिभ्यां जगन्मिथ्यात्वनिश्चयात् ।
 साक्षात्कारेण तत्त्वस्य सद्यो मुक्तिरुदीरिता ॥ १०० ॥
 योगिनस्तदभावे तु निर्विकल्पसमाधितः ।
 द्वैतविस्मरणेनापि विलम्बाद्भक्तिरिष्यते ॥ १०१ ॥
 आर्जवेन परब्रह्म ज्ञात्वा ज्ञानी विमुच्यते ।
 जिह्मेन तु श्रमेणापि न योगी मुच्यते भयात् ॥ २ ॥
 सर्वभूतानुकूलो यो न कञ्चिदवमन्यते ।
 साधूननुसरन्छीलयुक्त्या आनन्दमश्नुते ॥ ३ ॥
 भगवद्भक्तिसिद्धयै यत्कर्म कृष्णार्पणं कृतम् ।
 तस्यानन्त्यफलं मोक्षमसुखं शिविवदस्तु ते ॥ ४ ॥
 सत्यं श्रेयस्करं शान्तिरमानित्वमदम्बिता ।
 श्रद्धा माक्तिरिहामुत्र सर्वेभ्यो सुखदा नृणाम् ॥ ५ ॥
 इत्येवोत्तरया याते तात्पर्यं मुनिसङ्गिराम् ।
 यथामति मयादर्शितं प्रीयतां तेन माघवः ॥ ६ ॥
 ब्रह्मलोकगतानां चेत्पातं योऽपिदीश्रणात् ।
 अग्न्यानां कथा केति महाभिष्य निदर्शनात् ॥ ७ ॥

परार्थेप्ता महातीर्थदायिनी स्यात्सतामपि ।
 वसवो योनिमापन्ना मुनिधेनुपरीप्सया ॥ ८ ॥
 सन्तःशान्ता महान्तोऽपि लोभिनामतिदुःखदा ।
 क्षमासारो वसिष्ठोऽपि शशप वसुदेवताः ॥ ९ ॥
 सतां न दुष्करं किञ्चिद्ग्रह्य तत्त्वविदामहो ।
 ग्रह्यचर्यप्रतिज्ञाय भीष्मो भीष्मामचीकरत् ॥ १० ॥
 धनियोगे न युञ्जीत सङ्गं स्वाधार्य धर्मवित् ॥
 अन्यथा स्वार्थहानिः स्यात्सत्यवत्याः पितुर्यथा ॥ ११ ॥
 न सतां प्रतिबन्धेन योगमिच्छेद्विचक्षणः ।
 इच्छतोऽपत्यहानिः स्यात् सत्यवत्याः पितुर्यथा ॥ १२ ॥
 अत्यन्तकामसक्तस्य मृत्युरभ्येत्यकालतः ।
 विचित्रवीर्यदृष्टान्तात्तन्न कार्यं विपश्चिता ॥ १३ ॥
 गुरुशास्त्रानुमत्यापि न त्यजेत्स्वां प्रतिश्रुतिम् ।
 राज्योद्वाहार्थमाज्ञप्ते मात्रा भीष्मो न चाचलत् ॥ १४ ॥
 अत्युग्रपुण्यपापानामिहैव फलमश्नुते ।
 पाण्डुर्हत्वा मृगं भार्यासक्तं तद्वत्स्वयं मृतः ॥ १५ ॥
 अचिन्त्यं महतां जन्म भगवद्भावितात्मनाम् ।
 कुन्त्यां माद्रथां यथा पञ्चपाण्डवानां वपुर्जनिः ॥ १६ ॥
 क्षेत्रबीजं विना द्रोणधृष्टद्युम्नवपुर्जनिः ।
 कर्मणा केवलेनेति प्रोक्तं सभवपर्वणि ॥ १७ ॥
 विषवार्यग्निभिर्लुब्धा घातयान्ते स्म धान्धवान् ।
 ईश्वरस्तानवत्येवेत्युक्तं जानुपपर्वणि ॥ १८ ॥
 यस्मिन् गोहे पुरे वापि वसेत्पुण्यतमो जनः ।
 उपकुर्यात्तमप्येव मुक्तं वक्रवधेऽपि च ॥ १९ ॥
 ग्राह्यणानुग्रहादेव क्षत्रं जयति नान्यथा ।
 इति तापत्यदृष्टान्तात्प्राह चैत्ररथे मुनिः ॥ २० ॥
 सूर्यस्य कन्यां तपन्तीं नष्टं सज्यं च लब्धवान् ।
 वशिष्ठस्य प्रसादेन राजा संवरणो यथा ॥ २१ ॥
 वसिष्ठस्य शतं पुत्रान्नाशयामास कौशिकः ।
 नैनं धवाधिरे ग्रह्यहत्यास्तास्तपसोबलात् ॥ २२ ॥
 प्राज्ञः खलादितो देहं तितिश्रुति न तु क्षमाम् ।

न शशाप वनिष्ठो हि पुत्रघ्नमपि कौशिकम् ॥ २३ ॥
 कौशिके कोपिते तस्मिन् तपसा रोधभांरुके ।
 खले च वाचि माधुर्यं बीजसंस्कारसङ्करात् ॥ २४ ॥
 द्राह्मणो गर्भसंस्थोऽपि माननीयो मनोयिणाम् ।
 और्वो हि मातुरुत्स्यः क्षत्रमन्धमचीकरत् ॥ २५ ॥
 हरिं भजन्ति ये भक्तास्तान्मजे दाक्षमादरिः ।
 कृष्णो जगाम द्रौपद्याः पाण्डुवार्थं स्वयवरे ॥ २६ ॥
 कृष्णोक्षितो भवेत्सर्वः सम्पद्भागी नरोत्तमः ।
 यथाजुनप्रभृतयः पाण्डवा हरिणेक्षिता ॥ २७ ॥
 लोकवेदविरोधेऽपि मातुर्वाक्यं न लङ्घयेत् ।
 इत्येकस्यां रोमिरेऽमी पञ्चेत्युक्तं स्वयवरे ॥ २८ ॥
 ननु वेदविरुद्धेयमेकस्यां बहुभर्तृता ।
 नैकस्यै बहवो नैका द्वौ पती इति च श्रुता ॥ २९ ॥
 अग्नीन्पञ्च क्रमात्प्राप्य हव्यमेति मनुष्यताम् ।
 धर्मयस्त्वग्निरर्कः क्षमा पुरुषो योपिदित्यपि ॥ ३० ॥
 अग्नो प्रास्ताहुतिः सम्यगादित्यमुपतिष्ठते ।
 आदित्याज्जायते घृष्टधृष्टेरक्षं ततः प्रजाः ॥ ३१ ॥
 द्रोणां वन्दिचतुष्कोट्यो योपिदग्नेरभावत ।
 अग्निप्रयोत्थिता सीता भूत्वा पित्रोरभावत ॥ ३२ ॥
 अग्निद्वयोत्थिता देवा न स्पृश्यन्ति क्षितिं हि ते ।
 देवजा पार्थमाद्रेया भूयुमण्यग्निवर्जिताः ॥ ३३ ॥
 क्षिप्तमात्र हविर्वहनौ मिथुनत्वमुपागतम् ।
 एकाग्निजौ यतः पुत्रौ द्रुपदस्य सुराधिकौ ॥ ३४ ॥
 सर्वे सर्वात्मना देवा विराजोऽवयवा यतः ।
 सर्वे एव समाः सर्वे नता इति हि वेदगीः ॥ ३५ ॥
 न तेषां व्यभिचारोऽस्ति न चेत्सूर्ययमौ कथम् ।
 पितापुत्रौ सर्ता कुन्तीमुपेयातां सुरोत्तमौ ॥ ३६ ॥
 द्रौपदी देवजा पार्थो देवजा यदि भुज्जते ।
 न तेषामत्र दोषोऽस्ति देवा एव हि ते स्वयम् ॥ ३७ ॥
 श्रूयते बहवो देवा न्यायं गच्छन्ति सर्वथा ।
 तस्माद्यज्ञैर्देवभावं प्रार्थयन्ति नरेश्वरा ॥ ३८ ॥

एतद्वैवाहिके व्यासो नानाख्यानोपबृंहणै ।
 दर्शयामास लोकानां संशयस्यापनुत्तये ॥ ३९ ॥
 प्रणमन्ति जिघांसतोऽप्यनुकूले विधातरि ।
 पाण्डुपुत्रान् धार्तराष्ट्रा इत्युक्तं विदुरागमे ॥ ४० ॥
 यान्वलाहग्धुमिच्छन्ति तान्वधयति केशवः ।
 निरस्ताः पाण्डवा दारान् कीर्त्तिं राज्यं च लेभिरे ॥ ४१ ॥
 एकात्मानोऽपि भिद्यन्ते स्त्रीभिः सुन्दोपसुन्दवत् ।
 तस्मात्सख्युरपि स्त्रीभिर्न सम्भाषेत बुद्धिमान् ॥ ४२ ॥
 विप्रार्थान् पालयेज्ज्ञात्वाप्यापदं द्वादशाब्दिकीम् ।
 इति दर्शितवान् व्यास भार्जुन्या तीर्थयात्रया ॥ ४३ ॥
 न ज्ञातीनां वचः प्रेक्ष्यं धरे श्रेयस्युपागते ।
 इतीव कृष्णो विजयं स्वस्वसारमहारयत् ॥ ४४ ॥
 मातुलस्य सुतां पार्थो धर्मतो भगिनीं सतीम् ।
 कथं जहार धर्मात्मा प्रीतिश्चेत्तच्छृणुष्व मे ॥ ४५ ॥
 भ्रातृस्वस्रोः सुतौ भ्रातृस्वसराचौ यदि सम्मतौ ।
 सप्तमादूर्ध्वमप्येष सम्बन्धश्छिद्यतां कथम् ॥ ४६ ॥
 तस्मात्तयोः स्वसृभ्रातृभावो भाक्तो विगोत्रयोः ।
 दाम्पत्यभावस्तु तयोर्मन्त्रलिङ्गात्परिस्फुटः ॥ ४७ ॥
 आयाहीन्द्र पथिभि रीलिर्यज्ञमिमन्त्रो भागधेयं जुषस्व ।
 तृताञ्जकुर्मातुलस्येव योपाभागस्ते पैतृष्वसेयी वपामिवेति श्रुतिः ॥ ४८ ॥

अर्थः—

योपापत्यं मातुलीयं यथा भागं पितृष्वसुः ।
 पुत्रस्यैव वपान्तेऽशञ्जुषस्वेन्द्रेत्यृपिर्जगौ ॥ ४९ ॥
 मानघ्नस्यापि जामातुर्मानं सम्बद्धयेद् बुधः ।
 स्वसुहृद्वर्त्रेऽर्जुनायापि ददुर्वित्तानि वृष्णयः ॥ ५० ॥
 देवोऽपि जेह्मदुःखार्त्तो मातुलादेस्तु का कथा ।
 शरणं करणीयमाज्ञः सर्वदुःखाणस्तं हरिः ॥ ५१ ॥
 अग्निमप्यग्निमान्द्यार्त्तं नरनारायणावृषो ।
 पण्डवौपधदानेन नीरोगं चक्रतुर्यथा ॥ ५२ ॥
 पित्र्यादृणादमुक्तस्य सकलं सुकृतं वृषा ।
 विद्योनाचप्यतः पुत्रान् जनयेन्मन्दपालवत् ॥ ५३ ॥

शांजाऽकान्स्वतपोरक्षन्नगं मानार्जुनोपमम् ।
 भवानिं तर्तुक्कामोऽत श्रीकृष्णं शरणं व्रजेत् ॥ ५४ ॥
 इत्यादि पर्वतात्पर्यं संक्षेपेणोपवर्णितम् ।
 धर्मवैराग्यसद्भक्तिज्ञानसाधनबोधकम् ॥ ५५ ॥
 तत्राप्यनुक्रमस्त्वेवमुपाख्यानार्थनिर्णये ।
 उपायोपेयनिष्ठत्वं यत् शास्त्रस्य सम्मतम् ॥ ५६ ॥
 पूर्वपुण्योदयात्कश्चिदादौ धर्मेऽधिकारभाक् ।
 श्रद्धधानो भवेच्छास्त्रे भगवत्करुणक्षित ॥ ५७ ॥
 तापत्रयमहाज्वालासन्तप्तमभितां जनम् ।
 वीक्ष्य स्वात्मसमुद्गारे यतते शास्त्रतत्परः ॥ ५८ ॥
 तदुद्धारप्रकारं तु वेत्ति सत्सम्प्रदायतः ।
 पौर्वापर्येण सच्छास्त्रं विचार्यैवं सुधीः स्वयम् ॥ ५९ ॥
 श्रीनारायण एवास्ति सर्ववेदार्थगोचरः ।
 तदर्चनाच्च तद्ध्यानात्कार्तनाच्छ्रेय इष्यते ॥ ६० ॥
 तदर्चनादिविज्ञानं गुरुभक्त्यैव जायते ।
 सापि शास्त्रेकनिष्ठस्य भोगवैराग्यतो भवेत् ॥ ६१ ॥
 यात्रामात्रार्थभोगोऽपि स्वधर्माजितवित्ततः ।
 व्यसनस्य परित्यागाद् द्युतस्त्रीमृगयादित ॥ ६२ ॥
 मृषाभिसन्धिसन्त्यागात् कामक्रोधविवर्जनात् ।
 पापभीतेरसंसर्गात्खलस्याद्यरतस्य च ॥ ६३ ॥

अत्रोपनिषदं पुण्यां कृष्णद्वैपायनोऽब्रवीत् ।
 विद्वद्भिः कथ्यते लोके पुराणे कविसत्तमैः ॥ ८ ॥
 भारताध्ययनं पुण्यमपि पादमधीयतः ।
 श्रद्धधानस्य पूयन्ते सर्वपापान्यशेषतः ॥ ९ ॥
 भगवान्वासुदेवश्च कीर्त्यतेऽत्र सनातनः ।
 स हि सत्यमृतं चैव पवित्रं पुण्यमेव च ॥ १० ॥
 धर्मतो गुरुसन्तोषान्मानत्यागाददम्भतः ।
 परार्थेष्वापरित्यागात्प्रतिष्ठापारिपालनात् ॥ ११ ॥
 आनृशंस्यादीहसातः परोपकृतिरपि च ।

तपसो ब्रह्मचर्याच्च क्षान्तेर्भगवदीक्षणात् ॥ ६५ ॥

विप्रभक्त्या पितृभक्त्या धर्मवैराग्य सिद्धयः ।

जायन्ते भगवत्प्रेमभक्तिसिद्धिस्ततो भवेत् ॥ ६६ ॥

भगवद्भक्तियुक्तस्य पुंस सर्वगुणक्षितेः ।

न किञ्चिदिह लोके वा परत्र परिशिष्यते ॥ ६७ ॥

एवमादिगुणास्तेऽत्र तत्र व्यासेन भारते ।

आदिपर्वण्युपाख्यानैर्दर्शिता गूढभावतः ॥ ६८ ॥

तत्तात्पर्यं मयादर्शि भगवद्भक्तिसिद्धये ।

आदिपर्वणि संक्षेपात्प्रोयतां तेन केशवः ॥ ६९ ॥

एवं प्रदर्श्य तात्पर्यं संक्षेपेणादिपर्वणि ।

सारोद्धारं विविच्यैव लिख्यते कृष्णतत्परम् ॥ ७० ॥

शुद्धमायाविरूपात्मविराडाकृतितो हरिः ।

भारते सर्ववेदान्तसिद्धान्तत्वेन कीर्त्यते ॥ ७१ ॥

अर्चनोपासनज्ञानसिद्ध्यै भगवतो हरेः ।

भारते सकलाख्यानदर्शनं मुनिना कृतम् ॥ ७२ ॥

एवं विचार्य तत्सारं श्रीकृष्णं शरणं व्रजेत् ।

तेनैव ससृते पुंसो निस्तारो भवति ध्रुवम् ॥ १७३ ॥

अत्र ससारानर्थनिवर्त्तने शोकार्त्तानां स्वास्थ्यकरणे विषये उपनिषदं
उपनीय समात्मानं ब्रह्माध्यस्तद्वयं यत् निहत्य विद्यां तज्ज्ञं च तस्मादुप-
निषद्भवेदिति यथोक्तविद्याहेतुत्वाद्ग्रन्थोऽप्युपनिषद्भवेदिति च वचनात् ।
पुरुषोत्तमशब्दाभिधेयब्रह्मात्मैकत्वविद्याप्रतिपादकं ग्रन्थं पूर्वोक्तस्य सूत्र-
स्य वार्त्तिकस्थानीय विवरणं उपनिषच्छब्दवाच्यमब्रवीत् । यद्यप्यत्र
पुरुषार्थचतुष्टयप्रतिपादनं दृश्यते तथाऽप्यर्थकामयोर्लोकप्रीतिसिद्धयोरेव स्व-
रूपव्याक्रियैव पराक्रियेति न्यायेन हानार्थमनुवादम् । धर्मस्य च विवि-
दिपन्ति यज्ञेनेत्यादि श्रुत्या भगवत्पुरुषोत्तमतत्त्वसाक्षात्काररूपविद्याशेषत्व-
स्याभ्युपगमात्परमतात्पर्यं भगवत्तत्त्वज्ञाने एवेति ध्येयम् । अस्याः साम्प्र-
दायिकत्वमाह मित्रिन्द्रिरिति । कथ्यते अनादिसिद्धमेव कीर्त्यते । ननु काद-
म्बर्यादिबद्धमिनवकथा कल्प्यते । कविसत्तमैः पूर्वकल्पयैर्व्यामादिभिः । एव
च व्यासादिशब्दानां मेनापत्यादिशब्दवदाधिकारिकवचनत्वेन व्यक्त्यनि-
त्यत्वेऽपि तदर्थानां नित्यत्वान्न पुराणानां सकर्तृत्वमात्रादनित्यत्वमिति
भावः । अतः पुराणे पुरापि नित्यत्वमेव ॥ ८ ॥

॥ भारतेति अस्य श्लोकस्य चतुर्थ्यंशस्योच्चारणमात्रादपि ; सर्वकि-
ल्विपनाशः । किं वाच्यं कस्माद्ययनात्तदर्थस्य साक्षात्काराद्वेति
भावः ॥ ९ ॥

॥ एवं ग्रन्थस्य भगवत्तत्त्वसाक्षात्कारेण स्वास्थ्यं मुख्यं फलं पापक्षयं
गुणफलं चोक्त्वात्र सकलवेदार्थसंग्रहे भारते प्रतिपाद्यं विषयमाह भगवा-
निति । ऐश्वर्यस्य समग्रस्य धर्मस्य यशसः श्रियः । ज्ञानवैराग्ययोश्चैव पण्णां
भग इतीङ्गनेत्युक्तरूपयङ्गुणैश्वर्यवान् परमात्मा वासुदेवः वासुदेवनन्दनः स
सर्वानुस्यूतस्य प्रकाशचिदानन्दपरिपूर्णपरब्रह्मात्मामितेन, विग्रहणानि मानु-
षाणि बन्धिपानादीनि कर्माणि कृतवानिति तदुपादानम् । तथा हि ब्रह्माणं
प्रति भगवद्वाक्यम् ।

विधेऽहं सर्वांस्मि भजपृथुकगोवत्सवदहम् ।

विभार्मि ब्रह्माण्डं गिरिवदहमग्निं ज्वलनवत् ॥

सृजामि द्रौपद्या वसनवदहं प्राणभृदहम् ।

यदत्ताहं तृतो मुनिरिति मद्वन्यन्न किमपीति ॥

भगवान् वासुदेवोऽत्र कीर्त्यते इति मुख्यो विषयो भारतस्य । कृष्ण
एवेति तद्गुणकथनपरोऽयं सकलोऽपिभारताख्यो ग्रन्थ इति दर्शितम् ।

देवा देवपर्ययोद्वात्र तथा ब्रह्मपर्ययोऽमलाः ।

कीर्त्यन्ते शुभकर्माणस्तथा यक्षमहोरगाः ॥

इति तु तत्स्वातन्त्र्येण विषयत्वकीर्त्तनं किं तु भगवतो वासुदेवस्य
विभूतिकत्वेनैव तेषां कीर्त्तनं तेनाश्विनीकुमारेन्द्राग्निसूर्यगरुडादेस्तुतयो
भगवति वासुदेवे एव पर्यवस्यन्ति तद्विभूतित्वात्तद्गुणाभिधानं सङ्गच्छते
तेस्माद्विषयो भगवान् वासुदेव एवात्राभिधीयते तस्य वास्तवं रूपमाह
सनातन इति आकाशादिवत्प्रवाहमित्यतया वा मायाया वाद्यन्तशून्यत्वाद्
वा तन्मयस्य भगवच्छरीरस्य नित्यत्वापरपर्यायं सनातनत्वं युज्यते इत्य-
र्थः । यद्वा सनातनो भगवानेव वासुदेवरूपेणाविर्भूतोऽत्र कीर्त्यते तेन
सर्वाण्यपि विशेषणानि तत्रैव सामानाधिकरण्येन समन्वितानीति दर्शितम् ।
स वासुदेवो हि प्रसिद्धं सत्यमनुप्रीयमानं कर्म श्रुतं तदेव वेदाङ्गायमानं
पवित्रं पापनाशकं पुण्यम् । अभ्युदयहेतुः सर्वकर्मफलभूतं ब्रह्माण्डं स
एवेति भावः ॥ १० ॥

शास्वतं ब्रह्म परमं ध्रुवं ज्योतिः सनातनम् ।

यस्य दिव्यानि कर्माणि कथयन्ति मनीषिणः ॥११॥

असञ्च सदसञ्चैव यस्माद्विश्वं प्रवर्तते ।

सन्ततिश्च प्रवृत्तिश्च जन्ममृत्युपुनर्भवाः ॥ १२ ॥

तस्यैव निर्विशेषत्वमाह शाश्वतामिति । शाश्वत् निरन्तरं भवं शाश्वतं तेन वस्तुतो देशतश्चापरिच्छिन्नम् । अत एव ब्रह्म बृहत् परमं कार्यकारणात्तोतं ध्रुवं कूटस्थं ज्याति स्वप्रकाशस्य भावस्सनातनं कालतोऽपेरिच्छिन्नं यस्यैहशस्यापि भगवतो वेदमध्याशक्त्या विग्रहवतो दिव्यान्यत्यन्तमलौकिकानि ईश्वरैकधारणानि गोकुले घृन्दावने मधुरायां द्वारवत्यां हस्तिनापुरे कुरुक्षेत्रादौ नाना लीलास्पदानि शरण्यकारुण्यसौन्दर्यमाधुर्यमादिव सोष्टवादि गर्भितानि कर्माणि चरितानि मनीषिणः तत्प्रसादलब्धदिव्यज्ञाना मुनयः सन्तकुमारनारदादयः कथयन्ति ब्रह्मसभादिषु लोकेऽपि सत्सभासु वर्णयन्तीत्यर्थः ॥ ११ ॥

तस्यैव सर्वकारणत्वमप्याहोसदिति यस्मादीहशादपि वासुदेवाद्भगवतः । असत् अनिर्वाच्यं सदसञ्चे कार्यः कारणं च तदुभयात्मकं विश्वं जातं सन्ततिः ब्रह्मादिः प्रवृत्तिर्यज्ञादिः ॥ १२ ॥

अध्यात्मं श्रूयते यच्च पञ्चभूतगुणात्मकम् ।

अव्यक्तादि परं यच्च स एव परिगीयते ॥ १३ ॥

यत्तद्व्यतिवरा मुक्ता ध्यानयोगबलान्विताः ।

प्रतिविस्वमिवादर्थे पश्यन्त्यात्मव्यवस्थितम् ॥ १४ ॥

तस्यैव सर्ववेदान्तप्रतिपाद्यत्वमाह । अयात्ममिति आत्मनीत्यध्यात्मं वेदे यत्पञ्चभूतकार्यरूपा गुणाः श्रोत्रादयस्तदात्मकं सप्राणन्तेव प्राणो नाम भवति वदन्वाकं पश्य अक्षुः शृण्वन्क्षेत्रं मन्वानो मन इत्यादि श्रुतौ यच्छ्रूयते जीवरूपमिति पदार्थमनूद्य तत्पदार्थमाह । अव्यक्तादीति अव्यक्तस्यादिभूतं यत्परं निर्विशेषं च तयोरेवेदमाह स एवेति परिगीयते वेदे अयमा ब्रह्माह ब्रह्मास्मीत्यादौ । नन्वन्तः प्रविष्टः शास्ता जनानामिति शास्त्रशास्त्र्यभावेन श्रुतयोरोजजीवयोः राजभृत्यवद् औपचारिकः नतु तात्त्विक इति चेन्न अन्तः प्रविष्ट इति श्रुतेः किं जीवोऽणुर्विभुर्वा नाद्यः अणूदरे शास्त्रः प्रवेशयोगात् प्रवेशे च सान्तरालस्याणुत्यायोगात् मध्यमस्य च सावयव-

त्वेन घटादिवदनि यत्वाऽवश्यम्भावात् विभुत्वे विम्बोश्च तयो कालाकाशा
देरिव तुल्यत्वेन मिथ शस्यशास्तृत्वायागात् तस्मादुपादानोपादेयभावेन
चाधिष्ठाताध्यस्तभावेन वा ईशजावयो प्रवेष्टुप्रवेद्यभावेन शास्तृशास्यभाव
तेनेशस्यान्त प्रविष्टत्वं सङ्गच्छते तथा च तयोरभेदोऽपि तात्त्विक एव एतेन
कृष्णाद्वैतमेव भारतप्रेमयमिति दर्शितम् ॥ १३ ॥

अत्र विद्वदनुभव प्रमाणयति यदिति । आत्मनि हार्दाकाशे पश्यन्ति
प्रयगभेदेन प्रतिविम्बमिव आदर्श इयसन्दिग्धत्वे दृष्टान्तं ननु दृश्यते अन्य
था दृश्यस्य जडत्वापया वाङ्मनसार्तातत्वश्रुति याकोप एव तेन कृष्ण
एव पर तत्त्व मुक्तजनप्राप्य सर्ववेदान्तबंध नात परे किमपि सगुण निर्गुण
वा तत्त्वमस्तीति दर्शितम् ॥ १४ ॥

अनुग्रहार्थं लोकानां विष्णुर्लोकनमस्कृतः ।

वसुदेवात्तु देवत्रयां प्रादुर्भूतो महाशाः ॥ १५ ॥

॥ सकलनिगमवेद्य कृष्णतत्त्वं विशुद्धम्
प्रकृतिविकृतिभिन्न शान्तचित्तेकगम्यम् ।
निरवधिसुखरूप भारतोपक्रमे ऽसौ
मुनिवरदिहान्ते वक्ष्यतीदं पुनस्तत् ॥ १ ॥

॥ ऋत सत्य पुण्य जनिमृतिभयत्राणमुदितम्
धव ज्यातिग्रह्याद्वयममलमध्या ममिति यत् ।

॥ तदेयोध्यक्ताद् परमपि जनानाम्परमुदे
यदूना खीरो घाता प्रकटितवपुर्नन्दनय ॥ २ ॥

जगत्सूक्ष्मं स्थूल प्रभवति ततो गच्छति लयम्
यतो ब्रह्मादीना व्रजति बहुता सन्ततिरियम् ।
प्रवृत्तिर्यथादर्यत इह जनाना निजधियाम्
मुदे प्रादुर्भूतो यजमुवि स कृष्णोऽद्भुतवपु ॥ ३ ॥

यस्योदारधिय पवित्रचरितान्यथापि शेषादयो
गायन्तो न च पारयन्ति परया भक्त्या मुदा तत्परा ।
मुक्ता योगबलान्विता यतिवरा ध्यायन्ति यं योगिन
सोऽय सर्वमयो व्रजेशतनय सद्भीर्यते भारते ॥ ४ ॥

अभ्यासाद्येन लिङ्गेन भारते हरिरीश्वर ।
मम्भवं पर्वणादीना तापर्यार्था निरूप्यते ॥ ५ ॥

अश्वावतरणे सर्वविभूतानां स्वयं हरिः ।
 प्रादुर्बभूव लोकानां हितैषीत्याह सन्मुनिः ॥ ६ ॥
 विष्णुर्व्यापनशीलो यः पुरुषोत्तमसंशितः ।
 लोकैर्ग्रहादिभिः सर्वैर्नित्यमेव नमस्कृतः ॥ ७ ॥
 लोकानां सर्वभूतानां नमःस्थलजलौकनाम् ।
 यथा योग्यतयाभीष्टप्रदानार्थं महायशः ॥ ८ ॥
 तत्राग्रयशसो भूमिर्मङ्गलानां परोऽवधिः ।
 विशुद्धसत्त्वमय्यां श्रीदेवक्यां वसुदेवतः ॥ ९ ॥
 शुद्धसत्त्वात्स्वयं प्रादुरभूदानन्दसागरः ।
 अनन्तकल्याणगुणः क्षराक्षरविलक्षणैः ॥ १० ॥
 आविर्भूतस्य देवस्य स्वरूपं सद्विशेषणैः ।
 निरूप्यते यथा सद्भिर्देवो ध्येयोऽर्च्य आदरात् ॥ ११ ॥ १५ ॥

अनादिनिधनो देवः स कर्ता जगतः प्रभुः ।

अव्यक्तमक्षरं ब्रह्म प्रधानं त्रिगुणात्मकम् ॥ १६ ॥

अनादिनिधन इति । स्थूलदेहधर्मयोर्जन्ममरणयोर्व्यावृत्तिः देवः दीव्य-
 मानः जगत्कर्ता किं तेजसः न प्रभुः जीवस्य स्वप्नेऽपि जगत्कर्तृत्वाभावात् ।
 अन्यथा स्वप्ने प्रतिकूलसुषुप्त्यनुपपत्तिः । एतेन कर्मद्वाराऽपि जगत्कर्तृत्वं
 जीवस्य लाङ्गलं गवादीनुद्धहतीतिवान्निमित्तत्वमात्रेण न त्वीश्वरत्वेनेति दर्शि-
 तम् । अव्यक्तम् अव्याकृतं किं सुषुप्तं कारणं यथोक्तं सुषुप्त्याख्यं समो-
 धानं यद् बीजं स्वप्नबोधयोरिति तद्व्यावर्तयति अक्षरमिति न क्षरत्यपरिणा-
 मित्वात् तत्तु क्षयोद्भवम् एतेन व्याप्तस्थूलसूक्ष्मकारणदेहव्यावर्त्तने तत्त्वं
 पदार्थशोध उक्तः अन्यथा भगवति जन्माद्यप्रसक्तैस्तद्वारकमनादिनिधनेति
 विशेषणमनुपपन्नम् । तत्पदार्थमाह ब्रह्मेति बृहत्प्रधानं प्रधीयतेऽस्मिन् सर्वमिति
 लयस्थानं त्रिगुणात्मकं सत्त्वरजस्तमोमयम् । अस्य सांप्रत्याभिमतम् । अनात्म-
 त्वं परिणामित्वं धारयन्तुक्तैर्विशेषणैः सामानाधिकरण्येन सर्वाधिष्ठानत्व
 दर्शयति ॥ १६ ॥

आत्मानमव्ययं चैव प्रकृतिं प्रभवं प्रभुम् ।

पुरुषं विश्वकर्माणं सत्त्वयोगं ध्रुवाक्षरम् ॥ १७ ॥

तदेव आत्मानम् । अव्ययमिति विशेषणायाम् । पुनर्द्रष्टव्यति प्रधानत्वादेव
 प्रकृतिम् उपादानं प्रभवम् उत्पत्तिनिमित्तं प्रभुम् । अधिष्ठातारम् । ननु घटा-

देमृदुपादानं चैत्रो निमित्तं कुलालः कर्ता अत्र तु प्रथमपि देव एतेत्युक्तं तत्क-
थमित्याशङ्क्य तत्तद्वा तदेवानुप्राविशदिति श्रुत्यर्थमाह पुरुषं पूर्णं वसतीति
पुरुषः पुरश्च ज्ञानेन्द्रियाणि खलु पञ्च तथापराणि कर्मेन्द्रियाणि मन
आदि चतुष्टयं च प्राणादिपञ्चकर्मणो विपदादिपञ्च कामं च कर्म च
तमः पुनरष्टमां पुरेत्युक्ताः । आत्मानमव स्वमायया पुर्यष्टकाकारं कृत्वा तत्र
प्रविष्ट इत्यर्थः । एवं ऐश्वरी प्रवेशान्तां सृष्टिमुक्त्वा जाग्रदादिविमोक्षान्तां
सृष्टिं तदनुप्राविश्य मन्त्रं यत्राभवदित्यादिश्रुत्युक्तां सगृह्णाति विश्वकर्माणमि-
ति विश्वं पृथिव्यतंजारूपं सच्छब्दवाच्यं वाग्वाकाशादेरूपं त्यच्छब्दवाच्यं
चेत्येवमादेरूपं कर्मघटादिवत् क्रियाफलभूतं यस्येति विश्वकर्मा तम् । एवं
विशेषणैरेव ब्रह्मण एव जीवभाव प्रदर्श्य तत्त्रिवृत्युपायमपि तैरेव प्रत्याययति
सत्त्वयोग सत्त्वेनैव धर्मज्ञानवेराग्यमूलेन याग प्राप्तिरस्य तम् सत्त्ववतः । ब्रह्म-
भाव प्राप्तावात्मनमाह ब्रह्माक्षर प्रणवाख्यवर्णस्वरूपं वाच्यवाचकयोर
भवात् । प्रणवमात्राभिरकारोकारमकारार्धमात्राभिरुपामिताभिस्तदर्थभूता
विराट् सूत्रान्तर्यामितुरीयाख्या प्राप्यन्ते इति भावः ॥ १७ ॥

अनन्तमचलं देवं हंसं नारायणं प्रभुम् ।

धातारमजमव्यक्तं यमाहुः परमव्ययम् ॥ १८ ॥

एतेषु कतमो मुख्यः प्राप्य इत्यम आह अनन्तमिति देशादिपरि-
च्छेदशून्यं तुरीयमित्यर्थं ननु तत्तदवस्थायां सर्वेषामानन्त्यमविशिष्टमित्या
शङ्क्याह अचलमिति अबाधितम् । इतरेषां बाधोऽस्तित्यापेक्षिकमनन्तत्व
मिति भावः । नन्वेव कारणत्वादिनिषेधे शून्यतैव स्यान्नेत्याह देवमिति
द्योतमानं चिद्रूपमित्यर्थं । एव त्वङ्कुरबीजद्वारा तुरीयप्राप्तिमुक्त्वा तत्रैव
द्वारान्तरमाह हंसमिति संन्यासाश्रमरूपं तत्र ह्यविक्षेपेण श्रवणादिकं सि-
द्धयतीति मोऽपि द्वारं नारायणं फलस्थानीयं महाविष्णुम् । एतद्विग्रहध्यान
द्वारिवाहं विराडादिभावमारोहन्ति ध्यायिनः फलगर्भं बीजानां वास्य गर्भ-
ऽनन्तानि कारणानि सन्तीत्येवं तुरीयविशेषणैरेव विशिनीष्टं प्रभुमिति प्रभ-
वत्यस्मात्कार्यमिति जगद्गमाधिष्ठानं धातारं कार्यं सत्ताम्फुत्वाः समर्पकम्
अक्षरं उग्रोपायान्तरभूतं चतुर्विजानम् अव्यक्तम् अप्रमत्तम् अधिष्ठान-
व्यक्तं हि अव्यस्तमेव लुप्येतातो व्यक्तं परम् आदित्यवर्णं तमसः परस्ता-
दित्यादयो मन्त्राः यः कारणात्परं प्राहुः अत एवाव्ययं नाशबाधाभ्यां
हीनम् ॥ १८ ॥

वित्तार्जनं मखायैवर्माहतामिति दर्शयन् ।
 ऊचे दिग्विजयादुर्ध्वं राजसूयक्रतुक्रियाम् ॥ २१ ॥
 तत्रैवार्घ्यं निहरणे विष्णुर्देवतरपिषु ।
 आदौ पूज्याद्यते द्वेष्टा सद्यो नश्येदिति रितम् ॥ २२ ॥
 गोप्यः कामाद्भयात्कंसो द्वेषाच्च द्यादयो नृपाः ।
 तीव्रभावाद्धरेः साम्यं लेभिरे कीटभृङ्गवत् ॥ २३ ॥
 न तथा शूलयक्ष्माद्याः पीडयन्ति गदासुरान् ।
 यथा परंपामुत्कर्षः पापिनो घातराप्लवत् ॥ २४ ॥
 अतीवमङ्कटेनान्यः महायः कृष्णमन्तरा ।
 द्रौपदीं तारयामास हानन्यशरणां हरिः ॥ २५ ॥
 न बाह्यां नान्तरः शत्रुर्वाधते भगवन्ननम् ।
 क्रोधदुःशासतौ कृष्णामापद्यपि न तेरतुः ॥ २६ ॥
 क्षात्वापि परमाहात्म्यं न खलः खलतां त्यजेत् ।
 दृष्ट्वापि कृष्णमाहात्म्यं नेवाशाम्यन्मुयोधन ॥ २७ ॥
 सत्यं सतां महान्पाशो येन बद्धाः पदात्पदम् ।
 वञ्चिता अपि नो चेलुः समर्था अपि पाण्डवाः ॥ २८ ॥
 धर्मस्य गहनं तत्त्वं सहसा न वदेद्बुधः ।
 इत्यतो द्रोणभीष्माद्या नोचुः किञ्चन ससदि ॥ २९ ॥
 नोपदेशो विना पात्रे साफल्यं याति सत्कृतः ।
 बोधितो विदुरेणापि नात्यजदुर्मतिं नृपः ॥ ३० ॥
 नास्त्यकार्यं कद्र्याणां नास्त्यक्षाम्यं महात्मनाम् ।
 नानुपेक्ष्यो हरेर्भक्त इति द्यते प्रदर्शितम् ॥ ३१ ॥
 अन्यायेनागतां लक्ष्मीं प्राप्य हृष्यन्ति दुर्जनाः ।
 कर्णदुःशासनाद्यास्तां द्यते सम्प्राप्य हर्षिताः ॥ ३२ ॥
 बाच्यावाच्यं न जानाते दुर्जनः संपदं गतः ।
 इति दुःशासनोक्तीनां मुनिर्भावमदर्शयत् ॥ ३३ ॥
 इति संक्षेपतो भावाः स्वभावादिभिर्हर्षिताः ।
 पुनरस्याधुना मारोद्धारं कुर्वन् हरीक्षित ॥ ३४ ॥

अथ चिन्तां समापेदे स मुनिर्मेनुजाधिप ।

नारदस्तु तदा पश्यन् सर्वैस्तत्र समागमम् ॥ १ ॥

सस्मार च पुरावृत्तां कथां तां पुरुषपंभ ।

अंशावतरणे या सा ब्रह्मणो भवनेऽभवत् ॥ २ ॥

देवानां संगमे तत्तु विज्ञाय कुरुनन्दन ।

नारदः पुण्डरीकाक्षं सस्मार मनसा हरिम् ॥ ३ ॥

एवमादि पर्वणि सर्ववेदार्थभूतं भगवन्तं ज्ञेयत्वेन प्रदर्शयदानीं भग-
वनः पूर्ववेदार्थभूतं पूज्यत्वं ध्येयत्वं चोपपादयितुं सभाषर्वसाराङ्गारणोपक्रमः
अथेत्यादिना तत्र राजसूये समप्रक्षत्रममागमे पश्यन्नारदो भगवन्तं वासुदेवं
सस्मारेत्याह अथेत्यादिना वैशम्पायनो जनमेजयं प्रति अथ चिन्तां सभाषर्दे
इत्यादिस्तन्म्यो स बहुमानत इत्यन्तो ग्रन्थः नारदकृतभगवल्लीलानुसन्धा-
नपरः नारदस्य पूर्वापरानुसन्धानात् क्षत्रक्षयस्यातः परमुपक्रमो जात इति
चिन्ता चित्तव्यथा स्मृतिर्वा अथावतरणात्प्राग् ब्रह्मसभायां निश्चितस्य
भूभारहरणान्याभूदित्यर्थः ॥ १ ॥ २ ॥

साक्षात् स विबुधारिचनः सत्रे नारायणो विभुः ।

प्रतिज्ञां पालयं शचैव जातः परपुरञ्जयः ॥ ४ ॥

पुण्डरीकाक्षमिति पुण्डरीकं ब्रह्माण्डाख्यं समश्नुते व्याप्नोतीति
पुण्डरीकाक्षस्तं बीजाङ्कुरतरुपमेपु ईशसूत्रविराट्सु अनन्तबीजगर्भफ-
लोपमः श्रीकृष्ण अनन्तकोटिब्रह्माण्डनायक इति प्रसिद्ध विग्रहवक्तोऽप्यस्य
सर्वव्यापकत्वं श्रुतिन्यायप्रसिद्धम् अन्तस्तद्धर्मापदेशादिन्यत्र य एषोऽन्त-
रादित्ये हिरण्यमयः पुरुषो दृश्यतं हिरण्यदमश्रुहिरण्यकेशः आपादात्
सर्व एव सुवर्णस्तस्य यथा कथा स पुण्डरीकमेव अक्षिणी तस्योदितिनाम
स एष सर्वमयः पाप्मभ्यो य एव वेदेति नामरूपवन्तम् । आदित्यमण्डलान्त-
र्धर्तिनं नारायणमुदाहृत्य तस्य ऋक्साम च गेयाविति नारायणस्य कृत्स्न
प्रपञ्चात्मके ऋक्साम अङ्गुलिपर्वणी इत्युक्तं ततोऽनन्तकोटिब्रह्माण्डाश्रयत्वं
मूर्त्याकृतेर्ब्रह्मणो युज्यते स विभुर्नारायण उक्तार्थः क्षेत्रे क्षत्रियजातौ जातः
स्वयमेवाविरभूदित्यर्थः ॥ ३ ॥ ४ ॥

सन्दिदेश तु पुण्योऽसौ विबुधान् भूतकृत्स्वयम् ।

अन्योऽन्यमभिनिघ्नन्तः पुनर्लोकानवाप्स्यथ ॥ ५ ॥

इति नारायणः शम्भुर्भगवान् जगतः प्रभुः ।

आदिश्य विबुधान् सर्वानजायत यदुक्षये ॥ ६ ॥

क्षितावन्धकवृष्णीनां वंशे वंशभृतां वरः ।

परया शुशुभे लक्ष्म्या नक्षत्राणामिवोदुराट् ॥ ७ ॥

योऽसौ भगवान् कृष्णः सर्वभूतकर्तृत्वेन सर्वेश्वरः पुरा स्वयं विबुधा-
निन्द्रादीन्देवान् सन्दिदेशाक्षतवान् भो देवाः यूयमसुराश्च परस्परं वध्यवा
तक्रभावेनाभिनिघ्नन्तः पुनर्लोकानवाप्स्यथ इति आदिश्य यदुक्षये अजायत
सांऽयं हरिर्मानुषवन्नामास्त इति अष्टमेन सवन्धः ॥ ५ ॥

नारायणस्यैव शंभुत्वं चतुर्वेक्तापरपर्यायं भूतभावनत्वं चेति युक्तम् ।

एकस्यैव भगवतो वासुदेवस्य त्रिमूर्तिधारित्वात् यदुक्षये यदुगृहे ॥ ६ ॥

वंशभृतां वरः सर्ववशानामादिकर्तुर्हरिण्यगर्भस्यापि पितेत्यर्थः ॥ ७ ॥

यस्य बाहुबलं सेन्द्राः सुराः सर्व उपासते ।

सोऽयं मानुषवन्नाम हरिरास्तेऽरिमर्दनः ॥ ८ ॥

अहो वत महद्भूतं स्वयम्भूयंदिदं स्वयम् ।

आदास्यति पुन क्षत्रमेवं बलसमन्वितम् ॥ ८ ॥

इत्येतां नारदश्चिन्तां चिन्तयामास धर्मवित् ।

हरिं नारोयणं ज्ञात्वा यज्ञैरिज्यं तमीश्वरम् ॥ १० ॥

तस्मिन् धर्मविदां श्रेष्ठो धर्मराजस्य धीमतः ।

महाध्वरे महाबुद्धिस्तस्थौ स बहुमानतः ॥ ११ ॥

अहो भगवतोऽचिन्त्यमाहात्म्यमतर्क्यैश्वर्यं चेत्याह यस्येति द्वाभ्यां
महद्भूतं महाविष्णुः स्वयम्भुः अस्मदादिवच्छरीरव्यापाराश्रयत्वेनापि भवन
न सहत इत्यर्थः । आदास्यति आच्छेदुमिच्छति । पुनरिति असकृदेतदेन
कर्मकृतमस्तीति सूचितम् ॥ ८ ॥ ९ ॥

धर्मविदां श्रेष्ठो नारदः धर्मराजस्य यज्ञैरिज्यं पूज्यम् । १० ॥ ११ ॥

युधिष्ठिर उवाच ।

कस्मै भवान्मन्यतेऽर्घमेकस्मै कुरुनन्दन ।

उपनीयं मानं युक्तं च तन्मे ब्रहि पितामह ॥ १२ ॥

वैशम्पायन उवाच ।

ततो भीष्मः शान्तनवो बुद्ध्या निश्चित्य वीर्यवान् ।
वाष्पेयं मन्यते कृष्णं पूजनीयतमं भुवि ॥ १३ ॥

बुद्ध्या इति बुद्ध्यति जानाति तत्त्वमनयेति बुद्धिः श्रवणमननध्या-
नात्मिका चित्तवृत्तिः तथा निश्चित्य साक्षात्कृत्य अर्हणीयाः ब्राह्मणा देवता
प्रसादेहेतुत्वात् । अर्हणीयतरा देवाः कामपूरकत्वात् । अर्हणीयतमो भगवान्
पुरुषोत्तमः साक्षादानन्दघनः श्रीकृष्णः तस्य सर्वस्याप्यन्यत्वेन परमप्रेमा-
स्पदत्वात् अन्यस्य सर्वस्यापि तत्प्रीत्यर्थत्वात् तथा च श्रुतिः न वा अरे
देवानां कामाय देवाः प्रिया भवन्ति आत्मनस्तु कामाय देवाः प्रिया भवन्ती-
ति तत्प्रेयः पुत्रात्प्रेयोऽन्यस्मात् सर्वस्मादन्तरं यद्यमात्मेति च । स चात्मा
भगवान् कृष्ण एव सर्वविलक्षणः परमात्मशब्दाभिधेयः । भुवीति कर्मभूमौ
सम्यक् पूजनीयतम । तद्विद्वत्स्य सर्वस्याप्यनात्मत्वेन दुःखात्मत्वेन चो-
पक्षयित्वं हेतव वा द्रष्टव्यम् । भुवोति इह चंदचेदीदद्यसत्यमस्तीति श्रुतेरन्यत्र
तदलाभादिति भावः ॥ १२ ॥ १३ ॥

एष ह्येषां समस्तानां तेजोबलपराक्रमै ।

मध्ये तपन्निवाभाति ज्योतिषामिव भास्कर ॥ १४ ॥

एवं क्षराक्षराविलक्षणस्य पुरुषोत्तमाख्यस्य परमात्मनो जिज्ञास्यत्व-
मुक्त्वा स्वरूपमाहैष इति एष पुरोवर्ती श्रीश्यामसुन्दरो भगवान् कृष्णः
सूर्यश्च ज्योतिषां पदार्थप्रकाशकानां सूर्यचन्द्राग्निवागादीनां चन्द्राग्नि
तारादीनां च समस्तानां सम्यगस्तं गतानां यं स्वप्नावस्थायामहनि च घर्म
तस्तपन्नाभातीति योजना । अयं भावः न तावदाग्निः स्वयं ज्योतिः सूर्यकान्ता
दिद्वारा सूर्यस्यैवेन्धनादौ तद्रूपेणारूढत्वात् नापि चन्द्रतारादि तस्य जल-
मयस्य सूर्यज्योतिषैव भास्यत्वात् यथायं दृष्टान्तः एव चक्षुरादयोऽपि न
स्वशक्त्या प्रकाशकाः किन्तु आत्मसत्तानुबेधादेव तथा यथाऽन्याद्यभावे-
ऽपि सूर्यः इतरनिरपेक्षः प्रकाशयति एवमात्मा चक्षुराद्युपरमेऽपि स्वप्ने
स्वप्रकाशेनैव सर्वं वान्नामयं पदार्थजातं प्रकाशयति तस्य भामा सर्वमिदं
विभाति । अत्रायं पुरुषः स्वयं ज्योतिरित्यादिश्रुतिभ्यः तेजोबलपराक्रमै
तेजः प्रकाशः बलं तेजोऽन्तराभिभवन्नामर्थ्य पराक्रमः निरवशेषेण तमोना-
शकृत्वं च दृष्टान्ते तेज आदि दाहान्तिके तु तेजः चित्प्रकाशः बलमवान्यत्वं

पराक्रमः सर्वोपादानत्वेन सर्वव्यापकत्वं च कथापक्षे तु तेजः कान्तिः बल
पराभिभवसामर्थ्यं पराक्रमः संग्रामोद्यमः स एव भूतो भगवान् कृष्ण एव
पूजनीयतम इति भावः ॥ १४ ॥

असूर्यमिव सूर्येण निर्वातमिव वायुना ।

भासितं ह्लादितं चैव कृष्णेनेदं सदो हि नः ॥ १५ ॥

तस्मै भीष्माभ्यनुज्ञातः सह देवः प्रतापवान् ।

उपजह्येऽथ विधिवद्धार्ष्णेयायार्चमुत्तमम् ॥ १६ ॥

असूर्यामवेति यथा गाढान्धकारस्थ घटादि अमृतकल्पमप्रकाशमानं
च तस्य सतारकूर्तो सूर्येणैव भवतः एवमहङ्कारादेर्वियदादिघटान्तस्य च
जगतः सत्ताप्रकाशौ कृष्णाधीनावेवेति पूर्वोक्तस्यैव विवरणम् । एवं च
तथा निवाते वातशून्ये विद्यमानाञ्जन्तून्वात एवाल्हादयति एवमयं कृष्णः
स्वरूपानन्देन जगदाल्हादयति एव ह्यवानन्दयति । एतस्यैवानन्दस्यान्यानि
भूतानि मात्रामुपजीवन्तीति श्रुतेः सोऽयं प्रत्यग्दृष्टिरूपोऽद्वयानन्दात्मनो
भगवान् स्वाधीनया निजमायया भक्त्यानुग्रहाय प्रकटीकृतलीलाविग्रहोऽ-
प्यखण्डेश्वर्यादिगुणः कृष्ण एव पूज्यतम इति तात्पर्यार्थः नोऽस्माकं सदः
संसत् ॥ १५ ॥ १६ ॥

प्रतिजग्राह तत् कृष्णः शास्वद्द्रुष्टेन कर्मणा ।

शिशुपालस्तु तां पूजां वासुदेवेन चक्षमे ॥ १७ ॥

स उपालभ्य भीष्मं च धर्मराजं च संसदि ।

अथाक्षिपद्वासुदेवं चेदिराजो महाबलः ॥ १८ ॥

भक्त्या समर्पितं वस्तु भगवान् हरिरीश्वरः ।

स्वाकरोत्येव धर्मेण यथार्थादि समर्पितम् ॥ १७ ॥

पूज्यावधिमपीशानं पूजितं दुर्जनो जन ।

न शक्नोते उपपन्नं, किमुपालोऽप्यशक्नोति ॥ १८ ॥

नासौ देवोऽह्यनुनयो नायमर्हति सान्त्वनम् ।

लोकवृद्धतमे कृष्णे योऽहंणं नाभिमन्यते ॥ १८ ॥

सन्निवः सन्निव्यं जित्वा रणे रणकृतांवरः ।

यौ.मुञ्चति वशे कृत्वा गुरुर्भवति तस्य सः ॥ २० ॥

अस्यां हि समितौ राज्ञामेकमप्यजितं युधि ।

न पश्यामि महीपालं सात्वती पुत्रतेजसा ॥ २१ ॥

न हि केवलमस्माकमयमर्च्यतमो मतः ।

त्रयाणामपि लोकानामर्चनीयो महाभुजः ॥ २२ ॥

वेदैकगम्यं परदैवतं श्रीकृष्णं विनिन्दन् दमघोषपुत्रः ।

लपेक्षणीयो न तु सान्त्वनाहं इत्याह भीष्मः कुरुराजवर्यम् ।

अनुनयः कुपितप्रसादनं सान्त्वनं शमम् ॥ १९ ॥

तत्र मूढं मूढभाषयेव बोधयेदिति न्यायेन शिशुपालमतमनुसृत्यैव
कृष्णस्याधिक्यमाह द्वाभ्यां क्षत्रिय इति ॥ २० ॥

सात्वती देवकी ॥ २१ ॥

इतोऽप्यधिकमाह नहीति त्रिलोकान्तर्गतानां ब्रह्माक्षेनामर्पित्यर्थः ॥ २२ ॥

कृष्णेन हि जिता युद्धे बहवः क्षत्रियर्षभाः ।

जगत् सर्वं च बाष्णैर्यैर्निखिलेन प्रतिष्ठितम् ॥ २३ ॥

इदानीन्तनक्षत्रियेभ्य ऋषभाः श्रेष्ठा हिरण्याक्षादयः बाष्णैः सर्वं
प्रतिष्ठितं विलीनं किं कनककुण्डलन्यायेन नेत्याह निखिलेनेति सत्यामपि
कनकबुद्धौ कुण्डलबुद्धयनपायात् । रज्जुसर्पन्यायेनैवेयं प्रतिष्ठा ज्ञानादेव तु
कैवल्यमिति श्रुतेश्च पक्षान्तरे तु ब्रह्मणः कनकवत्परिणामित्वं कुण्डलस्यैव
प्रपञ्चस्य क्रियया प्रविलाप्यत्वं च स्यात् तथा च असङ्गेहाय पुरुष इत्य-
सङ्गत्वश्रुतेर्ज्ञानादेवेत्यवधारणव्याकोप इति दिक् ॥ २३ ॥

तस्मात्सत्स्वपि वृद्धेषु कृष्णमर्चामि नेतरान् ।

एवं वक्तुं न चाहंस्त्वं मा ते भूद् बुद्धिरीदृशी ॥ २४ ॥

ज्ञानवृद्धा मया राजन् बहवः पयुःपासिताः ।

तथा कथयतां शौरेरहं गुणवतो गुणान् ॥ २५ ॥

समागतानामश्रौषं बहून् बहुमतान् सताम् ।

कर्माण्यचिन्तयन्त्यस्य जन्मप्रभृति धीमतः ॥ २६ ॥

बहुश कथ्यमानानि नरैर्भूयः श्रुतानि मे ।
 न केवलं धर्मं कामाच्चेदिराज जनार्दनम् ॥ २७ ॥
 न संबन्धं पुरस्कृत्य कृतार्थं वा कथं चन ।
 अर्चामहेऽर्चितं सद्भिर्भुवि भूतसुखावहम् ॥ २८ ॥
 यश सौम्यं जयं चास्य विज्ञायाचां प्रयुञ्जहे ।
 न च कश्चिदिहास्माभि सुबालोऽप्यपरीक्षित ॥ २९ ॥
 गुणैर्वृद्धानतिक्रम्य हरिरर्च्यन्तमो मत ।
 ज्ञानवृद्धो द्विजातीनां सत्रियाणां बलाधिक ॥ ३० ॥
 त्वमिति भीष्मोक्तिः शिशुपालं प्रति ॥ २४ ॥
 उक्तेऽर्थे प्रमाणमाह ज्ञानवृद्धा इत्यादिना ॥ २५ ॥
 कर्माणि पूतनावधादीनि ॥ २६ ॥ २७ ॥
 कृतार्थं कृतमर्थमुपकारम् ॥ २८ ॥ २९ ॥ ३० ॥
 वैश्यानां धान्यधनवाज्छूद्राणामेव जन्मतः ।
 पूज्यतायां च गोविन्दे हेतू द्वावपि संस्थितौ ॥ ३१ ॥
 वेदवेदाङ्गविज्ञानं बलं चाप्यधिकं तथा ।
 नृणां लोके हि कोऽन्योऽस्ति विशिष्टः केशवादृते ३२
 दानं दाह्यं श्रुतं शौम्यं धीः कीर्तिर्बुद्धिरुत्तमा ।
 संनतिः श्रीर्धृतिस्तुष्टिः पुष्टिश्च नियताच्युते ॥ ३३ ॥
 तमिमं लोकसंपन्नमाचार्यं पितरं गुरुम् ।
 अर्घ्यमर्चितमर्चाहं सर्वं संक्षन्तुमर्हयं ॥ ३४ ॥
 कृत्विगुरुर्विदाह्यश्च स्नातको नृपतिः प्रियः ।
 सर्वमेतद्धृषीकेशस्तस्मादभ्यर्चितोऽच्युतः ॥ ३५ ॥
 कृष्ण एव हि लोकानामुत्पत्तिरपि चाव्ययः ।

कृष्णस्य हि कृते विश्वमिदं भूतं चराचरम् ॥ ३६ ॥

वैश्यानामिति लक्ष्मीपतित्वात् पुराणपुरुषत्वाच्च ॥ ३१ ॥ ३२ ॥

नियताऽच्युतेऽकर्मजवात् अन्यत्र सर्वत्रैषां कर्मादिजत्वादस्थैर्यं भ-
वति अच्युते तु स्वभावत एवेते गुणा अच्युतास्तिष्ठन्तीत्यर्थः ॥ ३३ ॥

॥ लोकसपन्न ज्ञानमपन्नम् ॥ ३४ ॥ ३५ ॥

लोकदृष्ट्या कृष्णमाहात्म्यमुक्त्वा शास्त्रदृष्ट्यापि तदाह कृष्ण एवेति
उत्पत्तिरपि उपादानमपि अव्ययः अविनाशी अपरिणामित्वात् रज्जुवत्
परिणाम्युपादानस्य नाशवश्य भावादिति भावः अप्यय इति पाठे लयस्थान
कृष्णस्य कृते कृष्णार्थं सर्वशेषित्वात् कृते इत्यव्ययं तादर्थ्यं निपात्यते
भूतमुत्पन्नं तेन विनाश्यप्येतत् कृष्ण एव सत्य इत्यापि श्रेयम् ॥ ३६ ॥

एष प्रकृतिरव्यक्ता कर्ता चैव सनातनः ।

परश्च संवेभूतेभ्यस्तस्मात्पूज्यतमोऽच्युतः ॥ ३७ ॥

नन्वपरिणामित्वं कृष्णस्य कथं परिणामित्वमाकाशादिकं प्रत्युपा-
दानत्वं कारणस्य कार्यसज्जातीयत्वनियमादित्याशङ्क्याह पप प्रकृतिरुपा-
दनमव्यक्ता अप्रकटा रज्जुरिवास्पष्टमदृष्टा सर्वस्य कर्ता महदहङ्कारादिरप्य-
यमेव परिणामवद्विवर्तेऽपि कार्यस्य कारणान्यत्वात् महदादेश्च विवर्तक्य-
त्वात् । नन्वन्योऽन्यत्रान्यत् कल्पयति महदादेस्तु कथं सदात्मनि स्वस्वक-
ल्पकत्वोक्त्याह सनातन इति सुषुप्तिप्रलयादावपि तेषां सत्कारात्मना सत्त्व
मस्ति अतः कदाचित् प्रतीयमानत्वान् मिथ्यात्वेऽपि भ्रमतत्संस्कारपरम्प-
रया बीजाङ्कुरवदनादित्वान्महदादिरपिसनातनोऽनादिरेवैत्यर्थः । नन्वेवं घृत
काठिन्यवत् श्रीकृष्णे परमात्मनि महदादेराविर्भावतिरोभावो उक्तो स्याताम्
तथा च परमात्मसाम्यसत्ताकत्व तयोः स्यादित्यत आह पर इति सर्वभूते-
भ्य उत्पन्नेभ्यो महदादिभ्योऽतिरिक्तं महदाद्युपादानं त्वज्ञातप्रकृतिशब्द-
वाच्या भायैव न तु साक्षाच्चिदानन्दात्मा हरिः सत्तादिभावरूपापि-बाधे
सति यस्तुघृत्वा कालत्रयेऽपि तत् कार्यं नानादिति प्रत्ययात् । यादृशो
यक्षस्तादृशो बलिरिति न्यायेन कार्यवत् अनिर्वाच्यैव कल्प्यते अतः कृष्ण
एव परो न तु माया तस्यास्त्रैकालिकबाधविषयत्वादिति भावः पूज्यतम
इति निरुपाधिरुपेक्षमविषयत्वेन सर्वशेषित्वं प्रत्यगात्मत्वं चोक्तम् अच्युत
इति भोक्तृत्वादिरूपसकलधिकारनिषेधान्नित्यमेकरसत्वादानन्दधनो हरिरेव
पूज्यतम इति सिद्धम् ॥ ३७ ॥

। बुद्धिर्मनो महद्वायुस्तेजोऽम्भः खं मही च या ।
 चतुर्विधं च यद्भूतं सर्वं कृष्णे प्रतिष्ठितम् ॥ ३८ ॥
 आदित्यश्चन्द्रमाश्चैव नक्षत्राणि ग्रहाश्च ये ।
 दिशश्च विदिशश्चैव सर्वं कृष्णे प्रतिष्ठितम् ॥ ३९ ॥
 अग्निहोत्रमुखा वेदा गायत्री छन्दसां मुखम् ।
 राजा मुखं मनुष्याणां नदीनां सागरो मुखम् ॥ ४० ॥
 नक्षत्राणां मुखं चन्द्र आदित्यस्तेजसां मुखम् ।
 पर्वतानां मुखं मेरुर्गरुडः पततां मुखम् ॥ ४१ ॥
 ऊर्ध्वं तिर्यग्धश्चैव यावती जगतो गतिः ।
 सदैव त्रिषु लोकेषु भगवान् केशवो मुखम् ॥ ४२ ॥

अत एव वृष्णाद्वैत सिद्धमित्याह बुद्धिरित्यादि पञ्चभिः बुद्धिरह
 द्वार मन इतीन्द्रियाण्येकादश महान् महत्तत्त्व वाय्वादिपञ्चकेन पञ्चत
 न्मात्राणां स्थूलभूतानां च ग्रहणं चतुर्विधं जरायुजादि भौतिकम् ॥ ३८ ॥

अन्यत्सर्वं स्पष्टम् ॥ ३९ ॥ ४० ॥ ४१ ॥ ४२ ॥

अयं तु पुरुषो बालः शिशुपालो न बुध्यते ।
 सर्वत्र सर्वदा कृष्णं तस्मादेवं प्रभाषते ॥ ४३ ॥
 यो हि धर्मं विचिनुयादुत्कृष्टं शक्तिमान्नर ।
 स वै पश्येद्यथाधर्मं न तथा चेदिडाडयम् ॥ ४४ ॥
 सृष्ट्वा बालेष्वयवा पायिंषेपु महात्मसु ।
 को नाहं मन्यते कृष्णं को वाप्येनं न पूजयेत् ॥ ४५ ॥
 एवमुक्त्वा ततो भीष्मो विरराम महाबलः ।
 व्याजहारोत्तरं तत्र सहदेवोऽयं वद्वचः ॥ ४६ ॥
 केशवं केशिहन्तारमप्रमेयपराक्रमम् ।

पूज्यमानं मया यो व. कृष्णं न सहते नृपाः ॥ ४७ ॥

सर्वेषां बलिनां, मूर्ध्नि मयेदं दर्शितं पदम् ।

एवमुक्तं मया सम्यगुत्तरं तु प्रवीतु सः ॥ ४८ ॥

स एव हि मया बध्यो भविष्यति न संशयः ।

मतिमन्तश्च ये केचिदाचार्यं पितरं गुरुम् ॥ ४९ ॥

अर्च्यमर्चितमर्घ्याहंमनुजानन्तु तेऽनुगाः ।

ततो न व्याजहारैषां कश्चिद्बुद्धिमतां सताम् ॥ ५० ॥

मानिनां बलिनां राज्ञां मध्ये वै दर्शिते पदे ।

ततोऽपतत्पुष्पवृष्टिः सहदेवस्य मूर्धनि ॥ ५१ ॥

सर्वत्र सर्वदा सत्तास्फूर्तिप्रदत्वेन सन्तमिति शेषः ॥ ४३ ॥

उत्कृष्ट धर्म भगवत्तत्त्वदर्शनम् ॥ ४४ ॥ ४५ ॥

य एवंविधः कृष्णः स एव वसुदेवस्य नुरिति सहदेवप्रतिज्ञानारदवच-
नाभ्यां निश्चेतुमुपक्रमते एवमुक्त्वेत्यादिना ॥ ४६ ॥

अप्रमेयो निर्गुणत्वात् परं पश्चाद्भावि कार्यं तत् । अतिक्रामति व्याप्नो-
तीति पराक्रमं जगदुपादानम् अप्रमेयश्चासौ पराक्रमश्चेति समासः शुद्धश-
वलग्रह्यरूपोऽयं केशिहन्तेत्यर्थः ॥ ४७ ॥ ४८ ॥ ४९ ॥ ५० ॥ ५१ ॥

अदृश्यरूपा वाचश्चाप्यब्रुवन् साधुसाधिवति ।

आविध्यदजिनं कृष्णं भविष्यद्भूतजरूपकः ॥ ५२ ॥

सर्वसंशयनिर्मोक्ता नारदः सर्वलोकवित् ।

उवाचाखिलभूतानां मध्ये स्पष्टतरं वचः ॥ ५३ ॥

कृष्णं कमलपत्राक्षं नार्चयिष्यन्ति ये नराः ।

जीवन् मृतास्तु ते ज्ञेया न संभाष्याः कदाचनः ॥ ५४ ॥

एष तिष्ठति गोविन्दः पूजितोऽस्माभिरच्युतः ।

यस्य वा त्वरते बुद्धिर्मरणाय स साधवम् ॥ ५५ ॥

कृष्णं श्यामम् ॥ ५२ ॥

न नु उपाध्यविवक्षया ब्रह्मभावोऽस्मदादीनामप्यस्ति तद्विवक्षायां तु कृष्णस्यास्माकं वा शानैश्वर्यतारतम्येऽपि तस्य व्यावृत्तत्वेनास्मदादिवदुभयविधब्रह्मभावो नास्त्येवेत्याशङ्क्याह कृष्णमिति । यथा परिमाणतारतम्यस्य विश्रान्तिराकाशादौ देशतः कालतश्चापरिच्छेदाभावात् इष्टा तथा ऐश्वर्यतारतम्यस्यापि द्रष्टव्या ननु प्रलये कार्यमात्रनाशस्य वक्तव्यत्वात्कथं कृष्णविमहस्य कालापरिच्छेद्यत्वं युज्यतेति चेन्न तस्याकार्यत्वात् । न हि पूर्वोदाहृतस्य हिरण्यश्मश्रुत्वादिविशिष्टस्य ब्रह्मणः कार्यत्वं वक्तुं शक्यम् । अन्तस्तद्धर्मोपदेशादिति न्यायविरोधात् । शास्त्रान्यन्यायविरोधाच्च तत्र हि नित्यसिद्धेश्वरार्दावाचीनानां ज्ञानध्यानसिद्धानामैश्वराणामैश्वर्यं विद्यदादिजगत् सृष्टिसंहारादिव्यापारवज्रं तेन सह भोगमाम्यमार्थं हेतुश्चात्रोक्तः असन्निहितत्वादिति । भौतिकपदार्थसृष्ट्यादिसमकाले हि तेषां सृष्टिप्रलयाविति न ते भूतोत्पत्तिप्रलयकाले सन्निहिताः अयं तु तदानीमपि सन्निहितोऽस्तीति नित्य एव व्यवहारतः सर्गपरम्परया आद्यन्तशून्यत्वात्तद्धेतुहेतोरस्यापि तथात्व दुर्वारम् । नन्वस्य नित्यत्वे सल्लोकादेरपि नित्यत्वं वाच्यं तथा चाद्वैतक्षतिरिति चेत् आन्तोऽसि यथा ब्रैलोक्यनाशेऽपि ब्रह्मलोकादि कमस्ति यथा सत्स्वपि ब्रह्मलोकादिष्वस्मदादीनां शुद्धकैवल्यमप्रीतहत तथा तस्मिन्नपि सति भविष्यतीति कानो हानि तस्माद्युक्त कमलपत्राक्षस्य भगवतो वासुदेवस्य पूर्वोक्तरीत्या असङ्गस्य साक्षात्परब्रह्मत्वम् । इतरेषां तूपाधितादात्म्यव्यवहितमिति महान्भेद इति युक्तं कृष्णस्यार्धनीयतमत्वम् । एतस्यैव साम्बभानुदुर्गागणेशादीनि रूपान्तराणि लोके पुज्यतया प्रसिद्धानि तत्तदुपासकरुचिर्वैचित्र्यादेतद्रूपवैचित्र्यं भक्तवात्सल्यतया गृह्णाति न तेन भेदगन्धं भजते वस्तुतत्त्वम् । क्षराक्षरो भगवान् पुरुषोत्तम एकैवास्तीति सर्वमनवद्यम् ।

केचित्साम्ब मिहिरमपरे वक्रतुण्डं तथान्ये ।

दुर्गामन्ये विदुरिभमथो विष्णुमन्ये रसज्ञाः ॥

सर्वाकार विदितमपितं मङ्गलं मङ्गलानाम् ।

ध्याये मातः सकलमतिभिः सुन्दरं श्रीमुकुन्दम् ॥

एवं पूज्यतमत्वेन हरिरेव श्रुतेर्मतः पूर्ववेदार्थ एवात्र संक्षेपेण प्रदर्शितः ॥ ५३ ॥ ५४ ॥ ५५ ॥

कृष्णमाह्वयतामद्य युद्धे चक्रगदाधरम् ।

यावदस्यैव देवस्य देहं विशतु पातितः ॥ ५६ ॥

एवं भगवतः पुज्यतमत्वमभिधायेदानीं द्वेपादिनाप्यन्ते भगवत्स्मरणं भगवत्प्राप्तिहेतुरिति दर्शयितुमुपक्रमते । तत्र धर्मराजसंमिदं कृष्णे समर्चिते सति कुपितः शिशुपालो भगवन्तं वस्तुतस्तुवन् भोष्मवाक्यं प्रथमं दर्शयति ॥ ५६ ॥ ।

तथा ब्रुवत, एवास्य भगवान् मधुसूदनः ।

सनसाऽचिन्तयच्चक्रं दैत्यगर्वनिषूदनम् ॥ ५७ ॥

एतस्मिन्नेव काले तु चक्रे हस्तगतैः सति ।

उवाच भगवानुच्चैर्वाक्यं वाक्यविशारदः ॥ ५८ ॥

शृण्वन्तु मे महीपाला येनैतत्क्षमितं मया ।

अपराधशतं क्षाम्यं मातुरस्यैव याचने ॥ ५९ ॥

इत्तं मया योचितं च तद्वै पूर्णं हि पार्थिवः ।

अधुना वधयिष्यामि पश्यतां वो महीक्षिताम् ॥ ६० ॥

एवं भोष्मवाक्यं श्रुत्वापि पुनरपि शिशुपालो जगर्ज भगवन्तं युद्धायाद्वेद्यत् ततो गूढाशयं स्तुतोऽपि भगवान् रूढ्यर्थोऽभिप्रायेण लोकहृष्ट्यां तं हन्तुं तन्नष्टं वैरमोविष्कृत्य चक्रं सस्मारेत्याह तथेति ॥ ५७ ॥ ५८ ॥ ५९ ॥

याचितं मया दत्तं प्रतिश्रुतं तानि शतमपराधानाम् । वधयिष्यामि वधं प्रापयिष्यामि प्यन्ताद् वधशब्दाल्लट् ॥ ६० ॥

एवमुक्त्वा यदुष्टेष्टश्चेदिराजस्य तत्क्षणात् ।

व्यपाहरच्चिरः क्रुद्धश्चक्रं णामिन्नकपंशः ॥ ६१ ॥

स पपात महाबाहुर्वज्राहत इवाचलः ।

ततश्चेदिपतेर्देहात्तेजोऽग्न्यं ददृशुर्नृपाः ॥ ६२ ॥

तेजोलिङ्गं शरीरं आन्यं संसारानादितया अनादि तच्च भगवता स्वमहिमानं प्रकाशयता सर्वेषां दृष्टिविषयाकृतं सत्यकामः सत्यमङ्गलोऽचिन्त्यमाहात्म्योऽतर्क्यैश्वर्यादिमंपन्नः कर्तुमकर्तुमन्यथो कर्तुं समर्थो हरिस्तस्यान्यथाकरणे न किमप्यसंभावितमिति द्रष्टव्यम् ॥ ६१ ॥ ६२ ॥

उत्पतन्तं महाराज गगनादिव भास्करम् ।
 ततः कमलपत्राक्षं कृष्णं लोकनमस्कृतम् ॥ ६३ ॥
 ववन्दे च तदा तेजो विवेश च नराधिप ।
 तदद्भुतमत्यन्तं दृष्ट्वा सर्वे महीक्षितः ॥ ६४ ॥
 यद्विवेश महाबाहुं तत्तेजः पुरुषोत्तमम् ।
 प्रहृष्टाः केशवं जग्मु संस्तुवन्तो महर्षयः ॥ ६५ ॥
 ब्राह्मणाश्च महात्मानः पार्थिवाश्च महाबलाः ।
 शशंसुनिर्वृताः सर्वे दृष्ट्वा कृष्णस्य विक्रमम् ॥ ६६ ॥
 आकृष्यमाणे वसने द्रौपद्या चिन्तितो हरिः ।
 गोविन्द द्वारकावासिन् कृष्ण गोपीजनप्रिय ॥ ६७ ॥

अहो भगवतः श्रीमन्मुकुन्दस्य माहात्म्यं यः द्विपतोऽप्येतादृशीं गतिं
 वितरतीति येन केनाप्युपायेन स्वस्मिन्नावेशितचेतसां पुंसां स्वाराज्यपद-
 वीदातृत्वमेव मुकुन्दस्य मुकुन्दत्वमिति दर्शयति उत्पतन्तमिति सार्धद्वयेन ।

यं कर्मिणः कर्मभिरर्चयन्तो

ध्यायन्त ईशं यं योगिनोऽपि बोधयन्तः ।

गायन्ति यं सततं श्रुतिमौलिनिष्ठाः

प्रापुस्तमेव पुरुषं खलु द्विपिणोऽपि ॥ १ ॥

गतिं कामाद् द्वेषाद्यदपि ददतस्तत्परधियाम्

मुकुन्दत्वं लोके प्रथितमिह विष्णोरजजने ।

तथाप्याराध्योऽसौ विमलयशसे सात्त्विकधिया

हरिः श्रौत्या प्रेम्णा प्रययति यतोऽमुं निजगुणैः ॥ २ ॥

ध्रुवप्रह्लादादेरिव भगवति प्रेमकलया-

सदौत्कण्ठ्यात् पुंसः सपदि भजत श्रीहरिरसौ ।

प्रसन्नः स्वात्मानं प्रकटयति साकारमगुणम्

तथा नान्योपायैरिति वदति वेदः स्मृतिरपि ॥ ३ ॥

यस्यैक्षणाज्जगदिदं सकलं सहेतु

प्रादुर्भवत्यापलमेति लयं निमेषात् ।

यत्पादपञ्चमकरन्दरसेत्सवः स्यु-

मुक्तास्तमच्युतमह शरणं प्रपद्ये ॥ ४ ॥

एवं येन केनाप्युपायेन मतः कृष्णे प्रविष्टं यस्य तस्य न पुनः संसार-
संबन्धोऽस्तीति दर्शितम् ॥ ६३ ॥ ६४ ॥ ६५ ॥ ६६ ॥

इदानीं भगवतः कृष्णस्यैव शरण्यत्व नान्यस्येति दर्शयितुं कुरुसंसदि-
दुःशासनेनाकृष्टया द्रुपदराजकन्यया अनन्यशरणीकृतो भगवानित्याह आ-
कृष्यमाण इति हरेः सर्वदुःखहर्ता गोविन्द गवामिन्द्रियाणाम् । विन्दतीति गो-
विन्दो लब्धा सर्वेन्द्रियचालकत्वात् संनिहितः मां कथं न जानासि संनिहि-
तोऽप्यशक्तः किं कुर्यादत आह द्वारकावासिन्निति एकरात्रेणैव स्वीयान्
आपदः सकाशादुद्धर्तुं समुद्रमध्ये तां पुरीं प्रति सर्वनगरस्य युगपत्प्रापणं
च कुर्वतस्तव मम वारणमीपत्करमित्यर्थः । ननु संनिहितः शक्तश्च किमिति
दुष्टामनुगृह्णीयादत आह कृष्णंति स्मृतमात्र एव सर्वदोषहरणदुष्टै-
रपि स्मृतः सन् तदीयमकलदुष्टत्वनिरसनपूर्वपरमानन्दपदप्रद इत्यर्थः
ननु तथापि ।

अनृतं साहसं माया मूर्खत्वमतिलोभता ।

अशौच निर्दयत्व च स्त्रीणां दोषाः स्वभावजा ॥

इत्युक्तः स्वाभाविकस्त्रीदोषा नापनेतुं शक्यः नत्वाशीविषदुष्टाऽमृत-
स्रवा कर्तुं शक्येत्यत आह गोपोजनाप्रिय इति यद्यपि स्त्रीदोषाः स्वाभाविका
अनाश्वरैः परिहर्तुमशक्यास्तथापि तव सर्वेश्वरस्य श्रीगोपांजनाप्रियस्य व्रज-
वधूकृते कृतावतारस्य श्रीनन्दनन्दनस्यानन्तब्रह्माण्डकोटिनायकस्यानन्त-
दोषदुष्टपूतनाथसुरोद्धरणशीलस्य पतितपावनीशिरोमणेः श्रीमन् मुकुन्दस्य
माहृदयास्त्वदेकशरणायास्त्वयैव राजसूयाभिषेकेणानुगृह्यतायाः सर्वदोषा-
पहरणे कथं न सामर्थ्यमित्यर्थः ॥ ६७ ॥

कौरवैः परिभूतां मां किं न जानासि केशव ।

हे नाथ हे रमानाथ व्रजनाथात्तिनाशन ॥ ६८ ॥

वेदान्तवेद्यमरविन्दविशालनेत्रम्

द्वारावतो कृतिनिवासमकुण्ठधिष्यम् ।

आनन्दकुन्दमधनाशनमादरेण

कृष्णा व्रजेशतनय शरणं जगाम ॥ १ ॥

गोप्यो मुकुन्दरसिका व्रजराजसूनु-

गोपीप्रियस्त्विति कथा प्रथितात्रिलोक्याम् ।

एतद्विशेषणविशिष्टमतः शरण्यम्

यं द्रौपदी वृतवतीतमहं प्रपद्ये ॥ २ ॥

कौरवैरिन्द्रियप्रायैः परिभूतजनं हरे ।

स्वस्मिन् रतिप्रदानेन समुद्धर कृपानिधे ॥ ३ ॥

केशवः कश्च अश्च ईशश्च ब्रह्मविष्णुरुद्राः तैः सह याति गच्छतीति
केशवः ब्रह्मादीनामपि प्रवर्तकः तदात्मकेति अतः सर्वथा त्वं मामनुगृह्णी-
ष्वेति भावः न नु पाण्डवानां सती त्वं किमिदमिति दीनवद्भापसे इत्यत आह
हे नाथेति हे निरुपधरितस्वामिन् पाण्डवास्तु स्वयमेव धर्मसङ्कटे निमग्ना न
मामुद्धर्तुं क्षमाः अतस्त्वमेव मुष्यो नाथोऽसि सर्वशक्तित्वादुद्धरणे समर्थ
इत्यर्थः । ननु तथापि तव स्वर्गलक्ष्म्यवतारत्वात् स्वस्योद्धरणे सामर्थ्यं भवत्या
एव किन्न तस्यापि स्वामित्वात्सर्वेश्वरत्वात् सर्वसामर्थ्यं नतु स्वर्गलक्ष्यास्त-
स्याः कर्मफलत्वाद्भावतुच्छत्वमिति भावः तथा च किमन्याश्रयेनैतत्त आह
हे रमानाथेति । स्वर्गलक्ष्मी तु रमाया विभूतिकणस्त्वं तु तस्या नाथः किञ्च
आर्त्तिनाशनेति गोवर्धनोद्धरणदावाग्निपालनादिना ब्रजवासिनामार्त्तिस्त्वयैव
नाशिता तथा ममापि तव सखीत्वादात्तिं नाशयेति भावः ॥ ६८ ॥

कौरवार्णवमग्नां मामुद्धरस्व जनार्दन ।

कृष्ण कृष्ण महायोगिन् विश्वात्मन् विश्वभावन ।

प्रपन्नां पाहि गोविन्द कुरुमध्ये च सीदतीम् ॥ ६९ ॥

सर्वेश्वरं सकलदुःखहरं रमेशम्

वृन्दावनेशमखिलशमुदारमूर्तिम् ।

श्रीनन्दनन्दनमखण्डसुखैकराशिम्

कृष्ण जगाम शरणं तमहं प्रपद्ये ॥ १ ॥

ननु सन्ति सभायां भीष्मद्रोणादयो महान्तस्तान्विहाय किमिति मामे-
वाह्वयसीत्यत आह जनार्दनेति जनैर्द्वन्द्वनरतिर्यगादिभिरर्च्यते याच्यते इति
जनार्दनः तस्मात्त्वमेव शरण्यत्वात् प्रार्थ्योऽसि नतु परतन्त्रा भीष्मादय इति
भावः कृष्णादन्यत् शरणमपश्यन्ती तमेवात्यन्तसंभ्रमाच्छरण्यत्वेन प्रार्थ-
यते कृष्ण एव शरणं नान्यदित्यर्थं द्रढयति ननु तथापि केनोपायेन तवास्मात्
मुद्रादुद्धरणं करोमीति तु न याच्यं यतस्त्वं महायोगित्वेन शास्त्रप्रसिद्धः
सर्वशक्तिमायानियन्तुस्तवापायापेक्षैव दुर्घटेत्यर्थः । विश्वात्मन् विश्वान्तर्गो-

मिन्नित्यर्थः । विश्वभावन विश्वकर्तः । अन्तर्यामित्वेन शत्रुमस्मिन्नर्थे उदासी-
नं कुरु अथवा विश्वकर्तृत्वेन वस्त्राणि वहति समर्पय इति भावः ।

मग्नापि कौरवसभार्णवविह्वलाङ्गी

सस्मार कृष्णमधलाऽशरणा शरण्यम् ।

गोविन्द कृष्ण सकलात्मनु विश्वपाल

त्वं याहि मामुपगतामरविन्द नेत्र ॥ १ ॥ ६९ ॥

इत्यनुस्मृत्य कृष्णं सा हरिं त्रिभुवनेश्वरम् ।

प्रारुदद्दुःखिता राजन् मुखमाच्छाद्य भामिनी ॥७०॥

याज्ञसेन्या वचः श्रुत्वा कृष्णो गहरितोऽभवत् ।

त्यक्त्वा शय्यासनं पद्भ्यां कृपालुः कृपयाभ्यगात् ७१

कृष्णं च विष्णुं च हरिं नरं च

प्राणाय विक्रोशति याज्ञसेनी ।

ततस्तु धर्मोऽन्तरितो महात्मा

समावृणोद्वै विविधैः सुवस्त्रैः ॥ ७२ ॥

शरण्यं श्रीकान्तं सकलसुरधन्यं विजयिनम् ।

चिदाकारं सारं त्रिभुवनपतिं दुःखहृणम् ॥

स्मरन्ती धातारं हरिमखिलशक्तिं सुखनिधिम् ।

सभायामाच्छाद्याननमकृत दुःखाश्चकलनम् ॥

भामिनी दीप्तिमती स्वस्मिन् भगवदनुग्रहेनिश्चयात् । शत्रून्गणयती-
त्यर्थः ॥ ७० ॥

गह्वरितः करुणातिशयात् गद्गदकण्ठ ॥ ७१ ॥

श्रुत्वातुरमुपदजावचनं कृपालुः

प्रेम्णार्द्रगद्गदगिरोद्धरणं हि तस्याः ।

व्यग्रः स्वतल्पमचिरात् कृपया जगाम

त्यक्त्वा रमां च गरुडं च हरिः स्वपद्भ्याम् ॥

व्यामोहयन्त्रखिलशक्तिरखण्डबोधो

दुःशामनप्रभृतिः कौरवसंघमीसः ।

कृष्णं विचित्रवसनैः स समावृणोद्वै

धर्मात्मना वसनतां गतवां स्त्र्यधीशः ॥ १ ॥

। मैवान्तमापुरखिला खलतां वहन्तो
मध्येसभं द्रुपदजावसनोद्भवस्य ।
आकृष्यमाण इतरे वसने ततोऽन्यत्
तद्रूपमेव बहुधा पुनराविरासीत् ॥ २ ॥

धर्मोऽन्तरितः धर्म एव अन्तरवस्त्रं तद्गात्रगतम् ।
मत्वा च तां वस्त्रपूतैः समावृणोच्च ॥ ७२ ॥

आकृष्यमाणे वसने द्रौपद्यास्तु विशांपते ।
तद्रूपमपरं वस्त्रं प्रादुरासीदनेकशः ॥ ७३ ॥
नाना रागविरागाणि वसनान्यथ वै प्रभो ।
प्रादुर्भवन्ति शतशो धर्मस्य परिपालनात् ॥ ७४ ॥
ततो हलहला शब्दस्तत्रासीद्घोरदर्शनः ।
तदद्भुततमं लोके वीक्ष्य सर्वे महीभृतः ॥ ७५ ॥
शशंसुर्द्रौपदीं तत्र कुत्सन्तो धृतराष्ट्रजम् ॥ ७६ ॥
इति श्रीमन्मुकुन्दपदारविन्दमकरन्दरसाभिलाषि
सदानन्दविदुषा कृते भारतसारोद्दारे
सभापर्वसंग्रहः सम्पूर्णः ।

तदुन्मेयाद्विभ्रं प्रभवति सपद्यात्मकलया
समग्र पातीदं विषमकलनं यस्त्वकरणः ।
निमेषाद्यस्यैति प्रलयमिदमानन्दवपुष
स्तमाश्रित्येशानं द्रुपदतनयोद्धारमगमत् ॥ १ ॥

नाना रागाणि च विरागाणि केवलश्चेतानि च ॥ ७३ ॥ ७४ ॥
अतो नान्यल्लोके ऽशरणशरणं दुःखहरणम्
हरेः पादाम्भोजान्निसुखनिदानादतिपदात् ।
विचार्यत्यं विद्वान् बहुसुकृतपुञ्जैरुपलब्धम्
शरण्य श्रीविष्णोः पदयुगमिदं याद्विशरणम् ॥ २ ॥
एव शरण्यमजनीयगुणैकधाम

श्यामाभिराममजरामरशामिताम् ।
 श्रीमन्मुकुन्दमरविन्दविशालनेत्रम् ।
 ध्येयं विचिन्त्य तमहं शरणं प्रपद्ये ॥ ३ ॥ ७५ ॥ ७६ ॥

अथ वनपर्वप्रकाशः ॥

ॐ श्रीमत्कृष्णपदाम्भोजमकरन्दरसाशिषा ।
 तात्पर्यदर्शने भक्त्या क्रियते वनपर्वणि ॥ १ ॥
 तत्र प्राक्पर्वणि प्रोक्तं भक्तेर्माहात्म्यमद्भुतम् ।
 द्रौपदीरक्षणात्सा च भक्तिः श्यात् सत्समागमात् ॥ २ ॥
 प्रतिज्ञापालनेनाथ स्वधर्माचरणेन च ।
 तीर्थाटनाच्च श्रीकृष्णे भक्तिः पुंसां प्रजायते ॥ ३ ॥
 तत् तदाख्यायिकाद्वारा प्रतिपाद्या हरौ रतिः ।
 हरे सर्वान्तरात्मत्वात् परप्रेमास्पदत्वतः ॥ ४ ॥
 आनन्दधनरूपत्वं सिद्धं वेदान्तमानतः ।
 अनन्तस्यपुमर्थत्वं सुपुमर्थे रतिर्भवेत् ॥ ५ ॥
 द्रौपदीदत्तशाकाशनात्सर्वं तृते हरौ जगत् ।
 तृते तस्माद्धरे मिद्धं सर्वं विश्वान्तरात्मता ॥ ६ ॥
 मुनिधर्मोदिमवाद् कृष्णतत्त्वं समासतः ।
 तज्ज्ञानोपायमहितं वर्णितं तत्र तत्र ह ॥ ७ ॥
 तत्र चादौ च सत्सङ्गगुणदोषविवेचनात् ।
 काम्यधर्मं विनिन्द्यैव योगस्य स्तवनं कृतम् ॥ ८ ॥
 तस्मात् कृष्णपदाम्भोजे भक्तिनिष्पतये सुधीः ।
 दुःसङ्गं दूरतो हित्वा मतां सङ्गं समाश्रयेत् ॥ ९ ॥
 संप्राप्याप्यापदं धीरा धर्ममेवानुयान्त्यलम् ।
 पाण्डवा राज्यविभ्रंशे जाता धर्मकतत्पराः ॥ १० ॥
 विप्रार्थं भास्करं भजे नतुराज्याय धर्मराट् ।
 धर्मायाभ्यर्चयेद्देवं न भोगायेति व्यदर्शयत् ॥ ११ ॥
 संसारम्य च दीर्घस्य सुविचारो महीपधम् ।
 दुःखितान्पाण्डवान्वाक्यं शौनकस्तत्त्वमादिशत् ॥ १२ ॥
 धर्मकतत्परं दृष्ट्वा प्रसीदन्त्याशुदेवताः ।
 स्वभक्तमितिचादर्शं भास्कराराधनेऽमुना ॥ १३ ॥

उपदेशो हि मूर्खाणां प्रकोपाय न शान्तये ।
 आतरं पथ्यवक्तारं धृतराष्ट्रो व्यवासयत् ॥ १४ ॥
 निरागसस्त्वधकारित्वे कुप्यन्ति मुनयोऽपि हि ।
 समदर्शिन इत्याह मैत्रेयागमने मुनिः ॥ १५ ॥
 प्रप्राजिनः पथि रिपुं यद्धन्यान् मङ्गलाय तत् ।
 पाण्डवानां प्रवसतां किमीरोन्मथनं यथा ॥ १६ ॥
 इहामुत्र विनाशाय पुनस्नेहो नृणां महान् ।
 यशोधर्मविनाशोऽभुद्धतराष्ट्रस्य तद्वतः ॥ १७ ॥
 साधून्प्यवजामन्ति विनाशे प्रत्युपस्थिते ।
 विमूढा इति मैत्रेयावक्षानादवदन्मुनिः ॥ १८ ॥
 सर्वहोऽपि समोऽपीशोवात्सल्यावेशतः सताम् ।
 वैषम्यं भजतीवेति पार्थाच्युतसमागमे ॥ १९ ॥
 आपद्गतोऽपि नो धीरः स्वप्रयोजनसिद्धये ।
 अकाले प्रेरयेदीशमिति पार्थगिरेरितम् ॥ २० ॥
 जानन्वदन्नपीशस्य प्रभावं कृष्णमायया ।
 मोहितः शोचतीत्याह द्रौपद्याः कथनं मुनिः ॥ २१ ॥
 कृष्णस्मरणमेवास्ति कृष्णसन्निध्यकारणम् ।
 इत्थं श्रीकृष्णवाक्येन दर्शितं मुनिना स्फुटम् ॥ २२ ॥
 मवर्णवान्तर्यात् क्षेत्रं द्वारकाख्यं तनुद्वयम् ।
 तस्मिन् विस्मरणादस्यासन्निधानाद्धरेः पुरे ॥ २३ ॥
 महामोहेन साल्वेनागतेनारुह्यकामयम् ।
 मनोरथाख्यं सौमं च शोकास्त्रैः सत्युपद्रुते ॥ २४ ॥
 प्रद्यम्नादिसरूपा ये धर्मार्थं प्रापकास्तुते ।
 न तं वारयितुं शक्ता अभूवन् सर्वविक्रमैः ॥ २५ ॥
 ततो हरिर्हृदम्भोजद्वारकामेत्य सत्त्वरम् ।
 अधिक्षिपत्तं चिद्रूपं साल्वं मोहमहद्विषुम् ॥ २६ ॥
 प्रह्लाविद्या मुनाभेन पुरं सौमं मनोरथम् ।
 पातयामास कंसारिरिति सौमकथाशयः ॥ २७ ॥
 द्युते हि द्रौपदी कृष्णं स्मृत्वैवातरदापदम् ।
 एवमेवापरोऽप्येनं स्मृत्वा तरति संसृतिम् ॥ २८ ॥
 कृष्णविस्मरणादेव भवन्ति परमापदः ।

नैनं जातु पुमान् मोहाद्विस्मरेद्दुःखहारिणम् ॥ २९ ॥
 सर्वं निमर्षाद्रज्यन्ते पाण्डवेष्वेव साधुषु ।
 धार्तराष्ट्रेद्विपक्षेपवन्तोऽसाधुषु सज्जनाः ॥ ३० ॥
 विप्रभक्तिः स्वधर्मश्च कर्तव्यत्वेन शास्त्रतः ।
 मार्कण्डेयेन वृद्धेन दाहभ्येनापि तथैर्यते ॥ ३१ ॥
 प्रियस्यापि नयेनोक्तं वचो धर्मविरोधि यत् ।
 न आहं तदिति प्राह दम्पत्योर्वचसा मुनिः ॥ ३२ ॥
 ईश्वराराधनार्थाय कर्तव्यो धर्म उत्तमैः ।
 न कामाद्यर्थे इत्येवं द्रौपद्यै प्रोक्तवान्नृपः ॥ ३३ ॥
 सत्यं रक्ष्यं सदा सद्भिर्धोरायामपि चापदि ।
 न व्याजेन चरेद्धर्ममिति भीमाय सोऽब्रवीत् ॥ ३४ ॥
 आपन्नोऽपि स्वधर्मस्यो न निन्देदीश्वरं बुधः ।
 संस्मरंस्तद्गुणानेवेत्याह राजा प्रियां प्रति ॥ ३५ ॥
 धर्मनिष्ठावतां पुमां सहाया मुनयोऽखिलाः ।
 ईशश्चेत्यनिशं ह्यासीत्पाण्डूनां मुनिसङ्गमः ॥ ३६ ॥
 स्वत एवोदये हेतुभूतां विद्यां दिशन्त्यपि ।
 सन्तश्च सद्गन्ध इति स बृहदश्वोपदेशनात् ॥ ३७ ॥
 न वासुदेवभक्तानामशुभं विद्यते क्वचित् ।
 वनंऽपि पाण्डुपुत्राणां सतां सहात् सदासुखम् ॥ ३८ ॥
 प्रतिबन्धो न कुत्रापि कृष्णपादानुरागिणाम् ।
 इत्यर्जुनतपश्चर्यावर्णनेऽदर्शयन्मुनिः ॥ ३९ ॥
 दुष्करं सुकरं तेषां स्याच्चेत् कृष्णकृपा भवेत् ।
 आशुप्रदर्शनं शम्भोरर्जुनस्येत्यदर्शयत् ॥ ४० ॥
 अवज्ञापि महत्पूजा भवेत् कृष्णानुयायिनाम् ।
 युद्धेनापि तुतोपैव फाल्गुनस्य महेश्वरः ॥ ४१ ॥
 केवलं धर्मदाढ्यं स्याद्भगवत्परितोषणम् ।
 इति तुष्टो महेशानोऽप्यर्जुनाय वरानदात् ॥ ४२ ॥
 यः कृष्णः स शिवो देवो यः शिवः कृष्ण इव सः ।
 इत्यर्जुनोऽप्यभेदेन शिवं तुष्टाय संस्तवैः ॥ ४३ ॥
 कृष्णवेशितचित्तानां सर्वं देवाः प्रदक्षिणाः ।
 इत्यर्जुनाय देवेन्द्राः स्वयमेव धरान्ददुः ॥ ४४ ॥

मानुष्येऽपि सुरेन्द्रस्य स्थानं प्राप्य न विस्मिताः ।
 कृष्णभक्ता इति स्वर्गारोहेऽर्जुनकथाश्रयः ॥ ४५ ॥
 आनृशंस्यं परो धर्मः संमतः स्याच्छ्रुतेः स्मृतेः ।
 इति स्वर्गे न बुभुजे विना भ्रातृन् सुखं जयः ॥ ४६ ॥
 न क्षोभयति गोविन्दभक्तान्भोगा अपि स्वयम् ।
 प्राप्तापि नोर्वशी पार्थ चालयामास धर्मतः ॥ ४७ ॥
 अकामे कामिनीशापो देहगुण्यै कचिद्भवेत् ।
 पार्यस्येवोर्वशीशापः प्रछन्नं वा समीप्सतः ॥ ४८ ॥
 कृष्णभक्तद्रुहां नास्ति शान्ती राज्येऽपि तिष्ठताम् ।
 श्रुत्वा स्वर्गगतं पार्थ धृतराष्ट्रोऽन्वतप्यत ॥ ४९ ॥
 दुःखे दुःखाधिकान्पश्येत्तेन शोकोऽपनीयते ।
 इति विश्रावितो राजा नलोपाख्यानमद्भुतम् ॥ ५० ॥
 भगवद्भक्तिं निष्ठानां धर्म एव विवर्धते ।
 इति तीर्थेषु यात्रायां वनस्थानां प्रदर्शनम् ॥ ५१ ॥
 राज्यदेहादिनाशेऽपि कीर्त्तिर्नैव प्रणश्यति ।
 इति संदर्शयन्नाह गयादीनां यशो मुनिः ॥ ५२ ॥
 न वित्तादिनिमित्तेऽपि सद्भिः कार्यस्तपो व्ययः ।
 इत्यगस्त्येन वातापिभक्षणेऽदर्शयन्मुनिः ॥ ५३ ॥
 तपोविद्यावयोऽवस्थादिकं सर्वं सतां भवेत् ।
 परोपकृतये यद्भङ्गगीरथमहाभुजः ॥ ५४ ॥
 योगारूढांस्तपोनिष्ठान् भ्रंशयन्ति हि योषितः ।
 ऋष्यशृङ्गचरित्रेण मुनिरेवं न्यदर्शयत् ॥ ५५ ॥
 क्रोधी पुत्रान् कलत्रं च हन्तिलोकाश्च भूरिशः ।
 जमदग्निः सपुत्रोऽथ निदर्शनमुदीरितम् ॥ ५६ ॥
 नोपैक्षते हरिभक्तानापन्नानपि दोषतः ।
 इत्यभीक्ष्णं हरिः पाण्डून्बन्धने दर्शितवान्वष्टुः ॥ ५७ ॥
 तरन्त्येव महान्तो हि प्रतिज्ञामपि दुस्तराम् ।
 पूर्वपामपि तीर्णां स्याद्भगीरथनृपेण सा ॥ ५८ ॥
 केचित् सन्तीदृशाः सन्तः परोपकरणे रतः ।
 यथा गङ्गावताराय भगीरथनृपोऽभवत् ॥ ५९ ॥
 देवयं देयतानां हि ग्राह्यणाच्छयवतो मतः ।

शर्यातिर्यङ् नासत्यो कृतवान् सोमर्पायिनौ ॥ ६० ॥

अवश्य भाविनो भावा भवन्ते महतामपि ।

युवनाश्वस्य पुंसांऽपि मान्धाता गर्भमाविशत् ॥ ६१ ॥

याजको नरकं याति न याज्यः पापमाचरन् ।

जन्तुं हत्वा सोमकाय शतं पुत्रान्ददद्यथा ॥ ६२ ॥

उत्कृत्यापि स्वर्मांसानि दत्वा वाप्यखिल वपुः ।

शिविः कपोतमिव च त्रायेत शरणागतम् ॥ ६३ ॥

तार्किकं पक्षमाश्रित्य श्रोत पक्ष विदूषयन् ।

स पराभवमाप्नोति यथा वन्दी मुनेः सुतात् ॥ ६४ ॥

बालोऽपि तत्त्वनिष्ठश्चेन्मान्यः सर्वविदामपि ।

अष्टावक्रो यथा राज्ञा जनकेनादिमानितः ॥ ६५ ॥

प्रहृतत्वं सुदुर्बाधं स्थूलसूक्ष्माभिमानिनाम् ।

कूटश्लोकैरिति व्यासोऽप्यष्टावक्राय आदिशत् ॥ ६६ ॥

राशिर्लिशलुवस्तान् द्विपडनुपतत्ताकंण सौरोऽब्दो दृष्टः

मांमे प्विष्टौ तु चान्द्री शरदपि च चतुर्विंशकात् पर्वणां स्यात् ।

गोसत्रे सावनोऽब्दो गगनरसगुणै राज्यहैराशियुग्माद्

ऋत्वाप्याश्चतुर्यानां स्वसमयविहिता श्रेयसे स्युर्मखाग्न्याः ॥ ६७ ॥

हन्मेघो दुःखमृत्यू तडिदशनिसमे श्येनवल्लीघ्रपाते

नित्यो वज्रे रथेऽश्वे इव करणसुराधीश्वरप्राज्ञखोत्थः ।

स्वे गर्भे धत्त एतं सुपुवतुरितरे वासनातन्तुजन्याम्

चेतः शाढीनिरुन्ध्यादसुपवनवशां विश्वचित्रां मुमुक्षुः ॥ ६८ ॥

पुंमीनो निर्निमेषः स्वपति भवनदी चारखित्रः स्वरूपे

जातं ब्रह्माण्डपिण्डं जडमपि जवते येन लोहादम नीत्या ।

यस्या कायस्य नास्ति कचिदपि हृदयं शोकनीडं समाधौ

यस्य मायानदीयं द्रुतमहमिदमाद्या मनोदेति सोऽस्मि ॥ ६९ ॥

धीर्देवेन्द्रोऽनिकसा तदिदमहमिति व्यक्तनानास्वरूपा

स्वन्यं च स्वयं सा प्रथयति रविवत्सा रिपुः सा च मृत्युः ।

सा श्रोत्रादेः प्रयोक्त्री मकलमिदमिह स्वप्नवल्लीमयं स्याद्

इत्येवं तार्किकेण प्रथममुपगतो वन्दिनां बौद्धपक्षः ॥ ७० ॥

स्यातन्त्र्यानिन्द्र आत्मा नलघदिह पराधीनसिद्धिश्च बुद्धिः

दृग्दृश्ये तेऽक्षयत्वे इति खलु विवृते येद्विनाद्वस्ति मन्त्रे ।

भिन्ने देवर्षिदत्तप्रभृतिवदपि ते सूर्यचिघ्रांशुकाभे
 अन्योन्यापेक्षया च व्यवहृतिपथिगे चक्रवहम्पतीवत् ॥ ७१ ॥
 देवः स्याणुनरः स्यात्सुकृतकृदितरो नारकस्थाणुतिर्यग्
 जन्मात्रैर्वर्णिकः स्याच्छ्रुतियुगधिकृतौ वाजपेयादि यज्ञे ।
 कालेकाले यजन्ते फलमपि च तथा भुञ्जते यज्ञभाजः
 सत्त्वायैर्याति लोकान् स्वरवनितरकान् स्वप्नजाग्रत्सुषुप्ती ॥ ७२ ॥
 जिज्ञास्यं ब्रह्मसन्निव्रतिवन्नियतिभिर्ज्ञानयज्ञेऽधिकारि
 चातुर्वर्ण्यं चतुष्पात्तत्पदिशति चागण्डसूत्रेशशुद्धम् ।
 चत्वारो वा विवर्णा अष्टमदलकलावेखरीमध्यमाख्यौ
 पश्यन्त्याख्यः पराख्यः स चतुरवयवः प्रत्ययोऽस्याः प्रसिद्धः ॥ ७३ ॥
 अग्निहृन्दः क्रतूनामिव खलु मनसः खानि पञ्चैव भागाः
 भ्रान्तिर्निद्राविकल्पः स्मृतिरसलमितिर्वृत्तयः पञ्च तस्य ।
 तामिः शाखावतीव स्वरिव जलपरिणामिकायानुक्रमां
 शुद्धा शुद्धप्रवाहा भवति चित्तिनदी तज्जसौख्यादिभोक्तो ॥ ७४ ॥
 गोनक्षत्रतुंयज्ञा इव समवपुषः पट्पट्टैव सचिन्ताः
 श्रोत्राद्या दुःखशब्दाद्यनुभविन इतोऽन्यानुभूतिः ससाक्षी ।
 धीयोगात् सप्तमिस्तैरनुभवकरणैरत्र सप्तर्षिसंज्ञै-
 र्भुक्ते छन्दोऽभिधानानपरिमितवपुश्छादकानष्टमोऽर्थान् ॥ ७५ ॥
 भोमेष्वर्थेषु दिव्येष्वपि नरपशवः सप्तसप्तैव बुद्धा
 भोक्तार प्रार्ययन्ति क्रतुपदविदित सप्त तान् सप्त खानि ।
 सप्तैवैषां सुखानि प्रतिविपयभावन्येकवीणेव देही
 भाग तन्त्रीन्द्रियादयो रवमिव कुरुते योऽत्र कर्ता स भोक्ता ॥ ७६ ॥
 श्राणा गोण्योष्ट तेऽर्थाः शतमथशरभः प्रत्यगानन्दसंज्ञैः
 पूर्वाक्तैः साहमर्थैर्व्रजति स विपयात् स्वानितात्पद्योस्य ।
 मिहृदना हिंस्रभेदाद्रिडिति वसुपदं म्कारजातस्य लिङ्ग-
 स्थे देवताद्येवमति मनुषशोर्धन्वने मोहयूपे ॥ ७७ ॥
 त्रिःपाटेनानुपाठे त्रिभूमिदिति यथा सामिधेत्यृहणवत्त्वम्
 प्राप्नोत्येव प्रधानं त्रिगुणमनुगुणं त्रिप्रवेशान्नवत्त्वम् ।
 गत्वानन्तं नवाद्भी गणितमिव महन् मुष्यमेतत्प्रसूते
 तस्मान्नेतत्प्रधानाधिकमिहवृहती वाक्षरेभ्यो नवभ्यः ॥ ७८ ॥
 खोत्थप्रज्ञादिगोऽस्मिन् दशपुरि वसतः पूरदिद्याष्टगात्मा

ताः पूर्णं वस्त्वन्ता स्रगाहिसमपुमं व्यापनात् पूर्णतास्य ।
 पुपुर्व्योर्गर्भमात्रोरिव पृथक्त्वेन सत्यानृते च स्तः सरूपे
 केऽप्याकृष्टाः पदं तत्कति च न विमुखाः केऽपि तत्प्राप्तियोग्याः ७१
 रुद्रा एकादशोक्ताः स्वरपि सुरपशून् रोदयन्तीन्द्रियाणि
 तेषामेकादशार्था नृपशुनिगडनेषु प्रभूता भवन्ति ।
 रागद्वेषद्वयाविप्रतिविषयममी तद्यजां स्युर्विकारा
 स्तद्वन्तस्तेऽपि चैकादश यदिहि सिनोत्येक एकैकमेषाम् ॥ ८० ॥
 वन्द्यप्रत्यक्षमेतद् दृढमथजगती वर्षवद्वर्णमासात्
 संघातात्प्रत्यगात्मानधिक इति यदप्यस्ति लोके तथापि ।
 वागारभ्यो विकारः प्रकृतिरविकृतिर्द्वादशाह्यादिवत्का-
 प्यस्येषां सान आत्मा शमभिरधिगतो वैकृतानैनमीयुः ॥ ८१ ॥
 न वेतादौ मधर्मः सकलपसमये नापि भूरादिषूक्ते
 नो पातोलेषु सप्तस्वपि तु कृतयुगे सत्यलोके च सोऽस्ति ।
 तस्माद्या सर्वसिद्धा तिथिरियमपि न स्वाप्तयेऽतीवशस्ता
 नो वा लोकास्तयोऽन्ता इति मखतपसा श्रेयसे नात्मचर्चा ॥ ८२ ॥
 एतर्ह्यथैव देवा इव मुनिमनुजा यान्ति मार्यात्म्यमित्या-
 द्युक्तेः सोऽहं मनोर्धादशकमपनयन्नग्निवाय्वर्कतुल्य ।
 सङ्गो वा नङ्गद्यपि म्यात्त्रिदशगणमदन्त्येव धर्मादियस्ते
 येऽतिछन्दोऽभिधानास्तिमिरमतिगता एवमद्वैतसिद्धिः ॥ ८३ ॥
 तदयं संप्रहो भावनिर्णये गूढवर्णनं ।
 अष्टावक्राय कूटोक्तौ यद्यनेकेन धर्यते ॥ ८४ ॥
 तत्त्वं धीः साक्षिसाक्षे श्रुतिषु कृतिपरोऽस्त्यस्य कर्तापि सांता
 पञ्चानां षष्ठमेतत्त्वमयममतिकैस्तैः करोत्यष्टमोऽन्यः ।
 सोऽहं साक्षी ततोऽन्यो गुणमयमखिलं चिन्मयास्ते सदुःखा
 चित्त्यादुःखीतरा सा शमयुगि हि चिदद्वैतभागवत्कः ॥ ८५ ॥
 न वेद्यं युक्तितो लभ्यं न च वेदो गुरुं विना ।
 अष्टावक्रयवकोतक्याभ्यामितदीरितम् ॥ ८६ ॥
 क्षिप्रं गव्येण नश्यन्ति विद्यायुचोर्धिता अपि ।
 यवकोतोऽथ मेघावी मुनिपुत्रो यथा पुरा ॥ ८७ ॥
 निर्गुणः परमात्मा हि देहं व्याप्यावतिष्ठते ।
 इत्युन्नाह कर्पान्द्राय नाहमन्येन लङ्घये ॥ ८८ ॥

केशवानुगृहीतानां दुर्लभं सुलभं भवेत् ।
 अहो भीमस्य हनुमद्दर्शनं गन्धमादने ॥ ८९ ॥
 भगवद्भक्तिपीयूषपरमान्नैवापरो रसः ।
 इति कोपयदेहेऽपि हनूमांस्तत्परोऽवसत् ॥ ९० ॥
 न स्वर्गो नापवर्गो वा भगवत्कथया समः ।
 तौ त्यक्त्वा तत्परोह्यासिद्धनुमानिति दर्शितम् ॥ ९१ ॥
 सर्वत्र भगवद्भक्ता जयन्त्यतिषलानपि ।
 इति भीमोऽपि रक्षांमि पराजित्येष्टमाहरत् ॥ ९२ ॥
 तीर्थयात्राखलबधौ समानाविति दर्शयन् ।
 पपाठ तीर्थयात्रान्ते जटासुरबधादिकम् ॥ ९३ ॥
 कृष्णादृतानां सर्वत्र भवेत्सत्कार एव हि ।
 वृषपर्वाष्टिपेणाभ्यां सत्कृताः पाण्डवा इति ॥ ९४ ॥
 येषामस्ति कृपाकाङ्क्षी तेषां नास्ति पराभवः ।
 इति पक्षमृधे भीमजयं दर्शितवान्मुनिः ॥ ९५ ॥
 केशवानुगृहीतान्हि कृतेऽत्यन्ते हि साहसे ।
 क्षमन्ते देवता एवं दर्शित धनदेक्षणे ॥ ९६ ॥
 देवतासु प्रसन्नासु देवशत्रून्विनाशयेत् ।
 इति देवेन्द्रदत्तास्त्रो निजघानाऽर्जुनोऽसुरान् ॥ ९७ ॥
 स्वाविद्यां न विना लक्ष्यं दर्शयेत्सुकृती वृथा ।
 इति दर्शितवान्व्यासः फाल्गुनास्त्रनिवारणे ॥ ९८ ॥
 शरीराद्बलतो ब्रह्मबलं वेद्य महत्तरम् ।
 भीमं ह्याजगराग्नेस्तं धर्मराजो ह्यमोचयत् ॥ ९९ ॥
 वेद्यं ब्रह्माद्वयं स्तुत्यं वेत्ता ब्राह्मणः स्मृतः ।
 न वेद्यं ब्रह्मणो भिन्नं न तज्ज्ञाद्ब्रह्मणः परः ॥ १०० ॥
 शीलवृत्तगुणा मुख्या ब्रह्मबोधो सुखाप्तये ।
 गुणहीना वृथा जातिर्दुःपरीक्ष्या च सङ्करात् ॥ १०१ ॥
 पिशुनायाभयं दातुं न सत्यं मतिमोस्त्यजत् ।
 साधूनामभयायेह त्यजेत् सत्यमपि धुयम् ॥ २ ॥
 स्तेनेषु च प्रियाख्यानादर्हिमा श्रेयसी मता ।
 अर्हिमातः परात्माप्यप्रियाख्यानं विशिष्यते ॥ ३ ॥
 फलार्थिनः प्रवृत्तिः स्यात् ततः कर्म ततो जनिः ।

फलभौमस्ततो रागो नाभुक्ते तस्य संभवः ॥ ४ ॥
 ततः फलार्थित्येव संसारस्त्रिगुणात्मकः ।
 भविच्छेदं प्रयातीति मोक्षायैव प्रयत्यताम् ॥ ५ ॥
 अखण्डैक्यावबोधेन मोक्षप्राप्तिर्न चान्यथा ।
 तत्त्वं पदार्थयोः सम्यग्विवेकेनावबोधनम् ॥ ६ ॥
 भवे तत्रेध्येने प्रत्यक् तत्पदार्थविवेचनम् ।
 स चावस्थात्रयाद्भिन्नः प्रत्यगात्मा निरामयः ॥ ७ ॥
 सर्ववृत्तिकृताभासः साक्षी सर्वभगः परः ।
 मनोबुद्धीन्द्रियातीतो मनोबुद्ध्यादिभासकः ॥ ८ ॥
 पृथक् कृत्य मनो बुद्धीन्द्रियादिकमशेषतः ।
 पश्येत् साक्षिणमात्मानमसङ्गं पुरुष परम् ॥ ९ ॥
 तथा सर्वभग तेजो नामरूपे विविच्य च ।
 ब्रह्माद्वयं विनिश्चित्य पश्येदैक्यं परात्मनोः ॥ १० ॥
 अद्वयानन्द आत्मा यः प्रत्यगात्मा स एव हि ।
 प्रत्यक् चिदात्मा यश्चायं सोऽद्वयानन्द एव हि ॥ ११ ॥
 सर्वधोवृत्त्यधिष्ठानं प्रत्यगात्मा य आन्तरः ।
 स च व्योमाद्यधिष्ठानमद्वयानन्द एव हि ॥ १२ ॥
 यत्र चित्साक्षिणि स्वान्तवृत्तयः कल्पिता मृयाः ।
 तस्मिन्नेवाव्रये ब्रह्मण्यस्यस्त सकल जगत् ॥ १३ ॥
 सर्वज्ञानाद्भवेन् मुक्तिर्नान्यथा साधनायुतेः ।
 तद् ज्ञानं भगवन्नक्तिलभ्यं गर्वनिवारणात् ॥ १४ ॥
 गर्वः सर्वात्मना हेयः संपत्स्यपि सतीषु च ।
 नोचेद्भ्रंशो भवेत् पुंसो नहुपस्येव मपदः ॥ १५ ॥
 सन्त एव गतिलोके अष्टानामपि योगिनाम् ।
 दर्शनाद्भाषणाद्यद्ब्रह्मपस्य युधिष्ठिरः ॥ १६ ॥
 ब्रह्मज्ञानाद् ब्रह्मविदामवशनात् पतन्त्यधः ।
 तज्ज्ञानात्तज्जभक्त्या च दिवं याति तथैव हि ॥ १७ ॥
 एवमाजगरेऽदर्शि तात्पर्यं सद्विरां मुनेः ।
 मया कृष्णप्रसादेन तत्रैवेदं समर्पितम् ॥ १८ ॥
 एवं ज्ञानवतां नित्यं हरिः संनिहितो भवेत् ।
 इति पाण्डून् स्वयं कृष्णः स्वमात्मानं न्यदर्शयत् ॥ १९ ॥

सर्वसिद्धिर्भवेत् पुंसां सद्यः कृष्णनिरोक्षणे ।
 मार्कण्डेयसमाजेन पाण्डवानां यथा भवेत् ॥ २० ॥
 शास्त्रतत्त्वपरिज्ञानं श्रुतेन महतां मुखात् ।
 सर्वसिद्धिर्भवेन्नातः सिद्धिर्न्यायशिष्यते ॥ २१ ॥
 निजभक्तान्स्वये स्तौति भगवान् भक्तवत्सलः ।
 इत्यस्तैः पोतस्वयं कृष्णो युधिष्ठिरनृपं वने ॥ २२ ॥
 सर्वज्ञेनापि प्रष्टव्याः सन्त सर्वार्थदर्शिनाः ।
 इत्यपृच्छन्मुनिं राजा मार्कण्डेयं युधिष्ठिरः ॥ २३ ॥
 धर्माधर्मफलं पुंसां भवेदव्यभिचारतः ।
 अतो धर्मं चरेत् प्राज्ञो नाधर्मं ह्यित्युपक्रमे ॥ २४ ॥
 स्वधर्मो ऽकाम्य एवेष्टः सत्त्वशुद्ध्यात्मवाचदः ।
 बोधवन्तः सदानन्दपदे तिष्ठन्ति सज्जनाः ॥ २५ ॥
 चातुर्विधां सकामानां बुद्ध्वा धर्मादिगोचरे ।
 अकामः सन्हरे राज्ञाऽनुष्ठानतत्परो भवेत् ॥ २६ ॥
 इद्वैव भोगिनां सौख्यं परत्रैव तपस्विनाम् ।
 इहामुत्रातिपुण्यानां नामुत्रेहाद्यकारिणाम् ॥ २७ ॥
 ब्राह्मणानां महाभाग्यं श्रुत्वा तद्भावसिद्धये ।
 यतेत धीर इत्याहं पूर्वेषां चरण सताम् ॥ २८ ॥
 आर्जवादनृतत्यागात् स्वधर्मानुष्ठितेः सताम् ।
 स्तुतेरनिन्दनादन्नदानेनातिथिपूजनात् ॥ २९ ॥
 आनृशंस्यार्घ्यान्निवासाच्च तार्थं तेजस्विमन्निधौ ।
 सद्गस्तुयोक्षणात् सन्तो मृत्युं साक्षाज्जयन्ति हि ॥ ३० ॥
 स्वाराध्यो धर्म एकान्ते दुरागध्यः परिग्रहे ।
 अग्निगौतमवृत्तान्तात्याज्यः सर्वपरिग्रहः ॥ ३१ ॥
 स्वाध्यायादग्निहोत्राच्च दानादाचाररक्षणात् ।
 ध्यानाद्भगवतो ज्ञानात् संसृतिं निम्नरेणुमान् ॥ ३२ ॥
 राज्यं स्वर्गं धियः शुद्धिर्मीक्ष्मन् हरेर्नृणाम् ।
 धर्मादेवेति संप्राप्तं ताक्ष्यं प्रतिसरस्वती ॥ ३३ ॥
 येन केनापि रूपेण भक्तान् रक्षति केशवः ।
 स सदाराध्य इत्याह मुनिर्मात्स्यनिदर्शनात् ॥ ३४ ॥
 अत्यलौकिकलीलानामाधारोऽखिलशक्तिमान् ।

सर्वाकारो निराकारो हरिरिवेत्यदर्शयत् ॥ ३५ ॥
 कृष्णतत्त्वपारिज्ञानं कृष्णभक्तिमतां भवेत् ।
 वक्तृश्रोत्रादिभावेन सर्वभूतोपकारकृत् ॥ ३६ ॥
 सगुणं निर्गुणं तत्त्वमेकमेवहरिः स्वयम् ।
 मायातीतः स मायावो सर्वाकारोप्यनाकृतिः ॥ ३७ ॥
 अतर्क्याचिन्त्यशक्तिस्त्वादप्रमेयतया स्वयम् ।
 को वेद भगवत्तत्त्वं भगवत्कुरुणां विना ॥ ३८ ॥
 अनन्तकोटिब्रह्माण्डाधारोऽमङ्गोऽद्वयत्वतः ।
 सर्वात्मकतया व्याप्त सर्वे येन चराचरम् ॥ ३९ ॥
 यस्य ब्रह्मादयो देवा वंशं तिष्ठन्ति मायिनः ।
 यो विराट् सूत्रभावेन सर्वमाविश्य भासते ॥ ४० ॥
 यं यजन्त्यध्वरे श्रौता यं च ध्यायन्ति योगिनः ।
 विदुर्वेदान्तिनो यं तत्त्वं पदार्थविवेचनात् ॥ ४१ ॥
 यस्यावतारा भूतानां क्षेमायाविर्भवन्त्यपि ।
 यस्य तेजः कणांशांश्च ब्रह्माण्डं असरेणवः ॥ ४२ ॥
 यं न भक्तिमृते कश्चिद्व्रत्ति यज्ञादिमाधनेनः ।
 य दुष्प्रापमपि प्रापुर्भक्तास्तत् पादतत्परा ॥ ४३ ॥
 यः सृजत्यत्तिपातीद जगत् कर्तृत्ववर्जितः ।
 यो शिशुः शिशुरूपेण भाति भक्तकृते हरिः ॥ ४४ ॥
 स पीतवासः श्रीकान्तो नितान्तरम्भसागरः ।
 अभिरामो घनश्यामो वामदेवादिवन्दितः ॥ ४५ ॥
 नन्दनन्दन आनन्दो मुकुन्दो भोक्षगोचरः ।
 इति धर्मसुतं प्राह मृकण्डतनयो मुनिः ॥ ४६ ॥
 मारणस्तम्भनादीनि कर्माण्युप्राण्यपि ध्रुवम् ।
 स्थाने सिध्यन्ति सर्वेषां मुनीनामपि माधवात् ॥ ४७ ॥
 मुनयो वामदेवाद्याः कोपिताः क्षत्रियैर्यथा ।
 कृतवन्त इति प्राह मुनिर्माण्डूकवार्तया ॥ ४८ ॥
 धिरजीवित्थमप्यात्माविद्यालब्धमपि श्रमम् ।
 ज्ञात्वा विदेहकैवल्यं श्रेष्ठमित्यग्रधीद्वरुः ॥ ४९ ॥
 कृष्णभक्तिरतान् पुंसो न कलिर्याधते कदा ।
 योधते त्वपरानेव भविष्ये मुनिरब्रवीत् ॥ ५० ॥

युद्धप्रजायनादीनि कुर्वाणेष्वेपि राजसु ।
 ब्रह्मविद्यावलं दृष्टमित्याह शिविशंभने ॥ ५१ ॥
 शरणागतसन्त्राणं सर्वधर्मैभ्य उत्तमम् ।
 इति स्वमांसदानेन शिविना रक्षितोऽण्डजः ॥ ५२ ॥
 यो दत्त्वा श्लाघते यश्चासूयद्यश्चार्थिवाञ्छितम् ।
 शाल्वेङ्गितैश्च तं स्तौति न ददाति स्वमर्थिने ॥ ५३ ॥
 यश्चार्थितस्तु सत्पात्रे श्रद्धाक्षान्तिपुरः सरम् ।
 ददात्यदेयमप्येते श्रेष्ठाः स्युरुत्तरोत्तरम् ॥ ५४ ॥
 चतुर्णामष्टकादीनां नृपाणां चरितैर्मुनिः ।
 जगादेति सतां धर्मप्रवृत्तेरुपपत्तये ॥ ५५ ॥
 सत्पात्रे श्रद्धया दानं प्रशस्तं विधिनार्पितम् ।
 अन्यथा तद्वृथेत्याह दानप्रस्तावने मुनिः ॥ ५६ ॥
 भावशुद्धिमृते दानं तपोयज्ञादि यत्कृतम् ।
 सर्वं वृथा तदित्याह सत्त्वशुद्धिप्रशंसने ॥ ५७ ॥
 सत्यं ब्रह्म जगन्मिथ्या जीवो ब्रह्मैव केवलम् ।
 इति ज्ञानेन मोक्षः स्यादित्याहात्मावबोधने ॥ ५८ ॥
 अहं ममेत्यविद्याया बोधतत्त्वधिया कृते ।
 स्वप्रकाशतया प्रोक्तं तत्त्वं भाति चितिं विना ॥ ५९ ॥
 चक्षुः सन्निहितं कुम्भं यथा सूर्योऽवभासयेत् ।
 चित्तवृत्त्या तथा व्याप्तं चिदात्मेव प्रकाशयेत् ॥ ६० ॥
 स्वप्रकाशं चिदात्मानं धृतिरात्मान्तरं विना ।
 भासयेद्भास्करमिव चक्षुः सूर्यान्तरं विना ॥ ६१ ॥
 वृत्तिव्याप्तिमपेक्ष्यैव वेद्यत्वं प्राहुरात्मजः ।
 चिदेतरानपेक्षत्वादवेद्यत्वं तथागमात् ॥ ६२ ॥
 एवं बोधे कृतार्थः स्यात्तत्सिद्ध्यै श्रवणादिकम् ।
 श्रुतिमौलिगिरां कार्यं शान्तिदान्त्यादिपूर्वकम् ॥ ६३ ॥
 तपसा स्वर्गगमनं भोगो दानेन जायते ।
 ज्ञानेन मोक्षो विज्ञेयस्तीर्थस्नानाद्यक्षयः ॥ ६४ ॥
 सत्त्वशुद्ध्या भवेज्ज्ञानं तपोदानादिभिश्चसा ।
 इति ज्ञानं प्रशस्यापि पुनर्दानादिकीर्तनम् ॥ ६५ ॥
 भगवत्तेजसाक्रान्ता असुरानपि दुःमहान् ।

घ्नन्ति सन्त इति प्राह धुन्धमारकथाशयम् ॥ ६६ ॥
 न तपोऽध्ययनादीनि तत्त्वज्ञानं विना नृणाम् ।
 फलन्त्यभयदानेन कौशिकोऽत्र निदर्शनम् ॥ ६७ ॥
 कलामात्रावतारो हि हरेरद्भुतकर्मकृत् ।
 इति वैन्यनृपाख्याने तात्पर्यं मुनिरब्रवीत् ॥ ६८ ॥
 यावत्कीर्तिर्वाक्तां वाप्यभवत्स्वर्नरकेऽथवा ।
 पुमानस्तीति जानीयादिन्द्रद्युम्ननिदर्शनात् ॥ ६९ ॥
 बलाका पक्षिणो येन दृष्टिपातेन पातिता ।
 धर्मव्याधोपदेशेन सन्मार्गं प्राप यो मुनिः ॥ ७० ॥
 पतिशुश्रूषणं स्त्रीणां सर्वेज्यादिसमर्पकम् ।
 पतिव्रतानामित्याह पातिव्रत्यप्रशंसने ॥ ७१ ॥
 पित्रोः शुश्रूषया व्याधः सिद्धः पत्युः पतिव्रता ।
 सिद्ध्यन्ति ग्राह्यणा वहनेर्योगिनस्त्वात्मसेवया ॥ ७२ ॥
 न जातिः कारणं धर्मं किं त्वार्जवमुच्यगुणाः ।
 मेश्वरानुग्रहादत्र धर्मव्याधो निदर्शनम् ॥ ७३ ॥
 आर्जवाद्धर्मचरणात् सत्त्वशुद्धिस्ततो नृणाम् ।
 वैराग्यं मद्विवेकात्स्यान् मुमुक्षुत्वं शमादिभिः ॥ ७४ ॥
 गुरूपदेशनाद् वेदमौलिवाक्यविवचरणात् ।
 श्रवणान् मननाद् ध्यानात् तत्त्वज्ञानोदयो भवेत् ॥ ७५ ॥
 ज्ञानेनानन्दरूपे स्वेऽवस्थानं मोक्ष इष्यते ।
 कृतकृत्यतया तृप्तो जीवन्मुक्तो भवेत्ततः ॥ ७६ ॥
 इत्युक्तं मुनिना धर्मव्याधोक्त्या सारनिर्णये ।
 ग्राह्यणानां प्रशंसायां पित्रोः शुश्रूषणस्य च ॥ ७७ ॥
 गोगवैराग्यबोधानां हेतवोऽनेकधोदिताः ।
 जीवानां पारतन्त्र्यं च स्वातन्त्र्यं कथितं हरेः ॥ ७८ ॥
 देवानामपि दुःखं स्यात् पराभवस्य चिन्तकम् ।
 स्पर्धादिनेति संप्राह मुनिराङ्गिरसे स्फुटम् ॥ ७९ ॥
 कामान्नेरुद्धवोऽसह्योऽप्यग्नेः स्त्रीसन्निवर्ततः ।
 न वै स्त्रीसन्निधौ स्थेयमित्याहाग्निनिदर्शनात् ॥ ८० ॥
 न धर्ममन्तराग्नेहः सतां कुत्रापि दृश्यते ।
 इत्यग्निप्रार्थिता भार्या अत्यजन्मुनयोऽपि पट् ॥ ८१ ॥

अहो लोकापवादोऽयमसह्यः स्यात्सतामपि ।
 अदुष्टा अपि भार्याः स्वास्त्यर्जुमुनयोऽपि ते ॥ ८२ ॥
 जन्मनैव जयन्त्येतां लोकास्तेजस्विनोऽखिलान् ।
 इति स्फन्दः सुरान्दैत्यानजयत्स्वेन तेजसा ॥ ८३ ॥
 आधिपत्यं प्रियत्वं च स्वत्वं पूज्यत्वमद्भुतम् ।
 लभन्ते जन्मनैवार्याः सर्वस्यापि कुमारवत् ॥ ८४ ॥
 साधून्भिबुभूषुर्हि स्वममेवाभिभूयते ।
 इति सन्दर्शयन्नाह धोपयात्रां महामुनिः ॥ ८५ ॥
 सर्वयोपकृतः सद्भिर्नखलः खलतां त्यजेत् ।
 मीचितोऽपि मृतेर्वन्धाद्धार्तराष्ट्र इवाधमः ॥ ८६ ॥
 न त्यजन्त्यार्यतामार्याः पीडिता अपि दुर्जनैः ।
 इति पार्थाः खलान् शत्रून्पि मोक्तुं समुद्यताः ॥ ८७ ॥
 खलमसर्गतः सन्तोऽपि तत्तत्त्वं भजन्त्यमी ।
 इति दुर्योधनोक्त्यापि दुर्वासाः पाण्डवान् गतः ॥ ८८ ॥
 सौर्वाससे तु सार्वभौम्यं कारुण्यं चेरितं हरेः ।
 तत् तृप्या हि जगत् तृप्तमत्यल्पेनापि तृप्यतः ॥ ८९ ॥
 न वासुदेवभक्तानामशुभं विद्यते क्वचित् ।
 इत्युक्तिः सफला दृष्टा मुनिपाण्डवसङ्गमे ॥ ९० ॥
 सुहृत्स्वामी सखा येषां हरिस्तेषां मतां सदा ।
 सर्वत्र चिन्तितोऽभ्येति सर्वदुःखापहः स्वयम् ॥ ९१ ॥
 तस्मात् सर्वं परित्यज्य मुकुन्दशरणं व्रजेत् ।
 इदं शास्त्ररहस्यं तत्सेव्यं सद्भिः सदादरात् ॥ ९२ ॥
 पतिव्रतानां धर्माश्च द्रौपदीसत्यभामयोः ।
 संवादादधिगन्तव्याः सेव्यास्तासां सुखावहाः ॥ ९३ ॥
 न वेदब्राह्मणार्थेऽपि हिंसावद्भी प्रशस्यते ।
 इति सन्दर्शयन्नाह मृगस्वप्ननिदर्शनम् ॥ ९४ ॥
 घ्रीहिर्द्रौणिकदृष्टान्ताद्भृत्तिशुद्धोऽतिथिप्रियः ।
 अत्यल्पेनापि दानेन सिद्ध्यतीत्येतदीरितम् ॥ ९५ ॥
 परस्त्रीस्पर्शमात्रेण जयद्रथदशांस्ययोः ।
 आद्यः पञ्चसटो जातः मकुटुम्बो हतः परः ॥ ९६ ॥
 कार्यार्थी मित्रमन्विच्छन् नृशंसः स्यान्महानपि ।

ज्ञयान् बालिनं रामो निर्दोषमपि साहसात् ॥ ९७ ॥
 ईशोऽप्युपेक्षते तावद्यावदारब्धसंक्षयः ।
 रावणोपेक्षणादेव राघवेणोपदर्शितम् ॥ ९८ ॥
 पतिव्रताया माहात्म्यं कुलद्वयसुखावहम् ।
 भर्तृमृत्युहरं चैव सावित्रीहरिदर्शनम् ॥ ९९ ॥
 कर्णो दाता पात्रमिन्द्रो देयं स्वात्मसमं धनम् ।
 शक्त्या विनिमयातज्जो धर्मो नाभिमवेद्रिपुम् ॥ २०० ॥
 सर्वत्र चोदितार्थानामुपसंहारवर्णनम् ।
 धारणेये धर्मपार्थसंवादेव्याजतः कृतम् ॥ २०१ ॥
 येषां धर्मं परा भक्तिस्ततोऽपि परमाहरो ।
 न तेषां स्यात् कचिद्धनिरिति तत्र म्यदर्शयन् ॥ २०२ ॥
 आपत्कालेऽपि सदैर्यं धर्मं सत्यं च रक्षताम् ।
 न त्यजन्ति महात्मानो युधिष्ठिरनिदर्शनात् ॥ ३ ॥
 दुर्ज्ञेयं तत्त्वमर्द्धं प्रत्यगात्मनि आन्तरम् ।
 तज्ज्ञानादेव सार्वज्ञ्यमवाप्नोति कृती नरः ॥ ४ ॥
 धर्माच्छमादिसंपत्तेर्दृश्यसुविवेचनात् ।
 ब्रह्मात्मैक्यावबोधेन कैवल्यं दृश्यवाधनात् ॥ ५ ॥
 गुरोर्वेदान्तसिद्धान्तश्रवणं तस्य चिन्तनम् ।
 ध्यानं तैर्दोषहानेन प्रतिबन्धपरिक्षयात् ॥ ६ ॥
 तत्त्वज्ञानोदयान्मोक्षः स्वस्वरूपात्मना स्थितिः ।
 स्वप्नः सिद्धिर्भवत्तस्मात्साधनेषु परोऽभवत् ॥ ७ ॥
 स्वध्यायतपआदानान्निन्दाहङ्कारवर्जनात् ।
 स्वधर्मयज्ञानुष्ठानादभयादात्तरक्षणात् ॥ ८ ॥
 मनःप्राणनिरोधात् तत्त्वंपदार्थविचारणात् ।
 पुत्रवित्तपणात्यागान्मातापित्रोर्निषेवणात् ॥ ९ ॥
 नित्यलुप्तदृशो ध्यानाद् दृश्यमिथ्यात्वचिन्तनात् ।
 वासनात्यागतो मायाबाधावबोधेन मुक्ता ॥ १० ॥
 सार्थभार्याभिपक्तुल्यं दानं चाग्निहुतं शुभम् ।
 धर्मोपास्तीहिते साक्षिभ्यस्तत्त्वेष्वपि हितम् ॥ ११ ॥
 दाक्ष्यशीलयशःसत्यं पुत्रभार्यादिवाञ्छितैः ।
 सच्छ्रुतेः सद्भिः दृश्यत्यागादानन्यमश्नुते ॥ १२ ॥

आनृशंस्यात्परोपास्तेः सत्सङ्गात्संयमाद्धि यः ।
 कामलोभस्मयक्रोधत्यागात्तत्त्वधिया सुखम् ॥ १३ ॥
 पात्रे दानादसत्सक्तित्यागात्तत्पणाक्षयाज्ज्ञडे ।
 अज्ञानबाधनाद्ब्रह्माद्वैतबोधेन मुच्यते ॥ १४ ॥
 पुंदेश्चाद्वयज्ञानां निःस्वत्वाद्यैर्मृतिर्यथा ।
 ज्ञानवैराग्यमत्संगहीनस्तद्गुणान्मृतः ॥ १५ ॥
 स्वधर्मानुष्ठितेरात्मनियमाद्ब्रह्मसाम्यतः ।
 दयार्जवशर्मैस्तत्त्वावबोधान्मुक्तिमृच्छति ॥ १६ ॥
 लोभमोहाभिमानेर्ष्यालस्यशोकारस्यजेद्बुधः ।
 धर्मं स्थैर्यं मनःशुद्धिं दमं भूतदयां चरेत् ॥ १७ ॥
 कामं मौर्ख्यं च मात्सर्यं दम्भं पैशुन्यमाग्रहम् ।
 त्यक्त्वा कामार्थप्राधान्यं धर्मं कुर्यात्प्रतिश्रुतम् ॥ १८ ॥
 धर्मप्रतिश्रुतेर्हानान्मृपोक्तेर्धर्मनिर्णये ।
 वित्ते सत्यपि कार्पण्यादक्षयं नरकं व्रजेत् ॥ १९ ॥
 शीलवृत्तस्वधर्माप्त्या प्रियवादाद्विचारणात् ।
 सर्वमैश्या हरौ रागाद्धीरो याति परं पदम् ॥ २० ॥
 ऋणप्रवासराहित्यात्मन्तोषान्मृत्युवीक्षणात् ।
 सन्मार्गसेवनात्सर्ववैराग्यात्सुखभाङ्गनरः ॥ २१ ॥
 ज्ञानां सर्वसमः पुण्यपुञ्जभाक्कीर्तिभाङ्गमहान् ।
 हृद्यक्षयात्सुखावाप्स्या प्रोक्तः सर्वधनी नरः ॥ २२ ॥
 आनृशंस्यं परीक्ष्यैव धार्मिकस्य परीक्षणम् ।
 दर्शितं धर्मपुत्रेण नाकुले जीवितेऽर्थिना ॥ २३ ॥
 आनृशंस्यपराधीराः पटूर्मिरहिताः स्वयम् ।
 सर्वासां सम्पदां स्थानं भवन्तीत्यपि दर्शितम् ॥ २४ ॥
 अरणीहरणे भावां यथामतिं मुनेरयम् ।
 दर्शितो हरिपादपद्मचक्रवर्त्तनशिष्यः ॥ २५ ॥
 आदिरेकोनविंशत्या पर्वभिर्नवभिः सभा ।
 आरण्यकं षोडशभिर्धर्ममेधान्वरूपयत् ॥ २६ ॥
 तत्रापि भगवत्पादाम्भोजभक्तिरनावृता ।
 कर्मादिभिः फलत्वेन कर्त्तव्येति निरूपितम् ॥ २७ ॥
 तत्साधनतया धर्माः सर्वे निष्कामभावतः ।

वर्णिताः पाण्डवाचारदर्शनेनामुनादरात् ॥ २८ ॥
 शरण्यत्वकृतम्वकारुण्यप्रमुखैर्गुणैः ।
 वर्णितोऽलङ्कृतः कृष्णसात्तदाख्यायिकेरणात् ॥ २९ ॥
 अर्चनीयस्तथा ध्येयो ज्ञेयः सर्वत्रगो हरिः ।
 यज्ञादिभस्तथाध्यानज्ञानाम्यां स्वाधिकारतः ॥ ३० ॥
 निष्कामधर्मानुष्ठाने धर्मसूनुर्निदर्शनम् ।
 शरण्यत्वानुसन्धाने द्रोपद्याचारदर्शनम् ॥ ३१ ॥
 कृष्णतत्त्वपरिज्ञाने सव्यसाची निदर्शनम् ।
 येन युद्धोद्यतः कृष्णस्तत्त्वोक्त्या विनिवारितः ॥ ३२ ॥
 ग्रामाण्यं कृष्णवचसां भीममेनो निदर्शनम् ।
 जरासन्धवधादो हि येनाञ्जानुष्ठिता हरेः ॥ ३३ ॥
 समभ्यर्च्यत्वविज्ञाने सहदेवो निदर्शनम् ।
 अर्घाभिहरणे येन कृष्णपूजा दृढीकृता ॥ ३४ ॥
 धर्मवेराग्यसद्भक्तितत्त्वज्ञानमुखा गुणाः ।
 तत्तदाख्यायिकाक्त्या श्रीव्यासेनात्र प्रदर्शिताः ॥ ३५ ॥
 महाभागकथाव्याजाद्भगवद्भक्तिसाधनम् ।
 यावदस्ति समग्रं तद्वर्णितं सर्वसिद्धये ॥ ३६ ॥
 तीर्थयात्राप्रसङ्गेन सर्वं धर्मं यथायथम् ।
 यद्भदानादयो कामा वर्णिताः सत्त्वशुद्धये ॥ ३७ ॥
 कृष्णतत्त्व परं वेद्य ध्येयं पूज्यं विभागशः ।
 मार्कण्डेयमुखेनासौ दर्शयामास भक्तितः ॥ ३८ ॥
 आरण्ये पुनर्धर्मं धर्मसूनुसमागमे ।
 रहस्यं सर्वधर्माणां दर्शयामास सादरम् ॥ ३९ ॥
 एवं सक्षेपतो भावा वनपर्वणि वर्णिताः ।
 अपि ताः कृष्णपादाब्जे मन्तु तत्रैव भक्तिदाः ॥ ४० ॥
 ॐ यं सत्यमेकमिति वेदगिरो वदन्ति ।
 ध्यायन्ति यं शिवविरञ्चिमुखाः सुरेन्द्राः ॥
 यज्ञैर्यजन्ति सुधियो यमघापहं श्री ।
 कृष्णं तमेव करुणं शरणं व्रजामि ॥

पार्थानामभिपङ्गेण तथा क्रुद्धं जनादनम् ।

अर्जुनः समयामास दिधत्तन्तमिव प्रजाः ॥ १ ॥

संक्रुद्धं केशवं दृष्ट्वा पूर्वदेहेषु फाल्गुनः ।
 कीर्तयामास कर्माणि सत्यकीर्तिमहात्मनः ॥ २ ॥
 पुरुषस्याप्रमेयस्य सत्यस्यामिततेजसः ।
 प्रजापतिपतेर्विष्णोर्लोकनायस्य धीमतः ॥ ३ ॥

अर्जुन उवाच ।

दशवर्षसहस्राणि यत्र सायङ्गृहो मुनिः ।
 व्यचरंस्त्वं पुरा कृष्ण पर्वते गन्धमादने ॥ ४ ॥
 दशवर्षसहस्राणि दशवर्षशतानि च ।
 पुष्करेष्वावसः कृष्ण त्वमपो भक्षयन्पुरा ॥ ५ ॥
 ऊर्ध्वबाहुर्विशालायां वदयां मधुसूदन ।
 अतिष्ठस्त्वेकपादेन वायुभक्षः शतं समाः ॥ ६ ॥

एवं संक्षेपेण वनपर्वतात्पर्यमुपवर्णयदानीं तस्य संक्षेपतः सारोद्धारेणो-
 पक्रमोऽप्येवं वर्णयते आदिपर्वसमापर्वसारोद्धाररीत्या पूज्यत्वज्ञेयत्वव्येयत्व-
 शरण्यत्वादिगुणैरलङ्कितं भगवन्तं समाश्रयणोपत्वेन सम्यगुपवर्णयदानीं भगव-
 त्तत्त्वं भगवद्भक्तैरेवावबुध्यते न तैरिति दर्शयितुं वनस्थानां पाण्डवानां समा-
 श्वासनायागतं भगवन्तं भक्तवात्सल्यावेशेन स्वकीयामवश्यंभाविनीं निय-
 त्तिं समतिक्रम्य भाषमाणनिजभक्तमुकुटशिरोमणिर्नरावतारोऽर्जुनो भगवत्
 तत्त्ववर्णनमुखेन स्वाभिमुखीकुर्वन् क्रोधोपशमनं प्रार्थयत् । तत्र तावद्भगवान्
 व्यास एवमधर्मरुचीनां दुर्योधनादीनां व्यासादिभिरातैरुपदेशोऽपि मैत्रेयशा-
 पेऽपि किमीरबधेन महाभयेऽपि प्रत्युपस्थितं मति न धर्मं रुचिरुपद्यते
 इत्युक्त्वा संप्रति धर्मरुचीनां पाण्डवानामुपरि परमेश्वरस्य तद्भक्तानां चानु-
 ग्रहं पाण्डवानां कृष्णतत्त्वाविज्ञानं च वर्णयति जनमेजयं प्रति वैशम्पायन-
 मुखेन वैशम्पायन उवाच पार्थानां मत्प्रादना । अभिपक्षेण दुःखेन पराभवेन
 वा ॥ १ ॥ २ ॥

पुरुषस्य पुरिशयानस्यान्तर्यामिणः परिपूर्णस्य वा अप्रमेयस्याहङ्कारा-
 दिवत् प्रमातृमयोग्यस्य विपर्यित्वात् । अत एव सत्यस्य कालत्रयेऽपि बाध-
 शून्यस्य विषयस्य हि बाधः स्वापादौ दृष्टः अयन्तु विपर्यित्वादबाध्यस्तद-

बाधसाक्षित्वात् । अतितेजसः त्रिविधपरिच्छेदशून्यचिन्मात्रस्य प्रजापतेः
सूत्रविराजोरपि स्वामिनः विष्णोर्व्यापनशीलस्य लोकनाथस्यान्तर्यामिणः
धामतः सर्वज्ञस्य भगवतः कर्माणि कीर्तयामासेति पूर्वेणान्वयः ॥ ३ ॥

तत्र तपस्विनां धर्मैवोचितेति दर्शयितुं भगवतः क्रोधोपशमनाय त-
दीयं जन्मान्तरीयं तप एव तावदुदाहरति दशेत्यादिना । यत्र सायङ्कालस्त-
त्रैव गृहं यस्य स सायङ्गृह इत्येकं पदम् ॥ ४ ॥ ५ ॥ ६ ॥

अथकृष्टोत्तरासङ्गः कृशो धमनि सन्ततः ।

तथा कृष्ण महातेजो दिव्यं वर्षसहस्रकम् ॥ ७ ॥

अतिष्ठस्त्वमथैकेन पादेन नियमास्थितः ।

लोकप्रवृत्तिहेतोस्त्वमिति व्यासो ममाब्रवीत् ॥ ८ ॥

क्षेत्रज्ञः सर्वभूतानामादिरन्तश्च केशव ।

निधानं तपसां कृष्ण यज्ञस्त्वं च सनातनः ॥ ९ ॥

अथकृष्टोत्तरासङ्गः त्यक्तोत्तरीयवस्त्रः ॥ ७ ॥

तपसः प्रमोजनमाह लोक इति ॥ ८ ॥

क्षेत्रज्ञः महाभूतादिधृत्यन्तः क्षेत्रं पञ्चक्रोशात्मकं तज्ज्ञः तत्प्रकाशकः
अन्तरात्मेत्यर्थः सर्वभूतानां सर्वेषां भूतानां वियदादीनां जरायुजादीनां वा
जीवानामादिः परमकारणमतः लयस्थानमवान्तरकारणानामविद्याकामकर्मा-
दीनां क्षेत्रमध्ये अज्यक्तेच्छादिपदैरुपात्तत्वात् । एतेन प्रपञ्चस्य मिथ्यात्वा-
ज्जीवपरयोरैक्याच्चाद्वैतं कृष्णतत्त्वमुक्तं तपसा आलोचनात्मकानां सर्वेषां
त्वमेव निधानं निवासभूमिः सनातनो यज्ञस्त्वमेवासि अनादिवेदप्रतिपाद्यस्य
भगवद्द्रूपस्य यज्ञस्य सनातनत्वं युक्तमेव ॥ ९ ॥

निहत्य नरकं भौममाहृत्य मणिकुण्डले ।

प्रथमोत्पादितं कृष्ण मेध्यमश्वमवामृजः ॥ १० ॥

कृत्वा तत्कर्म लोकानामृपभः सर्वलोकजित् ।

अवधीस्त्वं रणे सर्वान् समेतान्दैत्यदानवान् ॥ ११ ॥

ततः सर्वेश्वरत्वं च संप्रदाय शचीपतेः ।

मानुषेषु महाबाहो प्रादुर्भूतोऽसि केशव ॥ १२ ॥

स त्वं नारायणो भूत्वा हरिरासीः परन्तप ।

ब्रह्मा सोमश्च सूर्यश्च धर्मो धाता यमोऽनलः ॥१३॥

भौमं भूमिपुत्रं प्रथमोत्पादितं सर्वभूतानां प्रथमेनाहङ्कारेण उत्पादितं भूतादिरहङ्कार इति पुराणप्रसिद्धं मेध्यं यज्ञियम् ॥ १० ॥

स त्वं क्षेत्रज्ञः शुद्धचिन्मात्रः भूस्थानीयः सन्नारायणः नेरेण परमात्मना सृष्टं नारं स्थूलसूक्ष्मकारणरूपमुपाधिप्रयं तदेवायमं निवासस्थानं यस्य स तथा वृक्षादुर्ध्वोऽस्थानीयविराट्सन्नान्तर्यामिरूपो भूत्वा हरिः परिणत-
धोजसहस्रगर्भफलस्थानीयः श्रीकान्तो भगवान्मुकुन्दः आसीः ईषत्पक्वफलो-
पमाश्च ब्रह्मसोमशिवादयस्त्वमेव ॥ ११ ॥ १२ ॥ १३ ॥

वायुर्वैश्रवणो रुद्रः कालः खं पृथिवी दिशः ।

अजश्चराचरगुरुः सृष्टा त्वं पुरुषोत्तम ॥ १४ ॥

परायणं देवमूर्धा क्रतुभिर्मधुसूदनः ।

अयजो भूरितेजा वै कृष्ण चैत्ररथे वने ॥ १५ ॥

शतं शतसहस्राणि सुवर्णस्य जनार्दन ।

एकैकस्मिंस्तदौ यज्ञे परिपूर्णानि भागशः ॥ १६ ॥

अदितेरपि पुत्रत्वमेत्य यादवनन्दन ।

त्वं विष्णुरिति विख्यात इन्द्रादवरजो त्रिभुः ॥१७॥

शिशुर्भत्वा दिवं खं च पृथिवीं च परन्तप ।

त्रिभिर्विक्रमणैः कृष्ण क्रान्तवानसि तेजसा ॥ १८ ॥

हे पुरुषोत्तम उक्तेभ्यो धीजादिस्थानीयेभ्य उत्तमभूस्थानीयनिर्विशेषचिन्मात्ररूपक्षराक्षरातीत कृष्ण त्वमेव अजो विष्णुर्गण्डध्वजः सर्वविश्वपालकः चराचरगुरुः रुद्रः सृष्टा प्रजापतिर्दधादिरूपः ॥ १४ ॥

परायणं सर्वोत्कृष्टं देवमूर्धा देवश्रेष्ठः त्वमेव सर्वात्मा सर्ववेदरहस्यः सर्ववेदमयः सर्वगतिरपि स्यात्मानं स्वयमेव क्रतुभिरयज इत्यन्वयः । अधु-
प्य इति पाठेऽयज इत्यध्याहारः ॥ १५ ॥ १६ ॥

सर्वेषामवताराणां त्वमेव परमं निधानमिति दर्शयति अदितेरपी-
ति ॥ १७ ॥ १८ ॥

संप्राप्य दिवमाकाशमादित्यसदने स्थितः ।

अत्यरोचश्च भूतात्मन् भास्करं स्वेन तेजसा ॥१८॥

प्रादुर्भूय स्वहस्तेषु तेषु तेषु त्वया विभो ।

अधर्मरुचयः कृष्ण निहताः शतशोऽसुराः ॥ २० ॥

सादिता मौरवा पाशा निसुन्दनरकौ हतौ ।

कृतः क्षेमः पुन पन्थाः पुरं प्राग्यौतिषं प्रति ॥२१॥

जारूढयामाह्वितः क्रायः शिशुपालो जनैः सह ।

जरासन्धश्च शैव्यश्च शतधन्वा च निर्जितः ॥२२॥

तथा पर्जन्यघोषेण रथेनादित्यवर्चसा ।

अवाप्सीर्महिषीं भोज्यां रणे निर्जित्य रुक्मिणम् २३

इन्द्रद्युम्नो हतः कोपाद्यवनश्च कसेरुमान् ।

हतः सौभपतिः शाल्वस्त्वया सौभं च पातितम् ॥२४॥

एवमेते युधि हता भूयश्चान्याञ्छृणुष्व ह ।

इरावत्यां हतो भोजः कातंवीयंसमो युधि ॥ २५ ॥

गोपतिस्तालकेतुश्च त्वया विनिहताबुभौ ।

तां च भोगवतीं पुण्यामृषिकान्तां जनादेन ॥ २६ ॥

द्वारकामात्मसात् कृत्वा समुद्रं गमयिष्यसि ।

न क्रोधो न च मात्सर्यं नानृतं मधुसूदन ॥ २७ ॥

मप्राप्य सम्याग्याप्य आदित्यसदने सूर्यदेहे भास्करमण्डलाभिमानिनं जीवम् ॥ १९ ॥ २० ॥

सादिताः छिन्नाः मौरवाः आयन्निताः सुर वेष्टने अस्मादौणादिके उत्प्रत्यये तद्धितः । मोर्वीशब्दोऽप्यत एव मध्यमस्वरलोपेन निष्पन्न ॥२१॥

जारूढ्यां नगर्याम् ॥२२॥ अवाप्सीः अवाप्तवानसि भोजयशजाम् ॥२३॥

सौभं खेचर पुरम् ॥ २४ ॥ २५ ॥ २६ ॥ २७ ॥

आसीनं चैत्यमध्ये त्वां दीप्यमानं स्वतेजसा ।

त्वयि तिष्ठति दाशार्हं नानृशंस्यं कुतोऽनृजु ।

आगस्य ऋषयः सर्वेऽयाचताभयमच्युत ॥ २८ ॥

युगान्ते सर्वभूतानि संक्षिप्य मधुसूदन ।

आत्मनैवात्मसात्कृत्वा जगदासीः परन्तप ॥ २९ ॥

युगादौ तव वाञ्छेय नाभिपद्मादजायत ।

ब्रह्मा चराचरगुह्यस्येदं सकलं जगत् ॥ ३० ॥

तं हन्तुमुद्यतो घोरी दानवौ मधुकैटभौ ।

तयोर्व्यतिक्रमं दृष्ट्वा क्रुद्धस्य भवतो हरेः ॥ ३१ ॥

ललाटाज्जातवाञ्छुभुः शूलपाणिस्त्रिलोचनः ।

इत्थं तावपि देवेशौ त्वच्छरीरमुद्भवौ ॥ ३२ ॥

त्वन्नियोगकरावेताविति मे नारदोऽब्रवीत् ।

तथा नारायण पुरा क्रतुभिर्भूरिदक्षिणैः ॥ ३३ ॥

द्वष्ट्वास्त्वं महत्सत्त्वं कृष्ण चैत्ररथे वने ।

नैव पूर्वं नापरे वा करिष्यन्ति कृतानि वा ॥ ३४ ॥

नृशंस्यं निर्दयत्वं दीर्घपाठे त्वाङ्पूर्वोऽयं शब्दो ज्ञेयः । आसीनं चैत्य-
मध्ये त्वां चैत्यमायतनम् । आध्यात्मिकं हृदयपुण्डरीकं बाह्य देवालयो
दिवि तमध्यस्थमित्यपि पाठः नित्यमध्यस्थमिति पाठेऽपि मध्यं हृदयाब्ज
मेव ॥ २८ ॥

आत्मनैव निमित्तान्तरं विना आत्मसात् आत्ममात्रम् ॥ २९ ॥

यस्य कृतिरिदं सकलमसौ देवोऽपि त्वन्नियोगकर इति विपरिणामेन
योज्यम् ॥ ३० ॥ ३१ ॥ ३२ ॥ ३३ ॥ ३४ ॥

सातिकर्माणि देव त्वं बाल एव महाबल ।

कृतवान्पुण्डरीकाक्ष बलदेवसहायवान् ॥ ३५ ॥

कैलासभवने चापि ब्राह्मण्या न्यवसः सह ॥ ३६ ॥

कर्माणि पृतनावधादीनि ॥ ३५ ॥ ३६ ॥

वैशम्पायन उवाच ।

एवमुक्त्वा महात्मानमात्मा कृष्णस्य पाण्डवः ।

तूष्णीमासीत्ततः पार्यमित्युवाच जनार्दनः ॥ ३७ ॥

ममैव त्वं तवैवाहं ये मदीयास्तवैव ते ।

यस्त्वां द्वेष्टि स मां द्वेष्टि यस्त्वामनु स मामनु ॥ ३८ ॥

एवं तत्पदार्थस्वरूपं प्रपञ्च्य तस्य त्वंपदार्थाभेदमाह एवमिति ॥ ३७ ॥

ममैव त्वं ब्रह्मण एव स्वरूपं जीवः तवैवाहं जीवस्यैव शुद्धं रूपं ब्रह्म न ततोऽन्यत् । ये मदीयास्तवैव ते ब्रह्मगता औपाधिकाः सर्वेश्वरत्वादयस्तेऽपि ब्रह्मसाक्षात्कारवतो जीवस्यैव तस्माद्यो जीवं भगवद्भक्तं द्वेष्टि स ब्रह्म द्वेष्टि यो भगवद्भक्तमनुसरति स भगवन्तमेवानुसरति अद्रोही सन्सर्वभूतेषु भगवद्भावं पश्येद्विशेषतस्तद्भक्तोष्वित्यर्थः ॥ ३८ ॥

नरस्त्वमसि दुर्धर्ष हरिनारायणोऽप्यहम् ।

काले लोकमिमं प्राप्तौ नरनारायणावृषी ॥ ३९ ॥

अनन्यः पार्यं मत्तस्त्वं त्वत्तश्चाहं तथैव च ।

नावयोरन्तरं शक्यं वेदितुं भरतयंभ ॥ ४० ॥

एवं भगवतोऽभिन्नत्वं भगवद्भक्तानामित्युक्तम् । इदानीं स्वस्य चाङ्गु-
नस्य चैकावतारत्वमाह नर इति स्वस्यैव सर्वावतारनिधानत्वं सूचयन् स्व-
रूपे विशेषमाह हरिरिति हरिः भूस्थानीयं शुद्धं ब्रह्म नारायणोऽन्तर्यामी
मायानियन्ता नारायणो भगवदवतारश्च एतत्त्रयम् । अहं हीति श्रुतिस्मृति
प्रसिद्धः काले ममावतारिणः प्रादुर्भावसमये नरनारायणावृषी इमं मां भगवन्तं
प्राप्तौ मय्येव पर्यवमन्तौ सर्वपामवताराणां भगवत्स्वरूपाणां च कृष्ण एव
रमनिधिः नातः परं भगवत्स्वरूपमित्यर्थः ॥ ३९ ॥

नन्यनयोर्मम त्वं तवात्माहमित्यभेदोपचारो दृष्टो नत्वभेद इत्याशङ्क्या
हाऽनन्य इति द्वयोर्हि अन्यत्वं प्रत्यक्षदृष्टं तदिह निरस्पते अपूर्वार्थज्ञाप-
कत्वाद्वाक्यस्य अनन्यत्वमपि औपचारिकमस्त्वित्याशङ्क्याह नावयोरिति

अन्तरं, भेदं वेदितुं विचारयितुं जीवेशयोर्भेदो दुर्निरूप्य इत्यर्थः । तथाहि किं देहभेदादात्मभेदः उत आत्मभेदात् । नाद्यः कायव्यूहकृत्रिमोऽन्यव्याप्तेः नान्त्यः उपाधिपरामर्शमन्तरेण भेदस्याविभाव्यमानत्वात् । मुक्तामुक्तात्मानौ जीवेशौ वा न स्वभावभिन्नौ उक्तहेतोः घटमठाकाशवदिति ॥ ४० ॥

वैशम्पायन उवाच ।

एवमुक्ते तु वचने केशवेन महात्मना ।

तस्मिन् वीरसमावाये संरब्धेष्वयं माधवम् ॥ ४१ ॥

अभिगम्याब्रवीत् क्रुद्धा शरण्यं शरणैपिणाम् ॥ ४२ ॥

पूर्वं प्रजाभिसर्गे त्वामाहुरेकं प्रजापतिम् ।

स्रष्टारं सर्वलोकानामसितो देवलोऽब्रवीत् ॥ ४३ ॥

समावाये समूहे संरब्धेषु कृपितेषु ॥ ४१ ॥ ४२ ॥

भगवत्यत्यन्तप्रणया क्रुद्धा भगवतोऽतर्क्यमाहात्म्यं जानन्ती । एवं विद्यस्यात्मतत्त्वस्याधिगमाय ध्यानस्तव न सेवादिना श्रीमन्मुकुन्द एव शरणीकरणीय इत्याह द्रौपदीवाक्येन पूर्वं इत्यादिना । पूर्वं सृष्टेः प्राक्काले त्वामेकमाहुः सदेव सोम्येदमग्र आसीदित्याद्याः श्रुतयः प्रजाभिसर्गे च प्रजापतिं त्वामाहुः सर्वस्य वशी सर्वस्येशान इत्याद्याः श्रुतयः ईशत्वमपि न राजवत् किन्तुपादानत्वेनेत्याह स्रष्टारमिति ॥ ४३ ॥

विष्णुस्त्वमसि दुधंपं त्वं यज्ञो मधुसूदन ।

यष्टा त्वमसि यष्टव्यो जामदग्नौ यथाऽब्रवीत् ॥ ४४ ॥

ऋषयस्त्वां क्षमामाहुः सत्यं च पुरुषोत्तम ।

सत्याद्यज्ञोऽहि सम्भूतः काश्यपस्त्वां यथाऽब्रवीत् ४५

साध्यानामपि देवानां शिवादीनां त्वमीश्वरः ।

लोकभावन भूतेश यथा त्वां नारदोऽब्रवीत् ॥ ४६ ॥

ब्रह्मशङ्करशक्राद्यैर्देववृन्दैः पुनः पुनः ।

क्रीडसे त्वं नरव्याघ्र बालः क्रीडनकैरिव ॥ ४७ ॥

द्यौश्च ते शिरसा व्याप्ता पृथ्व्यां च पृथिवी प्रभो ।

जठरं ते इमे लोकाः पुरुषोऽसि सनातन ॥ ४८ ॥

विष्णुः विशतीति विष्णुः अन्तः प्रविष्टः शास्ता जनानामिति श्रुतेः
कारयिता क्रिया कर्त्ता कर्म च त्वमेवासीति पादचतुष्टयार्थः ॥ ४४ ॥

क्षमा दुःखसहिष्णुता सत्यं सत्पृथिव्यप्तेजांसि यत् वाय्वाकाशौ तदा-
त्मकं तस्माच्च सम्भूतां यज्ञोऽपि त्वमसि ॥ ४५ ॥

भूतभावनं वियदादिस्त्रष्टः लोकभावेनेतिपाठः भूतेश भूतनियन्तः य आ-
काशमन्तरो यमयतीत्यादिश्रुतेराकाशादेरपि नियम्यत्वादस्मदादिवच्चेतन-
त्वं द्रष्टव्यं तत्र चेतनानुपलम्भस्त्वरौणस्थान्नेरेवानिमव्यक्तत्वात्तत्त्वभावा-
दिति भावः ॥ ४६ ॥

ब्रह्मादिनियन्तृत्वं वैश्वरूप्यं चाह द्वाभ्यां ब्रह्मेति ॥ ४७ ॥ ४८ ॥

विद्यातपोभितप्तानां तपसा भावितात्मनाम् ।

आत्मदर्शनतृप्तानामृषीणामसि सत्तमः ॥ ४९ ॥

राजर्षीणां पुण्यकृतामाहवेष्वनिवर्तिनाम् ।

सर्वधर्मोपपन्नानां त्वं गतिः पुरुषर्षभ ॥ ५० ॥

त्वं प्रभुस्त्यं विभुश्च त्वं भूतात्मा त्वं विचेष्टसे ।

लोकपालाश्च लोकाश्च नक्षत्राणि दिशो दश ।

नभश्चन्द्रश्च सूर्यश्च त्वयि सर्वं प्रतिष्ठितम् ॥ ५१ ॥

विद्या वेदाधिगमो ब्रह्मचारिधर्मस्तदर्थानुष्ठानं गृहस्थधर्मः तपसा
कृच्छ्रचान्द्रायणादिना वानप्रस्थधर्मेण च भावितात्मनां शोधितचित्तानाम्
अत एवात्मदर्शनतृप्तानां यतीनां सत्तमः सत्यं स्वप्नेन्द्रजाञ्छादि प्रतिभासिकं
सत्यतरो व्यवहारः सत्यतमं ब्रह्म इतरयोर्बाधावधिभूतत्वात् ॥ ४९ ॥

सर्वे धर्माः पापपुण्यादयः तैरुपपन्नानामपि त्वमेव गतिः दीनदयालुत्वा-
त्पापिष्टानामीपि समुद्धर्तृ इति भावः ॥ ५० ॥

प्रभुर्नियन्ता तत्पदार्थं ईश्वरः विभुर्व्यापकोऽनात्मत्वेन मन्यमानः
अस्ति खल्वन्योऽपरो भूतात्मा योऽयं सितासितं कर्मफलैरभिभूयमानः स-
दस्योनिमापद्यत इति मैत्रायणीये भूतात्मपदस्य जीवे रूढिदर्शनात् । तथा

च त्वमेव सर्वात्मना विचेष्टसे कर्माणि कुरुष्व त्वयि सर्वं प्रतिष्ठितं लोकपाला-
दिपदस्य त्वमेव प्रापक इत्यर्थः ॥ ५१ ॥

मर्त्यता चैव भूतानाममरत्वं दिवौकसाम् ।

त्वयि सर्वं महाबाहो लोककार्यं प्रतिष्ठितम् ॥ ५२ ॥

साहं ते दुःखमाख्यास्ये प्रणयान्मधुसूदन ।

ईशस्त्वं सर्वभूतानां ये दिव्या ये च मानुषाः ॥ ५३ ॥

पुण्या द्वारवती तत्र यत्रासौ मधुसूदनः ।

साक्षाद्देवः पुराणोऽसौ स हि धर्मः सनातनः ॥ ५४ ॥

ये च वेदविदो विप्रा ये चाध्यात्मविदो जनाः ।

ते वदन्ति महात्मानं कृष्णं धर्मं सनातनम् ॥ ५५ ॥

पवित्राणां हि गोविन्दः पवित्रं परमुच्यते ।

पुण्यानामपि पुण्योऽसौ मङ्गलानां च मङ्गलम् ॥ ५६ ॥

त्रैलोक्ये पुण्डरीकाक्षो विष्णुर्देवः सनातनः ।

अव्ययात्मा महात्मा च क्षेत्रज्ञः परमेश्वरः ।

आस्ते हरिरचिन्त्यात्मा तत्रैव मधुसूदनः ॥ ५७ ॥

अस्यैव व्याख्या मर्त्यता चेति मर्त्यता संसारः भूतानां साधारणजी-
वानाममृतत्वं मुक्तिं दिवौकसां दिव्यदृष्टिमांसां सात्त्विकानाम् ॥ ५२ ॥

एवं स्वर्गापवर्गार्थिभिः कृष्ण एव शरणीकरणीय इति कृष्णस्तुति
प्रसङ्गादुक्तं सम्प्रति दृष्टफलार्थमपि स एवानुसर्तव्य इत्याह सेति । अग्रात्मानं
कृष्णस्य करुणोत्पादनार्थं दुःखनिवेदनं तत्प्रसङ्गेन महामहिम्नामपि संसारि-
णां दुर्गतिः प्रदर्शिता वैराग्योत्पादनाय प्रणयाद्विश्रम्भादित्यर्थः ॥ ५३ ॥

एवं प्रपन्नां द्रुपदात्मजां हरिः

स्वयं समाश्वास्य विचित्रभाषणैः ।

कालः प्रतीक्ष्यस्त्विति पार्थभाषिणं

सत्यं चिकीर्षुः प्रययौ कुशस्थलीम् । १ ।

तीर्थयात्राप्रसङ्गेन धीरो ब्रह्मर्षिसत्तमः ।

वर्णयामास वेदोक्तं कृष्णतत्त्वं नृपं प्रति । २ ।

सनातनो धर्मो योगः ।

इज्याचारदमो हिंसा दानस्वाध्यायकर्मणाम् ।

अयं तु परमो धर्मो यद्योगेनात्मदर्शनमिति

याज्ञवल्क्योक्तः तत्रात्मदर्शनाप्यधर्मस्यात्मनोऽन्यत्वात्स हि धर्म इति

समानाधिकरणः तदेव स्पष्टयति ये चेत्यादिना ।

एवं हरेर्धाम कुशस्थली पुरी

सर्वोत्तरा सर्वफलाश्रयाश्रया ।

यत्रास्ति नित्यं भगवानधोक्षजः

क्रौडन् श्रिया ध्येयपदो विचक्षणैः ३-॥५४॥५५॥५६॥५७॥

यमाहुः सर्वभूतानां प्रकृतेः प्रकृतिं प्रुवम् ।

अनादिनिधनं देवं प्रभुं नारायणं विभुम् ॥ ५८ ॥

ब्रह्मणः सद्नात्तस्य परं स्थानं प्रकाशते ।

देवापि यं न पश्यन्ति सर्वतेजोमयं शुभम् ॥ ५९ ॥

अत्यर्कानलदीप्तं तत्स्थानं विष्णोर्महात्मनः ।

स्वयैव प्रभया राजन्दुष्प्रवेश्यं च दानवैः ॥ ६० ॥

प्राच्यां नारायणस्थानमिरावती विराजते ।

यत्र भूतेश्वरस्तात सर्वप्रकृतिरात्मभूः ॥ ६१ ॥

भासयन् सर्वभूतानि सुश्रियाभिविराजते ।

नात्र ब्रह्मर्षयस्तात कुत एव महर्षयः ॥ ६२ ॥

इदानीं हरेर्धामप्रसङ्गेन युधिष्ठिरं प्रति गन्धमादने धौम्येन प्रदर्शितं लोकान्तरमुपवर्ण्य वैकुण्ठं श्रीपतेर्धामोपवर्णयति यमिति प्रकृतेः प्रपञ्चभूता-
त्मिकाया प्रकृतिमुपादानम् ॥ ५८ ॥

ब्रह्मणश्चतुर्मुखस्य ॥ ५९ ॥ ६० ॥ ६१ ॥ ६२ ॥

प्राप्नुवन्ति गतिं ह्येतां यतीनां कुरुसत्तम ।

न तं ज्योतींषि सर्वाणि प्राप्य भासन्ति पाण्डव ६३

स्वयं प्रभुरचिन्त्यात्मा तत्र ह्यति विराजते ।

यतयस्तत्र गच्छन्ति भक्त्या नारायणं हरिम् ॥ ६४ ॥

परेण तपसा युक्ता भाविताः कर्मभिः शुभैः ।

योगसिद्धा महात्मानो लोभमोहविवर्जिताः ॥ ६५ ॥

तत्र गत्वा पुनर्नमं लोकमायान्ति भारत ।

स्वयम्भुवं महात्मानं देवं धर्मं सनातनम् ॥ ६६ ॥

स्थानमेतन्महाभाग ध्रुवमक्षयमव्ययम् ।

ईश्वरस्य सदा ह्येतत्प्रणमात्र युधिष्ठिर ॥ ६७ ॥

स्वप्रकाशत्वं धाम्नो निरूपितं स्पष्टयति न तमिति ॥ ६३ ॥

तस्य भगवद्भक्त्यैकगम्यत्वमाह स्वयमिति ॥ ६४ ॥

भगवद्भक्तान तत्त्वज्ञानतिवर्त्याज्ञानतत्कार्यानिवृत्तिर्भगवत्प्रसादात्स्वत
एव सिद्धेत्याह परेणेति ॥ ६५ ॥

तद्धामप्राप्तानामनावृत्तिमाह तत्रेति ॥ ६६ ॥

ध्रुवमक्षयमव्ययमिति उत्पत्तिहासनाशशून्यमित्यर्थः । एतच्च भगवतो
वैकुण्ठाख्यं धाम नित्यं ब्रह्माण्डान्तर्वर्तित्वेऽपि तदधिष्ठानभूतभगवल्लीलावि
ग्रहवदविनाशित्वादिति स्पष्टमेवात्राभिहितमिति द्रष्टव्यं प्रणम नमस्कुरु ॥ ६७ ॥

हन्त ते वर्णयिष्यामि नमस्कृत्वा स्वयम्भुवे ।

पुरुषाय पुराणाय शाश्वतायाव्ययाय च ॥ ६८ ॥

अव्यक्ताय सुसूक्ष्माय निगुणाय गुणात्मने ।

स एष पुरुषव्याघ्र पीतवासा जनार्दनः ॥ ६९ ॥

एकः कर्ता विकर्ता च भूतात्मा भूतकृत्प्रभुः ।

अचिन्त्यं महदाश्चर्यं पवित्रमिति चोच्यते ॥ ७० ॥

हरेर्धामाखण्डं प्रकृतिविधुरं कारणमपि

ध्रुवं भक्त्या विष्णोर्ब्रजति पुरुषः शान्तकलनः ।

इति स्वाप्तं व्याप्तो द्रढयति विविच्यार्थमधुना

लयेऽपि श्रीकान्तं मुनिरपि यथापश्यदतुलम् ॥ १ ॥
 पृष्ठो मृकण्डुतनयो विपिने मुकुन्द
 पादाम्बुजान्तिक इदं रविजात्मजेन ।
 प्रोवाच कृष्णचरणाम्बुजसक्तचेता
 अत्यादराद्धरिजनेषु रतिप्रवृद्धये ॥ २ ॥
 तस्मिन्नेकार्णवे लोके नष्टे स्यावरजङ्गमे
 नष्टे देवासुरगणे समुत्सन्ने महोरगे ॥ ३ ॥
 शयानममितात्मानं फुल्लोत्पलनिकेतनम्
 त्वमेकः सर्वभूतेशं ब्रह्माणमुपतिष्ठसि ॥ ४ ॥
 तस्मादिच्छाम्यहं श्रोतु सर्वदेवात्मिकां कथामिति

पृष्ठो युधिष्ठिरेण मार्कण्डेय उवाच हन्तेत्यादि स्वयम्भुवे अर्जुनमे
 पुरुषाय पूर्णाय नित्यैरूपाय शाश्वतायानादये ऽव्ययाय नित्याय ॥ ६८ ॥
 अव्यक्ताय प्राकृतरूपादिरहिताय सुसूक्ष्माय दुर्लभ्याय गुणात्मने
 मायोपाधये वस्तुतो निर्गुणाय स एष इत्यङ्गुल्या निर्दिशति ॥ ६९ ॥

एकोऽद्वितीयोऽस्माधारणगुणाश्रयः कर्त्ता निमित्तं विकर्त्ता विविधरूप-
 पकर्त्ता महद्ब्रह्मोपादानभूतः भूतात्मा प्रत्यगात्मा भूतकृत्परमेश्वरः प्रभुः सर्व-
 शक्तिः अचिन्त्यमबाड्मनसगोचरत्वात् महदाश्चर्यं सर्वाश्चर्यानिधिमायाधि-
 ष्टानभूतत्वात् पवित्रं स्मृतो ध्यातः पूजितः कीर्तितः श्रुतः स्मर्त्तादेत्यन्तशो
 धकः ॥ ७० ॥

अनादिनिधनं भूतं विश्वमव्ययमक्षयम् ।

एष कर्त्ता न क्रियते कारणं चापि पौरुषे ॥ ७१ ॥

यद्येषु पुरुषो वेद वेदा अपि न तं विदुः ।

सर्वमाश्चर्यमेवैतन्निवृत्तं राजसत्तम ॥ ७२ ॥

विश्वं विश्वात्मकमपि अपरिणामि अत एवाक्षयम् अविनाशि एष
 पोतवान्मा कर्त्तेव न क्रियते एतेन भगवतो वासुदेवस्य योऽयं लीलाविग्रहस्त-
 स्य नित्यत्वमनादित्वं च दर्शितं तच्च व्युत्पादितं प्रारम्भसमये पौरुषे का-
 रणं चायमेव तस्मात् प्रार्थनीयः । शरण्यात्वादिति भावः । य एनमिति वक्तव्ये
 यद्येषु इत्युक्तिः वेद्यवेदिश्रोत्यन्ताभेदप्रदर्शनार्था वेदा अपि न तं विदुस्वाड्म-
 नसगोचरत्वात् । अतः परमात्मनः निवृत्तं निष्पन्नमेतत्प्रत्यक्षादिगम्यं सर्व-

जगदाश्रयमेव स्वस्येन्द्रजालवदम्भावनीयोत्पत्तिस्थितिकमेव एदमुपक्रम्य
प्रलये कृपयैव भगवता प्रदर्शितं स्वीयं शैशवं रूपं भगवज्जटरे सकलं जगच्चे-
ति भगवत्सन्निधौ राजानं प्रत्युवाच ।

यद्य किञ्चिन्मया लोके दृष्टं स्थावरजङ्गमम् ।

सर्वं पश्याम्यहं राजंस्तस्य कुक्षौ महात्मनः ॥ १ ॥

चरमाणः फलाहारं कृत्स्नं जगदिदं विभो ।

अन्तः शरीरे तस्याहं वर्षाणामधिकं शतम् ॥ २ ॥

न च पश्यामि तस्याहं देहस्यान्तं कदाचन ।

सततं धावमानश्च चिन्तयानो विशाम्पते ॥ ३ ॥

आसादयामि नैवान्तं तस्य राजन्महात्मनः ।

ततस्तमेव शरणं गतोऽस्मि विधिवत्तदा ॥ ४ ॥

वरेण्यं वरदं देवं मनसा कर्मणैव च ।

ततोऽहं सहसा राजन्वायुवेगेन निःसृतः ॥ ५ ॥

महात्मनो सुखात्तस्य विवृतात् पुरुषोत्तम ।

ततस्तस्यैव शाखायां न्यमोघस्य विशाम्पते ॥ ६ ॥

आस्ते मनुजशार्दूल कृत्स्नमादाय वै जगत् ।

तेनैव बालवेपेण श्रीवत्सकृतलक्षणम् ॥ ७ ॥

आसीनं तं नरव्याघ्रं पश्याम्यमिततेजसम् ।

ततो मामप्रवीडु बालः सुप्रीतः प्रहसन्निव ॥ ८ ॥

श्रीवत्सधारी द्यतिमान् पीतवासा महाद्यतिः ।

अपीदानीं शरीरेऽस्मिन् मामके मुनिसत्तम ॥ ९ ॥

उपितस्त्वं परिभ्रान्तो मार्कण्डेय ब्रवीमि ते ।

मुहूर्तादथ मे दृष्टिः प्रादुर्भूता पुनर्नता ।

ययातिमुक्तमात्मानमपश्यं लब्धचेतसम् ॥ १० ॥

तस्य ताम्रतलौ तात चरणौ सुप्रतिष्ठितौ ।

सुजातौ मृदुरक्ताभिरङ्गलीभिर्विराजितौ ॥ ११ ॥

प्रयत्नेन मया मूर्ध्ना गृहीत्वा ह्याभिवन्दितौ ।

दृष्ट्वापि मितं तस्य प्रभावममितौजसः ॥ १२ ॥

विनयेनाञ्जलिं कृत्वा प्रयत्नेनोपगम्य ह ।

दृष्टो मया स भूतात्मा देवः कमललोचनः ॥ १३ ॥

तमहं प्राञ्जलिर्भूत्वा नमस्कृत्येदमब्रुवम् ।

ज्ञातुमिच्छामि देव त्वां मायां चैतां तवोत्तमाम् ॥ १४ ॥
 आस्येनानुप्रविष्टोऽहं शरीरे भगवंस्तव ।
 दृष्टवानखिलान् सर्वान् ममस्तान् जठरे हि ते ॥ १५ ॥
 तव देव शरीरस्था देवदानवराक्षसाः ।
 यक्षगन्धर्वनागाश्च जगत् स्थावरजङ्गमम् ॥ १६ ॥
 त्वत्प्रसादाच्च मे देव स्मृतिर्न परिहीयते ।
 भ्रामयन्तः शरीरे ते सततं परिवर्तिनः ॥ १७ ॥
 निर्गन्तोऽहमस्मिन्नु इच्छया ते महाप्रभो ।
 इच्छामि पुण्डरीकाक्ष ज्ञातुं त्वाहमनिन्दितम् ॥ १८ ॥
 इह भूत्वा शिशुः साक्षात्किं भवानवतिष्ठने ।
 रीत्या जगदिदं सर्वमेतदाख्यातुमर्हसि ॥ १९ ॥
 किमर्थं च जगत्सर्वं शरीरस्थं तवानघ ।
 कियन्त च त्वया कालमिह स्थेयमरिन्दम ॥ २० ॥
 एतदिच्छामि देवेश श्रोतुं ब्राह्मण्यकाम्यया ।
 त्वत्त्वः कमलपत्राक्ष विस्तरेण यथा तथा ॥ २१ ॥
 महद्ध्येतदचिन्त्यं च यदहं दृष्टवान्प्रभो ।
 इत्युक्तः स मया श्रीमान् देवदेवो महाद्युतिः ॥ २२ ॥
 सान्त्वयन् मामिदं वाक्यमुवाच धृताम्बरः ।

देव उवाच ।

कामं देवापि मां विप्र नहि जानन्ति तत्त्वतः ॥ २३ ॥
 त्वत्प्रोत्था तुं प्रवक्ष्यामि यथेदं विस्तृतम् ।
 पितृभक्तोऽसि विप्रर्षे मां चैव शरणं गतः ॥ २४ ॥
 ततो दृष्टोऽस्मि ते साक्षाद्ब्रह्मचर्यं च ते महत् ।
 अपां नारा इति पुरा मन्त्राकर्म कृतं मया ।
 तेन नारायणोऽस्म्युक्तो मम च त्वयनं सदा ॥ २५ ॥
 अहं नारायणो नाम प्रभवः शाश्वतोऽव्ययः ।
 विधाता सर्वभूतानां सहर्ता च द्विजोत्तम ॥ २६ ॥
 अहं विष्णुरहं ब्रह्मा शक्रश्चाहं सुरार्धपः ।
 अहं वैश्रवणो राजा यमः प्रेताधिपस्तथा ॥ २७ ॥
 अग्निरास्यं क्षितिः पादौ चन्द्रादित्यौ च लोचने ।
 द्यौर्मूर्धा खं दिशः श्रोत्रे तथापस्तैस्तुसंभवाः ॥ २८ ॥

। सदिशश्च नभः कालो वायुर्मनसि मे स्थितः ।
 मया क्रतुशतैरिष्टं बहुभिः स्वाप्तदक्षिणैः ॥ २९ ॥
 यजन्ते वेदविद्वेषो मां देवयजने स्थिताः ।
 पृथिव्यां क्षत्रियेन्द्राश्च पार्थिवाः स्वर्गकादक्षिणः ॥ ३० ॥
 यजन्ते मां तथा वैश्याः स्वर्गलोकजिगोपया ।
 चतुःसमुद्रपर्यन्ता मेरुमन्दरभूषणाम् ॥ ३१ ॥
 शेषो भूवाहमेवैतां धारयामि वसुन्धराम् ।
 वाराहं रूपमास्थाय मयेयं जगती पुरा ॥ ३२ ॥
 मज्जमाना जले विप्र वीर्येणासीत्समुद्धृता ।
 अग्निश्च वडवावक्रो भूवाहं द्विजसत्तम ॥ ३३ ॥
 पिबाम्यपः सदा विद्वंस्ताश्चैव विस्वजाम्यहम् ।
 ग्रह्य वक्रं भुजौ क्षत्रमूरु मे संस्थितौ विशः ॥ ३४ ॥
 पादौ शूद्रा भवन्तीमे विक्रमेण क्रमेण च ।
 ऋग्वेदः सामवेदश्च यजुर्वेदोऽप्यथर्वणः ॥ ३५ ॥
 मत्तः प्रादुर्भवन्त्येते मामेव प्रविशन्ति च ।
 यतयः शान्तिपरमा यतात्मानो बुभुत्सवः ॥ ३६ ॥
 कामक्रोधद्वेषमुक्ता निःसंश्रया वीतकल्मषाः ।
 सत्त्वस्था निरहङ्कारा नित्यमध्यात्मकोविदाः ॥ ३७ ॥
 मामेव सततं विप्राश्चिन्तयन्त उपासते ।
 अह संवर्तको ज्योतिरहं संवर्तकोऽनिष्ठः ॥ ३८ ॥
 अह संवर्तकः सूर्यस्त्वहं संवर्तकोऽनलः ।
 तारारूपाणि दृश्यन्ते यान्येतानि नभस्तले ॥ ३९ ॥
 ममैव रोमकूपाणि विद्धि त्वं द्विजसत्तम ।
 रत्नाकराः समुद्राश्च सर्व एव चतुर्दिशम् ॥ ४० ॥
 वसन्तं शयनं चैव निलयं चैव विद्धि मे ।
 मयैव सुविभक्तास्ते देवकार्यार्थसिद्धये ॥ ४१ ॥
 कामं क्रोधं च हर्षं च भयं मोहस्तथैव च ।
 ममैव विद्धि रोमाणि सर्वाण्येतानि सत्तम ॥ ४२ ॥
 प्राप्नुवन्ति नरा विप्र यत्कृत्वा कर्म शोभनम् ।
 सत्यं दानं तपश्चोपमाहिंसा चैव जन्तुषु ॥ ४३ ॥
 मद्विधानेन विहिता मम देहविहारिणः ।

मयाभिभूतविज्ञाना विचेष्टन्ते न कामतः ॥ ४४ ॥
 सम्यग्वेदमघीयाना यजन्ते विविधैर्मखैः ।
 शान्तात्माना जितक्रोधाः प्राप्नुवन्ति द्विजातयः ॥ ४५ ॥
 प्राप्तुं न शक्यो यो विद्वन्नेर्दुष्कृतकर्मभिः ।
 लोभाभिभूतैः कृपणैरनार्यैरकृतात्मभिः ॥ ४६ ॥
 तस्मान्महाफलं विद्धि नराणां भावितात्मनाम् ।
 सुदुष्प्राप विमूढानां मार्गं योगैर्निषेवितम् ॥ ४७ ॥
 यदा यदा च धर्मस्य ग्लानिर्भवति सत्तम ।
 अम्युत्थानमधर्मस्य तदात्मानं सृजाम्यहम् ॥ ४८ ॥
 दैत्या हि मानुरक्ताश्च अवध्याः सुरसत्तमैः ।
 राक्षसाश्चापि लोकेऽस्मिन्यदोत्पत्स्यन्ति दारुणाः ॥ ४९ ॥
 तदाहं सप्रसूयामि गृहेषु शुभकर्मणाम् ।
 प्रविष्टो मानुष देह सर्वं प्रशमयाम्यहम् ॥ ५० ॥
 सृष्ट्वा देवमनुष्यांश्च गन्धर्वोरगराक्षसान् ।
 स्थावराणि च भूतानि संहराम्यात्ममायया ॥ ५० ॥—॥ ५१ ॥ ५२ ॥

कर्मकाले पुनर्देहमविचिन्त्यं सृजाम्यहम् ।
 आविश्य मानुषं देहं मर्यादाबन्धकारणात् ॥ ५३ ॥
 श्वेतः कृतयुगे वर्णः पीतस्त्रेतायुगे मम ।
 रक्तो द्वापरमासाद्य कृष्णः कलियुगे तथा ॥ ५४ ॥
 त्रयो भागा ह्यधर्मस्य तस्मिन् काले भवन्ति च ।
 अतः काले च संप्राप्ते कालो भूत्वाऽतिदारुणः ॥ ५५ ॥
 वैलोक्यं नाशयाम्येकः कृत्स्नं स्थावरजङ्गमम् ।
 अहं त्रिवर्त्मा विश्वात्मा सर्वलोकसुखावहः ॥ ५६ ॥
 अभिभूः सर्वतोऽनन्तो हृषीकेश उरुक्रमः ।
 कालचक्रं तपाम्येको ब्रह्मज्ञहमरूपकम् ॥ ५७ ॥
 शमं च सर्वं भूतानां सर्वलोककृतोद्यमम् ।

एवं प्रणिहितः सम्यक् ममात्मा मुनिसत्तम ।
 सर्वभूतेषु विम्रेन्द्र नच मां वेत्ति कश्च न ॥ ७८ ॥
 सर्वलोके च मां भक्ता पूजयन्ति च शवंशः ।
 यच्च किञ्चित्त्वया प्राप्तमपि क्लेशात्मकं द्विज ।
 सुखोदयाय तत्सर्वं श्रेयसे च तवानघ ॥ ७९ ॥
 यच्च किञ्चित् त्वया लोके दृष्टं स्यावरजङ्गमम् ।
 विहितः सर्वदेवोऽसौ ममात्मा भूतभावनः ॥ ८० ॥

सृजाम्यहमेति नित्यमेव मन्त सूर्यवदाविभावयामि यथा सूर्य आ
 विर्भवास्तिरोभवंश्च अस्तोदयाभ्यां न स्पृश्यते किं तु अस्माभिरेव तत्र
 तौ कल्पितौ एवं नन्दनन्दनेऽपि जननानधनौ मूढदृष्ट्येव कल्पितावित्यर्थः ।
 ७३—८० ॥

अर्धं मम शरीरस्य सर्वलोकपितामहः ।
 अहं नारायणो नाम शङ्खचक्रगदाधरः ॥ ८१ ॥
 यावद्युगानां विमर्षे सहस्रपरिवर्तनम् ।
 तावत्स्वपिमि विश्वात्मा सर्वभूतानि मोहयन् ॥ ८२ ॥
 एवं सर्वमहं कालमिहासे मुनिसत्तम ।
 अशिशुः शिशुरूपेण यावद्ब्रह्मा न बुध्यते ॥ ८३ ॥
 मया च दत्तो विप्रप्रवरस्ते ब्रह्मरूपिणा ।
 असकृत्परितुष्टेन विमर्षिगणपूजितः ॥ ८४ ॥
 सयमेकार्णवं दृष्ट्वा नष्टं स्यावरजङ्गमम् ।
 विप्लवोऽसि मया ज्ञातस्ततस्ते दर्शितं जगत् ॥ ८५ ॥
 अभ्यन्तरं शरीरस्य प्रविष्टोऽसि यदा मम ।
 दृष्ट्वा लोकं समस्तं च विस्मितो नावबुध्यसे ॥ ८६ ॥

ततोऽसि वक्त्राद्विप्रर्षे द्रुतं निःसारितो मया ।

आख्यातस्ते मया चात्मा दुर्ज्ञेयो हि सुरासुरैः ॥८९॥

यावत्स भगवान् ब्रह्मा न युद्ध्येत महातपाः ।

तावत्त्वमिह विप्रर्षे विश्रब्धश्चर वै सुखम् ॥ ९० ॥

ततो विबुद्धे तस्मिंस्तु सर्वलोकपितामहे ।

एकीभूतो हि तस्यामि शरीराणि द्विजोत्तम ॥९१॥

आकाशं पृथिवीं ज्योतिर्वायुं सलिलमेव च ।

लोके यन्नु भवेच्छेषमिह स्थावरजङ्गमम् ॥ ९० ॥

अर्थं ममेति पितामहो ब्रह्माण्डात्मा अर्थं ममेति स्वरूपं विकारान्तवर्तिं तदन्तवर्तिं चेति दर्शितं यथा मृद् घटादिकार्यमध्यवर्तिनो तद्बहिर्भूता च तद्रत्नं अत एव सुखं विकारावर्तिं च तथाहि स्थितिमाहंति जगद्व्यापारवर्जं प्रकरणादमाश्रितत्वाच्च भागमात्रसाम्यालिङ्गाच्चेति सूत्राभ्यां नित्यसिद्धे श्वरस्य उपासनासिद्धातामोश्वराणां चाद्यस्य जगत्स्रष्टुः स्वातन्त्र्यम् इतरेषां भूतसृष्टिकालं सन्निधानामामर्थ्यं च उभयेषां गीतवादित्रादिभिस्तयोः साम्य-
इत्यास्तीति प्रदर्श्य आद्यस्य स्वरूपं महदादिविकाराद्बहिर्भूतं चकारात्तदन्तवर्तिं च स भूमिं सर्वतो वृत्त्वात्यतिष्ठदशाङ्गुलमिति वेद एवाविकारस्य रूपस्य स्थि-
तिमाह तस्मात्कृष्णमूर्त्तिं व्यवहारतो वियदादिवन्नित्येति युक्तमुत्पश्यामः श्रु-
तिविरोधस्त्वत्र प्रागेव निरस्तः ॥८९॥—॥९०॥

माकंरुडेय उवाच ।

इत्युक्तवान्तर्हितस्तात स देवः परमाद्भुतः ।

प्रजाश्चेमाः प्रपश्यामि विविधाकृतयः कृताः ॥९१॥

एवं द्रुष्टं मया राजंस्तस्मिन् प्राप्ते युगक्षये ।

आश्चर्यं भरतश्रेष्ठ सर्वधर्मभृताम्बर ॥ ९२ ॥

यः स देवो मया द्रुष्टः पुरा पद्मायतेक्षणः ।

स एव पुरुषव्याघ्र संदन्धी ते जनार्दनः ॥ ९३ ॥

अस्यैव वरदानाद्धि स्मृतिर्न प्रजहाति माम् ।
 दीर्घमायुश्च कौन्तेय स्वच्छन्दमरणं मम ॥ ८४ ॥
 स एष कृष्णो वाष्णैयः पुराणपुरुषो विभुः ।
 आस्ते हरिरचिन्त्यात्मा क्रीडन्निव महाभुजः ॥ ८५ ॥
 एष धाता विधा च संहर्ता चैव शाश्वतः ।
 श्रीवत्सवक्षा गोविन्दः प्रजापतिपतिः प्रभुः ॥ ८६ ॥
 दृष्ट्वेमं वृष्णिप्रवरं स्मृतिर्मामियमागता ।
 आदिदेवमयं जिष्णुं पुरुषं पीतवाससम् ॥ ८७ ॥
 सर्वेषामेव भूतानां पिता माता च माधवः ।
 गच्छध्वमेनं शरणं शरण्यं कौरवर्षभाः ॥ ८८ ॥

निराधारे लोके हरिपदमृते नास्तिशरणम्
 शरण्योऽसौ तस्माद्धरिरखिलदुःखान्धतमसि ।
 भवाद्यो नान्योऽस्मादिति मुनिरसौ धर्मतनयम्
 निमित्तोक्त्याह ब्रजजनशरण्य हरिमतः ॥ १ ॥

यद्वेत ब्रह्म श्रुतिशताशिरोभिरभिहितम्
 पुरा सृष्टेरैक प्रकृतिवैकृतिभ्यां विरहितम् ।
 तदेव श्रीवृन्दावनाविधुरसौकृष्ण इति तम्
 मुनिः प्राह्मलुल्या रविजतनय प्रत्यखिलवत् ॥ २ ॥

य एको मायावी प्रकृतिरखिलस्यापि जगतो
 य आदो सृष्ट्वोद प्रविशति हरिर्जीविकलया ।
 य एवान्ते स्थायी सकलनिजलीलैकचतुरः
 स एवायं कृष्णो वदति मुनिस्त्विह निजदृशा ॥ ३ ॥

अत सर्वात्मायं हरिरमृतसाम्राज्यफलदः
 शरण्यः ससारे जनिमृतिभयत्राणचरणः ।
 सदा पूज्यो ध्येयः श्रुतिशिखरवाक्यैरविरतम्
 धिया ज्ञेयो भक्त्या सततमभिधेयः स्वहृदये ॥ ४ ॥—॥ ११—१८ ॥

वैशम्पायन उवाच ।

एवमुक्तांश्च ते पार्था यमौ च भरतर्षभौ ।

द्रौपद्या सहिता सर्वे नमश्चक्रुर्जनार्दनम् ॥ ८८ ॥

स चैतान्पुरुषव्याघ्रः साप्ता परमवल्लुना ।

सान्त्वयामास सानार्हो मन्यमानो यथाविधि ॥ १०० ॥

एतस्मिन्नन्तरे राजन्द्रौपदी योषिताम्बरा ।

चिन्तामवाप महतीमन्नहेतोः पतिव्रता ।

सा चिन्तयन्ती च यदा नान्नहेतुमविन्दत ॥ १०१ ॥

मनसा चिन्तयामास कृष्णं कंसनिपूदनम् ।

कृष्ण कृष्ण महाबाहो देवकीनन्दनाव्यय ॥ २ ॥

वासुदेव जगन्नाथ प्रणतार्तिविनाशन ।

विश्वात्मन् विश्वजनक विश्वहर्तः प्रभोऽव्यय ॥ ३ ॥

एवं मार्कण्डेयमुखेन कृष्ण एव शरण्यत्वात्पूज्यो ध्येयो हेयश्चेत्युक्तम्
इदानीं पुनरपि हरिरेवात्यन्तसङ्कटेषु सहायो भक्तानां नान्य इति शरण्यत्व-
द्वितीकर्ता दुर्वासा नाम मुनिर्वरदानसमये प्रार्थितस्त्वया सशिष्येणास्मात्कुल-
श्रेष्ठो युधिष्ठिरो वने तस्य द्रौपदीभोजनानन्तरमतिथिना भवितव्यमिति
तथास्त्वित्युक्त्वा मुनिर्दुर्वासाः पाण्डवेषु मुक्तवत्सु तथैव द्रौपद्यामपि भुक्त्वा-
वस्थितायां पाण्डवानभ्याजगाम तं धर्मराजो विधिवत्पूजयित्वातिथ्येन
न्यमन्त्रयदन्धिकं कृत्वा भगवन् शीघ्रमेहीत्युक्तो मुनिः शिष्यैः सह स्नातुं
जगामाथ चाचिन्तयत् कथं नयं मां दशसहस्रशिष्यैः सह वर्तमानं भोजयेदिति
न्यमज्जल्लिलं सशिष्यो मुनिः एतस्मिन्नेव समये द्रौपदी परमां चिन्ताम-
वापात्रहेताः सा यदा चिन्तयन्ती कथञ्चिदप्यन्नहेतु नाविन्दत तदैवानेकज-
न्माराधितमशरणशरणं दीनबन्धु रुपासिन्धुमनुग्रहवात्सल्यपारावारीण भ-
गवन्तं श्रीमन्मुकुन्दं मनसा चिन्तयामानेत्याह भगवान् वादरायणो मुनिः
कृष्णं पापकर्मकसस्य कामादेर्दुष्टराशं वा निपूदन हे कृष्ण कृष्णेति अत्या-
दगसूचनार्थं द्विवचनं कृपिर्भवाचकः शब्दो णश्च निर्वृत्तिवाचकः तयोरेक्य

परं ब्रह्म कृष्ण इत्यभिधीयते इति श्रुतिप्रणीतः कृष्णपदरयार्थः महान्तो
 ब्रह्माण्डपिण्डावद्भक्षमौ बाहु यस्य स बाहुभ्यां धमति संपतत्रिणं द्यावाभूर्मा
 जनयन्देव एकः इति श्रुतेः अव्यय अविनाशिन अत्र देवकीनन्दनस्याव्ययत्व
 वदन्त्या कृष्णमूर्तरभौतिकत्वं सच्चिदानन्दात्मत्वमुक्तम् । एवमादिनाम्नाम-
 र्थः शङ्करभगवत्पादीये विष्णुसूत्रनामव्याख्याने एव द्रष्टव्यः ॥ १ । २ ॥

तत्त्व हरिः श्रुतिगिरां न परं गतिर्वा

नान्य शरण्य इति वेदविदां मनीषा ।

सर्वात्मना हरिरतोऽर्च्य उदारशीलो

ध्येयोऽवबोध्य इति भारतभाव इष्टः ॥ १ ॥

वेदाः सभारता. पञ्च पाण्डवा हरिनिर्मिताः ।

तन्मतिर्द्रौपदी बोध्या तया कृष्णोऽत्र वर्ण्यते ॥ २ ॥

सा चावपोडिता दुष्टैः क्रोधाहिंसादिरूपिभिः ।

दुर्योधनादिभि. कृष्ण शरण्यं शरणं गता ॥३॥—॥१९—१०३॥

प्रपन्नपाल गोपाल प्रजापाल परात्पर ।

आकूतीनां चित्तीनां च प्रवतंक नतास्मि ते ॥४॥

वरैर्य वरदानन्त अगतीनां गतिर्भव ।

पुराणपुरुष प्राण मनोवृत्त्याद्यगोचर ॥ ५ ॥

सर्वाध्यक्ष पराध्यक्ष त्वामहं शरणं गता ।

पाहि मां कृपया देव शरणागतवत्सल ॥ ६ ॥

नीलोत्पलदलश्याम पद्मगर्भरुणेश्वरः ।

पीताम्बरपरीधानलसत्कौस्तुभभूषण ॥ ७ ॥

त्वमादिरन्तो भूतानां त्वमेव च परायणम् ।

परात्परतरं ज्योतिर्विश्वात्मा सर्वतोमुखः ॥ ८ ॥

त्वामेवाहुः परं बीजं निधानं सर्वसंपदाम् ।

त्वया नाघेन देवेश सर्वापद्भ्यो भयं नहि ॥ ९ ॥

दुःशासनादहं पूर्वं सभार्या मोचिता यया ।

तयैव सङ्कटादस्मान्मामुद्धतुं मिहार्हसि ॥ १० ॥

आकूलीनां चितीनां चेति । धर्माधर्मादिगोचराणां चेतोवृत्तिविशेषा-
णामनन्तकल्याणगुणनिलयं भगवन्तं कृष्णं वर्णयन्ती सभारतवेदमतिद्रौपदी
सर्वेश्वरत्वादिगुणको निर्विशेषश्च भगवान् कृष्ण एव पुरुषधैरेयाणां शर-
ण्यत्वेनाभिमतो धर्मादिपुरुषार्थेषुभिः केवलभगवदनुरागात्मभक्तीप्सुभिश्च
पूज्यो ध्येयो ज्ञेयश्चेति सकलवेदेतिहासस्मृतिपुराणपौरुषेयप्रबन्धानां च ता-
त्पर्यमिति वर्णयति वरेण्येत्यादिना ग्रन्थेन एवं कृष्णतत्त्व सर्वोपाध्यत्वेनोप-
वर्ण्यत्वेन प्रांगय निश्चितं भगवन्तं प्रार्थयति दुःशासनादिति ॥ ४-१० ॥

वैशम्पायन उवाच ।

एवं स्तुतस्तदा देवः कृष्णया भक्तवत्सलः ।
द्रौपद्याः संकटं ज्ञात्वा देवदेवो जगत्पतिः ॥ ११ ॥
पार्श्वस्थां शयने त्यक्त्वा रुक्मिणीं केशवः प्रभुः ।
तत्राजगाम त्वरितो ह्यचिन्त्यगतिरीश्वरः ॥ १२ ॥
ततस्तं द्रौपदी दृष्ट्वा प्रणम्य परया मुदा ।
अब्रवीद्वासुदेवाय मुनेरागमनादिकम् ॥ १३ ॥
ततस्तामब्रवीत्कृष्णः क्षुधितोऽस्मि भृशानुरः ।
शीघ्रं भोजय मां कृष्णे पश्चात्सर्वं करिष्यसि ॥ १४ ॥
निशम्य तद्वचः कृष्णा लज्जिता वाक्यमब्रवीत् ।
स्याल्यां भास्करदत्तायामन्नं मद्भोजनावधि ॥ १५ ॥
भुक्तवत्यस्म्यहं देव तस्मादन्नं न विद्यते ।
ततः प्रोवाच भगवान्कृष्णां कमललोचनः ॥ १६ ॥
कृष्णे न नमंकालोऽयं क्षुच्छ्रमेणानुरे मयि ।
शीघ्रं गच्छ मम स्यालीमानयित्वा प्रदर्शय ॥ १७ ॥
इति निर्वन्धतः स्यालीमानाय्य स यदूहः ।
स्यालीकण्ठेऽद्य संलग्नं शाफान्नं धीस्य केशवः ॥ १८ ॥

उपयुञ्ज्याब्रवीदेनामनेन हरिरीश्वरः ।

विश्वात्मा प्रीयतां देवस्तुष्टश्चास्त्विति यज्ञभुक् १८

आकारय मुनीन् शीघ्रं भोजनायेति चाब्रवीत् ।

ततो जगाम त्वरितः सहदेवो महायशाः ॥ २० ॥

एवविधेद्रोपदीप्रार्थनासमये एव शरणागतात्तिहरो हरिरखण्डैश्वर्या
दिगुणो भक्तवात्सल्य प्रकटीकुर्वन् तत्समीपे आविर्बभूवेत्याहेवमित्यादि
ना ॥ ११—२० ॥

स्नातुं गतान् देवनद्यां दुर्वास प्रभृतीन् मुनीन् ।

ते चावतीर्णाः सलिले कृतवन्तोऽघमर्षणम् ॥ २१ ॥

दृष्टाहारान्सान्नरसान् तृप्त्या परमया युताः ।

उत्तीर्य सलिलात्तस्माद्दृष्टवन्तः परस्परम् ॥ २२ ॥

दुर्वाससमभिप्रेक्ष्य सर्वे ते मुनयोऽब्रुवन् ।

राज्ञो हि कारयित्वान्नं वयं स्नातुं समागताः २३

आकण्ठतृप्ता विमर्षे किंस्विदुज्जामहे वयम् ।

वृथा पाकं कृतोऽस्माभिस्तत्र किङ्करवामहे ॥ २४ ॥

दुर्वासा उवाच ।

वृथा पाकेन राजर्षेरपराधः कृतो महान् ।

मास्मानधास्तुद्वैव पाण्डवा क्रूरचक्षुषा ॥ २५ ॥

स्मृतवानुभावं राजर्षेरम्बरीषस्य धीमतः ।

बिभेमि सुतरां विप्रा हरिदत्ताश्रयाज्जनात् ॥ २६ ॥

पाण्डवाश्च महात्मानः सर्वे धर्मपरायणाः ।

शूराश्च कृतविद्याश्च व्रतिनस्तपसि स्थिताः ॥ २७ ॥

सदाचाररता नित्यं वासुदेवपरायणाः ।

क्रुद्धास्ते निदंहेयुर्वै तूलराशिमिवानलः ॥ २८ ॥

तत एतानपृष्ट्वैव शिष्याः शीघ्रं पलायते ।
 इत्युक्तास्ते द्विजाः सर्वे मुनिना गुरुणा तदा ॥२८॥
 पाण्डवेभ्यो भृशं भीता दुद्रुवुस्ते दिशो दश
 सहदेवो देवनद्यामपश्यन्मुनिसत्तमान् ।
 तीर्थेष्वितस्ततश्चैव विचचार गवेषयन् ॥ ३० ॥
 तत्रस्येभ्यस्तापसेभ्यः श्रुत्वा तांश्चैव विद्रुतान् ।
 युधिष्ठिरमथाभ्येत्य वृत्तान्तं च न्यवेदयत् ॥ ३१ ॥
 ततस्ते पाण्डवाः सर्वे प्रत्यागमनकाङ्क्षिणः ।
 प्रतीक्षन्तः कियत्कालं जितात्मानो वत स्थिराः ३२
 निशीथेऽभ्येत्य चास्मान्स ह्यलपिष्यत्यसंशयम् ।
 कथं च निस्तरेमास्मात्कृच्छाद्द्वौपसादितात् ॥३३॥
 इति चिन्तापरान् दृष्ट्वा निश्वसन्तो मुहुर्मुहुः ।
 उवाच वचनं श्रीमान्कृष्ण प्रत्यक्षतां गतः ॥ ३४ ॥

श्रीभगवानुवाच ।

भवतामापदं ज्ञात्वा ऋषेः परमकोपनात् ।
 द्रौपद्या चिन्तितः पार्था अहं सत्वरमागतः ॥३५॥
 न भयं विद्यते तस्माद्रूपेदुर्वाससोऽल्पकम् ।
 तेजसा भवता भीतः पूर्वमेव पलायितः ॥ ३६ ॥
 धर्मनित्यास्तु ये केचिन्न ते सीदन्ति कर्हिचित् ।
 आपृच्छे वो गमिष्यामि नियतं भद्रमस्तु वः ॥३७॥

द्वैशम्पायन उवाच ।

श्रुत्वेरितं केशवस्य बभूवुः स्वस्थमानसाः ।
 द्रौपद्या सहिताः पार्थास्त्रिमूर्चुर्विगतज्वराः ॥ ३८ ॥
 देवनद्यां तत्रस्थ एष तीर्थविज्ञोपे ॥ २१—३८ ॥

त्वया नाथेन गोविन्द दुस्तरामापदं विभो ।
 तीर्णाः प्लवमिवासाद्य भज्जमाना महार्णवे ॥३८॥
 स्वस्ति साधय भद्रं ते इत्याज्ञातो ययौ पुरीम् ।
 पाण्डवाश्च महाभागा द्रौपद्या सहिताः प्रभो ।
 ऊचुः प्रहृष्टमनसो विहरन्तो वनाद्वने ॥ ४० ॥
 एवं विधान्यलीकानि धातंराष्ट्रैर्दुरात्मभिः ।
 पाण्डवेषु वनस्थेषु प्रयुक्तानि वृथाभवन् ॥ ४१ ॥

कृपापारावारं सकलरससारं हरिपदम्

निराकाराकार निखिलजगदाधारमचलम् ।

धराभारोद्धारं प्रजजनवधूहारमतुलम्

प्रपद्ये श्रीसारं यदुपतिमुदारं हरिमहम् ॥ १ ॥

नैतादृश धनमनन्तमुदारभोग्यम्

प्रेमास्पद निगमतज्जमतं सुखाढ्यम् ।

दुःखापहं सुविमलं अमघोजदाहम्

श्रीमाधवे रतिरखण्डगतिर्हि यादृक् ॥ २ ॥

यकः शरण्यचरणो हरिरस्ति नान्य-

स्तस्माद्विहाय सकल हरिमाश्रयेत् ।

संसारतापविनिवृत्तिफलास्य भक्तिः

स्वाराज्येऽतुरति वेदविदां प्रसिद्धिः ॥ ३ ॥

धन्यः स एव पुरुषार्थविदां वरिष्ठो

यः संश्रयेद्धरिपदाम्बुजमादरेण ।

नास्यापदो नच तमो नच विश्रमो वा

सर्वान्मना व्रजति यः शरणं सुकुन्दम् ॥ ४ ॥

सा यद्भवेत्सकलतापहरी नगराणां

या कृष्णपादकमलं रतिमुद्रहन्ती ।

नान्य विकल्पमपि जातु नयेज्जनान्त-

सा सपदास्ति न ततो विपरीतभावा ॥ ५ ॥

कृत्वाप्यनेकमघजातमहीनिशं वा

सर्वात्मना व्रजति यः शरणं हरेर्हि ।

त्यक्त्वान्यधर्ममखिलानि फलानि सोऽसौ

साम्यं प्रयाति हरिणाखिलविश्वपूज्यः ॥ ६ ॥ ३९—४१ ॥

स देवं शरणं गत्वा विरूपाक्षमुमापतिम् ।

तपश्चचार विपुलं तस्य प्रीतो वृषध्वजः ॥ ४२ ॥

बलिं स्वयं प्रत्यगृह्णात्प्रीयमाणस्त्रिलोचनः ।

वरं चास्मै ददौ देवः स जग्राह च तच्छृणु ॥ ४३ ॥

समस्तान्सरथान्पञ्च जयेयं युधि पाण्डवान् ।

इति राजाब्रवीद्देवं सोऽपि देवस्तमब्रवीत् ॥ ४५ ॥

अजप्यांश्चाप्यबध्यांश्च वारयिष्यसि तान् युधि ।

ऋतेऽर्जुनं महाबाहुं नरं नाम सुरेश्वरम् ॥ ४५ ॥

एवं शरण्यत्वमुदारपुंसो हरेः सदा ध्येयतयोक्तमत्र ।

दृढीकृतं संप्रति कृष्णभक्तानकोऽपि जेतुं क्षम इत्यमाह ॥ १ ॥

कृष्णाप्रभाये विजितो जयद्रथस्तपश्चारेभ्यस्तोषणोद्यतः ।

वरप्रदानावसरे स पाण्डवान्संप्रार्थयामास विजेतुमाहवे ॥ २ ॥

तमब्रवीत्तेति वचो मद्देश्वरो

मुकुन्दभक्तान्न विजेतुमीश्वरः ।

कोऽप्यस्ति लोके यत एष केशवः

स्वयं सदा रक्षति तस्मिन्निप्रियः ॥ ३ ॥

अहोमुकुन्दानुसृतिप्रभावो

यदीश एवाह नृपं प्रतीत्यम् ।

वरं प्रतिष्ठातमपीदृतेऽति

स्वयं वचः कृष्णरसानुरागः ॥ ४ ॥

अहो जनानां जडता यदीश्वरम्

मुकुन्दमारादपहाय धेतसा ।

भजन्ति देवान्तरमल्पबुद्धय

स्तुच्छासये क्षुद्रभगं भगोज्जिताः ॥ ५ ॥

हरिं शरण्यं शरणं गता जनाः ।

शरण्यमंता जगतां स्वयं यतः ।

यते पुनः संसृतिभागिनो हरः ।

पदाम्बुजं प्राप्य सुखैकमूर्त्तये ॥ ६ ॥

गङ्गाद्वारेऽप्यतिदृढतपः सञ्चरन् सिन्धुराजः ।

शंभुं भक्त्याखिलसुरगुरुं तोषयामास भूयः ।

दृष्ट्वापीशं वरदमपि तन्नैव लभे यदैच्छद् ।

निष्णोर्भक्तं द्विपत उचित सर्ववैयर्थ्यमेव ॥ ७ ॥

स्माद्धरौतपुरुषे कदाचन

द्वेषं न कुर्यात् कुपितो मनागपि ।

कुर्वन्न कुत्रापि फलं मनागपि ।

लभेत कश्चिन्मतिरैश्वरीत्यपि ॥ ८ ॥

इति मनसि निधाय स्वाशयं भारतस्य

मुनिरपि वदतीह श्रौतसिद्धान्तमेवम् ।

सकलजगदधीशस्येशितुहार्दमेवम् ।

तत इमममृतेप्सुः कृष्णमीयान्छरण्यम् ॥ ९ ॥

भीमेन पञ्चसटः कृतो जयद्रथो दुःखार्तो गङ्गाद्वारे महाद्वाराधनार्थं
गतवानित्याह स देवमिति । बलिमुपहारम् ॥ ४२—४५ ॥

वदर्यां तप्ततपसं नारायणसहायकम् ।

अजितं सर्वलोकानां देवैरपि दुरासदम् ॥ ४६ ॥

मया दत्तं पाशुपतं दिव्यमप्रतिमं शरम् ।

अवाप लोकपालेभ्यो वज्रादीन्स महाशरान् ॥ ४७ ॥

देवदेवो ह्यनन्तात्मा विष्णुः सुरगुरुः प्रभुः ।

प्रधानपुरुषोऽव्यक्तो विश्वात्मा विश्वमूर्त्तिमान् ॥ ४८ ॥

नारायणः सहायो यस्य तं नारायणसहायकम् ॥ ४६ ॥

शरमिति शृणाति दिनस्तीति शरोऽस्त्रम् ॥ ४७ ॥

नारायणसहायस्याजेयत्वं वक्तुं नारायणमाहात्म्यमाह देवदेव इति
देवानां द्योतकानां सूर्यचन्द्राग्निचक्षुर्मनोवाचां ज्योतिषां देवः प्रकाशकः येन
सूर्यस्तपति तेजसेद्धः येन चक्षुषि पश्यन्त्यादिश्रुतिम्य अनन्तः त्रिविधपरि-

च्छेदशून्यः आत्मा स्वरूपं यस्य प्रधान त्रिगुणात्मिका माया पुरुषश्चिद्रूपः
तदुभयात्मा अव्यक्तो जगत्कारणरूपो बीजेऽन्तर्गतवदतुल्यः ॥ ४८ ॥

युगान्तकाले संप्राप्ते कालाग्निर्दहते जगत् ।

सपर्वतार्णवद्वीपं सशैलवनकाननम् ॥ ४९ ॥

निर्दहन्नागलोकांश्च पातालतलचारिणः ।

ततोऽन्तरिक्षे सुमहन्नानावर्णाः पयोधराः ॥ ५० ॥

घोरस्वरा विनिक्षिप्तास्तडिन्मालाः कलम्बिनः ।

समुत्पतन्तो वितता इतश्चेतो विधाविनः ॥ ५१ ॥

एव नारायणस्य जगद्धेतुत्वमुक्त्वा तस्य जगत्संहर्तृत्वमाह युगान्ते
ति ॥ ४९ ॥

कालाग्निरूपो नारायणो निर्दहन् ॥ ५० ॥

विनिक्षिप्ताः प्रेरिताः समुत्पतन्तः समुत्तिष्ठन्त इत्यर्थः ॥ ५१ ॥

ततोऽग्निं नाशयामासुः संवर्ताग्निनियामकाः ।

अक्षमात्रैश्च धाराभिस्तिष्ठन्त्यापूर्य सर्वशः ॥ ५२ ॥

एकाणवे तदा तस्मिन्नुपशान्तचराचरे ।

नष्टचन्द्राकंपवने ग्रहनक्षत्रवर्जिते ॥ ५३ ॥

चतुर्युगसहस्रान्ते सलिलेनाप्लुता मही ।

ततो नारायणाख्यस्तु सहस्राक्षः सहस्रपात् ॥ ५४ ॥

सहस्रशीर्षा पुरुषः स्वप्नुकामस्त्वतीन्द्रियः ।

फणासहस्रं विकटं शेषं पर्यङ्कभोगिनाम् ॥ ५५ ॥

सहस्रमिव तिग्मांशुं सन्धातममितद्युतिम् ।

कुन्देन्दुहारगोक्षीरमृणालकुमुदप्रभम् ॥ ५६ ॥

नाशयामासुः पयोधरा इति पूर्वोक्तान्वयः । अक्षमात्राणि स्थूलानि
धाराभिरिति धाराशब्दः आकारान्तः सोमपाशब्दयत् पुल्लिङ्गः धारया तत्र
व रान्ति आदधते क्लेशनीय वस्त्विति धाराः रा आदानेऽस्मात् विप् ॥५२॥

एकार्णव इति । अवान्तरप्रलयेऽस्मिन्पवननाशोक्तिः निदाघ इव तदनुप-
लम्भपरा ॥ ५३ ॥

चतुर्युगसहस्रप्रमाणं ब्रह्मणो दिनं तदन्ते आप्लुता सलिलेऽन्तर्हितेत्य-
र्थः । नारायण आख्या नाम यस्य यद्वा नारायणादेव आख्या प्रथा यस्य स
हिरण्यगर्भः सूत्रात्मा विश्वाभिमानो अत एव महस्रपादादिमान् ॥

स्वप्नुक्कामः स्वदिनान्ते फणासहस्रम् ॥ ५४ ॥ ५५ ॥

अमितद्युतिमत्यन्तं द्योतमानम् ॥ ५६ ॥

तत्रासौ भगवान् देवः स्वप्नं जलनिधौ तदा ।

नैशेन तमसा व्याप्तां स्वां रात्रिं कुरुते विभुः ॥ ५७ ॥

सत्त्वोद्रेकात्प्रबुद्धस्तु शून्यं लोकमपश्यत ।

इमं चोदाहरन्त्यत्र श्लोकं नारायणं प्रति ॥ ५८ ॥

आपो नारास्तु तनव इत्येतन्नामं शुश्रुम ।

अयनं तेन चैवास्ते तेन नारायणं स्मृतः ॥ ५९ ॥

प्रध्यानसमकाले तु प्रजाहेतोः सनातनः ।

ध्यानमात्रे तु भगवन्नाभ्यां पद्मं समुत्थित ॥ ६० ॥

सत्त्वोद्रेकात्तमसोऽभिभवे सति सत्त्वस्याविर्भावात् शून्यं प्राणिसञ्चार-
हीनम् ॥ ५७ ॥ ५८ ॥

नारायणपदं निर्वक्ति आप इति नराज्जाता नारा नृनरयोर्वृद्धश्चेति
गोरादिगणपाठात् प्राप्तो डीप् गणकार्यस्यानित्यवान्न । तनव यथा सुवर्णं
कुण्डलं सुवर्णमेव एव नरजा आपो नर एवेत्यर्थः नारा आप देहाद्याकारप-
रिणता अयनं निवासस्थानं यस्य अथवा ताभिः सह तत्तादात्म्यं प्राप्य
आस्ते इति वा नारायण इति तत्स्पृष्ट्वा तदेवानुप्राविशदिति आत्मेन्द्रियम-
नोयुक्तं भक्त्याहुर्मनीषिण इति च श्रुतिः परमात्मन एव सृष्टेः देहे प्रवेश-
देहसंबन्धेन भोक्तृत्वं च दर्शयति तेन चेतनाचेतनं सर्वं जगन्नारायणात्मक-
मित्युक्तं भवति ॥ ५९ ॥

प्रधानेति ध्यानसमकाले प्रजाहेतोः प्रजानामुत्पत्त्यर्थं सनातनश्चिरन्तरो
ब्रह्मा नाभिपद्माद्विनिर्मुक्तः तादृशेन रूपेण ध्यातुं दृष्टौ प्रयमादित्यर्थः ततो
ध्यानमात्रं ध्यानानन्तरं विष्णोर्नाभ्यां पद्मं समुत्थित ॥ ६० ॥

ततश्चतुर्मुखो ब्रह्मा नाभिपद्माद्विनिःसृतः ॥ ६० ॥

तत्रोपविष्टः सहसा सर्वलोकपितामहः ॥ ६१ ॥

शून्यं दृष्ट्वा जगत्कृत्स्नं मानसानात्मनः समान् ।

ततो मरीचिप्रमुखान्महर्षीन्सृजन्नव ॥ ६२ ॥

ते दृष्ट्वा सर्वभूतानि वसानि स्यावराणि च ।

यक्षराक्षसभूतानि पिशाचोरगमानुषान् ॥ ६३ ॥

सृजते ब्रह्ममूर्तिंस्तु रक्षते पौरुषी तनु ।

रौद्रीभावेन शमयेत्तिस्रोऽवस्थाः प्रजापतेः ॥ ६४ ॥

न श्रुतं ते सिन्धुपते विष्णोरद्भुतकर्मणः ।

कथ्यमानानि मुनिभिर्ब्राह्मणैर्वेदपारगैः ॥ ६५ ॥

तस्मिंश्च पद्मे पितामह उपविष्ट इति क्रमभङ्गेन योज्यम् ॥ ६१ ॥

वसानि जङ्गमानि ॥ ६२ ॥

प्रजापतेरीश्वरस्य मायाशबलस्य तिस्रोऽवस्था एकैकगुणोत्कर्षनिमित्ताः रजस उत्कर्षं ब्रह्मा मनः सृजते सत्त्वोत्कर्षं पौरुषीं वैष्णवीं तनु प्रविश्य रक्षति तमस उत्कर्षं रौद्रीभावेन शमयेदिति ॥ ६३ ॥ ६४ ॥

हे सिन्धुपते तव श्रुतं श्रवण नास्ति यतः विष्णोः अद्भुतकर्मणः कथ्यमानानि कथनीयानि कर्माणि न वेत्तीति शेषः ॥ ६५ ॥

जलेन समनुप्राप्ते सर्वतः पृथिवीतले ।

तदा चैकार्णवे तस्मिन्नेकाकाशे प्रभुश्चरन् ॥ ६६ ॥

निशायामिव खव्योतः प्रावृट्काले समन्ततः ।

प्रतिष्ठानाय पृथिवीं भागंमाणस्तदाभवत् ॥ ६७ ॥

जले निमग्नां गां दृष्ट्वा चोद्धतुं मनसेच्छति ।

किं नु रूपमहं कृत्वा सलिलादुद्धरे महीम् ॥ ६८ ॥

एवं सञ्चिन्त्य मनसा दृष्ट्वा दिव्येन चक्षुषा ।

जलक्रीडाभिरुचितं वाराहं रूपमस्मरत् ॥ ६९ ॥

कृत्वा वराहवपुषं वाङ्मयं वेदसंमितम् ।
 दशयोजनविस्तीर्णमायतं शतयोजनम् ॥ ७० ॥
 महापर्वतवर्ष्मभिं तीक्ष्णदंष्ट्रं प्रदीप्तिमत् ।
 महामेघौघनिर्घोषं नीलजीमूतसन्निभम् ॥ ७१ ॥
 भूत्वा यज्ञवराहो वै अपः संप्राविशत्प्रभु ।
 दंष्ट्रेणैकेन चोद्धृत्य स्वे स्थाने न्यविशन्महीम् ॥ ७२ ॥

तान्येव कर्माण्याह एकार्णवे सति एकाकाशे आकाशमात्रे वायुस्तेन
 पृथ्वीरहिते जलमात्रे सति ॥ ६६ ॥

खद्योत इति प्रकाशमानत्वमुच्यते प्रतिष्ठानाय लोकप्रतिष्ठार्थम् ॥ ६७ ॥
 जलक्रीडायामभिरुचित प्रीतिर्यस्य ॥ ६८ ॥ ६९ ॥
 वराहवपुषमात्मानमिति शेष वाङ्मय समित वेदप्रमित यज्ञरूपम् ७०
 वर्ष्म शरीरं दंष्ट्रेण दंष्ट्रया न्यविशत् न्यवेशयत् ॥ ७१ ॥ ७२ ॥

पुनरेव महाबाहुरपूर्वां तनुमाश्रितः ।
 नरस्य कृत्वार्धतनुं सिंहस्यार्धतनुं प्रभुः ॥ ७३ ॥
 दैत्येन्द्रस्य सभां गत्वा पाणिं संस्पृश्य पाणिना ।
 दैत्यानामादिपुरुषः सुरारिर्दितिनन्दनः ॥ ७४ ॥
 दृष्ट्वा चापूर्ववपुषं क्रोधात्संरक्तलोचन ।
 शूलोद्यतकर सुग्रीवो हिरण्यकशिपुस्तदा ॥ ७५ ॥
 मेघस्तनितनिर्घोषो नीलाभ्रचयसन्निभ ।
 देवारिर्दितिजो वीरो नृसिंहं समुपाद्रवत् ॥ ७६ ॥
 समुपेत्य ततस्तीक्ष्णैर्मृगेन्द्रेण बलीयसा ।
 नारसिंहेन वपुषा दारित करजैर्भृशम् ॥ ७७ ॥
 एवं निहत्य भगवान् दैत्येन्द्रं रिपुघातिनम् ।
 भूपोऽन्यः पुण्डरीकाक्षः प्रभुर्गोकहिताय च ॥ ७८ ॥

कश्यपस्यात्मजः श्रीमानदित्या गर्भधारितः ।

पूर्णे वर्षसहस्रे तु प्रसूता गर्भमुत्तमम् ॥ ७८ ॥

एव वराहावतारमुक्त्वा नरमिहावतारमाह-पुनरित्यादिना । अपूर्वा
लोके पूर्वं न दृष्टाम् ॥ ७३ ॥

मृगेन्द्रणापि समुपेत्य दैत्यसमीपे गत्वा समुपाद्रवत् हिरण्यकशिपुः
करजेनैवैर्विदारितः ॥ ७४ ॥ ७५ ॥ ७६ ॥

नृमिहावतारकथामुपसंहृत्य वामनावतारकथां प्रस्तौति एवमिति ७७
गर्भधारितः गर्भधारितः । सप्तमीयोगविभागात्समाप्तः ॥ ७८ ॥ ७९ ॥

दुर्दिनाम्भोदसदृशो दीप्ताक्षो वामनाकृतिः ।

दण्डी कमण्डलुधरः श्रीवत्सोरसिभूषितः ॥ ८० ॥

जटी यज्ञोपवीती च भगवान्बालरूपधृक् ।

यज्ञवाट गतः श्रीमान्दानवेन्द्रस्य वै तदा ॥ ८१ ॥

प्रीतोऽस्मि दर्शने विप्र ब्रूहि त्वं किं ददामि ते ।

एवमुक्तस्तु बलिना वामनः प्रत्युवाच ह ॥ ८२ ॥

स्वस्तीत्युक्त्वा बलिं देवः स्मयमानोऽभ्यभाषत ।

मेदिनीं दानवपते देहि मे विक्रमत्रयम् ॥ ८३ ॥

बलिदंदौ प्रसन्नात्मा विप्रायामिततेजसे ।

ततो दिव्याद्भुततमं रूपं विक्रमतो हरेः ॥ ८४ ॥

विक्रमैस्त्रिभिरक्षोभ्यो जहाराशु स मेदिनीम् ।

ददौ शक्राय च महीं विष्णुर्देवः सनातनः ॥ ८५ ॥

एष ते वामनो नाम प्रादुर्भावः प्रकीर्तितः ।

तेन देवाः प्रादुरासन्वैष्णवं चोच्यते जगत् ॥ ८६ ॥

दुर्दिने प्रावृत्तदिने तत्र भवोऽम्भोदः कृष्णमेघस्तत्सदृशः मेघच्छेद-
ह्नि दुर्दिनमित्यमर । श्रीवत्सेन उरसिभूषित इत्यल्लुप्तविभक्तिकं पदम् ॥ ८० ॥

बालः वामनः वाटं स्थानम् ॥ ८१ ॥
 बलिनः बलेः अग्रमिकारान्त इन्नन्तश्च शब्दो दृश्यते ॥ ददामि त्वदी-
 पितमिति शेषः ॥ ८२ ॥

१ दिव्यं च तदद्भुततमं च रूपं बभूवेति शेषः ॥ ८३—८६ ॥

असतां निग्रहार्थाय धर्मसंरक्षणाय च ।

अवतीर्णो मनुष्याणामजायत यदुक्षये ॥ ८७ ॥

स एव भगवान्विष्णुः कृष्णेति परिकीर्त्यते ।

अनाद्यन्तमजं देवं प्रभुं लोकनमस्कृतम् ॥ ८८ ॥

य एवं वेद गोपालं तस्य कर्माणि सिद्ध्यै ।

यमाहुरजितं कृष्णं शङ्खचक्रगदाधरम् ॥ ८९ ॥

श्रीवत्सधारिणं देवं पीतकौशेयवाससम् ।

प्रधानं शस्त्रविदुषां तेन कृष्णेन रक्ष्यते ॥ ९० ॥

सहायः सुखदीकाक्ष श्रीमानतुलविक्रमः ।

समानं स्यन्दते पार्थमास्थाय परवीरहा ॥ ९१ ॥

न शक्यते तेन जेतुं त्रिदशैरपि तु सह ।

कः पुनर्मानुषो भावो रणे पार्थ विजेष्यते ॥ ९२ ॥

तमेकं वर्जयित्वा तु सर्वं यौधिष्ठिरं बलम् ।

चतुरः पाण्डवान् राजन् दिनैकं जेष्यसे रिपून् ॥ ९३ ॥

अवतीर्णोऽवतरणं कुर्वन्नजायत आविर्भूतः यदुक्षये यदूनां गृहे ॥ ८७ ॥

म अर्जुनः अस्त्रविदुषां प्रधानः श्रेष्ठः । यमाजितमाहुरस्तेन कृष्णेन रक्ष्य-
 तेन कृष्णसहायत्वेन हेतुना ॥ ८८—९३ ॥

वैशम्पायन उपाच ।

इत्येवमुक्त्वा नृपतिं सर्वपापहरो हरः ।

उमापतिः पशुपतिर्यज्ञहा त्रिपुरार्दनः ॥ ९४ ॥

वामनैर्विरुटैः कुब्जैरूपश्रवणदर्शनैः ।
 वृत परिषदैर्घोरैर्नानाप्रहरणोद्यतैः ॥ ८५ ॥
 त्र्यम्बको राजशादूल भगनेत्रविपातन ।
 उमासहायो भगवांस्तत्रैवान्तरधीयत ॥ १८६ ॥

इति श्रीमन्मुकुन्दपदारविन्दमकरन्दरसाशिषा
 श्रीसदानन्दविदुषा कृते भारतसारोद्धारे
 वनपवसारोद्धार समाप्तिसंगमत् ।

यस्य प्रभावमतुल न विदु शिवाद्या
 यस्यावतारचरितानि समर्चितानि ।
 वेदान्तवेद्यमखिलब्रमुदारकीर्तिं
 श्रीकृष्णमेव सतत शरण प्रपद्ये ॥ १ ॥
 अहो कार्ष्णी भक्तिर्निगमगणनीयाद्भु-
 वरीवर्यानन्दामृतपदविधात्री स्वरसत ।
 प्रवशे यस्या स्यान्निखिलसुरवन्द्यत्वमभिना
 नृणामप्येना य श्रयति स भवेत्सवसुखभाक् ॥ २ ॥
 यदन्त्येके कर्म श्रुतिविहितमेवास्ति सुखदम्
 तथा योग कोचद्यमनियममुप्य सुगतिदम् ।
 पर ब्रह्मज्ञान परमपदं तत्र तु वयम्
 हरौ भक्तिं विद्ध सकलपुरुषार्थैकधरणीम् ॥ ३ ॥
 शरण्यं भीताना जनिमृतिमयाद्धारुणभवात्
 निदान मोक्षादेर्निखिलपुरुषार्थस्य परमम् ।
 विधान भाग्याना श्रुतिमतिदमीशानममृतम्
 मुकुन्द वन्देऽह हरिपदसरोजैकरतये ॥ ४ ॥
 भाग्य मदीयमिदमेव विनिश्चित मे
 राध्य विचार्यमिदमेव ममास्ति लोके ।
 यच्छ्रीमुकुन्दपदपङ्कजरेणुरागि
 स्यान्मे मनोऽनवरत सकल विहाय ॥ ५ ॥

बालः वामनः वाटं स्थानम् ॥ ८१ ॥

बलिनः बलेः अयमिकारान्त इन्नन्तश्च शब्दो दृश्यते ॥ वदामि त्वदी
पितृमिति शेषः ॥ ८२ ॥

दिव्यं च तदद्भुततमं च रूपं बभूवेति शेषः ॥ ८३—८६ ॥

असतां निग्रहार्थाय धर्मसंरक्षणाय च ।

अवतीर्णो मनुष्याणामजायत यदुक्षये ॥ ८७ ॥

स एव भगवान्विष्णुः कृष्णेति परिकीर्त्यते ।

अनाद्यन्तमजं देवं प्रभुं लोकनमस्कृतम् ॥ ८८ ॥

य एवं वेद गोपालं तस्य कर्माणि सिद्ध्ये ।

यमाहुरजितं कृष्णं शङ्खचक्रगदाधरम् ॥ ८९ ॥

श्रीवत्सधारिणं देवं पीतकौशेयवाससम् ।

प्रधानं शस्त्रविदुषां तेन कृष्णेन रक्ष्यते ॥ ९० ॥

सहायः सुख्णटीकाक्ष श्रीमानतुलविक्रमः ।

समानं स्यन्दते पार्थमास्थाय परवीरहा ॥ ९१ ॥

न शक्यते तेन जेतुं त्रिदशैरपि दु सह ।

कः पुनर्मानुषो भावो रणे पार्थं विजेष्यते ॥ ९२ ॥

तमेकं वर्जयित्वा तु सर्वं यौधिष्ठिरं बलम् ।

चतुरः पाण्डवान् राजन् दिनैकं जेष्यसे रिपून् ॥ ९३ ॥

अवतीर्णोऽवतरणं कुर्वन्नजायत आविर्भूतः यदुक्षये यदूनां गृहे ॥ ८७ ॥

स अर्जुनः अस्त्रविदुषां प्रधानः श्रेष्ठः । यमजितमाहुरस्तेन कृष्णेन रक्ष्यते
तेन कृष्णसहायत्वेन हेतुना ॥ ८८—९३ ॥

वैशम्पायन उवाच ।

इत्येवमुक्त्वा नृपतिं सर्वपापहरो हरः ।

उमापतिः पशुपतिर्यज्ञहा त्रिपुरार्ह नः ॥ ९४ ॥

वामनैर्विकटैः कुब्जैरुपश्रवणदर्शनैः ।

वृत परिषदैर्घोरैर्नानाप्रहरणोद्यतैः ॥ ८५ ॥

त्र्यम्बको राजशादूल भगनेत्रविपातन ।

उमासहायो भगवास्तत्रैवान्तरधीयत ॥ १८६ ॥

इति श्रीमन्मुकुन्दपदारविन्दमकरन्दरसाशिषा

श्रीमदानन्दविदुषा कृते भारतसारोद्धारे

वनपवसारोद्धार समाप्तिमगमत् ।

यस्य प्रभावमतुल न विदु शिवाद्या

यस्यावतारचरितानि ममर्चितानि ।

वेदान्तवेद्यमखिलशमुदारकीर्ति

श्रीकृष्णमेव सतत शरण प्रपद्ये ॥ १ ॥

अहो कार्णो भक्तिर्निगमगणनीयाद्भुतरसा

वरीवर्त्यानन्दामृतपदविधात्री स्वरसत ।

प्रवशे यस्या स्यान्निखिलसुरवन्द्यत्वमभितो

नृणामप्येना य श्रयति स भवेत्सबसुखभाक् ॥ २ ॥

वदन्त्येके कर्म श्रुतिविहितमेवास्ति सुखदम्

तथा योग केचिद्यमनियममुख्यं सुगतिदम् ।

पर ब्रह्मज्ञानं परमपदं तत्र तु वयम्

हरौ भोक्तिं विद्म सकलपुरुषार्थैकधरणीम् ॥ ३ ॥

शरण्य भीताना जनिमृतिमयाद्धारुणभवाद्

निदान मोक्षादेर्निखिलपुरुषार्थस्य परमम् ।

विद्यान भाग्याना श्रुतिमतिदमीशानममृतम्

मुकुन्द वन्देऽहं हरिपदसरोजैरुत्तये ॥ ४ ॥

भाग्य मदीयमिदमेव विनिश्चित मे

राध्यं विचार्यमिदमेव ममास्ति लोके

यच्छ्रीमुकुन्दपदपङ्कजेणुरागि

स्यान्मे मनोऽनवरत सकलं विहाय

यावन्न कृष्णकरुणावरुणालयोऽय
 ससार एव ननु मोक्षपुमर्थलेश ।
 ११ तावत्ततो हरिकृपोदर्यासिद्धिहेतो
 श्रोक्ृष्णमेव सतत शरण प्रपद्ये ॥ ६ ॥
 याचेऽहमीदवर हरे तव पादपद्मे
 नित्यानुरागमखिलस्य सुखस्य भूमिम ।
 नान्यत्कृपा कुरुमयीह भवे यथास्यां
 त्वत्पादपद्ममधुलिङ्ग त्वयितास्मि धन्य ॥७॥—॥९४—१९६॥

अथ विराटपर्वतात्पर्यप्रकाशः ॥

नत्वा कृष्णपदाम्भोज तत्पराश्च महात्मन ।
 विराटपर्वतात्पर्यं दर्शयामि यथामति ॥ १ ॥
 तत्र प्राक्पर्वणि प्रोक्त धर्मणात्मसुत प्रति ।
 दिष्ट्या पञ्चसु रक्तोऽसि दिष्ट्या ते पत्न्यदी जिता ॥ २ ॥
 द्वे पूर्वमधमे द्वे च द्वे चान्ये साम्परायके ।
 तदर्थस्तु श्रुतिप्रोक्त रहस्यत्वादिहोच्यते ॥ ३ ॥
 शान्तो दान्त इति श्रुत्या साधनान्यात्मदर्शने ।
 शमो दमस्तितीक्षा च सामाद्युपरती इति ॥ ४ ॥
 पञ्चप्रोक्तानि जिज्ञासोरुपादेयानि यत्नत ।
 यैर्विना ब्रह्मतत्त्वस्य नैव साक्षात्कृतिर्यत ॥ ५ ॥
 तत्र रक्तो हरेस्तत्त्व प्रत्यगद्वयमीक्षते ।
 पद्ममिलक्षणा तञ्ज पदपदी जयति ध्रुवम् ॥ ६ ॥
 तत्राशनापिपासे द्वे जातमात्रस्य देहिना ।
 शोकमोहौ प्ररुद्धस्य वृद्धस्याय जराभृती ॥ ७ ॥
 स्थेयमव्यक्तलिङ्गेन येनेय पत्न्यदी जिता ।
 आत्यन्तिकप्रयोगे तु भाव्य सुव्यक्तलिङ्गिना ॥ ८ ॥
 हृद्येतत्पाण्डवाचारप्रदर्शनमुखेन च ।
 स्पष्टं दर्शयितुं पर्वतुर्यमारभते मुनिः ॥ ९ ॥
 आपदुत्तरणोपायो विचार्य पूर्वमेव हि ।
 स्वाधिकारानुसारेण दृष्टान्ता पाण्डवा इह ॥ १० ॥

विद्रांमोऽपि सुहृद्भिः स्वैर्बोधनीया हितेप्सया ।
 पाण्डवान्सर्वधर्मज्ञानिति धौम्योऽप्यबोधयत् ॥ ११ ॥
 स्वेष्टदैवतसंबन्धास्तोतव्या अन्यदेवताः ।
 नन्दनन्दनसंबन्धात्पाण्डवैरम्बिका स्तुता ॥ १२ ॥
 येन केनाप्युपायेन विद्रानापदमुत्तरेत् ।
 निवसन्गूढभावेनेत्युक्तं पाण्डवगोपने ॥ १३ ॥
 पारतन्त्र्यं महद्दुःखं तथापि महताम्परम् ।
 सेवायामिति वैराटे द्रौपद्याः कीचकार्दने ॥ १४ ॥
 परदारा न गन्तव्या मनसापि कदाचन ।
 अन्यथा कीचकस्येव गतिः स्यादिति दर्शितम् ॥ १५ ॥
 केशवो रक्षको येषां तेषां रक्षा परस्परम् ।
 इति पाण्डवरक्षायां वैराग्यं समदर्शयत् ॥ १६ ॥
 न त्यजन्ति धृतिं प्राज्ञाः पीडिता आपदीतैः ।
 हृष्ट्वापि पीडितां कृष्णां न चेलुः पाण्डवा धृतेः ॥ १७ ॥
 धर्मं भक्तिमतां पुंसां सोढुं शक्या महापदः ।
 शूरैरुपेक्षितः शत्रुरपि पाण्डुसुतैर्महान् ॥ १८ ॥
 निवेदनीयं स्वं दुःखं शक्ते स्वात्महितौषिणि ।
 इति भीमान्तिके कृष्णा स्वीयं दुःखं न्यवर्णयत् ॥ १९ ॥
 हन्तव्यं स्वाश्रितस्याशु सामर्थ्यं सति सङ्कटम् ।
 मूढेनापीति भीमेन कीचकस्य बधे जगौ ॥ २० ॥
 बाह्यमाम्यन्तरं शत्रुं सद्यः प्राज्ञो बधं नयेत् ।
 नोपेक्ष्यो रिपुरिति प्राह कीचकस्य बधं मुनिः ॥ २१ ॥
 कामुको नश्यति क्षिप्रं सकुटुम्बो महानपि ।
 कीचकोऽतिबली शूरः सद्यो नष्ट इतीरितम् ॥ २२ ॥
 धर्मात्मनो न कुत्रापि हानिर्धर्मैकपालनात् ।
 कृतेऽपि साहसे भीमो नच केनापि लक्षितः ॥ २३ ॥
 सतां द्वेषुर्न धर्मं स्यान्मतिः सत्सन्निधावपि ।
 धार्तराष्ट्रस्य भीमादेः सन्निधावपि दुर्मतिः ॥ २४ ॥
 सतां पदमसन्तो हि न विदन्ति गवेषणैः ।
 धार्तराष्ट्रा विदुर्मैत्र पाण्डवानति यत्नतः ॥ २५ ॥
 पौरुषं दर्शयित्वैव म्यामिनि गोप्रतामनी ।

प्रवर्तयेदिति प्रोचे मुनिर्गोप्रहर्षवर्णि ॥ २६ ॥
 सानर्थ्यं सति नोपेक्ष्यः स्यात्स्वामी विपदं गतः ।
 इत्यरेमोचयामासुर्विराटं पाण्डवा बलात् ॥ २७ ॥
 लाभस्तेषां जयस्तेषां कुतस्तेषां पराजयः ।
 येषां हृदि मुकुन्दोऽस्तीत्येवमुक्तं गवां जये ॥ २८ ॥
 स्वयमेव हरेर्भक्तान्यशोजयमुखा गुणाः ।
 वृणुते नेतरान्यत्नैरिति तत्रैव दर्शितम् ॥ २९ ॥
 महतां शोभते सर्वं लोके निन्द्यमपि ध्रुवम् ।
 वरीवर्त्यर्जुने क्लीबवेपोऽपि रणभूमिगे ॥ ३० ॥
 एकोऽपि भगवद्भक्तो बली शूरान्वहूनपि ।
 पराजित्य नयेद्विजयमित्याहोत्तरगोमहे ॥ ३१ ॥
 हृष्टो हृष्यति हतश्च धर्ममुल्लङ्घ्य वर्तते ।
 पुमानिति जगौ द्यौं धर्मराजविराटगैः ॥ ३२ ॥
 अवश्यं भाविनो भावो भवन्ति महतामपि ।
 धर्मसूनुर्महातेजाः प्रहारं प्रापयन्मुखे ॥ ३३ ॥
 न त्यजन्ति क्षमां धीरा अपि शक्ता जये धृताः ।
 उभयत्र जयं प्राप्य न चेलुः पाण्डवाः पदात् ॥ ३४ ॥
 धर्मेणैवापदं तीर्त्वा परं सौभाग्यमश्नुते ।
 अभिमन्युविवाहाख्यपर्वण्येतत्प्रदर्शितम् ॥ ३५ ॥
 इति सक्षेपतो भावा विराटे दर्शिता मया ।
 नन्दनन्दनपदद्वन्द्वभक्तिलाभाय सन्तु ते ॥ ३६ ॥

इति श्रीमत्सुकुन्दपदारविन्दमकरन्दरसाशिषा श्रीसदानन्दचिदुषा
 कृते भारतसारोद्धारे विराटपर्वतात्पर्यप्रकाशः चतुर्थः समाप्तिमगमत् ।

अधोद्योगपर्वतात्पर्यप्रकाशः—५ ।

श्रीमाधवपदं द्वन्द्वं नत्वा तद्भक्तिसिद्धये ।
 उद्योगपर्वतात्पर्यं दर्शयामि समान्ततः ॥ १ ॥
 उद्योगे सर्ववित्कृष्णतत्त्वं तज्ज्ञानसाधनम् ।
 वर्णितं भगवद्भक्तिसिद्धये शुद्धमद्भुतम् ॥ २ ॥
 आर्यन्वमार्जवं शीलं धर्मः शक्तिः क्षमा दमः ।

तत्त्वबांधो हरौ भक्तिगुणा उद्योगवर्णिताः ॥ ३ ॥
 ये गुणाः पाण्डवाचारप्रदर्शनमुखेन हि ।
 दर्शिता भगवद्रक्ताम्भोजनिर्गतया गिरा ॥ ४ ॥
 तत्रादौ सर्वविकृष्णं समासाद्यैव पाण्डवाः ।
 घोरापापदमुत्तीर्य बभ्रुलोक इतीरितम् ॥ ५ ॥
 असहिष्णुः स्वभक्तस्य दोषलेशे समोरितम् ।
 हरिः पार्थे बलप्रेक्तं दोषं सात्यकिनाक्षिपत् ॥ ६ ॥
 एक एव सहायोऽयमोशः किं सैन्यक्रोदिभिः ।
 इति वचेऽर्जुनः कृष्णं न सैन्यं धार्तराष्ट्रवत् ॥ ७ ॥
 गुरुग्रहसुरद्रोही सुखं कापि न विन्दति ।
 महानपीति देवेन्द्रनहुषभ्रंशमादिशत् ॥ ८ ॥
 लोभो नैवास्ति कस्यापि मित्रमिन्द्रपदेऽपि सन् ।
 इति शक्रेण वृत्रस्य बधे दर्शितावान्मुनिः ॥ ९ ॥
 ब्रह्महत्यादिपापानि तरत्येव समर्चयन् ।
 हारं यज्ञैरितीन्द्रस्य पदारोहे न्यदर्शयत् ॥ १० ॥
 न ब्रह्मब्राह्मणावक्ता महेन्द्रेणापि कर्हिचित् ।
 कार्या तत्कुर्वतो भ्रंशो नहुषस्येव तत्पदात् ॥ ११ ॥
 भवेत्सहायवान्पूर्वं साम्ना शत्रुमथार्थयेत् ।
 उद्योगसञ्जयप्रेष्यपर्वभ्यामेतदीरितम् ॥ १२ ॥
 केशवैनेकतां प्राप्तास्तद्भक्तास्तत्परायणाः ।
 न तद्विपक्षतां कुर्यादिति तत्रैव दर्शितम् ॥ १३ ॥
 यथावच्छास्त्रतात्पर्यं कृष्णो वा कृष्णतत्परः ।
 वेत्ति नान्योऽखिलज्ञोऽर्पात्युक्तं सञ्जययानतः ॥ १४ ॥
 न निद्राति परार्थार्थी न च बुध्यति बोधितः ।
 न शान्तिं लभते मूढ इति वैदुरिके जगौ ॥ १५ ॥
 न शास्त्रीयं हितं लोभी लौकिकं वा ममीक्षते ।
 सुहृद्भिर्बांधितोऽप्यद्धा युक्त्यापीति तथेरितम् ॥ १६ ॥
 हितं पथ्यमृत्नं युक्तं वाक्यं सद्भिरुदाहरितम् ।
 ग्राह्यं नोचेद्भवेद्दुःखी धृतराष्ट्रो यथाभवत् ॥ १७ ॥
 पुत्रादिसर्ववित्तार्थं नचान्याय्यं वदेद्बुधः ।
 यथा सुधन्वना पृष्टः प्रह्लादो नावदन्मृषा ॥ १८ ॥

अतिलोभोऽतिमानश्च शिश्नोदररतिस्तथा ।
 अनाचाराश्च सन्त्येते यस्य तस्यायुषः क्षयः ॥ १९ ॥
 नाधिकारं विना शिष्टोपदेशः फलति ध्रुवम् ।
 इति वैदुरिके मन्त्रे तात्पर्यं मुनिसद्गिराम् ॥ २० ॥
 सर्ववित्सर्वमान्योऽपि वेदान्तान्नावरो वदेत् ।
 इति धर्मावतारोऽपि विदुरो न विवक्षति ॥ २१ ॥
 सन्मर्यादावतां वश्याः सिद्धाः सर्वे तथामराः ।
 इत्याहूतो वृटित्यागात्कुमारो विदुःशान्तिके ॥ २२ ॥
 सतां सन्तुष्टये सन्तो दिशन्त्यात्मपदं रसाः ।
 अनर्हा वापि चेत्युक्तं धृतराष्ट्रोपदेशने ॥ २३ ॥
 सतां वागपि साफल्यं भजते सद्गुणे जने ।
 सनत्सुजातसद्वाचां यथाद्यापि सतां मतौ ॥ २४ ॥
 भाव सनत्सुजातीयं संक्षेपेण विभागशः ।
 प्रश्नोत्तरक्रमेणैव यथामति प्रदर्श्यते ॥ २५ ॥
 अहङ्कारादिरूपेण मृत्युः स्वाज्ञानमेव हि ।
 पुंसां नान्यन्मृते रूपमिति प्राहादिमे मुनिः ॥ २६ ॥
 कर्मणा मृत्युमाप्नोति ज्ञानेनामृतमश्नुते ।
 यौगपथे तयोर्नास्तीत्येवमाह द्वितीयके ॥ २७ ॥
 ऐक्यं परात्मनोस्तरत्वं भेदस्त्वौपाधिकस्तयोः ।
 ज्ञानेनोपशमं यासीत्युत्तरं स्यात्तृतीयके ॥ २८ ॥
 संन्यासपूर्वकं ज्ञानं केवलं मुक्तिकारणम् ।
 न कर्मोपासनाभ्यासान्मुक्तिरित्याह तुर्यके ॥ २९ ॥
 सगुणोपासकानां स्यात् क्रममुक्तिरिति रितम् ।
 निष्कामकर्मणां सत्त्वशुद्धिः स्वर्गस्त्ववान्तरः ॥ ३० ॥
 इति नोऽपि सुखावाप्तिर्गूढचर्यास्तस्य सा ।
 जीवतः स्यादिति प्राह पञ्चमस्योत्तरे मुनिः ॥ ३१ ॥
 अध्याये प्रथमं प्रश्नपञ्चकस्य समासतः ।
 उत्तराणि क्रमोक्तानि भावमात्रानि दर्शनात् ॥ ३२ ॥
 मौनं प्रत्यक् चिद्वैतमवाङ्मनसगोचरम् ।
 तत्प्राप्तिसाधनं मौनमित्युत्तरमिहादिमे ॥ ३३ ॥
 अधीता अपि नो वेदाः पापाचारं पुनन्त्यमी ।

अन्ते वेदास्त्यजन्त्येनमित्याहासौ द्वितीयके ॥ ३४ ॥
 निष्कामश्च योपेतं तपः कृतमकल्मषम् ।
 तत्त्वं ज्ञानैकहेतुत्वात्स्यादित्याह चतुर्थके ॥ ३५ ॥
 आसुर्या संपदा युक्तं तपोयुक्तं सकल्मषम् ।
 निष्कल्मषं तथाहीनमित्युक्तं पञ्चमोत्तरे ॥ ३६ ॥
 वेद्यमेकं परं ब्रह्म तदज्ञानाद्भिदा त्विह ।
 तत्रैव वेदतात्पर्यमिति षष्ठोत्तराशयः ॥ ३७ ॥
 एवं सनत्सुजातेन द्वितीयेऽध्याय ईरितम् ।
 ततः प्रश्नानुसारेण धृतराष्ट्रनृपं प्रति ॥ ३८ ॥
 वैराग्याभ्यासयोगेन ब्रह्मचर्येण तत्त्वधीः ।
 लभ्या स्यान्नान्यथेत्येवं तृतीये प्रथमोत्तरम् ॥ ३९ ॥
 ब्रह्म नित्यं परोक्षं स्याल्लभ्यतेऽथापि यत्नतः ।
 साधनैर्ब्रह्मचर्याद्यैरेवमुक्तं द्वितीयके ॥ ४० ॥
 स्वाध्यायेन गुरोर्भक्त्या स्वचित्तेन्द्रियनिग्रहात् ।
 विमुक्तिर्ब्रह्मचर्यं स्यादेवमाह तृतीयके ॥ ४१ ॥
 आत्मत्वेनैव तज्ज्ञेयं ब्रह्मतत्त्वं महद्भिया ।
 तृतीयेऽध्याय इत्येवं चतुर्थस्य विनिर्णयः ॥ ४२ ॥
 विनिश्चित्यापरोक्षेण चित्तवृत्तिनिराधतः ।
 ब्रह्माप्तिरन्यथानेति तुर्येऽध्याय इतीरितम् ॥ ४३ ॥
 योगिनोऽनुभवेनैव पश्यन्त्यागमनिश्चितम् ।
 ब्रह्मतत्त्वमिति ग्राह पञ्चमेऽध्याय आदरात् ॥ ४४ ॥
 इत्थं सनत्सुजातेन बोधितोऽप्यन्यवस्तुधीः ।
 नापबोधं तथा नैव भाव्यमित्याह सन्मुनिः ॥ ४५ ॥
 देहेन्द्रियेषु धीर्वावत्तावन्न प्राप्यते पदम् ।
 तद्विवेकेन प्रत्यक्षत्वं निश्चित्याप्नोति तत्पदम् ॥ ४६ ॥
 यावदन्यत्र संसक्तिस्तावन्नास्त्यधिकार्यसौ ।
 ब्रह्मबोध इति ग्राह मुनिः सानत्सुजातके ॥ ४७ ॥
 उपदेष्टा कुमारो हि श्रमाणां श्रुतिमौलवः ।
 विना सत्त्वस्थया बुध्या बोधं नावाप बोधदृक् ॥ ४८ ॥
 परोत्कर्षासहिष्णुत्वं शोक्तिस्त्वमिति दीनता ।
 तापयन्त्यकृतात्मानमश्मन्धदृशं यथा ॥ ४९ ॥

सुखं प्रशान्तः स्वयं वि हित्वा जयपराजयौ ।
 जातवैरस्तु दुःखी स्याद्धृतराष्ट्रनृपो यथा ॥ ५० ॥
 श्रुत्वापि भगवत्तत्त्वं मूढः शान्तिं न गच्छति ।
 अन्यत्रासक्तचित्तत्वाद्धृतराष्ट्र इव भ्रमी ॥ ५१ ॥
 न वेत्ति भगवत्तत्त्वं भक्तद्रोही महानपि ।
 श्रुत्वापि पाण्डवद्वेषी धृतराष्ट्रनृपो यथा ॥ ५२ ॥
 राज्यं सन्ततिरैश्वर्यं साहाय्यगुरवश्चमूः ।
 निष्फलं सर्वमेतत्स्यादते भक्तिमितीरितम् ॥ ५३ ॥
 वशी सर्वेश्वरोऽनन्तः स्वतन्त्रः स्वरतिर्हरिः ।
 भक्तवश्य इति ख्यातिं दर्शयन्धृततां गतः ॥ ५४ ॥
 विना भक्तिं न गृह्णाति कृष्णो वैभवमर्पितम् ।
 दुर्योधनकृतां पूजां न च स्वीकृतवान्हरिः ॥ ५५ ॥
 अभोज्यान्नः कुलीनोऽपि कृष्णभक्तिपराङ्मुखः ।
 जात्यावरोऽपि भोज्यान्नो मुकुन्दरसिकप्रियः ॥ ५६ ॥
 भक्त्या समर्पितं स्वीयैः स्वल्पमप्यश्नुते हरिः ।
 विदुरेणार्पितं स्वन्नं जलं स्वीकृतवान्हरिः ॥ ५७ ॥
 भक्त्या निवेदितं दुःखमपि गृह्णाति केशवः ।
 कृष्णाकृतं हि तद्दुःखं हृदि स्वीकृतवान्हरिः ॥ ५८ ॥
 ऋणमेतत्प्रवृद्धं मे हृदयान्नपसर्पति ।
 यद्गोविन्दंति चुक्रोश कृष्णा मां दूरवासिनम् ॥ ५९ ॥
 भक्तैस्तादाम्यमापन्नो हगिरित्यपि दर्शितम् ।
 यस्तान्द्वेष्टि स मां द्वेष्टि यस्ताननु समामनु ॥ ६० ॥
 ऐकात्म्यं मां गतं विद्धि पाण्डवैरिति तद्धिया ।
 अतो भक्तेषु न द्वेषः कार्यः कार्या रतिः परा ॥ ६१ ॥
 मूढैर्दुराग्रहोऽत्यन्तदुःखयैवावलम्ब्यते ।
 इति दर्भोद्भवाप्याने गालवीये च दर्शितम् ॥ ६२ ॥
 धलं धलघतां कृष्णो न स्वातन्त्र्येण कस्य चित् ।
 धलमस्तीति नो मानं मातुलीये प्रदर्शितम् ॥ ६३ ॥
 ब्रह्माण्डं धत्ते शक्तोऽप्यशक्तो गरुडोऽभवत् ।
 भुजस्योद्ग्रहणे विष्णोरिति तत्रैव दर्शितम् ॥ ६४ ॥
 ऐश्वर्यं वैश्वरूप्यं च हरेः श्रुत्वावलोक्य च ।

दुर्योधनो न मेनेऽस्य वाक्यं म्लेच्छः श्रुतेरिव ॥ ६५ ॥
 सतां ग्राह्या गुणाः सर्वे दोषास्त्याज्या दुरात्मनाम् ।
 इति पाण्डवसाद्गुण्यं जगौ दुर्योधने त्ववान् ॥ ६६ ॥
 जीवो मशकतुल्योऽपि प्रलयाग्निमिवेश्वरम् ।
 धार्तराष्ट्र इवाल्पशो निग्रहीतुं प्रवर्त्तते ॥ ६७ ॥
 ईश्वरस्तु कृपासिन्धुरवज्ञातोऽपि दुर्जनैः ।
 सर्वमप्यनुगृह्णाति वैश्वरूप्याद्यथा कुरुन् ॥ ६८ ॥
 समोऽप्यकर्तोदासीनोऽसङ्गः सर्वेश्वरोऽपि सन् ।
 स्वभक्तपक्षपातीव वभावित्यप्यदर्शयत् ॥ ६९ ॥
 पौरुषं न परित्याज्यं नरैरापदगतैरपि ।
 पुमर्थार्थिभिरित्येवं विदुरोत्साहने जगौ ॥ ७० ॥
 अपि त्रैलोक्यराज्यस्य हेतोर्विश्वस्तमाश्रितम् ।
 न त्यजेद्देहनाशोऽपीत्युक्तं कर्णोपयातने ॥ ७१ ॥
 न परार्थेऽपि संपाद्या विषयाः सङ्ग्रहायहात् ।
 साधिता मृत्युदास्ते स्युर्भोष्णेणाम्वा यथार्जिता ॥ ७२ ॥
 अस्थाने हि कृतः स्नेहः केवलं दुःखदो भवेत् ।
 श्यालराजमृतस्नेहम्यातङ्कोऽत्र निदर्शनम् ॥ ७३ ॥
 ज्ञातिर्द्वयो मुनिर्वापि नान्यथाकर्तुमिश्वरः ।
 अवश्यं भाविनो भावान् कृष्णैवात्र निदर्शनम् ॥ ७४ ॥
 यावद्बलमुदाराणां शरणागतपालनम् ।
 धर्मो मुख्य इति प्राह रामगाङ्गेययोर्मृधे ॥ ७५ ॥
 न किञ्चित्तपसोऽसाध्यं सर्वं सर्वस्य सिद्ध्यति ।
 इत्यम्बा तपसा जन्म लेभे द्रुपदमन्दिरे ॥ ७६ ॥
 ईश्वरोक्तिरवश्यं स्याद्यतो जन्मान्तरं विना ।
 पुस्त्वं शिखण्डिनी प्रापेत्येवोपाख्यानकाशयः ॥ ७७ ॥
 यद्वलज्जयमाशस्ते धार्तराष्ट्रतमर्कजम् ।
 प्राहार्धरथ इत्युच्चैर्भोष्मस्तेजो वधेप्सया ॥ ७८ ॥
 स्ततो निवृत्त्यस्मत्तोऽपि तैज्जालवत्तिका इति ।
 युधिष्ठिरमिवालूक इत्युचे वादरायणः ॥ ७९ ॥
 पुण्यक्षेत्रे मृतिः श्रेष्ठा कुरुक्षेत्रमितो गताः ।
 पाण्डवा धार्तराष्ट्राश्चेत्युद्योगे मुनिरप्रवात् ॥ ८० ॥

इति श्रीमन्मुकुन्दपदारविन्दमकरन्दरसाभिलाषिसदानन्दविद्वत्कृते
भारततात्पर्यप्रकाशे उद्योगपर्वतात्पर्यप्रकाशः पञ्चमः समाप्तिमगमत् ।

अथ भीष्मपर्वप्रकाशः—६ ।

तत्त्वं हरेर्मुनिरुदारगुणैकधामव्यासः प्रकाशयितुमीरितवान्स्वशिष्यम् ।
वैचित्रवीर्यनृपतेस्तिमिरापनुत्यै गावलाणे वद हरेर्महिमानमस्मै ॥ १ ॥
स प्रेरितो हरेरसङ्ग उवाच तत्त्वं व्यासैकदत्तवयुनेन विभातदृष्टिः ।
गावलाणिर्भगवतः किलयानसन्धाबुद्योगपर्वणि यथामति लोकसिध्यै ॥ २ ॥

सञ्जय उवाच ।

अर्जुनो वासुदेवश्च धन्विनौ परमार्चितौ ।

कामादन्यत्र संभूतौ सर्वभावाय संमितौ ॥ १ ॥

व्यामान्तरं समास्थाय यथायुक्तं मनस्विनः ।

चक्रं तद्वासुदेवस्य मायया वर्तते विभोः ॥ २ ॥

कामादिति कामपूर्वकं कर्मोच्यते । अकर्मजं तयोर्जन्म लोकानुग्रहार्थं
सूर्यवदाविर्भावमात्रमित्यर्थः सर्वभावाय ब्रह्मभावाय संमितौ तुल्यौ उभाव
पि साक्षाद्ब्रह्मरूपावित्यर्थः ॥ १ ॥

व्यामान्तरम् । प्रसारितयोर्हस्तयोर्वावान्विस्तारः पञ्चदशस्तमितः तावद-
न्तरं मध्यप्रमाणं यस्य तद्व्यामान्तरं यथायुक्तं यथारूपं यावत्प्रमाणं चि-
न्तितं तावत्प्रमाणं भूत्वा यत्नमुक्तं भवति । मायया द्रुलक्ष्यरूपेणेत्यर्थः ॥ २ ॥

सायन्हवं कौरवेषु पाण्डवानां सुसंमतम् ।

सोरासारं बलं ज्ञातुं तेजः पुञ्जावभासितम् ॥ ३ ॥

नरकं शम्बरं चैव कंसं चैव च माधवः ।

जितवान्योरेवङ्काशान् क्रीडन्निव महाबलः ॥ ४ ॥

पृथिवीज्ञान्तरिक्षं च द्यां चैव पुरुषोत्तमः ।

मनसैव विशिष्टात्मा नयत्यात्मवशं वशी ॥ ५ ॥

दुर्योधनो न मेनेऽस्य वाक्यं म्लेच्छः श्रुतेरिव ॥ ६५ ॥
 सतां ग्राह्या गुणाः सर्वे दोषास्त्याज्या दुरात्मनाम् ।
 इति पाण्डवसादगुण्यं जगौ दुर्योधने त्वघ्नान् ॥ ६६ ॥
 जीवो मशकतुल्योऽपि प्रलयाग्निमिवेश्वरम् ।
 धार्तराष्ट्र इवाल्पज्ञो निग्रहीतुं प्रवर्त्तते ॥ ६७ ॥
 ईश्वरस्तु कृपासिन्धुरवज्ञातोऽपि दुर्जनैः ।
 सर्वमप्यनुगृह्णाति वैश्वरूप्याद्यथा कुरुन् ॥ ६८ ॥
 समोऽप्यकर्तोदासीनोऽसङ्गः सर्वेश्वरोऽपि सन् ।
 स्वभक्तपक्षपातोव बभावित्यप्यदर्शयत् ॥ ६९ ॥
 पौरुषं न परित्याज्यं नरैरापद्गतैरपि ।
 पुमर्थार्थिभिरित्येवं विदुरोत्साहने जगौ ॥ ७० ॥
 अपि त्रैलोक्यराज्यस्य हेतोर्विश्वस्तमाश्रितम् ।
 न त्यजेद्देहनाशोऽपीत्युक्तं कर्णोपयातने ॥ ७१ ॥
 न परार्थेऽपि संपाद्या विषयाः सद्भिराग्रहात् ।
 साधिता मृत्युदास्ते स्युर्भोष्मणाम्बा यथार्जिता ॥ ७२ ॥
 अस्थाने हि कृतः स्नेहः केवलं दुःखदो भवेत् ।
 श्यालराजकृतस्नेहस्यातङ्कोऽत्र निदर्शनम् ॥ ७३ ॥
 शार्तदेवो मुनिर्वापि नान्यथाकर्तुमीश्वरः ।
 अवश्यं भावितो भावान् कृष्णैवात्र निदर्शनम् ॥ ७४ ॥
 यावद्बलमुदारार्णां शरणागतपालनम् ।
 धर्मो मुख्य इति ग्राह रामगाङ्गेययोर्मृधे ॥ ७५ ॥
 न किञ्चित्तपसोऽन्वाध्यं सर्वं सर्वस्य सिद्ध्यति ।
 इत्यम्बा तपसा जन्म लेभे द्रुपदमन्दिरे ॥ ७६ ॥
 ईश्वरोक्तिरवश्यं स्याद्यतो जन्मान्तरं विना ।
 पुंस्त्वं शिखण्डिनी प्रापेत्येवोपाख्यानकाशयः ॥ ७७ ॥
 यद्बलाजयमाशास्ते धार्तराष्ट्रस्तमर्कजम् ।
 ग्राहार्धरथ इत्युच्चैर्भोष्मस्तेजो वधेप्सया ॥ ७८ ॥
 सतो निन्दन्यसन्तोऽपि वैडालव्रतिका इति ।
 युधिष्ठिरमिवालूक इत्यूचे बादरायणः ॥ ७९ ॥
 पुण्यक्षेत्रे मृतिः श्रेष्ठा कुरुक्षेत्रमितो गताः ।
 पाण्डवा धार्तराष्ट्राश्चेत्युद्योगे मुनिरब्रवीत् ॥ ८० ॥

तत्त्वं हरेर्मुनिरुदारगुणैकधाम व्यासः प्रकाशयितुमीरितवान्स्वशिष्यम् ।
 वैचित्रवीर्यनृपतेस्तिमिरापनुत्यै गावलाणे वद हरेर्महिमानमस्मै ॥ १ ॥
 स प्रेरितो हरेरसङ्ग उवाच तत्त्वं व्यासैकदत्तवसुनेन विभातदृष्टिः ।
 गावलाणिभंगवतः किलयानसन्धाबुद्योगपर्वणि यथामति लोकसिधौ ॥ २ ॥

सञ्जय उवाच ।

अर्जुनो वासुदेवश्च धन्विनौ परमार्चितौ ।

कामादन्यत्र संभूतौ सर्वभावाय संमितौ ॥ १ ॥

व्यामान्तरं समास्याय यथायुक्तं मनस्विनः ।

चक्रं तद्वासुदेवस्य मायया वर्तते विभोः ॥ २ ॥

कामादिति कामपूर्वकं कर्मोच्यते । अकर्मजं तयोजन्म लोकानुग्रहार्थं
 सूर्यवदाविर्भावमात्रमित्यर्थः सर्वभावाय ब्रह्मभावाय संमितौ तुल्यौ उभाव
 पि साक्षाद्ब्रह्मरूपावित्यर्थः ॥ १ ॥

व्यामान्तरम् । प्रसारितयोर्हस्तयोर्यावान्विस्तारः पञ्चहस्तमितः ताव
 दन्तरं मध्यप्रमाणं यस्य तद्व्यामान्तरं यथायुक्तं यथारूपं यावत्प्रमाणं वि
 न्तितं तावत्प्रमाणं भूत्वा यत्नमुक्तं भवति । मायया दुर्लक्ष्यरूपेणेत्यर्थः ॥ २ ॥

सायह्रवं कौरवेपु पाण्डवानां सुसंमतम् ।

सारासारं बलं ज्ञातुं तेजःपुञ्जावभासितम् ॥ ३ ॥

नरकं शम्भरं चैव कंसं चैव च माधवः ।

जितवान्चोरसङ्काशान् क्रीडन्निव महाबलः ॥ ४ ॥

पृथिवीञ्चान्तरिक्षं च द्यां चैव पुरुषोत्तमः ।

मनसैव विशिष्टात्मा नयत्यात्मवशं वशी ॥ ५ ॥

भूयो भूयो हि यद्राजन् पृच्छसे पाण्डवान्प्रति ।

सारासारं बलं ज्ञातुं तत्समासेन मे शृणु ॥ ६ ॥

एकतो वा जगत्कृत्स्नमेकतो वा जनार्दनः ।

सारतो जगतः कृत्स्नादतिरिक्तो जनार्दनः ॥ ७ ॥

न तु कृत्स्नं जगच्छक्तं भस्म कर्तुं जनार्दनम् ।

भस्म कुर्याज्जगदिदं मनसैव जनार्दनः ॥ ८ ॥

यतः सत्यं यतो धर्मो यतो ह्रीरार्जवं यतः ।

ततो भवति गोविन्दो यतः कृष्णस्ततो जयः ॥ ९ ॥

पृथिवीं चान्तरिक्षं च दिवं च पुरुषोत्तमः ।

विचेष्टयति भूतात्मा क्रीडन्निव जनार्दनः ॥ १० ॥

सायहनं संहारं शत एव पाण्डवानां सुसम्मतम् ॥ ३ ॥ ४ ॥

मनसैव सङ्कल्पमात्रेण विशिष्टात्मा श्रेष्ठरूपः वशी ऐश्वर्यवान् ॥ ५—१ ॥

भस्म कर्तुं किमपि कर्तुं न शक्तमित्यर्थः । विचेष्टयति चालयति यतो

भूतात्मा सर्वेषां भूतानामन्तरात्मा ॥ १० ॥

स कृत्वा पाण्डवान्सत्रं लोकं संमोहयन्निव ।

अधर्मनिरतान्मूढान् दग्धुमिच्छति ते सुतान् ॥ ११ ॥

कालचक्रं जगच्चक्रं युगचक्रं च केशवः ।

आत्मयोगेन भगवान् परिवर्तयतेऽनिशम् ॥ १२ ॥

कालस्य च हि मृत्योश्च जङ्गमस्यावरस्य च ।

ईशते भगवानेकः सत्यमेतद्ब्रवीमि ते ॥ १३ ॥

ईशन्नपि महायोगी सर्वस्य जगतो हरिः ।

कर्माण्यारभते कर्तुं कीनाश इव दुर्बलः ॥ १४ ॥

सत्रं मिथं मन्त्रमाच्छादने यज्ञे सदादाने च वैतवे इति विश्वः । संमोह-
यन् आत्मनो जगत्कर्तृत्वेऽपि अकर्तृत्वं दर्शयन् ॥ ११ ॥

कालचक्रं संवत्सरात्मकं जगच्चक्रं जगतो जन्मस्थितिलयप्रवाहं युगच-
क्रं कर्मकृतं यत्तत्र धर्मश्चतुष्पात् त्रेतायां त्रिपाद्धर्मः एकपाद्धर्मः द्वापरेऽर्ध-
र्माऽधर्ममर्धः कलिखिपात्पापं एकपाद्धर्मः इति तदिदं कर्मचक्रं पुनः पुन-
स्तिमरणयोगैस्तुभूतं पुनः हृते पुनः संस्कारः पुनः कर्मेत्येवं रूपमात्मयोगेन

निजसामर्थ्येन नहि भगवत्सामर्थ्यं विना किमपि चेष्टते सर्वस्य भगवदाय
त्तत्वात् ॥ १२ ॥

कालः आयुःपरिच्छेदकर्त्रो देवता मृत्युर्देहप्राणयोर्वियोगकर्त्रो ईशते
ष्टे ॥ १३ ॥

ईशन्नपि ईशानोऽपि शपोऽलुक् परस्मैपदमार्यम् । कीनाशः कर्पकः वर्धन-
धान्यादिवृद्धिकृत् कीनाशो यमः वर्धनः देहादेश्छेत्ता ॥ १४ ॥

तेन वञ्चयते लोकान् मायायोगेन केशवः ।

ये तमेव प्रपद्यन्ते न ते मुह्यन्ति मानवाः ॥ १५ ॥

धृतराष्ट्र उवाच ।

कथं त्वं माधवं वेत्स्य सर्वलोकमहेश्वरम् ।

कथमेनं न वेदाहं तन्ममाचक्ष्व सञ्जय ॥ १६ ॥

सञ्जय उवाच ।

शृणु राजन्न ते विद्या मम विद्या न हीयते ।

विद्याहीनस्तमोध्वस्तो नाभिजानाति केशवम् ॥ १७ ॥

विद्यया तात जानामि त्रियुगं मधुसूदनम् ।

कर्तारिमकृतं देवं भूतानां प्रभवाप्ययम् ॥ १८ ॥

ते न मुह्यन्ति ॥ १५ ॥

अध्यायः कथं केन प्रकारेण कानि ज्ञानसाधनानि कानि वा ज्ञानप्रति-
बन्धकानीति प्रदनार्थः ॥ १६ ॥

विद्या तत्त्वमस्यादिवाक्यजं ज्ञानं भगवद्विषयिणी उपासना च तथा
हीनो य स तमोध्वस्तस्तमसा स्वरूपान्निर्विषयानन्दमात्रात् च्युतः भगव-
द्भक्तिरमात् पराङ्मुखश्च ॥ १७ ॥

विद्यया तमोविरोधिन्वा त्रियुगं श्रीणि युगलानि धर्मादिषडैश्वर्याणि
भगवद्वाच्यानि यस्मिन् यद्वा त्रिष्वेव युगं पञ्चाविर्भवतीति त्रियुगं भगवा-
न्मुकुन्दः कर्तारं विश्वस्य निमित्तकारणम् । अकृतं कर्मभिरसान्यं नित्यं
सिद्धत्वात् भूतानां विद्यदादीनां प्रभवमुत्पत्तिस्थानमप्ययो लयस्थानं सर्वस्यो-
पादानभूतमित्यर्थः ॥ १८ ॥

धृतराष्ट्र उवाच ।

गावलाणेऽत्र का भक्तिर्या ते नित्या जनार्दने ।
मायां त्वमभिजानासि त्रियुगं मधुसूदनम् ॥ १८ ॥

सञ्जय उवाच ।

मायां न सेवे भद्रं ते नाधर्मपथमाचरे ।
शुद्धं भावं गतो भक्त्या शास्त्राद्वेद्भि जनार्दनम् ॥ २० ॥

धृतराष्ट्र उवाच ।

दुर्योधन हृषीकेशं प्रपद्यस्व जनार्दनम् ।
आसीनः सञ्जयस्तात शरणं गच्छ केशवम् ॥ २१ ॥

दुर्योधन उवाच ।

भगवान्देवकीपुत्रो लोकांश्चेन्निहनिष्यति ।
प्रवदन्नर्जुने सख्यं नाहं गच्छेऽद्य केशवम् ॥ २२ ॥

भक्तिः आराध्यत्वेन ज्ञानं तत्तु च कीदृशम् ॥ १९ ॥

मायां परवञ्चनरूपां यद्वा पुत्रकलत्राद्याकारेण परिणतामविद्यां न सेवे
पुत्रादिषु ममत्वमेव भगवदर्पणं विना न चरामि शुद्धभावमनसः कामक्रो-
धादिराहित्येन नैर्मल्यं गतः प्राप्तः भक्त्या भगवदेकाराधनेन शास्त्रात् वेदा-
त्त्रिकाण्डलक्षणादागमादचर्यत्वेन ध्येयत्वेन ज्ञेयत्वेन च जगल्लयाधिष्ठानं
सर्वोत्तमब्रह्मादिजनप्रार्थनायोग्यं भगवन्तं वेत्ति तत्प्रसादलब्धज्ञानेन जानामि

मायासेवी घृथाधर्मा कामक्रोधादिभाङ्गनरः ।

भगवन्तं न जानातीत्यब्रवीत्सञ्जयः स्फुटम् ॥ १ ॥

पुत्रादिममताशून्यो भगवद्धर्मतत्परः ।

कामादिर्वर्जितो धीरो वेत्ति कृष्णमधोऽक्षजम् ॥ २ ॥

भगवद्भक्तिहीनानां तज्ज्ञानोज्झितचेतसाम् ।

न शान्तिर्न सुखं न स्यात्कीर्तिः पुंसां गतिः कुतः ॥ ३ ॥

अतः सर्वं परित्यज्य जगज्जालं विनश्वरम् ।

कृष्णमेवाश्रयेद्धीमान् पुमर्थाधीं निरन्तरम् ॥ ४ ॥

येषां स्यादासुरो भावो न तेषामुपदेशतः ।

कृष्णे भक्तिसमुत्पत्तिरित्याह भगवान्मुनिः ॥ ५ ॥—॥२०॥२१॥

अर्जुने विशुद्धे कामक्रोधादिमलशून्ये सख्यं वदन् भगवानस्ति अद्य
कामाद्याक्रान्तादिदशायां नाहं गच्छे नाप्नुयाम् आसुरो भावो न मया
त्यक्तु शक्योऽतो न मे तत्प्राप्तिसम्भावनापीत्यर्थः ॥ २२ ॥

धृतराष्ट्र उवाच ।

अवाग् गान्धारि पुत्रस्ते गच्छत्येष सुदुर्मतिः ।

ईषुर्दुरात्मा मानी च श्रेयसां वचनातिगः ॥ २३ ॥

गान्धार्युवाच ।

ऐश्वर्यकामदुष्टात्मन् वृद्धानां शासनातिग ।

ऐश्वर्यजीविते हित्वा पितरं मां च वालिशः ॥ २४ ॥

वर्धयन् दुर्हृदां प्रीतिं मां च शोकेन वर्धयन् ।

निहतो भीमसेनेन स्मर्तासि वचनं पितुः ॥ २५ ॥

व्यास उवाच ।

प्रियोऽसि राजन्कृष्णस्य धृतराष्ट्र निबोध मे ।

यस्य ते सञ्जयो दूतो यस्त्वां श्रेयसि योक्ष्यते ॥२६॥

जानात्येष हृषीकेशं पुराणं यच्च वै नरम् ।

शुश्रूषमाणमैकाग्र्यं मोक्ष्यते महतो भयात् ॥ २७ ॥

अवाक् अधो नरकमित्यर्थः श्रेयसां साधूनां वचनातिगः उपदेशाव-
मानी ॥ २३ ॥

ऐकान्य शुश्रूषमाणं सेवमानं त्वां मोक्ष्यते मोक्षयिष्यति ॥२४—२७॥

वैचित्रवीर्यपुरुषाः क्रोधहर्षसमावृताः ।

सिता बहुविधैः पाशैर्ये न तुष्टाः स्वकैर्धनैः ॥ २८ ॥

यमस्य वशमायान्ति काममूढाः पुनः पुनः ।

अन्धनेत्रा ययैवान्धैर्नीयमानाः स्वकर्मभिः ॥ २९ ॥

एष एकायनः पन्था येन यान्ति मनीषिणः ।

तं दृष्ट्वा मृत्युमत्येति महास्तत्र न सज्जति ॥ ३० ॥

धृतराष्ट्र उवाच ।

अङ्ग सज्जय मे शंस पन्थानमकुतो भयम् ।

येन गत्वा हृषीकेशं प्राप्नुयां सिद्धिमुत्तमाम् ॥ ३१ ॥

सज्जय उवाच ।

नाकृतात्मा कृतात्मानं जातु विद्याज्जनार्दनम् ।

आत्मनस्तु क्रियोपायो नान्यत्रेन्द्रियनिग्रहात् ॥ ३२ ॥

सिता वद्धाः पाशैः कामादिभिः ॥ २८ ॥

अन्यो नेता धेर्पा ते अन्धनेत्राः ॥ २९ ॥

एष ज्ञानमार्गः एकायनः एकस्य ब्रह्मणः प्रापकः तं दृष्ट्वा तं मार्गं
ज्ञात्वा मृत्युं संसारमत्येति अतिक्रम्य गच्छति अभ्येतीति पाठे आत्मत्वेन
मृत्युरप्येनं प्रविशतीत्यर्थः तथा च श्रुतिः । तस्य ह न देवाश्च न भूया ईशत
आत्मा ह्येषां स भवतीति । देवाश्च न वा अपि तत्र संसारे महान् न शक्तो
भवति ॥ ३० ॥

सिद्धिं मोक्षम् ॥ ३१ ॥

अकृतात्मा अजितमनाः कृतात्मानमित्यसिद्धं प्रत्यगात्मानमात्मनः
स्वस्य इन्द्रियनिग्रहादन्यत्र इन्द्रियनिग्रहं विना क्रियादिरूप उपायः प्राप्नुया-
यो नास्ति ॥ ३२ ॥

इन्द्रियाणामुदीर्णानां कामत्यागोऽप्रमादतः ।

अप्रमादोऽविहिंसा च ज्ञानयोनिरसंशयम् ॥ ३३ ॥

इन्द्रियाणां यमे यत्नो भव राजततन्द्रितः ।

बुद्धिश्च ते मा च्यवतु नियच्छैनां यतस्ततः ॥ ३४ ॥

एतज्ज्ञानं विदुर्विद्या ध्रुवमिन्द्रियधारणम् ।

एतज्ज्ञानं च पन्थाश्च येन यान्ति मनीषिणः ॥ ३५ ॥

अप्राप्यः केशवो राजन्निन्द्रियैरजितैर्नृभिः ।

आगमाधिगमाद् योगाद्वशी तत्त्वे प्रसीदति ॥ ३६ ॥

धृतराष्ट्र उवाच ।

भूयो मे पुण्डरीकाक्षं सञ्जयाचक्ष्व पृच्छतः ।

नामकर्मार्थवित् तात प्राप्नुयां पुरुषोत्तमम् ॥ ३७ ॥

इन्द्रियाणामप्रमादतः अवहिततया कामत्यागः अप्रमादः अविहिंसा च विच्छेदतः ज्ञानस्य योनिः कारणम् ॥ ३३ ॥

मा च्यवतु तत्त्वात् प्रच्युता माभूत् यतस्ततः सर्वेभ्य आन्तरेभ्यो बाह्येभ्यश्च विषयेभ्यो नियच्छ निगृह्णीष्व ॥ ३४ ॥

इन्द्रियाणां समनस्त्वानां धारणं निग्रहेण ॥ ३५ ॥

आगमाधिगमात् शास्त्रयुक्तेर्लाभात् योगात् चित्तवृत्तिनिरोधात् वशी ईश्वरः तत्त्वे आत्मतत्त्वविषये प्रसीदति ज्ञानदानेनानुगृह्णाति ॥ ३६ ॥ ३७ ॥

सञ्जय उवाच ।

श्रुतं मे वासुदेवस्य नामनिर्वचनं शुभम् ।

यावत्तत्राभिजानेऽहमप्रमेयो हि केशवः ॥ ३८ ॥

वसनात्सर्वभूतानां वसुत्वाद्देवयोनितः ।

वासुदेवस्ततो वेद्यो बृहत्त्वाद्विष्णुरुच्यते ॥ ३९ ॥

मौनाद् ध्यानाञ्च योगाञ्च विद्धि भारत माधवम् ।

सर्वतस्त्वमयत्वाञ्च मधुहा मधुसूदनः ॥ ४० ॥

नाम्नां कर्मणां च अर्थविद् भूत्वा यावदभिजाने तावद्ब्रह्मामीति शेषः । वस्तुतस्तु स अप्रमेयो वाचामगोचरः ॥ ३८ ॥

वस्ते आच्छादयति मायया आचूणोतीति वासयति स्तम्नाति भुवनमिति वा वासुः स वासौ देवो द्योतमानश्च वासुदेवः । वसन्ति देवा अस्मिन्निति वा करणग्रामस्योद्भवप्रलयस्थानमित्यर्थः बृहत्त्वाद् व्यापकत्वात् द्वेष्टि व्याप्नोति सर्वमिति विष्णुः ॥ ३९ ॥

मौनाद् ध्यानाच्च योगाच्चेति मा धीवृत्तिं तां स्वम्य उपाधिभूतां

मौनादिभिर्ध्वयति दूरीकरंतीति माधवः मौनं मुनेः कर्म मननं शास्त्रतो
युक्तिश्च तत्त्वालोचनं ध्यानं निश्चिते तत्त्वे चेतसा प्रणिधानं योगः तस्यैव
चेतसो निरोधः मधुसूदनः मधोर्देत्यस्य नाशकः श्रीकृष्णः सर्वाणि चतुर्वि-
शतिसंख्यानि तत्त्वानि तन्मयत्वात् तत्प्रधानत्वात् । मधु मधूनि पृथिव्यादी-
नि हन्ति संहरति गच्छन्ति वा एनमिति मधुहा इयं पृथिवी सर्वेषां भूतानां
मध्वस्यै पृथिव्यै सर्वाणि भूतानि मध्विति श्रुत्या पृथिव्यादितत्त्वजातस्य
मधुशब्देनैव निर्देशात् ॥ ४० ॥

कृषिर्भूवाचकः शब्दो णश्च निर्वृत्तिवाचकः ।

विष्णुस्तद्भावयोगाच्च कृष्णो भवति शाश्वतः ॥ ४१ ॥

पुण्डरीकं परं धाम नित्यमक्षयमव्ययम् ।

तद्भावात्पुण्डरीकाक्षो दस्युघ्रासाज्जनार्दनः ॥ ४२ ॥

यतः सत्त्वान्न च्यवते यच्च सत्त्वान्न हीयते ।

सत्त्वतः सात्त्वतस्तस्मादार्पभाद् वृषभेक्षणः ॥ ४३ ॥

कृषिः कर्षण्यात्मनि सर्वं संहरतीति कृषिः सर्वप्रपञ्चबाधावधिभूतं
सत्तामात्रं भूवाचको भवतीति भूः सत्ता तद्वाचकः कृषिरिति शब्दः णश्च
निर्वृत्तिः सुखं विष्णुस्तद्भावयोर्धात्वर्थयोर्योगात् कृष्णः सन्मात्रानन्दरूपो
भवतीत्यर्थः ॥ ४१ ॥

पुण्डरीकं श्वेतपद्मं तत्सदृशं पुण्डरीकमिव पुण्डरीकं हृदयकमलं धाम
वासस्थानं तत्र सन्नपि अक्षो न क्षीयते न क्षरति चेति पुण्डरीकाक्षः । तथा
च श्रुतिः । नास्य जरयैतज्जीर्यति न गधेनास्य हन्यते इति । हृत्पद्मदोषैर्जरा-
नाशादिभिः परमात्मनोऽस्पृष्टत्वमाह दस्युघ्रासात् जनं दस्युजनं अर्हयति पी-
डयति जनार्दन इत्यर्थः ॥ ४२ ॥

सत्त्वं समाधितत्त्वमस्यान्तीति सत्त्वतः तत्पर्वमरुद्भ्यामिति स्मृतो
मत्पर्वीयः तत्प्रत्ययो बाहुलकात्सत्त्वशब्दादपि बोध्यः अयं सत्त्वतः अत्याज्यः
सत्त्वं च यस्य अत्याज्यं स सत्त्वतः सत्त्वं एव सात्त्वतः राक्षसघायसादिवत्
स्वार्थे तद्धितः आर्षं वेदस्तेन भातीत्यार्पभ औपनिषदः पुरुषः उपनिषद्वेद्य-
बाधोगात् वृषभेक्षणः तथाचायं योगः वृषं धर्मं भासयतीति वृषभो वेद-
स्तदेव ईक्षणं चक्षुरिव ज्ञापकं यस्य स वृषभेक्षण इति ॥ ४३ ॥

न जायते जनिष्यामजस्तस्मादनीकजित् ।

देवानां स्वप्रकाशत्वाद्विभुर्दामोदरः स्मृतः ॥ ४४ ॥

हर्षात्सुखैश्वर्ययोगात् हृषीकेशत्वमप्रनुते ।

बाहुभ्यां रोदसी विभ्रत् महाबाहुरिति स्मृतः ॥ ४५ ॥

अधो न क्षीयते जातु यस्मात्तस्मादधोक्षजः ।

नराणामयनाच्चापि ततो नारायणः स्मृतः ॥ ४६ ॥

। न जायत इत्यजः अनीकजित् कृष्णः देवानामिन्द्रियाणां मध्ये स्वप्रकाशत्वात् । ऋ गतावित्यस्मादुत्पूर्वात् उत्कर्षेण कृच्छति प्रकाशत इत्युदरः दामोऽस्यास्तीति दामः दामश्चासौ उदरश्चेति दामोदरः दामादिति पाठे दम एव दामस्तस्मात् ॥ ४४ ॥

हर्षादिति हृष्यत्यनेनेति हृषीकं वृत्तिसुखं स्वरूपानन्दः ईश ईशनावान् अतो हृषीकेशः ॥ ४५ ॥

अधो न क्षीयते जातु इति विग्रहवाक्ये उत्तरपदावयवलोपेन अधोक्षजः सततोर्ध्वरूपः संसारधर्मेणास्पृष्ट इत्यर्थः ॥ ४६ ॥

पूरणात्सदनाच्चापि ततोऽसौ पुरुषोत्तमः ।

असतश्च सतश्चैव सर्वस्य प्रभवाप्ययात् ॥ ४७ ॥

सर्वस्य च सदा ज्ञानात्सर्वमेतं प्रचक्षते ।

सत्ये प्रतिष्ठितः कृष्णः सत्यमत्र प्रतिष्ठितम् ॥ ४८ ॥

सत्यात्सत्यं च गोविन्दस्तस्मात्सत्योऽपि नामतः ।

विष्णुर्विक्रमणाद् देवो जयनाज्जिष्णुरुच्यते ॥ ४९ ॥

शाश्वतत्वादनन्तरश्च गोविन्दो वेदनाद् गवाम् ।

अतस्त्वं कुरुते तत्त्वं तेन मोहयते मजाः ॥ ५० ॥

एवं विधो धर्मनित्यो भगवान्मधुसूदनः ।

आगन्तो हि महाबाहुरानृशंस्यार्धमच्युतः ॥ ५१ ॥

पुरयतीति पुरुः स्वीदत्यस्मिन्निति सः तस्मात्पुरुषः स चासावुत्तमश्च-
पुरुषोत्तमः असत्. कारणस्य सतः कार्यस्य -प्रभवाप्ययात् उत्पत्तिप्रलय
स्थानत्वात् ॥ ४७ ॥

सत्ये धर्मे ॥ ४८ ॥

सत्याद्धर्मोत्पत्तकलाद् ब्रह्मलोकावधेरपि सत्यमबाधितमतः सत्योऽपि
नामतः विशेषेण स्तूयते गच्छतीति वा विष्णुरित्यर्थः एवं जयतीति
जिष्णुः ॥ ४९ ॥

शाश्वतत्वात् शश्वद्भवत्वात् गवामिन्द्रियोणां वेदनाल्लाभात् प्रकाशाद्वा
गोविन्दः अतत्त्व मिथ्याभूते जगत्तत्त्व सत्यमिव स्वीयसत्तास्फूर्त्तिप्रदानेन
करोति तेन हेतुना लोकान्मोहयति ॥ ५० ॥

धर्मनिधानात् धर्मनित्यः आगन्ता आगमिष्यति आनृशंस्यार्थं कुरूणां
माभूदिति कृपां कर्तुम् ॥ ५१ ॥

धृतराष्ट्र उवाच ।

चक्षुष्मतां वै स्पृहयामि सञ्जय-

द्रक्ष्यन्ति ये वासुदेवं समीपे ।

विभ्राजमानं वपुषा परेण

प्रकाशयन्तं प्रदिशो दिशश्च ॥ ५२ ॥

ईरयन्तं भारतीं भारताना-

मभ्यर्चनीयां शङ्करीं सृजमानाम् ।

बुभूषद्भिर्ग्रहणीयाननिन्द्यां

परासूनामग्रहणीयरूपाम् ॥ ५३ ॥

चक्षुष्मतां भाग्याय स्पृहयामि धन्याश्चक्षुष्मन्त इत्यर्थः चक्षुष्मतां क्ता
नयतां परेण विद्वानन्दमात्रेण वपुषा स्वरूपेण ॥ ५२ ॥

भारतानां पाण्डवार्ता भारती वाच ईरयन्तमस्मत्सभायां कथयन्तं
शङ्करीं कल्याणं करो बुभूषद्भिः ऐश्वर्यमिच्छद्भिः परासूनां मृतानाम् ॥ ५३ ॥

समुद्यन्तं शाश्वतमेकवीरं

प्रणेतारमृषधं यादवानाम् ।

निहन्तारं क्षोभणं शात्रवाणां

मुष्णन्तं च द्विषतां वै यशंसि ॥ ५४ ॥

द्रष्टारो हि कुरवस्तं समेता

महात्मानं शत्रुहणं वरेण्यम् ।

श्रुयन्तं वाचमनृशंसरूपां

वृष्णिश्रेष्ठं मोहयन्तं मदीयान् ॥ ५५ ॥

सद्यन्तं प्रकटीभवन्तं चिदानन्दविग्रहेणेत्यर्थात् शाश्वतं नित्यम्
वरेण्यं वरणीयम् ॥ ५५ ॥

ऋषिं सनातनतमं विपश्चित्तं

वाचः ससुद्रं कलशं यतीनाम् ।

अरिष्टनेमिं गच्छं सुपर्णः

हरिं प्रजानां भुवनस्य धाम ॥ ५६ ॥

सहस्रशीर्षं पुरुषं पुराण-

मनादिमध्यान्तमनन्तकीर्तिम् ।

शुक्रस्य धातारमजं च नित्यं

परं परेषां शरणं प्रपद्ये ॥ ५७ ॥

त्रैलोक्यनिर्माणकरं जनित्रं

देवासुराणामथ नागरक्षणम् ।

नराधिपानां विदुषां प्रधान-

मिन्द्रानुजं तं शरणं प्रपद्ये ॥ ५८ ॥

इति श्रीमन्मुकुन्दपदारविन्दमकरन्दरसाशिषा श्री-
सदानन्दविदुषा कृते भारतसारोद्धारोऽव्यो-
गपर्वसारोद्धारः समाप्तिमगमत् ।

अधिमुख्यं नारायणं विपश्चितमात्महं यतीनां संन्यासिनां कलशमिव
ब्राह्मं समुद्रं योगमुद्रयोपेतमरिष्टः अहिमितः नेमिः पादो यस्य स अरि-
मि अहिसितमर्यादः नेमिरिव नेमिर्मर्यादा गरुडं जातितः सुपर्णं शोभन
हरिं हतारम् ॥ ५६ ॥

आदिः कारणे शुक्रस्य कर्मजन्यस्य बीजभूतस्य पुण्यादेः धातारं प्रति
पं परेषां विराडादीनां परं श्रेष्ठम् ॥ ५७ ॥

निर्माणं रचना जनित्रं जनयितारम् ॥ ५८ ॥

इति श्रीमन्मुकुन्दपदारविन्दमकरन्दरसाशिषा श्रीसदानन्दविदुषा
हृते भारतसरोद्धारे उद्योगपर्वनात्पर्यप्रकाशः पञ्चमः समाप्तिमगमत् ।

अथ श्रीभक्तपर्वतात्पर्यप्रकाशः—६ ।

ॐ सर्वारिष्टहरं सुखैकरमणं शान्त्यास्पदं भक्तिदं
स्मृत्या ब्रह्मपदप्रदं स्वरसदः प्रेमास्पदं शाश्वतम् ।

मेघश्यामशरीरमच्युतपदं पीताम्बरं सुन्दरं
श्रीकृष्णं सततं व्रजामि शरणं कायेन वाचा धिया ॥ १ ॥

नन्दनन्दनपादाब्जे रतिलाभाय वर्ण्यते ।

भीष्मपर्वणि तात्पर्यं सदानन्देन धीमता ॥ २ ॥

पूर्वस्मिन्पर्वणि व्यासो दर्शयामास सद्गुणान् ।

सामर्थ्ये सति यः सत्यं पालयत्यात्मवत्तया ॥ ३ ॥

कृष्णभक्तो नचैश्वर्यं प्रकाशयति किञ्चन ।

काले प्राप्ते स्वतोऽन्यस्मै धर्मेणोपकरोत्यपि ॥ ४ ॥

इत्येवं पाण्डवाचारप्रदर्शनमिषेण हि ।

तमेवं भुनमीशानो भक्तं सद्रुपदेशतः ॥ ५ ॥

अनुगृह्णाति भक्तस्य प्रतिशामपि दुष्कराम् ।

सत्यां करोति च स्वीयप्रतिष्ठावाधनादपि ॥ ६ ॥

इत्यर्जुनोपदेशेन हरेर्भीष्मबध्नाय च ।

शस्त्रधारणतो वृत्तं दर्शयन्नेव भक्तितः ॥ ७ ॥

मुनिरारभते भीष्मपर्वे सद्बोधसिद्धये ।
 तेनात्र सर्ववैदान्तसिद्धान्तो व्यज्यत परः ॥ ८ ॥
 उत्पातानवधार्यापि तथाभिज्ञोपदेशतः ।
 मूढो न बुध्यते स्वार्थं धृतराष्ट्रवदेव हि ॥ ९ ॥
 स्वशास्त्रातिक्रमेणापि वर्त्तमानमजावृतम् ।
 सज्जनो हितमाचष्टे यथा व्यासोऽन्धचक्षुषम् ॥ १० ॥
 वैराजाद्दर्शनादूर्ध्वं परब्रह्मान्ववेक्षणम् ।
 जम्बूखण्डादि गीतायाः प्रागुद्गारितमित्यतः ॥ ११ ॥
 उत्पन्नात्मबुभुत्सानामग्रहात्सूक्ष्मवस्तुतः ।
 योग्यतासिद्धये तत्र प्राक् स्यात्स्थूलानुवर्णनम् ॥ १२ ॥
 सर्वं ब्रह्मविवर्तत्वात्पञ्चभूतात्मकं जगत् ।
 ततश्चाभिन्नमित्याह व्यासो भूगोलवर्णने ॥ १३ ॥
 तत्राधिष्ठानभावेन प्रत्यक्त्वेन च चिद्धनम् ।
 लक्ष्यं ब्रह्मात्मनोस्तत्त्वं मोक्षायेति न्यदर्शयत् ॥ १४ ॥
 येषां मक्षे हरिस्तेषामनुकूलमिहाखिलम् ।
 नेतरेषामिति प्राह धृतराष्ट्राय सञ्जयः ॥ १५ ॥
 विदन्ति भगवद्भक्ताः कृष्णमाहात्म्यमद्भुतम् ।
 इति शोकापनोदाय नृप प्रत्याह सञ्जयः ॥ १६ ॥
 सर्वे देवा सह्यायाः स्युरनुकूले हरौ स्वयम् ।
 तत्क्षणे प्रादुरभवद्दुर्गा पार्थस्य सङ्करे ॥ १७ ॥
 नीतिलाभो जयस्तेषां येषां कृष्णो व्यपाश्रयः ।
 इत्यभीक्षणं मुनिः प्राह कृष्णमाहात्म्यवर्णने ॥ १८ ॥
 शोकादिसंस्मृतिः पुंसो विना ज्ञानं न नश्यति ।
 तद्भक्तानां च सद्धर्मादिति गीतासु दर्शितम् ॥ १९ ॥
 तत्रापि प्रथमेऽध्याये शोकमोहादिकारणम् ।
 अहं ममेत्यविद्यायुग्मं मिथ्याध्यानमितीरितम् ॥ २० ॥
 तदुच्छेद्यात्मब्रह्मैक्यज्ञानं घासत्यशुद्धिजम् ।
 औचितं स्वानुमगारुढं द्वितीये मुनिनेरितम् ॥ २१ ॥
 अतुष्टानां स्वधर्मस्य सत्त्वशुद्धिकरं मतम् ।
 सत्त्वशुद्ध्या भवेज्ज्ञानं सति ज्ञाने कृतार्थता ॥ २२ ॥

स्वानन्दप्रतिबन्धस्य कामादेर्विनिवर्तनात् ॥ २० ॥
 जीवन्मुक्तिसुखं सिध्येदित्यदर्शं तृतीयके ॥ २३ ॥
 साम्प्रदायिकमद्वयं कृष्णतत्त्वावबोधनात् ॥ २० ॥
 अकृतृत्वाधिया नित्यं ब्रह्मात्मैक्यान्ववेक्षणात् ॥ २४ ॥
 चिज्जडग्रन्थिबाधेन कर्मदादादसशयात् ।
 कृतार्थः स्याददमं कृष्णभक्त्येति तर्क्यते ॥ २५ ॥
 प्रत्यक्षत्वस्य परिहानात् ध्वान्तनाशात्कृतिक्रियात् ।
 समष्ट्येवमनादोषश्रयास्तत्त्वसमाधितः ॥ २६ ॥
 षडि क्रोडादिमन्त्यागादात्मतत्त्वगतमतिः ।
 जीवन्मुक्तं सुखं नित्यं स्यात्पञ्चम इति स्थितम् ॥ २७ ॥
 धोशुद्धेरेन्द्रियादीनां निग्रहाद्भगवद्भक्तेः ।
 चित्तवृत्तिनिरोधेन नित्यं तत्त्वैकचिन्तनात् ॥ २८ ॥
 तत्त्वं पदार्थशुद्धेयज्ञानाद्धीवासनाक्षयात् ।
 योगिनः ससृजं मुक्तिरिति षष्ठे न्यदर्शयत् ॥ २९ ॥
 भजनोपपरिहानाद्भक्तिरतज्ज्ञानमीक्षणात् ।
 कार्यकारणतत्त्वस्य वस्तुनो व्यापितेक्षणात् ॥ ३० ॥
 सर्वत्रैकरसज्ञानाद्भेदबुद्धेर्निवर्तनात् ।
 भक्तिरतत्त्वपरिहानादत्यनिष्टनिवारणात् ॥ ३१ ॥
 कृष्णतत्त्वेऽतां गत्वा तत्रैवाभिरतेः सदा ।
 विमुक्तिः ससृजे पुंसः सिध्येदित्याह सप्तमे ॥ ३२ ॥
 ब्रह्मात्मादितत्त्वज्ञं स्मरन्तं हरेर्धिया ।
 याति दिव्यं परं ज्योतिर्योगी भूमिजयक्रमात् ॥ ३३ ॥
 एवायं कृष्णमनस्यः सन्नित्यं भक्त्या जितेन्द्रियः ।
 याति धामाक्षयं विष्णोः पुनरावृत्तिवर्जितम् ॥ ३४ ॥
 तत्त्वोपास्या क्रमान्मुक्तिरर्चिरादिपथेन तु ।
 कर्मणावृत्तिरस्ति सद्यो मुक्तिर्हरीक्षणात् ॥ ३५ ॥
 सर्वोपरि वरीवर्ति प्रेम्णानन्या रतिर्हरौ ।
 कर्तव्या सैव पुंसेति दर्शितं मुनिनाष्टमे ॥ ३६ ॥
 चिद्विवर्तप्रपञ्चोऽयं चिदात्मा हारिरेव हि ।
 व्यापको मायेशानोऽसङ्गोदासीनभावतः ॥ ३७ ॥

कर्ताप्यकर्ता मायाया अधिष्ठानतया हरिः ।
 निर्लेपोऽसौ महिम्नि स्वे स्थितो भूमा सुखार्णवः ॥ ३८ ॥
 नाधिष्ठानात्पृथक् तत्त्वमव्यस्तस्य च वस्तुनः ।
 अधिष्ठानं पृथक् तस्मादध्यस्तादक्षयस्त्वतः ॥ ३९ ॥
 पदद्वयमधिष्ठानं ब्रह्म कृष्णाख्यमव्ययम् ।
 तत्त्वं तदेव सर्वस्यावधिभूतं निरामयम् ॥ ४० ॥
 एवं भगवतो ज्ञानात्मनो मुक्तिरितीरितम् ।
 एकत्वोपासनेनापि हरेः सर्वात्मभावनात् ॥ ४१ ॥
 प्रेमभक्त्या तु सर्वस्वं विश्रव्यात्मतया सताम् ।
 अतः प्रेम्णा भजेत्प्राज्ञो हरिं सर्वात्मनादरात् ॥ ४२ ॥
 त्यक्त्वान्यं चिन्तनं नित्यं तत्परस्तन्मना इति ।
 सर्ववेदान्तसिद्धान्तं नवमोऽमौ न्यदर्शयत् ॥ ४३ ॥
 सर्वस्यादिः पिताचार्यः सर्वेशानोऽखिलात्मकः ।
 मायाध्यक्षोऽप्यसङ्गोऽजो हरिरित्यात्मदृढमतम् ॥ ४४ ॥
 तद्रतेस्तन्मनस्कस्य स्वज्ञानेन तमोऽखिलम् ।
 नाशयत्यात्मभावस्थो हरिरज्ञानजं स्वयम् ॥ ४५ ॥
 सर्वत्रात्मतया विष्णोरीक्षणात्सर्वरूपतः ।
 सर्वत्रोत्कर्षहेतुत्वाद् ध्येयरूपैकाचिन्तनात् ॥ ४६ ॥
 सर्वसारनिदानत्वात्सर्वोपादानभावतः ।
 हरेर्ध्यानाद्धरेः साम्यं यातीति दशमे स्थितम् ॥ ४७ ॥
 सर्वाकारो निराकारो नराकार सुराकृतिः ।
 एक एव हरिस्तत्त्वं सर्वदैकरमोऽच्युतः ॥ ४८ ॥
 दिव्यदृष्ट्या प्रमादृष्ट्या चर्मदृष्ट्या सतां दृशा ।
 भाति कृष्णो महिम्नि स्वे स्थितः सर्वत्र सर्वदा ॥ ४९ ॥
 यथाभक्ति यथाज्ञानं यथाऋमं यथाश्रुतम् ।
 पुंसां भाति हरेस्तत्र सर्वदैकरसं परम् ॥ ५० ॥
 मन्दाङ्गणे यशोदाङ्गे पार्थियाने सतां हृदि ।
 सर्वाकारतया भक्त्या भाति भावानुरूपतः ॥ ५१ ॥
 स्वाधिकारानुरूपेण प्रेम्णाराध्योऽच्युतां हरिं ।
 इति विष्णोः परं तत्त्वं प्रोक्तमेकादशेऽमुना ॥ ५२ ॥

मुमुक्षूणां क्रमान्मुक्त्यै सद्यो मुक्त्यै तथेरिते ।
 विश्वरूपाक्षरोपास्ती न्यूनाधिक्येशमेदतः ॥ ५३ ॥
 प्रेमभक्तिरसज्ञाना नन्दनन्दनविग्रहे ।
 सुकरोपासना प्रोक्ता सुपुमर्थैककामधुक् ॥ ५४ ॥
 तल्लक्षणकथाव्याजाद्भक्तेरुत्कर्ष एव हि ।
 दर्शितो हरिणा स्पष्टमिति द्वादश आशयः ॥ ५५ ॥
 त्वंपदार्थपरिज्ञानात्तत्पदार्थं रतिर्भवेत् ।
 यतो देहाद्यद्वयः प्रतिबन्धो हरे रतौ ॥ ५६ ॥
 महाभूतादिधृत्यन्तं क्षेत्रमाहुर्मनीषिणः ।
 क्षेत्रज्ञो हरिरेवैकः पूर्णः शुद्धश्चिदद्वयः ॥ ५७ ॥
 तदज्ञानान्महानर्थः संसारश्चिविधो नृणाम् ।
 तन्निकृष्यै तु विंशत्या ह्यमायित्वादिसाधनैः ॥ ५८ ॥
 ज्ञेयं यथोक्तमात्मानं विद्यात्तत्त्वं परात्मनः ।
 तदैक्यबोधविध्वस्ताज्ञानो मोक्षमियात्पुमान् ॥ ५९ ॥
 सत्त्वशुद्ध्या हरेर्भक्त्या वेदान्तश्रवणादिना ।
 पश्यन्त्यात्मतया विष्णुं ततोऽनर्थपरिक्षयः ॥ ६० ॥
 समत्वमक्रियत्वं च निर्लेपत्वमनन्यताम् ।
 स्वप्रकाशत्वमाज्ञाय हरेर्मुक्तिमियाद्बुधः ॥ ६१ ॥
 ब्रह्मण्डानन्दमात्मानं कृष्णे वेदान्तमानतः ।
 वेत्ति तत्प्रेमभक्तोऽतिभावोऽदर्शो त्रयोदशे ॥ ६२ ॥
 शुद्ध प्रत्यञ्चमज्ञानाद् गुणा घट्टन्ति संसृतौ ।
 अज्ञाने ज्ञानतो नष्टे मुक्तिर्लोपाद् गुणत्रयात् ॥ ६३ ॥
 गुणातीतत्वविज्ञानं प्रेमभक्त्यास्य जायते ।
 तस्मादनन्यभावेन हरिं प्रेम्णा भजेत्पुमान् ॥ ६४ ॥
 हरेर्वैमुख्यमेवास्ति संसारानर्थकारणम् ।
 मुक्तिस्तदाभिमुख्येन स्यादित्याह चतुर्दशे ॥ ६५ ॥
 मनचञ्छिन्नभंसारप्रवाहस्य विवेचनात् ।
 वैराग्यं शुद्धचित्तस्य जायते हर्यनुग्रहात् ॥ ६६ ॥
 ततः कृष्णैकशरणः शान्तदान्त्यादिसंयुतः ।
 तत्प्रसादात्तत्स्यैक्यज्ञानात्तद्धाम गच्छति ॥ ६७ ॥

तत्तनः पुनरावृत्तिरावृत्तिस्तदबोधतः ।
 अबोधेनात्मताभ्रान्तिः स्थूलसूक्ष्मतनुद्वये ॥ ६८ ॥
 तद्विवेकेन चिद्रूपं साक्षिणं त्वंपदार्थकम् ।
 बुध्वाथ तत्पदार्थस्यानुस्युतत्वं समीक्षते ॥ ६९ ॥
 त्यक्त्वा क्षराक्षरोपाधी विशायैक्यं परात्मनोः ।
 पुरुषोत्तमरूपं तत्प्रेमभक्त्या विमुच्यते ॥ ७० ॥
 वेद्यं वेदेऽखिलज्ञं श्रीसुकुन्दं पुरुषोत्तमम् ।
 सदा प्रेम्णा भजेदेवमुक्तं पञ्चदंशेऽमुना ॥ ७१ ॥
 दैवी संपद्धरेर्भक्त्या मुक्त्यै बन्धाय चासुरी ।
 भक्तिहीनस्य संप्रोक्त्येवमादर्शि षोडशे ॥ ७२ ॥
 कृष्णेश्णान्द्रवेच्छास्त्रविहितानुष्ठितौ नृणाम् ।
 अद्वा कृष्णार्चने नित्यं सात्त्विकी रतिदा हरौ ॥ ७३ ॥
 यज्ञाद्वारतपोदानानुष्ठानाच्छ्रद्धया कृतात् ।
 सत्त्वेन सत्त्वशुद्धात्मज्ञानात्स्यात्संस्तुतिक्षयः ॥ ७४ ॥
 यज्ञादीनां च साद्गुण्यकरं पापापहं स्वयम् ।
 मुक्तिवीजं हरेर्नामादर्शि सप्तदशेऽमुना ॥ ७५ ॥
 कृष्णानुरागहेतुत्वाद्यागादीनामनुष्ठितिः ।
 अकामात्यागसंन्यासशब्दवाच्यात्र संमता ॥ ७६ ॥
 दूरे रजस्तमो हित्वा सत्त्वेन हरिपूजनात् ।
 धीशुद्धिर्निरतः कृष्णभक्तिर्ज्ञानं च जायते ॥ ७७ ॥
 देहेन्द्रियाद्यनध्यासादात्माऽकर्तृत्ववोक्षणात् ।
 अक्रियत्वमलेपत्वं सिद्धमस्य कृतेऽखिले ॥ ७८ ॥
 ज्ञानं कर्म तथा कर्ता बुद्धिर्भूतिरधोमुखम् ।
 सत्त्वेनमे हरौ निष्ठतया मोक्षावसानकाः ॥ ७९ ॥
 सर्वं त्रेगुण्यमेवास्ति चरतुर्ज्ञानं विकल्पितम् ।
 भायिकं संस्तुतेर्मूलमिति बुध्वा हरिं श्रयेत् ॥ ८० ॥
 स्ववर्णाश्रमधर्मणाराध्य कृष्णं विशुद्धधीः ।
 भक्तियैराग्यसद्ग्याननिष्ठातो ब्रह्मतां व्रजेत् ॥ ८१ ॥
 स्वभावाद्ब्रह्मभूतस्य हरौ नैसर्गिकी रतिः ।
 परमोमास्पदत्यैक्यज्ञानेनास्य विमुक्तता ॥ ८२ ॥

तस्मात्सर्वात्मना कृष्णं भजेत्प्रेम्णैकचेतसा ।
 तदेकशरणो भूवेत्येवं वेदान्तसंग्रहः ॥ ८३ ॥
 धर्मो वैराग्यमात्मैक्यविज्ञानं हरिभक्तिः ।
 सिद्ध्यन्ति भक्तिमेवातः कुर्यात्कृष्णपदद्वये ॥ ८४ ॥
 गुह्यं निष्कामकर्मास्ति ज्ञानं गुह्यतरं स्मृतम् ।
 परं गुह्यनमं प्रेम्णा भगवद्भजत मतम् ॥ ८५ ॥
 कृष्णे मती रतिः कृष्णे कृष्णे पूजा नमस्क्रिया ।
 यस्य साक्षात् स कृष्णेऽन्ते प्रविश्यक्षये सुखे ॥ ८६ ॥
 नैसर्गिकी रतिः कृष्णे सत्त्वशुद्ध्यात्मबोधतः ।
 भवेद्भक्तिमतां पुंसामतस्तच्छरणं व्रजेत् ॥ ८७ ॥
 सर्वे धर्माः कृतास्तेन ज्ञानं संपादितं परम् ।
 सवैराग्यं विमुक्तोऽसौ यः कृष्णशरण गतः ॥ ८८ ॥
 सर्वसाधनशून्योऽपि सर्वधर्मबहिष्कृतः ।
 नित्यमुक्तः स विद्येयो हरिं प्रेम्णा भजेत यः ॥ ८९ ॥
 मोहवस्तिरखण्डात्मलाभः सन्देहसंक्षयः ।
 सिद्धस्तस्य हरिर्यस्य प्रम्णा तुष्टोऽभवेद्विदः ॥ ९० ॥
 इत्याशयं जगौ व्यासो गीतास्वष्टादेशः स्फुटम् ।
 मादृशां कृष्णपादाब्जप्रेमभक्त्युपपत्तये ॥ ९१ ॥
 विशेषाद्भाषानिर्देशो गीतासु भगवद्गिराम् ।
 द्रष्टव्योऽस्मत्कृते भावप्रकाशे धार्तिकात्मके ॥ ९२ ॥
 एवं निष्कामधर्माणामनुग्राहृता सताम् ।
 सत्त्वशुद्ध्यात्मविज्ञानान्मुक्तिः स्यादिति दर्शितम् ॥ ९३ ॥
 काममिद्धिः सत्तामानामर्थाधीना जडात्मनाम् ।
 अर्थास्त्वपि सतामाप्रवधाद्याश्रयतोऽभवन् ॥ ९४ ॥
 पाण्डवानामपीशानानुग्रहेण न तु स्वतः ।
 कौरवाणामिजान्येषां साध्यमाना अपि ध्रुवम् ॥ ९५ ॥
 तेऽर्था निरन्वयोन्नेदहेतवः स्फुटं रात्मनाम् ।
 इत्यर्थानामनर्थहेतुत्वं चादरायणः ॥ ९६ ॥
 विवरोतु स्फुटं युद्धप्रधानं ग्रन्थमद्भुतम् ।
 सौप्तिकपर्वपर्यन्तमधुनारभते मुनिः ॥ ९७ ॥

आराधनीयमाराध्यानुज्ञां प्राप्य ततो महान् ।
 अप्युग्रं कुरुते कर्म युधिष्ठिर इवोत्तमः ॥ ९८ ॥
 अर्थस्य पुरुषो दासो दासरुवर्थो न कस्य चित् ।
 इति भीष्मकृपद्वेणशल्यवाक्यैर्न्यदर्शयत् ॥ ९९ ॥
 स्वधर्मे निधनं श्रेय इति वाक्यं समर्थयन् ।
 सर्वं भीष्मादयः सन्तः सद्भिर्युद्धमचीकरन् ॥ १०० ॥
 दुःखमन्तः समुत्थं हि विना दुःखहरं हरिम् ।
 निवेदयन्ति नो सन्तो युधिष्ठिरनिदर्शनात् ॥ १०१ ॥
 पदे पदे जयन्त्येव सन्तः शत्रून्मनस्विनः ।
 कृष्णाश्रया इति प्राह भीष्मार्जुनसमागमे ॥ २ ॥
 श्रुतिः स्मृतेर्बलवती भक्तौ त्वेद्विपर्ययः ।
 भीष्मं जिघांसता पार्थसूतेनैतत्प्रदर्शितम् ॥ ३ ॥
 प्राप्तेऽपि सङ्गटे सन्तः स्वेष्टदेवैकतत्पराः ।
 न त्यजन्ति स्विकां निष्णामत्रभीष्मो निदर्शनम् ॥ ४ ॥
 स्वीयं कारुण्यमालम्ब्य सन्तस्तत्त्वं दिशन्त्यपि ।
 वैन्यमालोक्य मूढानामिति भीष्मोऽदिशन्पुम् ॥ ५ ॥
 श्रुत्वाथातमुखान्मूढा दृष्ट्वाप्यैश्वर्यमैश्वरम् ।
 न त्यजन्ति स्वदुर्बुद्धिं घातेराप्स्रवदेव हि ॥ ६ ॥
 महान्तोऽप्यर्थलोभेन घातयन्ति गुरुनपि ।
 किं पुनः कृपणास्त्वेवमाह भीष्मघघार्थने ॥ ७ ॥
 सतां संकटमालोक्य सन्तोऽश्नुनपि तत्कृतम् ।
 त्यजन्तीति स्वयं भीष्मो मृत्युं रात्रे न्यवेदयत् ॥ ८ ॥
 न त्यजन्ति प्रतिष्ठां स्वां प्राणान्तेऽपि ह्युपस्थिते ।
 महान्त इति भीष्मेण शिखण्डी समुपेक्षितः ॥ ९ ॥
 अनुलुङ्घ्या हरेराक्षा लोकशास्त्रविरोधिनी ।
 इत्यर्जुनोऽप्यहन्भीष्मं पुरः कृत्वा शिखण्डिनम् ॥ १० ॥
 न देहमनुशीर्यन्ते वैष्णवा जितमृत्यवः ।
 भीष्मः कालान्तराकाङ्क्षी शरतत्पेऽवसन्चिरम् ॥ ११ ॥
 त्यक्तं न पुनरादत्तं प्राणवाधेऽप्युपस्थिते ।
 महानिति न जग्राह भीष्मरत्नलाटिकं वसु ॥ १२ ॥

प्राणान्तेऽपि गुणं सन्तो गुणज्ञा आद्रियन्त्यपि ।
 इत्यर्जुनगुणमनुत्या भीष्माचार्यो न्यदर्शयत् ॥ १३ ॥
 न दुष्करं भवेत्पुंसां कृष्णपादानुयायिनाम् ।
 इति भीष्माय दिव्याम्भ आदिदाने मुनिर्जगौ ॥ १४ ॥
 हितं पथ्यं न गृह्णन्ति सुहृद्भिर्दितं खलाः ।
 इत्यन्तेऽपि न गङ्गायवाक्यं जग्राह कौरवः ॥ १५ ॥
 निर्वैरोऽप्यरिचङ्गाति महानप्यसतां सुहृत् ।
 इति कर्णादयो भीष्मं शत्रुवन्मेनिरे पुरा ॥ १६ ॥
 अन्तकाले गुणा भान्ति सतां प्राप्ते पराभवे ।
 इति भीष्मान्तिके कर्णगमने मुनिरब्रवीत् ॥ १७ ॥
 उत्साहयन्ति सच्छूराः शूरानपि महामृधे ।
 इति भीष्मः स्तुतिं चक्रे कर्णस्योत्साहने पराम् ॥ १८ ॥
 इति व्यासमुनेर्भीष्मपर्वतात्पर्यनिर्णये ।
 भावो ज्ञेयो मयाऽदर्शि यथामति हरीक्षणात् ॥ १९ ॥

एवं राजन्विजानीहि ध्रुवोऽस्माकं रणे जयः ।
 यथा तु नारदः प्राह यतः कृष्णस्ततो जयः ॥ १ ॥
 गुणभूतो जयः कृष्णे पृष्ठतोऽभ्येति माधवम् ।
 तद्यथा विजयश्चास्य सन्नतिश्चापरो गुणः ॥ २ ॥

एवं भीष्मपर्वतात्पर्यं संक्षेपेण प्रदर्शयन्तानां तत्सारोद्धारमप्यत्यन्तसं-
 क्षेपेण निदर्शयिष्यन्नादौ भीष्मगदिप्रबलशूरदर्शनेन जयसन्देहेन शौचन्तं युधि-
 श्ठिरं प्रत्यर्जुनवाक्येनोपक्रमते एवमिति । गुणभूतो दामभूत सन्नतिरनीदृ-
 यम् ॥ १ ॥ २ ॥

अनन्ततेजा गोविन्दः शत्रुपूगेषु निर्व्ययः ।
 पुरुषः सनातनमयो यतः कृष्णस्ततो जयः ॥ ३ ॥
 पुरा ह्येष हरिर्भूत्वा वैकुण्ठोऽकुण्ठसायकः ।
 सुरासुरानवस्फुर्जन्नब्रवीत्के जयन्त्विति ॥ ४ ॥
 कथं कृष्णं जयेमेति यैरुक्तं तत्र तैर्जितम् ।
 तत्प्रसादाद्धि त्रैलोक्यं प्राप्तं शक्रादिभिः सुरैः ॥ ५ ॥

तस्य ते न व्यधा काचिदिह पश्यामि भारत ।

यस्य ते जयमाशास्ते विश्वभुक् त्रिदिवेश्वरः ॥ ६ ॥

अनन्तशक्तित्वादनन्ततेजाः शत्रूपूगेषु स्वभक्तानां रिपुवर्गेषु तदप्रघर्ष्य-
त्वेन तानभिभूय स्वभक्ताभयदानेन निर्गता स्वत एव निरस्ता याचिता व्यधा
लोकप्रसिद्धमानस्याधिरूपा यस्मात् स च । तत्र हेतुः पुरुषः सर्वत्र पूर्णत्वा-
देवान्तर्यामिभावेनावस्थितः तत्रागन्तु कृत्वशङ्कावारणायाह सनातनमय इति
यस्मिन्पक्षे जयाश्रयः कृष्णस्तस्मिन्नेव पक्षे जयोऽवश्यम्भावेत्यर्थः ॥ ३ ॥

अत्रोपष्टम्भकं तदीयपूर्वात्कर्पकथनेन विशिष्याह पुरेति । श्रुत्यादि-
प्रसिद्धो हरिः स्वभक्तार्त्तिहरणेऽतिदक्षत्वेन प्रथितः भूत्वाविर्भूय एष एव
योऽस्मदीयनेत्रपथगः परमादितैषो कृष्णः वैकुण्ठः अप्रतिहतशक्तिः अकुण्ठ-
सायकः अप्रतिहतायुधः सुरासुरान् युद्धोद्योगे परस्परं बध्यबाधकभावेनो-
पस्थितान् अवस्फूर्जन् गम्भीरगिरा गर्जनं कुर्वन् तदीयतेजोऽभिभूयाद्गवी-
दिति उभयेषां मध्ये के जयन्तिवति ॥ ४ ॥

यैद्वैः सार्वत्रिकभावेन प्रोक्तं हे कृष्ण वयं त्वद्भक्ताः कथं जयेमेति
तैरेव जितमित्यर्थः ॥ ५ ॥

विश्वभुक् सर्वविश्वपालकत्वेन सर्वत्र यज्ञतपश्चादिफलप्रदातृत्वेन भोक्ता
प्रसिद्धः सर्वमहेश्वरतया प्रसिद्धस्त्रिदिवेश्वरो हरिः—

भोक्तारं यज्ञतपसां सर्वलोकमहेश्वरम् ।

सुहृदं सर्वभूतानां छात्वा मां शान्तिमृच्छतीति ॥

भगवद्भचनात् ॥ ६ ॥

पार्थस्य दृष्ट्वा मृदुयुद्धतां च

भीष्मं च संख्ये समुदीर्यमाणम् ।

अमृष्यमाणस्तु ततो महात्मा—

यशस्विनं सर्वदशार्हभर्ता ॥ १ ॥

ततः सुनाभं वसुदेवपुत्रः

सूर्यप्रभं वज्रसहस्रतुल्यम् ।

सुरान्तमुद्भ्राम्य भुजेन चक्रं

रथादवप्लुत्य विमृज्य बाह्वान् ॥ २ ॥

स कम्पयन् गां च रणे महात्मा

वेगेन कृष्णः प्रससार भीष्मम् ।

मदान्धमाजौ समुदीर्णदर्पं

सिंहो जिघांसन्निव वारणेद्रुम् ॥ ३ ॥

सोऽभिद्रवन्भीष्ममनीकमध्ये

क्रुद्धो महेन्द्रावरजः प्रमाथी ।

ध्यालस्त्रिपीतान्तपटश्चकाशे

घनो यथा खेऽचिरभापिनद्धः ॥ ४ ॥

सुदर्शनं चास्य रराज शौरे-

स्तञ्चक्रपद्मं सुभुजोरुनालम् ।

यथादिपद्मं तरुणार्कवर्णं

रराज नारायणनाभिजातम् ॥ ५ ॥

सं भायातेतोऽप्यमङ्गो निगमशिखरागिल्क्ष्य आनन्दकन्दः

प्रयधामाच्युतश्रीर्द्रुहिणशिवमुखैर्वन्दिताङ्घ्रौ रमेशः ।

फारुण्यादुद्दीर्घोऽर्धुः कलियुगजनतां पार्थयन्तृत्वमाप-

स्थित्वा युद्धाङ्गणे यः स्वजनहृदि धर्मां संश्रये तं मुकुन्दम् ॥१॥

भक्तेर्महत्त्व प्रथितं त्रिलोक्यां मुकुन्दपादाम्बुज उत्तमायां ।

त्रैलोक्यनाथोऽपि समोऽपि कृष्णो भीष्मं निहन्तु विजयार्थमैच्छत् ॥२॥

प्रशो जगत्यां निजभक्तिभाजां विधातुमिच्छन् यजराजसूनुः ।

विभ्यस्तु यन्तृत्वमुपेय लोलां चकार भीष्माजुनसङ्गैः ॥ ३ ॥

अहो स धन्योऽजुन ईशभक्तो यदर्थमीशः स्वयमाप चिन्ताम् ।

ततोऽतिधन्यो भगवद्रमणो भीष्मो यमुद्दिश्य हरिः प्रवृत्तः ॥ ४ ॥

य एक एवेश्वर उत्तमौजा अनन्तशक्तिर्निखिलज्ञ आद्यः ।

न संभ्रमो यत्र न तस्य क्षीजं सत्संभ्रमेणेव स्ततस्तदर्थम् ॥ ५ ॥

तत्कृष्णकोपोदयसूर्यवद्धं

क्षुरान्ततीक्ष्णाग्रसुजातपत्रम् ।

तस्यैव देहोरुसरःप्ररूढं

रराज नारायणबाहुनालम् ॥ ६ ॥

तमातचक्रं प्रणदन्तमुच्चैः

क्रुद्धं महेन्द्रावरजं समीक्ष्य ।

सर्वाणि भूतानि भृशं विनेदुः

क्षयः कुरूणामिति चिन्तयित्वा ॥ ७ ॥

स वासुदेवः प्रगृहीतचक्रः

संवर्तयिष्यन्निव जीवलोकम् ।

अभ्युत्प्लवंल्लोकगुरुर्यभासे

भूतानि धक्ष्यन्निव धूमकेतुः ॥ ८ ॥

तमापतन्तं प्रगृहीतचक्रं

समीक्ष्य देवं द्विपदां वरिष्ठम् ।

असंभ्रमात् कामुं कवाणपाणी

रयस्थितः शान्तनवोऽभ्युवाच ॥ ९ ॥

या शक्तिरद्वयगताखिलमोहबीजं ब्रह्मादिविश्वजननीं स्थगुणैर्विचित्रा ।
सा यस्य त्रिशणलवादपयाति सद्यो भक्त्यार्द्रधीः स नरनाट्यसमुद्भूतोऽभूत्
यद्भ्रविर्भूम्भणलवनं लयं प्रयाति ब्रह्माण्डमेतदखिलं द्रुहिणादियुक्तम् ।
तस्यैशितुं किमिति वीररसाभिनाट्यं चित्रं हरेश्चरितमद्भुतमत्युदारम् ॥ ७ ॥
लीलाम्बुधिर्विजयते विजयेश्वरोऽपि स्वाराज्यलामपरिपूर्णमनोऽब्जहसः ।
लीलागृहीतकरपल्लवचक्रं ईशोऽत्यन्तं यमौ मधुरतास्य विलक्षणाम्बुः ॥ ८ ॥

वृष्णग्रतानां न च सन्नमो भवेत् प्राप्तेऽपि कल्पान्तसमप्रहारिणि ।
सना हि तुल्ये किल मृत्युजीवने देवव्रतेनेत्यमर्दांश्च सङ्गरे ॥ ९ ॥

एहो हि देवेश जगन्निवास -

नमोऽस्तु ते शार्ङ्गगदासिपाणे

प्रसह्य मां पातय लोकनाथ-

॥ रघोत्तमाद् भूतशरण्य संख्ये ॥ १० ॥

त्वया हतस्येह ममाद्य कृष्ण

श्रेयः परस्मिन्निह चैव लोके ।

संभावितोऽस्म्यन्धकवृष्णिनाथ

लोकैस्त्रिभिश्च प्रथितप्रभाव ॥ ११ ॥

रथादवप्लुत्य ततस्त्वरावान्

पार्थः पदाद्रुत्य यदुग्रवीरम् ।

जग्राह पीनोत्तमलम्बबाहुं

बाहोर्हरिं व्यायतपीनबाहुः ॥ १२ ॥

निगृह्यमाणस्तु तदादिदेवो

भृशं सरोपः किल चास योगी ।

प्रादाय वेगेन जगाम जिष्णुं

विष्णुर्महाबात इवैकवृक्षम् ॥ १३ ॥

संहारको वास्तु वरप्रदो वा स्वामी स्वयं महलभूर्तिरेव ।

सतां विभात्युत्तमभक्तिभाजां समत्वसौदादर्निधिर्मुकुन्दः ॥ १० ॥

अहो हरेः श्रीहरिभक्तिभाजां महत्त्वमत्यन्तमलौकिकं तत् ।

न लक्ष्यते तच्चरितं शिवाद्यैर्यदत्र वृत्तं प्रमुदास्युद्धे ॥ ११ ॥

यत्सङ्कल्पलवेन विश्वमखिलं प्रह्लादधीशैर्युतं

जातं जीवति यत्सुखस्फुरणतो यस्मिन् लयं यात्यदः ।

सोऽयं सर्वविदीश्वरोऽखिलगुणाधिष्ठानभूतो हरिः

भक्त्या प्रेमवशीकृतैकचरितो देदीप्यते सङ्गरे ॥ १२ ॥

अनन्तचरिताधारं विचित्ररसमन्विरम् ।

सदा शान्तिरूपं पन्थे मुकुन्दं देवकीमुतम् ॥ १३ ॥

पार्थस्तु विष्टभ्य बलेन पादौ
 भीष्मान्तिकं तूर्णमनिद्रवन्तम् ।
 बलान्निजग्राह शनैर्महात्मा
 पदे च राजन् दशमे कथञ्चिद् ॥ १४ ॥
 अवस्थितं च प्रणिपत्य कृष्णं
 प्रीतोऽर्जुनः काञ्चनचित्रमाली ।
 उवाच कोपं प्रतिसंहरेति
 गतिर्भवान् केशव पाण्डवानाम् ॥ १५ ॥
 न हास्यसे कर्म यथाप्रतिज्ञं
 पुत्रैः शपे केशव सोदरैश्च ।
 अन्तं गमिष्यामि यथा कुरूणां
 त्वयाहमिन्द्रानुज संप्रयुक्तः ॥ १६ ॥
 ततः प्रतिज्ञां समर्यं च तस्य
 जनार्दनः प्रीतमना निश्म्य ।
 स्थितः प्रिये कौरवसत्तमस्य
 रथं सचक्रः पुनराकरोह ॥ १७ ॥
 स तानभीषून् पुनराददानः
 प्रगृह्य शङ्खं द्विषतां निहन्ता ।
 निनादयामास दिशो नभश्च
 स पाञ्चजन्यस्य रवेण शौरिः ॥ १८ ॥
 व्याविद्धनिष्काङ्गदकुण्डलं तं
 रजोविकीर्णश्चित्तपत्रनेत्रम् ।

विशुद्धदंष्ट्रं प्रगृहीतशङ्खं

विचुक्रुशुः प्रेक्ष्य कुरुमवीराः ॥ १८ ॥

मृदङ्गभेरीपटहमणादा

नेमिस्वना दुन्दुभिनिस्वनाश्च ।

ससिंहनादाश्च बभूवुःश्रवाः

सर्वेष्वनीकेषु ततः कुरुणाम् ॥ २० ॥

य कालकालमजबालमशेषपाल

मिन्द्राभमालमलिमालमनन्तजालम् ।

विश्वेकतालमतितालमगाधशाल

नाल विषोद्धुमखिल स हि भक्तिन्त्र ॥ १४ ॥

अष्टा पुराऽनवरत सुसमाहितेन

स्वान्तेन सर्वनिपुणेन विचित्य नाप ।

य सोऽयमक्षयगतिर्भगवान्मुकुन्दो

भक्त्या गृहीतचरणोऽमिरणोऽपि तस्थौ ॥ १५ ॥

य स्तुत्यकाल उदितो निगमान्तजाले

यस्यास्ति सत्यचरित सकल त्रिलोक्याम् ।

सोऽय स्वभक्तहितमुज्झितसन्ध ईश

अक्र सुदर्शनमहो ह्युपसञ्जहार ॥ १६ ॥

नैवास्य वृद्धिरपि हानिरखण्डधाम्नो

नैवास्ति शान्तपद पेश्वर आद्यशून्ये ।

प्रह्लादिधीरपि विमोहमुपैति यत्र

क शक्त अहितुमहो परमात्मलीलाम् ॥ १७ ॥ २० ॥

चै आतन्द्रविग्रहमनन्तगुणास्पद श्री

सेव्याङ्घ्रियुग्ममनिश विधिशङ्करार्च्यम् ।

प्रेम्णो मृद सकलशास्त्ररहस्यमन्त

श्रीकृष्णमेव कल्पे भजतो भजन्तम् ॥ १ ॥

देवव्रतेन निजपर्वणि घातंगच्छं
 प्रत्युक्तमद्भुतपद हरितचर्मोडयम् ।
 श्लात्वा तदेव विमलं स्वधियानुचिन्त्य
 नैसर्गिकीं रतिमिदं सदाययेऽहम् ॥ २ ॥

सञ्जय उवाच ।

शृणु भूयो यथा तत्त्वं यन्मां त्वमनु पृच्छसि ।
 कारणं भरतश्रेष्ठ पाण्डवानां जयं प्रति ॥ १ ॥
 ततोऽहं कथयिष्यामि यथाश्रुतमरिन्दम ।
 दुर्योधनेन संपृष्ट एतमर्थं पितामहः ॥ २ ॥
 दृष्ट्वा भातृन् रणे सर्वान्विजितान् सुमहारथान् ।
 शोकसंमूढहृदयो निशाकाले स्म कौरवः ॥ ३ ॥
 पितामहं महाप्राज्ञं विनयेनोपगम्य ह ।
 यदब्रवीत्सुतस्तेऽसौ तन्मे शृणु जनेश्वर ॥ ४ ॥

दुर्योधन उवाच ।

द्रोणश्च त्वं च शल्यश्च कृपो द्रौणिस्तथैव च ।
 कृतवर्मा च हार्दिक्यः काम्बोजश्च सुदक्षिणः ॥ ५ ॥
 भूरिश्रवा विकर्णश्च भगदत्तश्च वीर्यवान् ।
 महारथाः समाख्याताः कुलपुत्रास्तनुत्यजः ॥ ६ ॥
 त्रयाणामपि लोकानां पर्याप्ता इति मे मतिः ।
 पाण्डवानां समस्ताश्च न तिष्ठन्ति पराक्रमे ॥ ७ ॥
 तत्र मे संशयो जातस्तन्ममाचक्ष्व पृच्छतः ।
 यं समाश्रित्य कौन्तेया जयन्त्यस्मान् पदे पदे ॥ ८ ॥

भीष्म उवाच

शृणु राजन् वचो मह्यं यत्त्वं वेक्ष्यामि कौरव ।
 बहुशस्त्वं मयोक्तोऽसि नच मे तत्त्वया श्रुतम् ॥ ८ ॥
 क्रियतां पाण्डवैः सार्धं शमो भरतसुत्तम ।
 एतत्क्षममहं मन्ये पृथिव्यास्तव वा विभो ॥ ९ ॥
 भूङ्क्ष्वेमां पृथिवीं राजन्भ्रातृभिः सहितः सुखी ।
 सुहृदस्सर्पयन् सर्वान् नन्दयंश्चापि बान्धवान् ॥ १० ॥
 न च मे क्रोशतस्तात श्रुतवानसि वै पुरा ।
 तदिदं संमनुप्राप्तं यत् पाण्डू नवमन्यसे ॥ ११ ॥
 यश्च हेतुरबध्यत्वे तेषामक्लिष्टकर्मणाम् ।
 तं शृणुष्व महाराज मम कीर्तयतः प्रभो ॥ १२ ॥
 नास्ति लोकेषु तद् भूतं भविता नो भविष्यति ।
 यो जयेत्पाण्डवान् सर्वान्पालिताञ्छार्ङ्गधन्वना ॥ १३ ॥
 यत्तु मे कथितं तात मुनिभिर्भावितान्मभिः ।
 पुराणगीतं धर्मज्ञ तच्छृणुष्व यथातथम् ॥ १४ ॥
 पुरा किल सुराः सर्वे ऋषयश्च समागताः ।
 पितामहमुपासेदुः पर्वते गन्धमादने ॥ १५ ॥
 तेषां मध्ये समासीनः प्रजापतिरपश्यत ।
 विमानं जाठ्वलद्वासा स्थितं प्रवरमम्बरे ॥ १६ ॥
 ध्यानेनावेद्य तद् ब्रह्मा कृत्वा च नियतोऽञ्जलिम् ।
 नमश्चकार हृष्टात्मा पुरुषं परमेश्वरम् ॥ १७ ॥

ऋषयस्त्वय देवाश्च दृष्ट्वा ब्रह्माणमुत्थितम् ।
 स्थिताः प्राञ्जलयः सर्वे पश्यन्तो महद्भुतम् ॥१८॥
 यथावच्च तमभ्यर्च्य ब्रह्मा ब्रह्मविदां वरः ।
 जगाद जगतः सृष्टा परं परमधर्मवित् ॥ २० ॥

विश्वावसुर्विश्वमूर्तिर्विश्वेशो

विश्वक्सेनो विश्वकर्मा वशी च ।

विश्वेश्वरो वासुदेवोऽसि तस्मा-

द्योगात्मानं दैवतं त्वामुपैमि ॥ २१ ॥

जय विश्व महादेव जय लोकहिते रत ।

जय योगीश्वर विभो जय योगपरावर ॥ २२ ॥

पद्मगर्भ विशालाक्ष जय लोकेश्वरेश्वर ।

नारायण सुदुष्पार जय शार्ङ्गधनुर्धर ॥ २३ ॥

जय सर्वगुणोपेत विश्वमूर्ते निरामय ।

विश्वेश्वर महाबाहो जय लोकार्थतत्पर ॥ २४ ॥

महोरग वराहाय हृषिकेश विभो जय ।

हरिद्वारो दिशामीश विश्ववासामिताव्यय ॥ २५ ॥

व्यक्ताव्यक्तामितस्थान नियतेन्द्रिय सत्क्रिय ।

असंख्येयात्मभावज्ञ जय गम्भीरकामद ॥ २६ ॥

अनन्त विदित ब्रह्मन् नित्य भूतविभावन ।

कृतकार्य कृतप्रज्ञ धर्मज्ञ विजयाजय ॥ २७ ॥

गुह्यात्मन् सर्वयोगात्मन् स्फुटसंभूत संभव ।

भूतात्मन् तत्त्वलोकेश जय भूतविभावन ॥ २८ ॥

आत्मयोने महाभाग कल्पसंख्येयतत्पर ।
 उद्भावनमतोभाव जय ब्रह्मजनप्रिय ॥ २८ ॥
 निसर्गसर्गनिरत कामेश परमेश्वर ।
 अमृतोद्भाव मुक्तात्मन्विजयस्व जयमद ॥ ३० ॥
 प्रजापतिपते देव पद्मनाभ महाबल ।
 आत्मभूत महाभूत कर्मात्मन् जय सर्वद ॥ ३१ ॥
 पादौ तव धरा देवी दिशो बाहुर्दिवं शिरः ।
 मूर्तिस्तेऽहं सुराः कायश्चन्द्रादित्यौ च चक्षुषी ॥ ३२ ॥
 बलं तपश्च सत्यं च धर्मकर्मत्मजं तव ।
 तेजोऽग्निः पवनः श्वास आपस्ते स्येदसंभवाः ॥ ३३ ॥
 अश्विनौ अवणौ नित्यौ देवी जिह्वा सरस्वती ।
 वेदाः संस्कारनिष्ठा हि त्वयीदं जगदाश्रितम् ॥ ३४ ॥
 न संख्यां न परीमाणं न तेजो न पराक्रमम् ।
 न बलं योगयोगीश जानीमस्ते न सम्भवम् ॥ ३५ ॥
 त्वद्भक्तिनिरता देव नियमैस्त्वां समाश्रिताः ।
 अर्चयाम सदा विष्णो परमेशं महेश्वरम् ॥ ३६ ॥
 ऋषयो देवगन्धर्वा यक्षराक्षसपद्मगाः ।
 पिशाचा मानुषाश्चैव मृगपक्षिसरीसृपाः ॥ ३७ ॥
 एवमादि मया सृष्टं पृथिव्यां त्वत् प्रसादजम् ।
 पद्मनाभ विशालाक्ष कृष्ण दुःस्वप्ननाशन ॥ ३८ ॥
 त्वं गतिः सर्वभूतानां त्वं नेता त्वं जगन्मुखम् ।
 त्वत्प्रसादेन देवेश सुखिनो विबुधाः सदा ॥ ३९ ॥

पृथिवी निर्भया देवं त्वत्प्रसादात्सदाऽभवत्
 तस्माद्भवः विशालोऽस्य यदुवंशविवर्धन ॥ ४०
 धर्मसंस्थापनार्थाय दैतेयानां बधाय च ।
 जगतो धारणार्थाय विज्ञाप्यं कुरु मे विभो ॥ ४१ ॥
 यत्तत्परमकं गुह्यं त्वत्प्रसादादिदं प्रभो ।
 वासुदेव तदैतत्ते मयोद्गीतं यथातथम् ॥ ४२ ॥
 सृष्ट्वा सङ्कर्षणं देवं स्वयमात्मानमात्मना ।
 कृष्ण त्वमात्मनासाक्षीः प्रद्युम्नं ह्यात्मसम्भवम् ॥ ४३ ॥
 प्रद्युम्नाञ्चानिरुद्धं तु यं विदुर्विष्णुमव्ययम् ।
 अनिरुद्धो सृजन्मां वै ब्रह्माणं लोकधारिणम् ॥ ४४ ॥
 वासुदेवमयः सोऽहं त्वयैवास्मि विनिर्मितः ।
 विभज्य भागशोत्मानं ब्रजमानुषतां विभो ॥ ४५ ॥
 तत्रासुरबधं कृत्वा सर्वलोकसुखाय वै ।
 धर्मं स्थाप्य यशः प्राप्य योगं प्राप्स्यसि तत्त्वतः ॥ ४६ ॥
 त्वां हि ब्रह्मर्षयो लोके देवाश्चामितविक्रम ।
 तैस्तैः स्वैर्नामभिर्भक्ता गायन्ति परमात्मकम् ॥ ४७ ॥
 स्थिताश्च सर्वे त्वयि भूतसंघाः
 कृत्वाश्रयं त्वां वरदं मुवाहो ।
 श्रनादिमध्यान्तमपारयोगं
 लोकस्य सेतुं प्रवदन्ति विप्राः ॥ ४८ ॥
 भीष्म उवाच ।
 ततः स भगवान्देवो लोकानामीश्वरेश्वरः ।
 ब्रह्माणं प्रत्युवाचेदं स्निग्धगम्भीरया गिरा ॥ ४९ ॥

विदितं नात योगान्मे सर्वमेतत्तवेप्सितम् ।
 तथा तद्भित्तित्तैयुक्त्वा तन्नैवान्तरधीयत ॥ ५० ॥
 ततो देवर्षिगन्धर्वी विस्मयं परमं गताः ।
 कौतूहलपराः सर्वे पितामहमर्थोब्रुवन् ॥ ५१ ॥
 कोन्वयं यो भगवता पश्यम्य विनयोद्विभो ।
 वाग्भिः स्तुतो वरिष्ठाभिः श्रोतुमिच्छाम तं वयम् ॥ ५२ ॥
 एवमुक्तस्तु भगवान्पूत्युवाच पितामहः ।
 देवब्रह्मर्षिगन्धर्वान्सर्वान्मधुरया गिरा ॥ ५३ ॥
 यत्तत्परं भविष्यं च भविता यच्च यत्परम् ।
 भूतात्मा यः पृभुश्चैव ब्रह्म यच्च परं पदम् ॥ ५४ ॥
 तेनास्मि कृतसंवादः पृसन्नेन सुर्यभाः ।
 जगतोऽनुग्रहार्थाय याचितो मे जगत्पतिः ॥ ५५ ॥
 मानुषं लोकमातिष्ठन् वासुदेव इति श्रुतः ।
 असुराणां वारार्थाय संभवस्व महीतले ॥ ५६ ॥
 संग्रामे निहता ये ते दैत्यदानवराक्षसाः ।
 त इमे नृपु संभूता घोररूपा महाबलाः ॥ ५७ ॥
 तेषां वधार्थं भगवान् नरेण सहितो वशी ।
 मानुषीं योनिमास्थाय चरिष्यति महीतले ॥ ५८ ॥
 नरनारायणौ यौ तौ पुराणावृषिसत्तमौ ।
 अजेयौ हि रणे यौ तौ समेतावमरैरपि ॥ ५९ ॥
 सहितौ मानुषे लोके संभूतावमितद्युतौ ।
 मूढास्त्येतौ न जानन्ति नरनारायणावृषी ॥ ६० ॥

यस्याहमात्मजः पुत्रः सर्वस्य जगतः पतिः ।
 वासुदेवोऽनुनेयो घः सर्वलोकमहेश्वरः ॥ ६१ ॥
 तथा मनुष्योऽयमिति कदाचित् सुरसत्तमाः ।
 नावज्ञेयो महावीर्यः शङ्खचक्रगदाधरः ॥ ६२ ॥
 एतत्परमकं गुह्यमेतत्परमकं परम् ।
 एतत्परमकं ब्रह्म एतत्परमकं यशः ॥ ६३ ॥
 एतदक्षरमव्यक्तमेतत्तच्छाश्वतं मतम् ।
 यत्तत्पुरुषसंज्ञोऽयं गीयते च महात्मभिः ॥ ६४ ॥
 एतत्परमकं तेज एतत्परमकं सुखम् ।
 एतत्परमकं सत्यं कीर्तितं विश्वकर्मणा ॥ ६५ ॥
 तस्मात्सुरासुरैः सर्वैः सेन्द्रैश्चामितविक्रमः ।
 नावज्ञेयो वासुदेवो मानुषोऽयमिति प्रभुः ॥ ६६ ॥
 यश्च मानुषमात्रोऽयमिति ब्रूयात्स मन्दधीः ।
 हृषीकेशमवज्ञानात्तमाहुः पुरुषाधमम् ॥ ६७ ॥
 यो योगिनं महात्मानं प्रविष्टं मानुषीं तनुम् ।
 अवमन्येद्वासुदेवं तमाहुस्तामसं जनाः ॥ ६८ ॥
 किरीटकौस्तुभधरं मित्राणामभयङ्करम् ।
 अवजानन्महात्मानं घोरे तमसि मज्जति ॥ ६९ ॥
 एवं विदित्वा तत्त्वार्थं लोकानामीश्वरेश्वरः ।
 वासुदेवो नमस्कार्यः सर्वलोकैः सुरोत्तमाः ॥ ७० ॥
 एवमुक्त्वा च भगवान् सदेवर्षिगणान्पुरा ।
 विसृज्य सर्वभूतानि जगाम भवनं स्वकम् ॥ ७१ ॥

ततो देवाः सगन्धर्वा मुनयोऽप्सरसोऽपि च ।
 कथां तां ब्रह्मणा गीतां श्रुत्वा प्रीता दिवं ययुः ॥७२॥
 एवं श्रुतं मया तात ऋषीणां भावितात्मनाम् ।
 वासुदेवं कथयतां समवाये पुरातनम् ॥ ७३ ॥
 जामदग्न्यस्य रामस्य मार्कण्डेयस्य धीमतः ।
 व्यासनारदयोश्चापि श्रुतं श्रुतविशारद ॥ ७४ ॥
 एतमर्थं च विज्ञाय श्रुत्वा च प्रभुमव्ययम् ।
 वासुदेवं महात्मानं लोकानामीश्वरं प्रभुम् ॥ ७५ ॥
 यस्य स्यादात्मजो ब्रह्मा सर्वस्य जगतः पिता ।
 कथं न वासुदेवोऽयमर्च्यः श्रेष्ठश्च मानवैः ॥ ७६ ॥
 वारितोऽसि पुरा तात मुनिभिर्भावितात्मभिः ।
 सा गच्छ संसुमन्तेन वासुदेवेन धन्विना ॥ ७७ ॥
 पाण्डवैः सार्धमिति यत्तत्त्वं मोहान्न बुध्यसे ।
 मन्ये त्वां राक्षसं क्रुद्धं तथा चासि तमोवृतः ॥ ७८ ॥
 तस्माद् द्विपसि गोविन्दं पाण्डवं च धनञ्जयम् ।
 नरनारायणौ देवौ कोऽन्यो द्विष्याद्वि मानवः ॥७९॥
 तस्माद् ब्रवीमि ते राजन्नेयोऽसौ शाश्वतोऽव्ययः ।
 सर्वलोकमयो नित्यः शास्ता धात्रीधरो ध्रुवः ॥८०॥
 लोकान् धारयते यस्त्वींश्चराचरगुहः प्रभुः ।
 योद्धा जयश्च जैता च सर्वप्रकृतिरीश्वरः ॥ ८१ ॥
 राजन् सत्त्वमयो ह्येष तमोरजविवर्जितः ।
 यतः कृष्णस्ततो धर्मो यतो धर्मस्ततो जयः ॥ ८२ ॥

तस्मात् साहात्म्ययोगेन योगेनात्मसंयेन च ।

धृताः पाण्डुसुता राजन् जयश्चैषां भविष्यति ॥ ८३ ॥

श्रेयोयुक्तां सदा बुद्धिं पाण्डवानां दधाति यः ।

बलं चापि रणे नित्यं भयेभ्यश्चैव रक्षति ॥ ८४ ॥

स एष शाश्वतो दिव्यः सर्वभूतमयः शिवः ।

वासुदेव इति प्रोक्तो यन्मां पृच्छसि भारत ॥ ८५ ॥

ब्राह्मणैः क्षत्रियैर्वैश्यैः शूद्रैश्च कृतलक्षणैः ।

सेठ्यतेऽभ्यर्च्यते चैव नित्ययुक्तैः स्वकर्मभिः ॥ ८६ ॥

द्वापरस्य युगस्यान्ते आदौ कलियुगस्य च ।

सात्त्वन्तं विधिमास्थाय गीतः सङ्कर्षणेन यः ॥ ८७ ॥

स एव सर्वं सुरमर्त्यलोकं सद्द्रव्यकक्षान्तरितः पुरीश्च ।

युगे युगे मानुषं चैव वासं पुनः पुनः सृजते विश्वकर्मा ॥ ८८ ॥

दुर्योधन उवाच ।

वासुदेवो महाभूतं सर्वलोकेषु कथ्यते ।

तस्यागमं प्रतिष्ठां च ज्ञातुमिच्छे पितामह ॥ ८९ ॥

भीष्म उवाच ।

वासुदेवो महद्भूतः पूज्यं च सर्वदैवतम् ।

न परं पुण्डरीकाक्षाद् दृश्यते भरतर्षभ ॥ ९० ॥

मार्कण्डेयश्च गोविन्दे कथयत्यद्भुतं महत् ।

सर्वभूतातिभूतात्मा महात्मा पुरुषोत्तमः ॥ ९१ ॥

आपो वायुश्च तेजश्च त्रयमेतदकल्पयत् ।

अदृष्ट्वा पृथिवी देवः सर्वलोकेश्वरः प्रभुः ॥ ९२ ॥

अप्सु वै शयनं चक्रे महात्मा पुरुषोत्तमः । - - -
 सर्वतेजोमयो देवो योगात्सुखाप तत्र ह ॥ ८३ ॥
 मुखतः सोऽग्निमसृजत्प्राणाद्वायुमचासृजत् ।
 सरस्वतीं च वेदांश्च वासुदेवो महातपाः ॥ ८४ ॥
 एवं लोकान् ससर्जदौ देवांश्चर्षिगणैः सह । - - -
 वर्धनं चैव मृत्युं च प्रजानां प्रभवोऽव्ययः ॥ ८५ ॥
 एष धर्मश्च धर्मात्मा वरदः सर्वकामदः ।
 एष कर्ता च कार्यं च पूर्वदेवः स्वयं प्रभुः ॥ ८६ ॥
 भूतं भव्यं भविष्यं च पूर्वमेतदकल्पयत् ।
 उभे सन्ध्ये दिशः खं च नियमं च जनार्दनः ॥ ८७ ॥
 ऋषींश्चैव च गोविन्दस्तपश्चैवाप्यकल्पयत् ।
 प्रजापतिश्च जगतो वरदः प्रभुरव्ययः ॥ ८८ ॥
 अजय्यं सर्वभूतानां संकर्षणमकल्पयत् ।
 शेषं चाकल्पयद्दैवमनन्तमिति यं विदुः ॥ ८९ ॥
 यो धारयति भूतानि धर्मा चेमां सपर्वताम् ।
 ध्यानयोगेन विप्राश्च तं वदन्ति महौजसः ॥ ९० ॥
 कर्णस्रोतोभवं चापि मधुं नाम महौजसम् ।
 तमुग्रमुग्रकर्माणमुग्रां बुद्धिं समाश्रितम् ॥ ९१ ॥
 ब्रह्मणोऽपि क्षितिं पातुं जघान पुरुषोत्तमः । - - -
 तस्य तान् ब्रधाद्देवा ऋषिदानवमानवाः ॥ ९२ ॥
 मधुसूदनमित्याहुर्कृपयश्च जनार्दनम् ।
 वराहश्चैव सिंहश्च त्रिविक्रमगतिः प्रभुः ॥ ९३ ॥

सप माता पिता चैव सर्वेषां प्राणिनां हरिः ।
 परं हि पुण्डरीकाक्षान्न भूतं न भविष्यति ॥ ४ ॥
 मुखतोऽजनयद्विमान् बाहुभ्यां क्षत्रियांस्तथा ।
 वैश्यांश्चाप्यूसूतो राजञ्छूद्रान् पादात्तथैव च ॥ ५ ॥
 तपसा नियतो देवो विधानं सर्वदेहिनाम् ।
 ब्रह्मभूताममावस्यां पौर्णमासीं तथैव च ॥ ६ ॥
 योगभूतां परिचरन् केशव' महदाप्नुयात् ।
 केशवः परमं तेजः सर्वभूतजगत्पतिः ॥ ७ ॥
 एवमाहुर्हृषीकेशं सुनयो वै नराधिप ।
 एवमेनं विजानीयादाचार्य' पितरं गुरुम् ॥ ८ ॥
 कृष्णो यस्य प्रसीदेत लोकास्तेनाक्षया जिताः ।
 यश्चैवैनं भयस्थाने केशव' शरणं ब्रजेत् ॥ ९ ॥
 सदा नरः पठंश्चेदं स्वस्तिमान् स सुखी भवेत् ।
 ये च कृष्णं प्रपद्यन्ते ते न मुह्यन्ति मानवाः ॥ १० ॥
 भये महति मग्नांश्च ज्ञाति नित्यं जनार्दनः ।
 एव' युधिष्ठिरो ज्ञात्वा यथातथ्यं च भारत ॥ ११ ॥
 सर्वात्मना महाभागं केशव' जगदीश्वरम् ।
 प्रपन्नः शरणं राजन्योगानामीश्वरं प्रभुम् ॥ १२ ॥
 शृणु चेदं महाराज ब्रह्मभूतं स्तव' मम ।
 ब्रह्मर्षिभिश्च देवैश्च यः पुरा कथितो भुवि ॥ १३ ॥
 साध्यानामपि देवानां देवदेवेश्वरः प्रभुः ।
 लोकभावन्न भावञ्च हति त्वां नारदोऽब्रवीत् ॥ १४ ॥

भूतं भव्यं भविष्यं च मार्कण्डेयोऽभ्युवाच ह ।
यज्ञं त्वां चैव यज्ञानां तपश्च तपसामपि ॥ १५ ॥
देवानामपि देवं च त्वामाह भगवान् भृगुः ।
पुराणं चैव परम विष्णो रूपां तवेति च ॥ १६ ॥
वासुदेवो वसूनां त्वं शक्रः स्थापयिता तथा ।
देवदेवोऽसि देवानामिति द्वेपायनोऽब्रवीत् ॥ १७ ॥
पूर्वं प्रजापतेः सर्गे दक्षमाहुः प्रजापतिम् ।
सृष्टारं सर्वभूतानामङ्गिरास्त्वां तथाऽब्रवीत् ॥ १८ ॥
अव्यक्तं ते शरीरोऽत्यव्यक्तं ते मनसि स्थितम् ।
देवानां संभवश्चेति देवलस्त्वसितोऽब्रवीत् ॥ १९ ॥
शिरसा ते दिवं व्याप्तं बाहुभ्यां पृथिवी वृता ।
जठरं ते त्रयो लोकाः पुरुषोऽसि सनातनः ॥ २० ॥
एवं त्वामभिजानन्ति तपसा भाविता नराः ।
आत्मदर्शनतृप्तानामृषीणामसि सत्तमः ॥ २१ ॥
राजर्षीणामुदाराणामाहवेष्वनिवर्तिनाम् ।
सत्यधर्मप्रधानानां त्वं गतिर्मधुसूदन ॥ २२ ॥
इति नित्यं योगविद्भिर्भगवान् पुरुषोत्तमः ।
सनत्कुमारप्रमुखैः स्तूयते चाच्युतो हरिः ॥ २३ ॥
एष ते विस्तरस्तात संक्षेपश्च प्रकीर्तितः ।
केशवस्य यथातत्त्वं सुप्रीतो भव केशवे ॥ २४ ॥

सञ्जय उवाच ।

पुण्यं श्रुत्वाैतदाख्यानं महाराज सुतस्तव ।
केशवं बहुमन्येत पाण्डवांश्च महारथान् ॥ २५ ॥

तमब्रवीन्महाराजं भीष्मः शान्तनवः पुनः ।
 माहात्म्यं ते श्रुतं राजन् केशवस्य महात्मनः ॥२६॥
 नरस्य च यथातत्त्वं यन्मां त्वं परिपृच्छसि ।
 यदर्थं तृपु संभूतौ नरनारायणाबुभौ ॥ २७ ॥
 अवध्यौ च महावीरौ संयुगेष्वपराजितौ ।
 यथा च पाण्डवा राजन्नबध्या युधि कस्यचित् ॥२८॥
 प्रीतिमान् हि द्रुढं कृष्णः पाण्डवेषु यशस्विपु ।
 तस्माद् ब्रवीमि राजेन्द्र शमो भवतु पाण्डवैः ॥२९॥
 पृथिवीं भुङ्क्ष्व राजेन्द्र सहितो भ्रातृभिर्बली ।
 नरनारायणौ देवाववज्राय विनङ्क्ष्यसि ॥ ३० ॥
 एवमुक्तस्तव पिता तूष्णीमासीद्विशां पते ।
 ध्यसर्जयञ्च राजानं शिविरं च विवेश ह ॥ ३१ ॥
 राजा च शिविरं प्राप्तः प्रणिपत्य महात्मने ।
 शिश्ये च शयने शुभ्रे तां रात्रिं भारतर्षभ ॥ ३२ ॥
 इति श्रीमन्सुकुन्दपदारविन्दमकरन्दरसामिलार्पि
 श्रीसदानन्दविद्वत्कृते भारतसारोद्धारे भीष्म-
 पर्वसारोद्धारः षष्ठः समाप्तिसमगमत् ।

गुह्याद् गुह्यतमं रहस्यमतुल श्रीकृष्णतत्त्वं परं
 भक्त्या वै शतमादरेण न जगौ भीष्मोऽखिललोऽप्यमुम ।
 राजानं प्रति सर्वथा हरिस्सो पुमां शरण्यो यतो
 नान्योऽनो भजनीय इष्ट इति त श्रीमन्सुकुन्द भजे ॥ १ ॥
 सम्प्लनिगावेद्यं ब्रह्मरुद्रादिमेव
 प्रकृतिविकृतिशून्य प्रत्यगात्मानमेवम् ।

निखिलगुणनिधानं सर्वसौन्दर्यसारं

प्रजपतिसुकुमारं नोमि कृष्णं त्र्यधीशम् ॥ २ ॥

अथ द्रोणपर्वतात्पर्यप्रकाशः-७ ।

ॐ नत्वाऽर्जुनसखं कृष्णं संक्षेपेण प्रदर्शयते ।

तात्पर्यं कृष्णभक्त्यर्थं द्रोणादिस्त्रयन्तपर्वणाम् ॥ १ ॥

क्षात्राद् ब्राह्मं महः श्रेष्ठमिति मत्वा सुयोधनः ।

जयाशया स्वमाचार्यं सेनापत्येऽभ्यर्पेचयत् ॥ २ ॥

स्वार्थमुद्दिश्य वर्तन्ते तुच्छमाचार्यसंस्तवे ।

मूढा इत्याह द्रोणस्य सेनापत्याभिपेक्षने ॥ ३ ॥

शुरुमप्यनृतं कर्तुमनियोगे युनक्त्यपि ।

धार्तराष्ट्र इवात्यह इति तत्रैव दर्शितम् ॥ ४ ॥

मूढेभ्यो न वरो देयः स दुःखायैव देहिनाम् ।

दत्त्वाऽपि वरमाचार्य इति संकुचितोऽब्रवीत् ॥ ५ ॥

सन्तो दौर्जन्यमालोक्यास्ततः कुर्वन्ति पालनम् ।

इति दत्त्वा वरं द्रोणो वचः सान्तरमुक्तवान् ॥ ६ ॥

यत्र योगेश्वरः कृष्णो यत्र पार्थो धनुर्धरः ।

न काचन क्षतिस्तत्रेत्युक्तं द्रोणप्रतिज्ञया ॥ ७ ॥

महान्तोऽपि दिक्कुर्वन्ति दोषवत्पक्षसंश्रयात् ।

इति द्रोणादयो बालं जिघांसन्तो ह्यदर्शयन् ॥ ८ ॥

इति हासैः सतामूर्द्धि दर्शयित्वा विनाशिनीम् ।

शोकं ह्यपनयेत्प्राज्ञः शोचतोऽप्रेति मञ्जुगौ ॥ ९ ॥

राज्यं युवा कलत्रं स्वं विभूत्याद्यखिलं नृणाम् ।

अनित्यमेवमादर्शि व्यासेन नृपकीर्तनात् ॥ १० ॥

स्नेहमूलानि दुःखानि न च कुर्यात्कचिद् बुधः ।

महानप्यर्जुनो येन दुःखितोऽभूदितोरितम् ॥ ११ ॥

भगवन्तं समाश्रित्य न किञ्चिदपि दुस्तरम् ।

इति मत्वाऽर्जुनः शोकी प्रतिजज्ञेऽति दुस्तरम् ॥ १२ ॥

संसप्तके बधोत्साही जिष्णुः पुत्रवधार्दितः ।

प्रतिज्ञां महतीं कृत्वा तीर्णः श्रीपतिमायया ॥ १३ ॥

सुरासुराभेद्यमनीकदुर्गं भित्त्वा प्रविश्यारिमनन्ततेजाः ।

जयान् पार्यो महता महीयान् यमाश्रितस्तं हरिमाश्रयामि ॥ १४ ॥

भक्तप्रतिज्ञां सफलं विधातुं योगेश्वरो योगमघादखण्डम् ।
 अहो समोऽपीश्वर एक एव स्वभक्तपक्षेऽभिनिविष्टचेताः ॥ १५ ॥
 राज्यं बलं, सैन्यमनन्तकोशं सुरासुराजेयविशिष्टवीराः ।
 सर्वं वृथा कृष्णपराङ्मुखस्य स्याद्धार्तराष्ट्रस्य यथा नृपस्य ॥ १६ ॥
 सूचीमुखं व्यूढमतीवदुर्गमं द्रोणादिभिः शूरवरैः सुरक्षितम् ।
 विभेदं यः सारथिलीलया हरिस्तमेव पार्थप्रियमीश्वरं भजे ॥ १७ ॥
 जयद्रथं शम्भुवरोर्जितं जयो निहन्तुमर्कं स्थित एव साहसात् ।
 फलं यदीयं प्रतिजज्ञ आश्रितस्तमद्भुतानन्तगुण हारिं श्रये ॥ १८ ॥
 अनन्तवारैरखिलास्त्रपारगैर्निवार्यमाणं युधि वीरमर्जुनम् ।
 य आनयामास भुवं यथेप्सितां सुखेन त पार्थसखं हारिं भजे ॥ १९ ॥
 सेनासमाजं सकलं कलान्वितं समुद्रगम्भीरमतीवदुस्तरम् ।
 योऽतारयद्वत्सपदं हरिर्यथा कीरीटिनं तं सततं समाश्रये ॥ २० ॥
 यो द्रोणकर्णमुखशूरवरैरनेकैरव्यादतास्त्रकुशलैरपि रक्ष्यमाणम् ।
 दृष्ट्येव सैन्धवमजीघनदप्रमेयो जिष्णोर्यशोऽर्थमनिशं तमहं प्रपद्ये ॥ २१ ॥

ध्वान्त विधाय निजभक्तकृते महेशो
 यो जिष्णुना रिपुशिरः पितुर्ग्रेव तस्य ।
 छित्त्वा न्यपातयदहो झटितोऽश्वरोऽङ्गे
 बाणैस्तयोः पिनरमाशु तमीशमीडे ॥ २२ ॥
 लीलां घटोत्कचवे परमेश्वरस्य
 शोचन् जगौ नृपतिरन्विकया धृतोऽङ्गे ।
 रक्षो युजो ज रविस्त्रुनुमृधेऽस्य शक्तिं
 मोक्षां चकार विजयाभयसिद्धयेऽजः ॥ २३ ॥

सन्तोऽप्यसाधुतां यान्ति प्रतिबूले विधातरि ।
 द्रोणस्य मृत्युकाले हि धर्मोऽप्यनृतभागमेव ॥ २४ ॥
 अकृतव्यं न कृतव्यं प्राणैः कण्ठगतैरपि ।
 कृतव्यमेव कृतव्यमिति तत्र न्यदर्शयत् ॥ २५ ॥
 अनुतेन हतो द्रोणो नत्या नारायणास्त्रकम् ।
 नानापायैरगीन्हत्वा स्वीयान् रक्षितवान् हरिः ॥ २६ ॥
 नाधिकां विना कृष्णतत्त्व ह्युपदिशेद् बुधः ।
 सन्दिहानमपि द्रौणिं नो वै व्यासोऽन्यथावदत् ॥ २७ ॥

उद्रिक्तमसां पुंसां नाधिकारो हरेर्नतौ ।
 नातो घोधितवान् व्यासांऽप्यश्वत्थामानमाकुलम् ॥ २८ ॥
 कृष्ण एव परं तत्त्वं कृष्णे सर्वं प्रतिष्ठितम् ।
 इति वाच्येऽपि रुद्रस्य भक्तोऽयमिति दर्शितम् ॥ २९ ॥
 नेश्वरेच्छामतिक्रम्य किञ्चित्कर्तुमपि क्षमः ।
 कश्चनापीति मुनिनाऽदर्शि धर्माऽन्यथोक्तितः ॥ ३० ॥
 यत्र कृष्णः शिवस्तत्र नच कृष्णमृते शिवः ।
 रथारुढे हरौ शंभुरग्रे धावति सङ्गरे ॥ ३१ ॥

दिव्यास्त्रतेजसि हते निजतेजसेशः

सन्तोषणार्थमकरोत्स्तवनैकभाजम् ।

द्रौणे शिवं मुनिमुखेन निजस्वरूपं

सर्वात्मना सकलदेवनिकायधामा ॥ ३२ ॥

त्यक्त्वान्यधर्मशरणं रमणं रमाया

न्यस्यात्मनि स्वयमुदारगुणाभिरामम् ।

भक्तिं परां श्रयत आदरतोऽस्य पादा-

भ्रोजे ततः किमवशिष्यत आविरिञ्चयम् ॥ ३३ ॥

षेदेतिहासहृदये मुनिभिर्महद्भिः सम्यग्विनिश्चितमवेक्ष्य गुरुक्तयुक्त्या ।

श्रीकृष्णमेव परमं पदमद्वयं श्रीब्रह्मेश्वरमन्मनिशं शरणं कुरुध्वम् ॥ ३४ ॥

दिव्यं पदं निगमतोयनिधेः सुधास्वन्नह्लादिवित्तमनुभूतिसुखस्वरूपम् ।

श्रीकृष्णमेव सकलं कलनाविहीनं ध्यायेत् पुमर्थभुवमाश्रयमीश्वराणाम् ॥ ३५ ॥

देहं सुतं धनमशेषकुलादिमानं

तुच्छं विहाय मनसा भजतादरेण ।

श्रीमाधवाङ्घ्रिकमलं कमलालयत्वा-

न्नित्यं भजन्ति कवयः कमनीयमन्त ॥ ३६ ॥

तेजोमयं निखिलशूरवरास्त्रजालैः सोढुं न शक्यमनिवार्यमशेषघातम् ।

जिष्णौ प्रयुक्तमतिरोपवसेन राज्ञा भौमात्मजेन भुवि वैष्णवमस्त्रराजम् ॥ ३७ ॥

तद्भक्तारक्षार्थमनन्ततेजा उत्थाय चादादुरसा महात्मा ।

उर समागत्य हरेस्तदस्त्रं मालाभवत् कौस्तुभसन्निधानात् ॥ ३८ ॥

यस्तुम्बभावोऽपि हरेरधीनो न यस्तु किञ्चिद्धरितो विभिन्नम् ।

अतः स्यतन्त्रो हरिरेव नान्यस्तमेव गच्छेच्छरणं विपश्चित् ॥ ३९ ॥

स सर्वसाक्षी स च सर्वकर्ता स शेषशायी सकलावतारः ।

अनन्तमूर्तिः सकलाबाधिस्तं कृष्णं भजे मूर्तिचतुष्टयाख्यम् ॥ ४० ॥

अदेयं भक्तेभ्यो न च किमपि कृष्णस्य जगति

स्वयं यन्ता योऽभूद्विजयरथरक्षैकनिपुणः ।

अकार्यं तद्धेतोरपि किमपि नासीन्मधुरिषां

कमन्यं तं हित्वा शरणमयमीयादसुधरः ॥ ४१ ॥

ॐ अनन्तकल्याणगुणं सदोद्यतं स्वभक्तपक्षैकजयावहं हरिम् ।

संवर्णयामास विचित्रकर्मकं स आम्बिकेयो गुरुपर्वणीश्वरम् ॥ १ ॥

एवं द्रोणपर्वतात्पर्यमुपवर्णयित्संक्षिप्तसारोद्धारार्थमुपक्रमते तत्र धृतराष्ट्रमुखेन सञ्जयं प्रति भगवद्भक्तिमाहात्म्यवर्णनस्योपक्रमं दर्शयति धृतराष्ट्र उवाचेति जनमेजयं प्रति वैशम्पायनवाक्येन येषामिति द्रोणपर्वणि दशमाध्याये—

धृतराष्ट्र उवाच ।

येषां च पुरुषव्याघ्रः शार्ङ्गधन्वा ध्यपोश्रयः ।

हितार्थी चापि पार्थिनां कथं तेषां पराजयः ॥ १ ॥

लोकानां गुरुरत्यर्थं लोकनाथः सनातनः ।

नारायणो रणे नाथो दिव्यो दिव्यात्मवान् प्रभुः ॥ २ ॥

यस्य दिव्यानि कर्माणि प्रवदन्ति मनीषिणः ।

तान्यहं कीर्तयिष्यामि भक्त्या धर्मार्थमात्मनः ॥ ३ ॥

शृणु दिव्यानि कर्माणि वासुदेवस्य सञ्जय ।

कृतवान् यानि गोविन्दो यथा नान्यः पुमान् क्वचित् ॥ ४ ॥

संवर्धता गोपकुले बल्लेनैव महात्मना ।

विख्यापितं बलं बाहोस्त्रिपु लोकेषु सञ्जय ॥ ५ ॥

उच्चैः श्रवस्तुल्यकलं वायुवेगसमं जवे ।

प्रधान हयराजं तं यमुनावनवासिनम् ॥ ६ ॥

दानवं घोरकर्माणं गत्वा मृत्युमिवोत्थितम् ।
 वृषरूपधरं बाल्ये भुजाभ्यां निजघान ह ॥ ७ ॥
 प्रलम्बनरकं जम्भं पीठं चापि महासुरम् ।
 सिंहं चान्तकसङ्काशमबधीत्पुष्करेक्षणः ॥ ८ ॥
 तथा कंसो महातेजाः जरासन्धेन पालितः ।
 विक्रमेणैव कृष्णेन सगणः पातितो रणे ॥ ९ ॥
 सुनामा रणविक्रान्तः समग्राक्षौहिणीपतिः ।
 भोजराजस्य मध्यस्थो भ्राता कंसस्य वीर्यवान् ॥ १० ॥
 बलदेवद्वितीयेन कृष्णेनाभिचचातिना ।
 तरस्वी समरे दग्धः ससैन्यः शूरसेनराट् ॥ ११ ॥
 दुर्वासा नाम विप्रर्षिस्तथा परमकोपनः ।
 आराधितः सदा रणे स चास्मै प्रददौ वरान् ॥ १२ ॥
 तथा गान्धारराजस्य सुतां वीरः स्वयंवरे ।
 निर्जित्य पृथिवीपालानावहत्पुष्करेक्षणः ॥ १३ ॥
 अमृष्यमाणा राजानो यस्य जात्या हया इव ।
 रथैर्वैवाहिकैर्युक्ताः प्रतोदेन कृतव्रणाः ॥ १४ ॥
 जरासन्धं महाबाहुमुपायेन जनार्दनः ।
 परेण घातयामास समग्राक्षौहिणीपतिम् ॥ १५ ॥
 चेदिराजं च विक्रान्तं राजसेनापतिं बली ।
 अर्घ्यै विवदमानं च जघान पशुवत्तदा ॥ १६ ॥
 सौभं दैत्यं पुरं स्वस्थं शाल्वगुप्तं दुरासदम् ।
 समुद्रकुक्षौ विक्रम्य पातयामास माधवः ॥ १७ ॥

अङ्गान् वङ्गान् कलिङ्गांश्च मागधान् काशिकोशलान् ।
 वात्स्यगार्ग्यकरूपांश्च पौरङ्गांश्चाप्यजयद्रणे ॥ १८ ॥
 आवन्त्यान्दाक्षिणात्यांश्च पार्वतीयान्दशेरकान् ।
 कास्मीरकानौरसिकान्पिशाचांश्च समुद्गरान् ॥ १९ ॥
 काम्बोजान्वाटधानांश्च चौलान्याम्रांश्च सञ्जय ।
 विगर्तन्मालवांश्चैव धरदांश्च सुदुर्जयान् ॥ २० ॥
 नानादिग्भ्यश्च सम्प्राप्तान्वशांश्चैव शकांस्तथा ।
 जितवान्पुण्डरीकाक्षो यवनं च सहानुगम् ॥ २१ ॥
 प्रविश्य मकरावासं यादोगणनिषेविनम् ।
 जिगाय वरुणं संख्ये सलिलान्तर्गतं पुरा ॥ २२ ॥
 युधि पञ्चजनं हत्वा दैत्यं पातालवासिनम् ।
 पाञ्चजन्यं हृषीकेशो दिव्यं शङ्खमवाप्तवान् ॥ २३ ॥
 खण्डवं पार्यसहितस्तोषयित्वा हुताशनम् ।
 आग्नेयमस्त्रं दुर्धरं चक्रं लेभे महाबलः ॥ २४ ॥
 वैनतेयं समारुह्य चासयित्वामरावतीम् ।
 महेन्द्रभवनाद्वीरः पारिजातमुपानयत् ॥ २५ ॥
 तच्चामर्षितवान् शक्रो जानंस्तस्य पराक्रमम् ।
 राज्ञां चाप्यजितं कञ्चित् कृष्णेनेह न शुश्रुमः ॥ २६ ॥
 यच्च तन्महदाश्चर्यं सभायां मम सञ्जय ।
 कृतवान् पुण्डरीकाक्षः कस्तदन्य इहार्हति ॥ २७ ॥
 तच्च भक्त्या प्रसन्नोऽहमद्राक्षे कृष्णमीश्वरम् ।
 तन्मे सुविदितं सर्वं प्रत्यक्षमिव चागमात् ॥ २८ ॥

नान्तो विक्रमयुक्तस्य बुद्ध्या युक्तस्य वा पुनः ।
 कर्मणां शक्यते गन्तुं हृषीकेशस्य सञ्जय ॥ २८ ॥
 यमाहुः सर्वपितरं वासुदेवं द्विजातयः ।
 स यदा-तात संनह्येत् पाण्डुवार्याय सञ्जय ॥ ३० ॥
 न तदा प्रतिसंयोद्धा भविता तत्र कश्चन ।
 यदि स्म कुरवः सर्वे जयेयुर्नाम पाण्डवान् ॥ ३१ ॥
 वाष्णेयोऽर्थाय तेषां वै गृह्णीयाच्छस्त्रमुत्तमम् ।
 ततः सर्वान्नरव्याघ्रो हत्वा नरपतीन् रणे ॥ ३२ ॥
 कौत्वांश्च महाबाहुः कुन्त्यै दद्यात्स मेदिनीम् ।
 यस्य यन्ता हृषीकेशो योद्धा यस्य धनञ्जयः ॥ ३३ ॥
 रथस्य तस्य कः सख्ये प्रत्यनीको भवेद्भयः ॥ ३४ ॥
 अर्जुनः केशवस्यात्मा माधवश्च किरीटिनः ।
 अर्जुने विजयो नित्यं कृष्णे कीर्तिश्च शाश्वती ॥ ३५ ॥
 सर्वेष्वपि च लोकेषु बीभत्सुरपराजितः ।
 प्राधान्येनैव भूयिष्ठममेयाः केशवे गुणाः ॥ ३६ ॥
 मोहाद् दुर्योधनः कृष्णं यो न वेत्तीह केशवम् ।
 मोहितो दैवयोगेन मृत्युपाशपुरस्कृतः ॥ ३७ ॥
 न वेद कृष्णं दाशार्हमर्जुनं चैव पाण्डवम् ।
 पूर्वदेवौ महात्मानौ नरनारायणावुभौ ॥ ३८ ॥
 एकात्मानौ द्विधाभूतौ दृश्येते मानवैर्भुवि ।
 मनसापि हि दुर्धर्षौ सेनामेतां यशस्विनी ।
 नाशयेतामिहेच्छन्तौ मानुषत्वाच्च नेच्छतः ॥ ३९ ॥

एवं यथामति नृपो हरितत्त्वमाद्यं
 द्रोणे विभूतिजयभागिनि धर्मपुत्रे ।
 कृष्णप्रसादमहिमानमखण्डमन्तं ।

ज्ञात्वा जगौ स निजसूतमुदारवीर्यः ॥ ४० ॥
 घातयित्वा रिपुं राजन् समीपे प्राप्तमीश्वरम् ।
 यं तुष्टाव पृथासूनुस्तमहं शरणं गतः ॥ १ ॥

सञ्जय उवाच ।

ततो राजानमभ्येत्य धर्मपुत्रं युधिष्ठिरम् ।
 ववन्दे संप्रहृष्टात्मा हृते पार्येन सैन्धवे ॥ १ ॥
 दिष्ट्या वर्धसि राजेन्द्र हतशत्रुर्नरोत्तम ।
 दिष्ट्या निस्तीर्णवांश्चैव प्रतिज्ञामनुजस्तव ॥ २ ॥
 सत्त्वे न मुक्तः कृष्णेन ह्यष्टः परपुरञ्जयः ।
 अवतीर्य रथाद्राजा परिष्वजत केशवम् ॥ ३ ॥
 सम्प्रहृष्टमना राजन्धर्मराजो युधिष्ठिरः ।
 संहृष्टेन्द्रियचित्तात्मा नाशकद्वक्तुमोजसा ॥ ४ ॥
 मुहूर्तमिव हर्षेण तूष्णीं भूत्वा महामतिः ।
 ततो हर्षान्विता राजा हर्षात् संप्लुतलोचनः ॥ ५ ॥
 उवाच परमप्रीतः सगद्गदमिदं वचः ।
 प्रियमेतदुपाश्रित्य त्वत्त्वः पुष्करलोचन ॥ ६ ॥
 नान्तं गच्छामि हर्षस्य तृतीयुरुदधेरिव ।
 अत्यद्भुतमिदं सर्वं कृतं पार्येन धीमता ॥ ७ ॥

त्वया गुप्तेन गोविन्द हनता पापं जयद्रथम् ।
 किं तु नात्यद्रुतं तेषां यैः कृतस्त्वं समाश्रयः ॥ ८ ॥
 श्रितः सर्वात्मना नित्यं प्रियेषु च हितेषु च ।
 त्वां चैवास्माभिराश्रित्य कृतः शस्त्रसमुद्यमः ॥ ९ ॥
 सुरैरिवासुरबधे शक्रं शक्रानुजाहवे ।
 असम्भाव्यमिदं कर्म देवैरपि जनार्दन ॥ १० ॥
 त्वद्बुद्धिबलवीर्येण कृतवानेष फाल्गुनः ।
 बाह्यात्प्रभृति ते कृष्ण कर्माणि श्रुतवानहम् ॥ ११ ॥
 अमानुषाणि दिव्यानि महान्ति च बहूनि च ।
 यदैवानुगृहीताः स्म त्वया स्नेहाच्च रागतः ॥ १२ ॥
 तदैवाज्ञासियं शत्रून् जितान् प्राप्तां च मेदिनीम् ।
 मार्कण्डेयः पुराणर्षिश्चरितञ्जस्तवानघ ॥ १३ ॥
 माहात्म्यमनुभावं च पुरा कीर्तितवान्मुनिः ।
 असितो देवलश्चैव नारदश्च महातपाः ॥ १४ ॥
 पितामहश्च मे व्यासस्त्वामाहुर्निधिमुत्तमम् ।
 त्वं तेजस्त्वं परं ब्रह्म त्वं सत्यं च महत्तपः ॥ १५ ॥
 त्वं श्रेयस्त्वं यशश्चाश्रयं कारणं जगतस्तथा ।
 त्वया सृष्टमिदं सर्वं जगत्स्थावरजङ्गमम् ॥ १६ ॥
 प्रलये समनुप्राप्ते त्वां वै निविशते पुनः ।
 अनादिनिधनं देवं विश्वमीशं प्रजापतिम् ॥ १७ ॥
 धातारमजमव्यक्तमाहुर्वेदविदो जनाः ।
 भूतात्मानं महात्मानमनन्तं विश्वतो मुखम् ॥ १८ ॥

अपि देवा न जानन्ति गुह्यमाद्यं जगत्पतिम् ।
 नारायणं परं देवं परमात्मानमीश्वरम् ॥ १८ ॥
 ज्ञानयोनिं हरिं विष्णुं मुमुक्षूणां परायणम् ।
 परं पुराणं पुरुषं पुराणानां परं च यत् ॥ २० ॥
 एवमादिगुणानां ते कर्मणो दिवि चेह च ।
 अतीतभूतभव्यानां सङ्ख्या तत्र न विद्यते ॥ २१ ॥
 सर्वतो रक्षणीयाः स्म सशक्राणां दिवौकसाम् ।
 यैस्त्वं सर्वगुणोपेतः सुहृन्न उपपादितः ॥ २२ ॥
 इत्येवं धर्मराजेन हरिरुक्तो महायशाः ।
 अनुरूपमिदं वाक्यं प्रत्युवाच जनार्दनः ॥ २३ ॥
 इति श्रीमन्मुकुन्दपदारविन्दमकरन्दरसाभिलाषि
 श्रीसदानन्दविद्वत्कृते भारतसरोद्वारे द्रोणपर्व-
 सारोद्धारः सप्तमः समाप्तिमगमत् ॥ १ ॥

अथ कर्णपर्वतात्पर्यप्रकाशः--८ ।

अभिमानहतो मूढः शूरोऽप्यस्त्रविशारदः ।
 न रिपु जयतीत्येव कर्णस्योपक्रमे जगौ ॥ १ ॥
 श्लाघितो दुर्बलोऽप्यग्न्य कर्म कर्तुं समीहते ।
 इति सारथ्यमाजह्रे शल्यः कृष्णगुणैः स्तुतः ॥ २ ॥
 प्रतिकूले हरौ पुसां सहायोऽप्यति दुःखदः ।
 सारथ्येऽपि वृत्तः शल्यः कर्णतेजोबधे रतः ॥ ३ ॥
 आर्यावर्तं वसेत्प्राज्ञस्तत्रापि स्व सरित्तटे ।
 इति स्तुत्येर्मुनिर्निन्दा वाहीकादेरचीकरोत् ॥ ४ ॥
 प्रोत्सादितोऽपि हि पुरातनकीर्तनेन
 नासीद्धितैकवचनो वत मद्रक्तेः ।
 न स्याज्जयः क्वचिदपीशपराद्मुखानां
 यावे मृधेरविजशल्यविवाद् एवम् ॥ ५ ॥

महतां मानभङ्गो हि मरणादतिरिच्यते ।

न च कुर्यात्तथेत्युक्तं धर्माङ्गुनसमागमे ॥ ६ ॥

धर्मान्स्वयं शकलशास्त्ररहस्य भूतान्

कृष्णो जगौ विजयधर्मजयोर्विवादे ।

सत्यानृते जगति रक्षणार्हसने वा

वेत्तुं क्षमो मनुज ईशकृपाप्नुते नो ॥ ७ ॥

त्वङ्कार एव महतां बधवत्तथैषां

नो दैहिको निजमुखेन बधः स्तवः स्वः ।

धर्मं कृता सुकृतिभिः प्रतिसंश्रुतिः स्वा

पाल्या भवेदिति जगौ हरिराप्तवर्यः ॥ ८ ॥

दुरुहं धर्मतत्त्वं तत्कृष्णानुग्रहमन्तरा ।

विनिश्चेत्तु क्षमो न स्यात् पुमान् साहसतः कचित् ॥ ९ ॥

अतो धर्मविदः प्राज्ञान्पृष्ट्वैवालोचयेद् बुधः ।

सत्यानृताविभागेन धर्माधर्मौ जगाविति ॥ १० ॥

अशास्त्रीयप्रवृत्तौ वात्यन्तं वा धर्मसङ्कटे ।

कृष्ण एव शरण्योऽस्ति तद्भक्तानामितीरितम् ॥ ११ ॥

कार्याकार्यविचारं हि क्रोधाविष्टा न कुर्वते ।

अपिबद्धोणितं भ्रातृर्भूमसेनो हि संयुगे ॥ १२ ॥

विद्यास्त्राणि च शस्त्राणि पौरुष धीर्यमेव च ।

सर्वं भस्महतं व्यर्थं श्रीमत्कृष्णकृपां विना ॥ १३ ॥

न तेषां भयमण्यस्ति येषां कृष्णोऽभिरक्षिता ।

अमूमुचज्जयं कृष्णोऽप्यमोघाशीविषादपि ॥ १४ ॥

यत्रेश्वरोऽखिलगुरुः पुरुषोत्तमः स्या-

त्तत्रामरा मुनिगणा भुवनेश्वराः स्युः ।

सर्वे गुणाः स्वयमुदारकलाविभूतिः

कर्णाङ्गुनीयसमरे मुनिनेत्यदर्शि ॥ १५ ॥

कालाभिमानिमिहिरेक्षित उद्भटश्रीः

शस्त्रास्त्रदक्ष उचिते स्थित ओजसाजौ ।

औदार्यसिन्धुरपि सर्वगुणोपपन्नः

कृष्णोज्झितोऽसुरगती रविस्तु नुरासीत् ॥ १६ ॥

आशीविषान्वित इषुर्बहुपूजितोऽपि
 देवासुरोरगगणैरनिवार्य इन्द्रः ।
 कर्णेन सन्धित उदारगुणोऽप्यमोघो
 मोघीकृतोऽर्जुनयधे हरिणेत्यदर्शि ॥ १७ ॥
 मास्त्रं न शस्त्रमिषुमुख्यमनेकयोगो
 नाहिर्न वीर्यमति दुःसहमन्तको नो ।
 हन्तुं कदा प्रभवतीश्वररक्षितं तत्
 स्पष्टं जगाद मुनिरत्र हरेश्चरित्रम् ॥ १८ ॥
 शूरं महाबलमुदारमतीववीर्यं
 शस्त्रास्त्रमयुतमनेकरथादिशुभम् ।
 सूर्यात्मजं हरिजनो निजघान कर्णं
 भक्तिहरोर्विजयते नितरां महत्सु ॥ १९ ॥
 सौरिरैन्द्रं निजघ्ने प्रागिदानीं तद्विपर्ययः ।
 सहायो हन्तुरीशानो भक्तवश्यः ममोऽपि सन् ॥ २० ॥

इति श्रीमन्मुकुन्दपदारविन्दमकरन्दरसाभिलाषि श्रीसदानन्दविद्वत्कृते
 भारततात्पर्यप्रकाशे कर्णपर्वतात्पर्यप्रकाशोऽष्टमः समाप्तिमगमत् ।

—::—

अथ शल्यपर्वणि गदापर्वतात्पर्यप्रकाशः--८ ।

जयाशा जीविताशा च सुक्षीणस्यापि दुस्त्यजा ।
 शल्यं हृदं च शरणं कृतवान्यत्सुयोधनः ॥ १ ॥
 शल्यं जघान युधि धर्मसुतोऽप्यसह्यं
 माद्रीसुतोऽथ शकुनिं रविसुनुमन्यम् ।
 सैन्यं रिपोरखिलमर्जुनभीमसेनौ
 किं दुःशकं हरिकृपेक्षणमाश्रितानाम् ॥ २ ॥
 नश्यन्ति दुःखमुपयान्ति तिरस्कृतास्ते
 कुत्रापि यान्ति न सुखं न मनाक् प्रशान्तिम् ।
 श्रीमन्मुकुन्दविमुखा इति निश्चितं मे
 त्यक्त्वान्यमेनमत ईश्वरमाश्रयध्वम् ॥ ३ ॥
 घोरापदे व्रजति कृष्णपराङ्मुखो यो
 नैवोपयाति सुखमण्वपि मूढबुद्धिः ।
 सर्वस्यमेति विलयं कुमतेरपीत्यं
 दौर्योधने परिभवे किल पश्यतेति ॥ ४ ॥

गर्वं य आश्रयति मूढमतिर्धनादः

सोऽत्यन्तमंति विपदां पदमस्तलक्ष्मीः ।

त्यक्त्वा स्वधर्ममपहाय समानलज्जां

दुर्योधने हृदगते मुनिनेत्यदर्शि ॥ ५ ॥

मृत्युः सह व्रजति नैष ततः परेति

स्वान्ते विचारय न धर्मपथादपैहि ।

दुर्योधनो हृदगतोऽपि न चाप रक्षां

मायाबलान्वित इदं चरितं प्रसिद्धम् ॥ ६ ॥

आपद्गतोऽपि बलबाहसमुज्झितोऽपि

आश्रात्मजाप्तरहितोऽपि तिरस्कृतोऽपि ।

नोपेक्षणीय इह शत्रुरुदारशस्त्रा-

द्यान्वितैरपि कदेति जगौ मुनीन्द्रः ॥ ७ ॥

संदिग्धतां न निनयेदपमंशयार्थं

धर्मात्मज प्रति वधो निजगाद कृष्णः ।

नाचेदधर्ममपि कर्तुमंधहतेऽसौ

भीमो यथा कुरुपतेर्हनेने निविष्टः ॥ ८ ॥

यत्रेष्टयोस्तु कलहोऽप्यति दुःसहः स्या

त्तिष्ठेन्न तत्र हितमात्रपरो द्वयोर्वयः ।

गच्छेत्ततोऽन्यदिशि तीर्थमिषेण विद्वा-

नेव ह्यदर्शि हलिना कुरुपाण्डुयुद्धे ॥ ९ ॥

युद्धान्ते तीर्थयात्रां यत्प्रव्रजे चादरायणः ।

तेन जानामहे हिंसा धर्म्यापि दुरितप्रदा ॥ १० ॥

कृष्णोऽज्झितो न जयतीत्यतिपण्डितोऽपि

दुर्योधनः कृतिबरोऽपि गदास्त्रयुद्धे ।

कृष्णे जयो जयगुणाः सुकृतादयोऽन्ये

यत्रास्त्यसौ नयजयादिगुणाश्च तत्र ॥ ११ ॥

साम्यं गतोऽपि न जयत्यधिकोऽपि योद्धा

शिक्षाबलेन गुरुणा परिजृम्भितोऽपि ।

गोविन्दभक्तिविमुखो धृतराष्ट्रपुत्रो

भीमेन भग्नजघनः परमाप कष्टम् ॥ १२ ॥

नाधर्मेण विना शत्रुः शत्रयो निर्जेतुमुत्त्वणः ।
भीमसेनो ह्यधोनाभिः प्रजहार सुयोधनम् ॥ १३ ॥

माया हरेर्गुणमयी किल दुस्तरायं
देवासुरोरगमुनीनपि मोहयन्ती ।
यत्राच्युतोक्षितमपीश्वरवाक्यं गल-
भीमं निनिन्द बहुधा बल इश्वरोऽपि ॥ १४ ॥

यः कस्यचिन्न हितमात्मन आशृणोति
स्वार्थे रतो निजपरार्थविघातकोऽसौ ।
आशु प्रणश्यति यथा धृतराष्ट्रपुत्रो
दुर्योधनो हि सबलः परमाप दुःखम् ॥ १५ ॥

राज्यं बलं सु विपुलं धनमीश्वरत्वं
दाढर्यं शरीरगतमाप्तमहायसम्पत् ।
सर्वं झटित्यपगतं हरिणोज्झितस्य
दुर्योधनस्य च शिरोमधित पदरेः ॥ १६ ॥

राज्याभिषेकयुतमद्भुतराजलक्ष्मी
सेव्यं महामणिपदं सुकीरीटशोभि ।
कृष्णप्रणामविमुखं क्षितिपांसुलिप्तं
भीमाङ्घ्रिणा कुरुपतेर्मथितं शिरस्तत् ॥ १७ ॥

गन्धार्चितं युवतिचुम्बितमादरेण
स्वर्क्षं सुवेशमतिभूषितमैश्वराढ्यम् ।
छत्राद्यलङ्कृतमभूदतिधूसरं वि-
दूध्वस्तं सुखं कुरुपतेरपि रेणुभिस्तत् ॥ १८ ॥

स्थापित्वमस्ति नहि कश्चिदिहाप्यमोघा
नास्यैषणा जगति वस्तुनि विभ्रमोत्थे ।
ईक्षध्वमेतदधुना कुरुनायकस्य
गृध्रे कलेवरमधः कवलीकृतं यत् ॥ १९ ॥

अन्तेऽपि कृष्णपदपङ्कजसन्निधाना
दुर्योधनस्य शिरसि स्फुटमुष्पट्टिः ।

हुणोऽपि वस्तु महिमानमुपैति येषां

स्वान्ते स्थितः स किमु भक्तिमतामलम्यम् ॥ २० ॥

तस्माद्यथाशु सकलं मनसा भ्रमीत्यर्थं

दुःखावहं हृदि विकल्पितमल्पमारम् ।

आनन्दसिन्धुपुरुषोत्तम उत्तमश्रीः

सेव्यः सदा कृतिधिया सुपुमर्थसिद्ध्यै ॥ २१ ॥

चेतो विहाय सकलां विषयेषणां त्वं

विश्रान्तिभूमिमजरामृतसत्स्वरूपाम् ।

कृष्णे रतिं श्रय परां व्यभिचारशून्यां

नातः परं तव सुखं किमपीह लोके ॥ २२ ॥

नो चेद्यथा कुरुकुलं सकलं नृपेण

दुर्योधनेन युधि नाशितमात्मयुक्तम् ।

त्वं तद्वदेव हरिपादरजोविहीनः

स्वीयं कुलं निजयुतं विनिर्दंस्ति मोघम् ॥ २३ ॥

तस्माद्यथा परमधर्मरताः पृथायाः

पुत्रा युधिष्ठिरमुखा हरिपादपद्मम् ।

संश्रित्य कीर्तिमनुलामिह ते मुरारि

लोकं गतास्त्वमपि तद्वदसुं भजस्व ॥ २४ ॥

कृष्णानुरागरसरज्जितमानसा ये

ते नित्यमद्वयसुखं परमाप्नुवन्ति ।

जीवन्त एव मृतका हरिरागशून्याः

पार्थेषु पश्यत तथा धृतराष्ट्रसूनौ ॥ २५ ॥

मदत्वं पाण्डूनां हरिपदरत्नानां स्वरसतः

शृणु त्वं नाश्चर्यं किमपि हृदि मन्यस्व मतिमन् ।

स्वयं श्रीमद्व्यासः सकलमपि संपृष्ट्वा निगमं

यशो येषां गायन् व्यञ्चयदिदं भारतमहो ॥ २६ ॥

इति श्रीभारतनात्पर्यप्रकाशे शल्यपर्वणि गदापर्वतात्पर्य-

प्रकाशो नवमः समाप्तिमगमत् ।

सौप्तिकपर्वणि ऐषीकपर्वतात्पर्यप्रकाशः—१० ।

हरिः स्वभक्तानां सकलपुरुषार्थकनिलयः

हरेः स्वे भक्तास्ते हरिरतिरसास्वादनपराः ।

इति स्वान्तं व्यासः श्रुतिनिधिखण्डामृतमसं

जगौ लोके कृत्वा श्रुतिमयमहाभारतमसौ ॥ १ ॥

राज्यादिविषये तृष्णा दुस्त्यजा हि नृजन्मनाम् ।

वृक्षणेऽङ्गेऽपि हते क्षीणे धार्तराष्ट्रे इतीक्ष्यताम् ॥ २ ॥

प्राणप्रयाणममयेऽवयवोद्गितोऽपि राज्याभिलाषमतिदुःमहवेदनातः ।

तत्याज नो कुरुपतिर्द्रिजपुत्रभाराद्रौणि युयोज रिपुसंहतयेऽतिरुद्रः ॥ ३ ॥

राजप्रतिग्रहभुजामपि पण्डितानां

शास्त्रार्थनिर्णयविदामखिलार्चितानाम् ।

अन्त भवेन्मतिरतीवसुनिष्ठुरोमा

द्रोणेस्तथास्य जनकस्य यथा पुरासीत् ॥ ४ ॥

शास्त्रास्त्रवित्त्वमपि विप्रकुलेऽङ्ग एव

ज्यायस्तपो हरिपदाब्जरातिप्रदं यत् ।

त्यक्त्वा हरौ हरिजनेषु रतिं चकार

वैरं घटोद्भवसुतः श्रुतिशास्त्रविच्च ॥ ५ ॥

वैराविदोपवति नास्ति सुखं न निद्रा

पुंसीति दृष्टमरिसुप्तबधोद्यतेऽस्मिन् ।

तस्माद् बुधो न च कदा श्रुतिशास्त्रवाह्य-

वैरं श्रयेत् कचन केन कथञ्चनापि ॥ ६ ॥

पूज्योऽपि शास्त्रविदपीश्वरभक्तियुक्तः

काले हितप्रवचने स्वसुहृत्प्रवृत्तः ।

चल्लङ्घनीयवचनोऽनधिकारिणि स्याद्

द्रौणौ कृपो हितपरोऽपि यथा पुरासीत् ॥ ७ ॥

चिन्तातुरो रिपुबधे विविधं विचिन्वन्

बुद्ध्याभ्युपायमपि नाप सुखं न निद्राम् ।

दिष्टोरतो गुरुवचोऽपि निनिन्द मौढ्याद्

द्रौणिर्गुरुं ह्यकृतमेव च कर्मधर्मान् ॥ ८ ॥

शास्त्रीयमुज्ज्वलमुदारनयैर्विचित्रं

सत्संमतं मतमहो प्रविहाय मूढाः ।

गृह्णन्ति नीचमतमात्मविनाशहेतुं

द्रौणेरिदं चरितमद्भुतमीक्षणायम् ॥ ९ ॥

कुर्वन्ति ये स्वमतमात्मसुहृद्विपक्षं

ते प्राप्नुवन्ति विपदां पद्मामहेण ।

द्रौणिर्यथाप्य विपदं युधि सौप्तिकेऽह्ना

कर्तुं विनिश्चितमतिह्यभवद्विकर्म ॥ १० ॥

स्वार्थं परार्थमविविच्य विमूढबुद्धिः-

रत्यन्तानिन्द्यमपि कर्म करोति तस्मात् ।

प्राप्तोऽतिगर्हितगतिं भगवद्धत्तौजा

द्रौणिर्यथाप विनिहत्य शिशुसुपुत्तान् ॥ ११ ॥

विदुषो ब्राह्मणस्यापि दैन्यात्स्याद्दारुणा मतिः ।

अश्वत्थामापि यत्सुत्तानर्भोश्च न्यवधीद्रुपा ॥ १२ ॥

देवप्रसादमुपलभ्य सुमन्दभाग्यः

पापिष्ठकर्म कुरुते निजदुःखहेतुम् ।

द्रौणिर्यथाप्य शिवतो वरमात्मपार्त

चके वधं सुखसुपुत्तनृणां विनिन्द्यम् ॥ १३ ॥

कृत्वा विकर्म नच शर्म लभेत घोरं

दुःखं गतो न शरणं लभते कुतश्चित् ।

शापं स पापगतिमश्रुत ईशतोऽपि

द्रौणिर्यथाप हरितो वरतोऽपि शापम् ॥ १४ ॥

दारुणं कर्म कुर्वन् महद्दुःखं समश्नुते ।

अश्वत्थामा हरेः शापात्तोषामापदमाप्तवान् ॥ १५ ॥

इन्दोरपि पतेद्भ्रजं प्रतिकूले विधातरि ।

श्रीमुकुन्दादपि द्रौणिः शापं घोरमवाप ह ॥ १६ ॥

वित्तनाशो वने वामो विजने दुःखसंकुले ।

कृष्णेऽवज्ञावतां पुंसां भवेद् द्रौणिनिदर्शनात् ॥ १७ ॥

न कृष्णविमुखानां स्याच्छरणं कोऽपि सम्मुखः ।

व्यासेन शम्भुना वापि न द्रौणिर्दुःखतोऽवितः ॥ १८ ॥

कृष्णभक्तद्रुदां दुःखमसत्कारः पदेपदे ।

न लेभे संविदं द्रौणिर्व्यासेनापि दयालुना ॥ १९ ॥

यः सत्यकाम इति वेदगिरा प्रसिद्धो

यस्याङ्घ्रिभक्तिरमला शमलं धुनोति ।

तेनोद्भिन्नो न शरणं लभते कुतश्चित्

किं चित्रमत्र मुनिनापि न रक्षितोऽसौ ॥ २० ॥

ये श्रीनिकेतहरिपादसरोजरेणू-

मित्यं भजन्ति सुरतैकसुधार्षयास्ते

नैवाप्नुवन्ति भयमण्वपि रुद्रतोऽपि
 ब्रह्मास्त्रतोऽपि न वधं यद्युरजुनाद्याः ॥ २१ ॥
 ये श्रीनिवासपदपङ्कजमाश्रिताः स्यु-
 स्तद्दीर्घजोऽपि जननीजठरे गतोऽपि ।
 अस्त्राग्निना परिवृतोऽपि न दाहमीया-
 च्छ्रीशिक्षितान्मृतिरयो ह विभर्ति पुंसः ॥ २२ ॥
 मृत्वापि जीवति जनो हरिणावितो यो
 नैवात्र चित्रमखिलेश्वर आत्मतन्त्रे ।
 यद्वत् परीक्षिदिह गर्भगतोऽस्त्रदग्धः
 संजीवितो निखिलशक्तिगुणैकधाम्ना ॥ २३ ॥
 कृष्णेक्षितो जगनि कीर्तिमवाप्य राज्यं
 धर्मात्मजो विजयते सकलत्रबन्धुः ।
 इत्थं विचार्य परमेश्वरमात्मबन्धुं
 सद्यो ब्रजामि शरणं ब्रजराजसूनुम् ॥ २४ ॥

इति श्रीभारततात्पर्यप्रकाशे सौप्तिकपर्वणि ऐषीकपर्वतात्पर्य-
 प्रकाशो दशमः समाप्तिमगमत् ।

—....○....—

अथ विशोकपर्वणि स्त्रीपर्वतात्पर्यप्रकाशः—११ ।

शोकाकुलस्त्यजति धैर्यमशेषदुःखं
 प्राप्नोति नैति सुखलेशमधर्मभाक् स्यात् ।
 भीम निहन्तुमपि शोकहतः प्रवृत्तः
 कृष्णान्तिकेऽपि धृतराष्ट्रनृपोऽरिबुद्ध्या ॥ १ ॥
 यस्याविता हरिरसौ न कुतो विभेति
 स्वाराज्यभाक् परपुमर्थपदप्रबोधात् ।
 भीमो युधिष्ठिरनृपश्च न दम्पतीभ्यां
 शापं न वा वधमवापतुराक्षस्ताभ्याम् ॥ २ ॥
 मायामयेषु न बुधो ममतां विदध्याद्
 वित्तात्मजक्षितिपतित्वमुखेष्वहन्ताम् ।
 देहादिपूतमविचारपरोऽन्यथासौ
 शोचेद्यथान्धनयनो धृतराष्ट्रराजा ॥ ३ ॥

अर्थार्थी बधमाप्नोति विलयन्ति च तत्स्त्रियः ।
 तस्मादर्थं न काङ्क्षेत श्रेयोऽर्थी धृतराष्ट्रवत् ॥ ४ ॥
 न विवेकविरागाभ्यां विना शोको विनश्यति ।
 धृतराष्ट्र इति द्वाभ्यां विदुरेणावबोधितः ॥ ५ ॥
 क्षयान्ता निचयाः सर्वं पतनान्ताः समुच्छ्रयाः ।
 संयोगा विप्रयोगान्ता मरणान्तं च जीवितम् ॥ ६ ॥

विश्वोद्भवस्थितिलया यत ईश्वरात् स्यु-
 स्तत्पादपद्मरतिरेव दृढादिता घेत ।
 तद्धैव संसृतिभयं विनिवर्तते नु-
 नी चेद् दृढं श्रमपदं भवमेति जन्तुः ॥ ७ ॥
 लब्ध्वापि सम्पदमशेषमहोक्षिताङ्गे
 वन्द्यां तथा सुतशतं युतमस्त्रजालैः ।
 नाप्नोति सौख्यलवमोश्चरभक्तशून्यो
 मूढो यथा हि धृतराष्ट्रनृपोऽतिशोकी ॥ ८ ॥

यद्यत्प्रियं भवति वस्तु तदस्य दुःखं
 शोकप्रदं हृदिगतं न सुखाय जन्तोः ।
 आपातरम्यमतितुच्छमशेषमेतद्
 दृष्टं श्रुतं नयगणैः प्रथितं च लोके ॥ ९ ॥
 तस्मान्न वाञ्छति बुधोऽप्यविवेकियोग्यं
 दुःखावहं सुतकलत्रगृहादियोगम् ।
 श्रत्वा कथां हि धृतराष्ट्रनृपस्य शोभ्यां
 पुत्रातवर्गविरहे यदवाप शोकम् ॥ १० ॥
 यो दोषदोषिणिलस्य वियोगकाले
 प्रागेव सोऽखिलपदार्थवियोगभीतः ।
 संयोगमेव न च कस्य चिदार्यवत्मा
 काङ्क्षेत तेन सुखभाक् परमार्थवेत्ता ॥ ११ ॥
 ईक्षेत विश्वमाखिल स्वशरीरपुत्र-
 विष्णुत्मावगणैर्दुःखमनित्यमेतत् ।
 शोचिष्ठतं न न च हयंमिथादत्तात्तो
 कस्यापि वस्तुन उदाराधिया विपश्चित् ॥ १२ ॥

तज्ज्ञः कमन्यमनुशोचति मृत्युभक्ष्यं
 वेहं स्वकीयमपि पश्यति यो विवेकात् ।
 नास्यास्तिकोऽपि नच कस्यचिदेष एकः
 शोचेत्किमर्थमयमात्मविदां मतः ॥ १३ ॥
 यस्यक्तुमिच्छति बुधोऽखिलदुःखमारा
 द्यो चिन्तयेदिदमिहास्य सदैपद्यं स्यात् ।
 तच्चिन्तयाधिकमुपैति ततो विपश्चि-
 द्बालैर्भजेत समतामिति बोधवीर्यम् ॥ १४ ॥
 वैराग्यमेव सुखकारणमाशुजन्तो
 भोगेभ्य ईश्वरपदाम्बुजभक्तिलामः ।
 एतद्द्वयं भगवतोऽखिलशक्तिधाम्नः -
 साक्षात्कृपेक्षणमृते न लभेत जन्तुः ॥ १५ ॥
 शोको विनाशयति धैर्यविवेकमुष्यान्
 पुंसो गुणान् सुखमपीह तथार्थधर्मौ ।
 नास्मिन्गुणः सकलदोषशरीर एष
 त्याज्यो बुधैरिति मुनिर्निजगाद तत्त्वम् ॥ १६ ॥
 संसारगह्वरमनर्थसमूहयुक्तं
 तृष्णाकुलं सकलदोषनिधानमान्द्यम् ।
 अज्ञानकार्यमनृतं मनसा कलय्य-
 श्रामन्मुकुन्दशरणं रमणं भजस्व ॥ १७ ॥
 भोगा दोषमया अनर्थमहनाः शोकप्रदाः पापदाः
 रम्या भान्ति विवेकहीनमनसां देहाद्यहङ्कारिणाम् ।
 सत्यक् तत्त्वविच्छिन्नमत्र फलना मोन्दर्यविभ्रान्तिदा
 क्षात्वेत्थं हरिपादपद्मनिरर्तिं कुर्याद् बुधः सर्वदा ॥ १८ ॥
 द्विन्वाक्षौहिणीर्हत्वा लेभे राज्यं युधिष्ठिरः ।
 एवं भूतक्षयेणैव भवत्यर्थः सत्तामपि ॥ १९ ॥
 बन्धूनपि नयेद् युद्धे स्वर्गं श्राद्धैश्च तर्पयेत् ।
 इत्येवं निर्मलं क्षात्रं फर्मात्कं तोयकर्मणि ॥ २० ॥
 अर्थातो आदियोगे वा यत्सुर्यं कामशक्तिमतम् ।
 तदापुः पाण्डवाः कुशैर्लब्धराज्याः पृथग्गृहाः ॥ २१ ॥

दोषं वदन्नघ आत्मकृतानुसारा

च्छिष्टैरनुक्तमपि कल्पनया भृषावाक् ।

भस्मीभवेत्स्वयमधर्मकृदेष जन्तु

यद्भस्त्रयोधनसखोऽभवदाशु भस्म ॥ २२ ॥

चतुर्भिरेव पैराटमेकादशभिरुद्यमम् ।

पञ्चभिर्भोष्मपृष्ठाभिर्द्वौणमेकेन सूर्यजम् ॥ २३ ॥

चतुस्त्रिःपञ्चभिः शल्यं सौपुष्पस्त्र्यभिधानि च ।

पर्वभिर्दीपयन्त्यर्थं शान्त्यादिफलदीपकम् ॥ २४ ॥

इति द्वौणादिस्त्र्यन्तानां तात्पर्यं हरिभक्तये ।

दर्शितं भगवत्कृष्णप्रसादेन समासतः ॥ २५ ॥

इति श्रीभारततात्पर्यप्रकाशे विशोकपर्वणि श्रीपर्वतात्पर्य-
प्रकाश एकादशः समाप्तिमगमत् ।



अथ शान्तिपर्वतात्पर्यप्रकाशः-१२ ।

उ नत्वा हरिं हरिपदाम्बुजसक्तचित्तान्

भक्त्या प्रणम्य हरिपादरजोभिलाषी ।

श्रीशान्तिपर्वगतभावमखण्डतस्त्वा-

विभावहेतुमृजुबोधकृते करोति ॥ १ ॥

भक्त्या विशुद्धमनसा सरसीरुहाक्षे

कृष्णेऽनुराग उदितो दृढतामुपैति ।

तेनैव सर्वपुरुषार्थमुपैति विद्रा

नेवं प्रवक्तुमिदं पर्वगिरां प्रवृत्तिः ॥ २ ॥

धर्मस्त्रिधा शमगतास्त्रिविधे जनेऽस्मिन्

संपत्तिमापदमरागमिति प्रवृत्तः ।

आदाय भूपतिविपश्यविरक्तपुंसा

प्राह क्रमेण मुनिरत्र विभज्य धर्मान् ॥ ३ ॥

यत्रास्ति संपदिह पुंसि पुराजितैः स्वै

पुण्यैर्येह सुकृतश्रयतो विपत्स्यात् ।

तत्रापि पूर्वहरिपादसमर्पितैस्ते-

र्वैराग्यमेति सुजनः परमीशंहृष्टः ॥ ४ ॥

निष्कामधर्मकरणाद्धरिपादपद्मे

भक्तिर्भवेत्तत उदेति विरक्तितास्य ।

नो चत्कृतैर्विविधकामनया सुपुण्यैः

संपत्ततां विपदमुं जनमंति पापैः ॥ ५ ॥

तस्मादकामसुकृतैर्हरिपादयुग्मं

संश्रित्य सपदयवापदुदेतु पुंसः ।

वैराग्यमेव सुविवेकशमादियुक्तं

दाढर्यं भजेन्नतु विपर्यय ईशदृष्टेः ॥ ६ ॥

आदाय किञ्चन निमित्तमुदारपुंसां

वैराग्यमुज्ज्वलगुणैर्यदुदेति देवात् ।

तत्रागमान्तवचसां परमार्थबोधे

स्यात्सत्प्रवृत्तिरिति दर्शयितुं विचारः ॥ ७ ॥

शोकातुर न सुखयन्ति गुणा विभूते

राज्यादयः सुकृतजा अपि धर्मनिष्ठम् ।

नो वान्धवेषु रमते नच शान्तिमेति

प्रादेति शोकविकलः किल धर्मसूनुः ॥ ८ ॥

सर्वे गुणाः शमदमार्जवसत्यशील

क्षान्त्यादयः सुकृतिन विरतो श्रयन्ते ।

संभोगलम्पटधियां विरतिः कथं स्या-

दित्याशयं वदति धर्मसूतः श्रुतीनाम् ॥ ९ ॥

इशाशयापि निजधर्मबलेन लब्धं

राज्यं त्यजेन्न सुमतिः परधर्मभीतः ।

सज्जेत नो धनसुतक्षितिवाहनादौ

भोगेषु वेति निगमाशयमाह पार्थः ॥ १० ॥

त्यक्त्वाखिलं विषयभोगमसङ्गलब्धाञ्

ज्ञानात् सुरैरभिमतान्स्वसमाधिनिष्ठः ।

प्राप्नोति यत्सुखमखण्डमगाधमेकं

तल्लेशमात्रमपि नास्ति बहिर्मुखानाम् ॥ ११ ॥

ब्रह्माद्वय विमलतत्त्वमशेषभासं

नित्यं सुखं विरतिमान् श्रुतिमौलिसिद्धम् ।

वेद्यात्मनो तु भवतो न बहिर्मुखस्तत्
 प्राहेति वेदहृदय रविभूमुन्नु ॥ १२ ॥
 अन्तर्मुख सुखमुपेति मदात्मनिष्ठो
 नान्यो यतस्तत्तुयुगेऽपि निजात्मबुद्धिः ।
 तज्ज्ञानयोरनुभवादिदमोऽस्ति सिद्धा
 वेदान्तगीर्भिरिति धर्मतनूज आह ॥ १३ ॥
 बहिर्दय याफलमसौ कुरुते स्वकर्म
 तस्योदये त्यजति भोगमनर्थबुद्धिः ।
 व्यर्थं तदीयम खिल कृतमेतदाह
 भीमोऽग्रज प्रति विरक्तमिद्वार्यबुद्धिः ॥ १४ ॥
 निन्द्य स्वधर्ममाधिकारमृते त्यजेद्यो
 नैव त्यजेदत इम सुष्टुतैकनिष्ठ ।
 धर्मेण शुद्धिमयवर्गमुपैति विद्वान्
 नो धर्महेतु विजयोऽग्रजमित्युवाच ॥ १५ ॥
 लब्ध्वा स्वराज्यमुरुविक्रममध्वरैर्यं
 सम्यग्यजेत निगमात्फलकामशून्यः ।
 कैवल्यमेति स यथा न तथैति बाह्य
 त्यागीत्युवाच नकुलोऽग्रजमार्यभावः ॥ १६ ॥
 देहे ह्य मृतिरथामृतमस्ति पुरः
 कृत्वा ममत्वमिह देहमुखे मृतिः स्यात् ।
 तस्यागतोऽमृतमियात्र च बाह्यमात्र
 त्यागात् पुमानिति वच सहदेव आह ॥ १७ ॥
 धर्मा महात्तरपते क्षितिपालन स्या
 द्वेवार्चन द्विजवरार्चनमादरेण ।
 लब्ध्वापि राज्यमनहङ्कृतिरस्तुभोगे ।
 प्वासक्तिशून्य इति वाक्यमुवाच कृष्णः ॥ १८ ॥
 दण्डं प्रशंसति जयो यत एति लोका
 धर्मार्थकामविषयपु नियम्यता वै ।
 राज्ञ स्वधर्म इत उत्तम एव यस्मिन्
 सर्वस्य धर्म उदय समुपैति सामम् ॥ १९ ॥

क्लेशं महान्तमनुभूय विजित्य शत्रु-

लुब्ध्वा स्वधर्म्यमधिराज्यमखण्डभूमेः ।

भुञ्जीत भोगमनुजैः सह चक्रवर्ती

कृष्णं भजेत निगमादिति भीमवाक्यम् ॥ २० ॥

सन्तोषतः सुखमुपैति न चार्थतृड्भाक्

संत्यागतोऽर्थनिचयस्य तु संप्रहास्यात् ।

अर्थो विरक्त इति गीर्वंदतो विरुद्धा-

त्यागी सुखीति सततं पुनराह राजा ॥ २१ ॥

प्रज्ञाबलेन सुखमद्वयमेति धीमा-

नन्तर्विरक्त इतरेषु बहिःसुखेषु ।

वेदान्तजन्यधिपणाविजितः समाधि

मोक्षप्रदो न घनतृट् सुखदा कदाचित् ॥ २२ ॥

दृश्यभ्रमं भ्रममयं परितो विमुच्य

स्वात्मन्यखण्डसुखधाम्नि सदास्थितः सन् ।

विद्वान्विराजत उदारपदप्रबोधान्

मूढो भ्रमत्यनिशमेवमुवाच राजा ॥ २३ ॥

त्यक्त्वा गृहं सुतकलत्रमुख मुधा यो

भिक्षां चरन् रतिमुपैति मठादिवर्गे ।

नोपैति शान्तिमुभयत्र ततः स्वधर्मम् ।

कुर्वन्नियादमृतमित्यमुवाच पार्थः ॥ २४ ॥

विद्वान् सुखं परमुपैति न बावदूको

तर्क्ये पदे ह्यवतरेत्कथमबुद्धिः ।

संसारमोक्षपदयोरुभयोर्विवेकी

जानाति तत्त्वमितरो न तु तर्कबुद्धिः ॥ २५ ॥

संसारभोगरचनां विषमां विहाय

स्वाराज्यबोधचतुरा सुखमापुराद्यम् ।

अज्ञानात्प्रेत, यद्व्योममृतेत्येक, शून्य,

वैतृण्यमेत्य परमं वदतीति राजा ॥ २६ ॥

राज्ञा प्रजावनमुखो विहितः स्वधर्मो

न न्यास आगमगिरेति विदां प्रसिद्धिः ।

निष्ठान्तरात्मविदुषां नतु बाह्यबुद्धे-
 १. रंघेयुवाच मुनिरक्षविदोर्व्यवस्थाम् ॥ २७ ॥
 धर्मेण शुद्धिमुपयाति ततो विचारात्
 ज्ञात्वा हरिं सकलसारमखण्डसौख्यम् ।
 कैवल्यमेति हरिपादरतो गृहेऽपि
 देवस्थितिर्वदति धर्मसुतं प्रतीत्यम् ॥ २८ ॥
 श्रेयान् स्वधर्म इति वेदगिरां प्रसिद्धि-
 स्तस्मात्स्वधर्ममनिशं बुध आचरेद्यः ।
 मोक्षं लभेत स इहापि परत्र धीरो
 व्यासार्जुनौ वचनमूचतुरादरेण ॥ २९ ॥
 दण्डेन वेदविधिना नृपतिः स्वधर्मं
 कुर्वन् प्रजावनमुपैति सुखं विपश्चित् ।
 सुद्युम्नवत् स च यथा लिखितं मुनिं स्व
 धर्मं चरन्तमतिगं प्रशशास दण्डम् ॥ ३० ॥
 धर्म्यं रणं सुकृतिनोऽपि विधाय राज्यं
 लब्ध्वा स्वधर्म इतरान्विनियोज्य वर्णान् ।
 प्रापुः सुखेन सुगतिं परितो यशश्च
 सुग्रीववत्पुनरिदं मुनिराह वाक्यम् ॥ ३१ ॥
 कालं दुरात्ययगतिं स्वधियावलोक्या-
 शोच्यानिमान् सुतकलत्रमुखाच्चिवेकी ।
 नष्टान् स्थितान् कथमुदारगुणो नु शोचेद्
 यद्भावि तन्न विनिहन्ति कदापि कश्चित् ॥ ३२ ॥
 विनाय तत्त्वममलं विनिहत्य शोकं
 विद्वान् स्थितो निजमहिम्नि सुखं विशोके ।
 मूढानशोच्यविषयेष्वपि शोकमग्नान्
 वीक्ष्याति दुःखित इतोऽपि विरागमेति ॥ ३३ ॥
 स्वाङ्गानमेव भयशोकपदं न चान्यत्
 तत्स्वात्मबोधस्तद्भाहू मिलयं तमोब्रह्म ।
 पोषो विदां श्रुतिनयानुभयैरुदेति
 श्रीव्याससमतमिदं मतमागमान्ते ॥ ३४ ॥

भावा इमे भगवतो नियतिप्रयुक्ताः

कायान्ति याति सुखदुःखमवाप्नुयाद्यः ।

कस्यपि नास्ति परिहारस्तत् स्थिरत्वं

। विद्वान् विचार्य सुधिया विकृतिं न याति ॥ ३५ ॥

जाताः स्थिता विलयिनश्चपलस्वभावा

भावा इमे सुतकलत्रपूहातमुष्याः ।

नैते सुखाय भवितः क्षणजीविनः स्युः

सज्जेत नैषु सुपुमर्थविदां वरिष्ठः ॥ ३६ ॥

व्यत्यास एव विदुषामपि कर्मभाजा-

मन्यार्थमुद्यताधियां फलमन्यधैव ।

लब्ध्वातितप्तमनसां किमुताश्चबुद्धिः-

सन्तोषमेति सुजनोऽत उदारबुद्धिः ॥ ३७ ॥

कुत्रापि नास्ति सुखमर्थवृत्तां जडाना-

मर्था न सन्ति विदुषामपि कर्मभाजाम् ।

तस्माद् वृथाहमिति बुद्धिरनात्मवर्गे

त्याज्या बुधैरुदिततत्त्वकृतोपदेशैः ॥ ३८ ॥

नास्यास्ति कोऽपि नच कस्य तु चायमस्ति

नात्यन्तवास इह कस्य च केन वा स्यात् ।

पुत्रादिकं हि पथि सङ्गतमेव बुद्ध्या

कुत्रापि नैव ममतां बुध आश्रयेत् ॥ ३९ ॥

अज्ञानहेतुकमिदं भ्रममाशु हित्वा

वेदान्तजात्मधिषणापरिपाकधीर्यः ।

तिष्ठत्यसौ परमतत्त्वसुखस्वभावे

जीविन्विमुक्त इति वेदविदां प्रसिद्धिः ॥ ४० ॥

यावन्न तत्त्वधिषणोदय एष तावत्

संसारवार्द्धिरतिदुस्तर आविमोक्षम् ।

आयाति याति जनतां न सुखं न शान्तिं

मायावृतो लभत ईश्वरभावशून्यः ॥ ४१ ॥

ये स्युर्मनस्विन उदारतपस्विनो या

राजान उद्भूतजनाः पृथुर्जपाद्याः ।

तेऽपि क्षयं सुकृतिनोऽद्य गता दुरुहं
 का मादृशां ह्य गणनाऽखिलकर्मभाजात् ॥ ४२ ॥
 त्यक्त्वाभिमानमत ईश्वरसंमतेऽस्मिन्
 मार्गं स्थितस्त्वमिह धर्ममुदारसेव्यम् ।
 ईशार्थमाचर तवास्ति न कर्तृभावः
 कुत्रापि शास्त्रमिह मानमशेषतः स्यात् ॥ ४३ ॥
 ईशस्य कालवपुषोऽखिलमस्यधीनं
 विश्वं विरञ्चिमुखमात्मदृशेह पश्य ।
 मा कर्तृतां करणकार्यविलम्बणे स्वे-
 ऽध्यस्य प्रयाहि भवमृत्युभयाधिरु खम् ॥ ४४ ॥
 कालो जगत्क्षयकरो नच किञ्चिदेष
 ग्रस्ते जनं त्यजति मूढममूढमन्ते ।
 तस्मात्त्यजाशु सकलं मलमान्तरं स्वं
 शोक विशोकपदमाश्रय तत्त्वबुद्ध्या ॥ ४५ ॥
 यस्यास्यहम्मतिरयानघहेतुरस्मिन्
 देहे सनिष्कृतिमयापहर्ति चरेऽद्धा ।
 छातेन वा हरिपदाम्बुजभक्तिलाभात्
 सर्वं ददेत्सुकृतदुष्कृतजालमूलम् ॥ ४६ ॥
 मञ्चादिभिर्वृज्जननिष्कृतिमाचरेद्यः
 प्रोक्तां स्वधर्मनिपुणो मनसो विशुद्धिम् ।
 प्राप्नोति कृष्णपदपङ्कजभक्तिमन्तः-
 शुद्ध्या लभेत तत आत्मधिया स मुक्तिम् ॥ ४७ ॥
 वैराग्यभक्तिर्निजबोधकरीति घाणी-
 धेयासकी नरपतिं प्रति धर्मसूनुम् ।
 पापं लुनाति वितनोति मतिं स्वधर्मे
 मौख्यं क्षिणोति विघ्नोति विकारजालम् ॥ ४८ ॥
 कृष्णं श्रिता सुकृतिनो निखिलाधिपयं
 प्राप्ता अपीशपदभक्तिमुदावहन्तः ।
 वैराग्यमौयुरिति पाण्डुसुतेषु दृष्टं
 स्याराज्यहेतुरचला हरिभक्तिरेव ॥ ४९ ॥

प्रहाण्यदेव इह वेदविदां द्विजानां
 गुप्त्यै तथात्मरतये वसुदेवगेहे ।
 प्रादुर्बभूव सुखकन्द उत्तारसेव्यः
 श्रीदेवकीसुत इति प्रथितखिलोक्याम् ॥ ६५ ॥
 इप्स्वा यमीश्वरमेनन्तगुणे विरेक्ताः
 पश्यन्त्यखण्डपदमात्मनि यत्प्रसादात् ।
 वेदान्तवेद्यचरितो विधिरुद्रेसेव्यः
 पादारविन्द इह स स्वयमाविरासीत् ॥ ६६ ॥
 यं वासुदेवमनघं श्रुतयो वदन्ति
 सङ्कल्पं प्रकृतिपूरुषमीशितारम् ।
 प्रद्युम्नमाद्यमनुरुद्धमखण्डतत्त्व
 प्राहुः स एव हरिराविरभूत्पृथिव्याम् ॥ ६७ ॥
 यं सर्वकामदमघोक्षजेमेकमाद्यं
 सन्तो वदन्ति बहुधात्मतयात्मतत्त्वम् ।
 भक्त्या यजन्त इतरैपण्या विमुक्ता
 यं सोऽभवद्यदु कुलाम्बुधिजः सुघांशुः ॥ ६८ ॥
 यं नो विदुः सुरगणा ऋपयो न साक्षाद्
 वेदोऽपि यं चकितमाह सुनिविंशेपम् ।
 वाचामगोचरमचिन्त्यमलक्ष्यतत्त्वं
 प्रादुर्बभूव स हरिर्भजतामनन्यः ॥ ६९ ॥
 यं सूर्यचन्द्रनिगमाध्वरवेद्यहंस
 वागीर्यसत्यसुकृतामृतनाकमुख्यैः ।
 रूपैर्वदन्ति बहुधात्मतयैकमेव
 सन्तस्तमेव शरणं हरिमाश्रयेऽन्तः ॥ ७० ॥
 यं प्रह्लरुद्रपुरुहूतमुखाभिधेयैः
 सृष्ट्यप्ययावनगुणैरकलङ्कमाहुः ।
 येनान्तरा प्रभवतीह न कोऽपि किञ्चित्
 कर्तुं तमेव शरणं हरिमाश्रयेऽन्तः ॥ ७१ ॥
 यः सर्ववित्सकलशीत्तरमोघकामो
 येनाततं निखिलविश्वमखण्डधाम्ना ।

यस्मादुदेति विलयं व्रजति क्षयेऽहो ॥ ७० ॥
यस्मिंस्तमेव जगदीश्वरमानतोऽस्मि ॥ ७१ ॥
आकाशवायुशुचिवारिधराविवर्ता
यस्येशितुः प्रभवतः पुरुषोत्तमस्य ।
तस्मै सहस्रशिरसे पुरुषाय भूम्ने ॥
बुद्ध्या गिरा च वपुषाऽस्तु नमो नमस्ते ॥ ७३ ॥
यो मत्स्यकच्छपवराहेनृसिंहहम्
भृग्विन्द्ररामवलरामजयावतारः ।
पातीदमद्भुतचरित्र उदारलक्ष्मीः ।
सोऽयं ममाक्षिपथगो हरिराविरास्ते ॥ ७४ ॥
यं पीतवामसमनन्तमुखैकसिन्धुं
मन्दस्मितार्चितमुखं सरसीरुहाक्षम् ।
इयामं धनाकृतिमखण्डकलाभिरामं
ध्यात्वा नमन्नभयमेति नरो नुमस्तम् ॥ ७५ ॥
एकोऽपि कृष्णपदपङ्कजगः प्रणामो
मोक्षं नयेज्जनमुदारगुणैर्विहीनम् ।
ये त्वेनमेव सततं शरणं प्रपन्ना-
स्तेषामहो किमुत वाच्यमितो विमुक्तौ ॥ ७६ ॥
यन्नामसस्त्रिभयं वितिहन्ति जन्तो-
र्यच्चिन्तनं वितनुते परमां प्रशान्तिम् ।
यद्दृष्टिपातलव आत्मपदैकनेता
तं श्रीमुकुन्दमनिश शरणं प्रपद्ये ॥ ७७ ॥
एवं स्तुतो हरिरसौ कुरुपुङ्गवेन
देवव्रतेन मनसा वचसा धिया च ।
ज्ञानं त्रिकालविषयं परमं समेत्य
तस्मै प्रदाय निजवान्ममियाच्च दिव्यम् ॥ ७८ ॥
न ब्रह्म कोप्यमितरेण न तस्य कोपो
योग्यो न चास्ति कुपितस्य विवेकलेशः ।
तेजस्विनां न गतिरस्ति विचारणीया
व्यासो जगाविति स मार्गवस्तथायम् ॥ ७९ ॥

मानं विहाय मनश्चादि नियम्य भक्त्याऽऽ-

॥ १८ ॥ चार्यं प्रजेच्छरणमादरतो मुमुक्षुः ।

तत्त्वं बुभुत्सुरिति बोधयितुं जगाद

धर्माङ्गस्य गमनं कुरुपुङ्गवान्ते ॥ ८० ॥

आचार्यं ऐश्वर्यगुणैरभिवर्णनीयो-

॥ १९ ॥ ब्रह्माद्व्यात्मनियतः सततं स आस्ते

इत्थं जगद्गुरुगिरा श्रुतिपद्मबोधी ।

व्यासो मुमुक्षुजनशिक्षणमाचचार ॥ ८१ ॥

स्तुत्वा हरिं श्रुतिशिरोविषयं गुणान्धै-

राचार्यं आगमगिरात्मपदे मुमुक्षुः ।

सम्पूजयामेति बबन्ध मुनिमुकुन्द-

स्तोत्रं पुनः कुरुकुलेन्दुमुखेन बन्ध ॥ ८२ ॥

शान्ताय भोगविमुखाय जितेन्द्रियाय

स्वाचारशुद्धमतये भगवद्गताय ।

स्वात्मानमैश्वरपदं खलु दर्शयामी-

त्येवं जगाद हरिरात्मपदैकभक्तम् ॥ ८३ ॥

विद्धं शरैः प्रचुरवेदनया तपन्तं

वाग्बुद्धिपाटवविवर्जितमप्यधीशः ।

शास्त्रार्थवर्णनमुदारधियां दुरुहे

प्रावर्तयन्निजजनं किमसाध्यमस्य ॥ ८४ ॥

ब्रह्मादयोऽपि हरिपादसरोरुहान्ते

वक्तुं रहस्यमखिलं श्रुतिमौलिवाचाम् ।

न स्युः क्षमाः किमुत मानवदेहवन्तो

भक्तिहरेर्विजयते पुरुषार्थभूमिः ॥ ८५ ॥

गोविन्दपादकमले विरतस्य जन्तो-

नांदुर्लभं किमपि साध्यमिहाप्यमुत्र ।

कौन्तिं ददाविह परत्र निजात्मभावं

भीष्मारेत्र केशव- ॥ ८६ ॥

सत्त्वाकृतिः स्वयमसौ हरिरित्यदर्शि
भीष्मं स्वयं भगवता नृपतेः प्रबोधे ॥ ८७ ॥

कृत्यं हरेर्निजजनस्य यशोवितानं
नान्यत्परं निजसुखैकरतस्य किञ्चित् ।
नो चेद्भारिः श्रुतिजनिः किमितीह भीष्मं
प्रावर्त्तयत् स्वयमुदारगिरां प्रबोधे ॥ ८८ ॥

सत्त्वस्थमस्तु रजसा तमसोऽजितं ते -
नित्यं मनोमतिरुदारगुणास्तु बोधे ।
दिव्यं मुचक्षुरखिलेऽस्तु पदार्थजाले
स्वास्थ्यं तनाविति ददौ वरमीश्वरोऽस्मै ॥ ८९ ॥

सार्वात्तत्त्वं सुगुणाः कुसुमं ववर्षु
दिव्यैः स्तवैर्मुनिगणा अपि तुष्टुस्तम् ।
कृष्णं सभक्तमितरेऽङ्गुहादरेण
देवव्रतस्य धरदानसमानकाले ॥ ९० ॥

स्नानं जपो हवनदानमुखाः स्वधर्माः
कार्या जनैरनभिमान्यतमेव नित्यम् ।
इत्थं विबोधयितुमाह मुनिर्वरेभ्यः
नित्याह्निकं स नृपतेः श्रवणोद्यतस्य ॥ ९१ ॥

ईशप्रसादमनुभूय महत्समाजे
वक्तव्यमेव हरिदत्तमशेषवस्तु ।
अन्योपकारकमतो वचनं यभाषं
भीष्मोऽन्तिके भगवतः स्तुतिरूपमुच्चैः ॥ ९२ ॥

कीर्तिं परां निजजनस्य नरामरेष्वा-
घातुं महत्सु निगमान्तमतं यथार्थम् ।
तिष्ठत्वितीश्वर उदारयशःप्रपूर्णां
भीष्मं नियोजयति धर्मस्तुतोपदेशे ॥ ९३ ॥

वक्तारमैश्वरगुणैरपि मन्मुमुक्षुः
स्तुत्यागमान्तमरणं विनयेन पृच्छेत् ।
भीष्मं जगद् गुरुतो बहुधाभिनन्द्याऽ-
जातारिबोधेन कृतेन युक्तम् ॥ ९४ ॥

मानं विहाय मनश्चादि नियम्य भक्त्याऽऽ-

चार्यं प्रेजेच्छरणमादेरतो मुमुक्षुः । ॥

तत्त्वं बुभुक्षुरिति बोधयितुं जगाद

धर्माङ्गजस्य गमनं कुरुपुङ्गवान्तं ॥ ८० ॥

आचार्यं ऐश्वर्यगुणैरभिवर्णनीयो

ब्रह्माद्वियात्मनियतः सततं स आस्ते ।

इत्थं जगद्गुरुगिरा श्रुतिपद्मबोधी

व्यासो मुमुक्षुजनशिक्षणमाचचार ॥ ८१ ॥

स्तुत्वा हरिं श्रुतिशिरोविषयं गुणान्यै-

राचार्यं आगमगिरात्मपदे मुमुक्षून् ।

सम्पूजयंदिति बबन्ध मुनिमुकुन्द-

स्तोत्रं पुनः कुरुकुलेन्दुमुखेन बन्धम् ॥ ८२ ॥

शान्ताय भोगविमुखाय जितेन्द्रियाय

स्वाचारशुद्धमतये भगवद्भताय ।

स्वात्मानमैश्वरपद खलु दर्शयामी-

त्येव जगाद हरिरात्मपदैकभक्तम् ॥ ८३ ॥

विद्धं शरैः प्रचुरवेदनया तपन्तं

बाबुद्धिपाटवविवर्जितमप्यधीशः ।

शास्त्रार्थवर्णनमुदारधियां दुरुहे

प्रावर्तयन्निजजनं किमसाध्यमस्य ॥ ८४ ॥

ब्रह्मादयोऽपि हरिपादसरोरुहान्ते

वक्तुं रहस्यमखिलं श्रुतिमौलिवाचाम् ।

न स्युः क्षमाः किमुत मानवदेहवन्तो

भक्तिर्हरेर्विजयंत पुरुषार्थभूमिः ॥ ८५ ॥

गोविन्दपादकमले चिरतस्य जन्तो-

र्नादुर्लभ किमपि साध्यमिहाप्यमुत्र ।

कीर्तिं ददाषिह प्रहृष्टं विज्जात्मभावं

भोप्माय केशव उदारगुणेकधामा ॥ ८६ ॥

श्रीमन्मुकुन्दकृपया प्रथितस्य जन्तो-

र्तुःखं विनश्यति नृदेहगतं प्रसिद्धम् ।

सत्त्वाकृतिः स्वयमसौ हरिरित्यदर्शि

भीष्मं स्वयं भगवता नृपतेः प्रबोधे ॥ ८७ ॥

कृत्यं हरेर्निजजनस्य यशोवितानं

नान्यत्परं निजमुखैकरतस्य किञ्चित् ।

नो चेद्भरिः श्रुतिजनिः किमितीह भीष्मं

प्रावर्त्तयत् स्वयमुदारगिरां प्रबोधे ॥ ८८ ॥

सत्त्वस्थमस्तु रजसा तमसोऽजितं ते

नित्यं मनोमतिरुदारगुणास्तु बोधे ।

दिव्यं सुचक्षुराग्विलेऽस्तु पदार्थजाले

स्वास्थ्यं तनाविति ददौ वरमीश्वरोऽस्मै ॥ ८९ ॥

सार्वार्त्तवं सुरगणाः कुसुमं वधपुं-

र्दिष्यैः स्तवैर्मुनिगणा अपि तुष्टुवुस्तम् ।

कृष्णं मभक्तमितरे-जगुरादरेण

देवव्रतस्य घरदानसमानकाले ॥ ९० ॥

स्नानं जपो हवनदानमुक्ताः स्वधर्माः

कार्या जनैरनभिसान्धितमेव नित्यम् ।

इत्थं विबोधयितुमाह मुनिर्दरेश्च

नित्याह्निकं स नृपतेः श्रवणोद्यतस्य ॥ ९१ ॥

ईशप्रसादमनुभूय महत्समाजे

वक्तव्यमेव हरिदत्तमशेषवस्तु ।

अन्योपकारकमतो वचनं दभाषे

भीष्मोऽन्तिके भगवतः स्तुतिरूपमुच्चैः ॥ ९२ ॥

कीर्तिं परां निजजनस्य नरामरेष्वा-

धार्तुं महत्सु निगमान्तमतं यथार्थम् ।

तिष्ठन्वितीश्वर उदारयशःप्रपूर्णां

भीष्मं नियोजयति धर्मसुतोपदेशे ॥ ९३ ॥

वक्तारमैश्वरगुणैरपि सन्मुखः

स्तुत्वागमान्तसरणिं विनयेन पृच्छन् ।

भीष्मं जगद् गुरुस्तो बहुधाभिनन्द्याऽ-

जातारिबोधेन कृतेन युक्तम् ॥ ९४ ॥

श्रोतारमार्यसुगुणैरपि वैशिकाग्न्यं
 रुच्यर्थमागमशिरो हृदयावबोधे ।
 घूयात्सदर्थमभिनन्द्य चकारबोध
 इत्याशयादभिननन्द नृपं न भोष्मः ॥ ९५ ॥
 कृष्णं प्रणम्य हृदये च निधाय भक्त्या-
 ऽऽचार्यं प्रणम्य सुजनोऽमिमतं हि पृच्छेत् ।
 जानन्नशेषनिगमार्थमपीतरार्थ-
 स्यादक्षवत् स्वयमितीह जगौ मुनीन्द्रः ॥ ९६ ॥
 धर्मं पुमर्थमथ कृष्णपदारविन्दं
 विप्रांश्च वेदविदुषो विधिना प्रणम्य ।
 धर्मान्वदेदभिहिताग्निगमस्मृतिभ्यां
 प्राज्ञो निदर्शितमिति प्रचुरप्रणामैः ॥ ९७ ॥
 त्यक्त्वानृतार्थकलनां सुपुमर्थलिप्सुः
 सत्यं श्रेयत निगमोक्तमुदारमेव्यम् ।
 सत्यात्परं न किमपीह मुमुक्षुचित्तं
 भाव्यं हि तत्र निरतेन मुमुक्षुणातः ॥ ९८ ॥
 नित्योद्यतोऽर्थनिचये स्वमनो नियम्य
 शास्त्रार्थतत्त्वविद आदरतोऽभिगच्छेत् ।
 क्रोधादिदोषरहितः श्रुतिमारसेवी
 नित्यं भवेन्निरपदैकनिविष्टबुद्धिः ॥ ९९ ॥
 वेदाभिमानविलये नर एष मान्यो
 देवासुरोरगमनुष्यजनेषु भूयः ।
 साम्येऽपि नृव्यवहृतौ पुरुषोत्तमत्वा-
 देवं जगौ कुरुपतिर्नृपतेः प्रसङ्गे ॥ १०० ॥
 अक्रोधसत्यवचने प्रजनः स्वनाया-
 मद्रोहशौचदमदानदयार्जवानि ।
 भृत्यस्य नित्यभरणं दश सर्ववर्ण-
 धर्मा इमे द्विजवरस्य दमस्तु मुख्यः ॥ १०१ ॥
 स्वाध्यायतोऽपि परिनिष्ठितकार्य एष
 यो ब्रह्मणो निगमतत्त्वविचारनिष्ठः ।

कुर्यान्न वान्यदपि मैत्र इहोच्यतेऽसौ
 राक्षः प्रजावनमपीह तथैव मुख्यः ॥ २ ॥
 वर्णाश्रमेषु विहितं निजधर्ममेव
 कुर्यात् ततोऽस्य मनसोऽपि च विद्धि सिद्धिम् ।
 शुद्धात्मनो विषयतो विमुखस्य पुंस-
 स्तत्त्वावबोधत उदेति विमुक्तिगन्धा ॥ ३ ॥
 यावद्भवेद्विषयभोगसुखेऽस्य काम-
 स्तावन्न कृष्णपदपङ्कजभक्तिजन्म ।
 तस्मादनन्यभजनेन हरेः प्रबोधः
 सिद्ध्येत्ससाधन इतोऽन्यविरक्तबुद्धेः ॥ ४ ॥
 राक्षस्तु धर्मकथनेन मुमुक्षुधर्मः
 प्रोक्तो यतो निखिलसाधनसाध्यमिष्टम् ।
 स्वाराज्यमेव निगमान्तगिरां विचारे
 व्यासस्य संमतमिदं किल भारतेऽस्मिन् ॥ ५ ॥
 कामादिकण्टकमपास्य विशोध्य चेतः
 सद्भिर्वसन्मुखमुपैति रहस्यमन्त्रम् ।
 स्वान्तः पुरेऽथ रमते मतिभार्ययासौ
 राजा स्वरूपविदगाधरसे निमग्नः ॥ ६ ॥
 तस्यैव वर्णनमिहाभिमतं श्रुतीनां
 सिद्धान्तबोधनकृते निगमावतारे ।
 श्रीभारते कथमपीतरभाग्नस्य
 बुद्धिर्हरावतरोदिनिदासवादात् ॥ ७ ॥
 सत्यं धर्मो दमदयाध्ययनानृशंस्या-
 हिंसा इदं तप उदारधियामिहोक्तम् ।
 सर्वं हि जिह्यामिह मृत्युपदं यथाव-
 त्रित्याजं व हरिपदं निगमोक्तमेतत् ॥ ८ ॥
 सन्मित्रता मृदुवदान्यगुणाढ्यता च
 श्रीकृष्णपादकमले रतिरद्वितीया ।
 वेदान्ततत्त्वपरिशीलनता समत्वं
 चैते नयन्ति परमं पदमात्मयन्तम् ॥ ९ ॥

राज्ञोऽन्तिके स्वयमृदारगुणाऽपि नेया

। नत्त्व गतोऽपि न वददापि कस्य क्षेपम् ।

क्षेप वदन्बधमियादपि वीतराग

काको यथा बधमवाप मुनेर्हितेषा ॥ १० ॥

अष्ट पदान्नुपतिरीश्वरभावतोऽस्य

वेराग्यमेव दिपयेषु सुखाप्तये स्यात् ।

गच्छेद् गुरु श्रुतिनयानुभयेषु वक्ष

बोधार्थमात्मन इतीरितमपि वृत्ते ॥ ११ ॥

ज्ञान विना न सुसुखं न विना विराग

ज्ञान विरागर्माप शुद्धिमृतेन बुद्धे ।

धर्म विना न विमलत्वमुपैति बुद्धि

रित्याश्रयाऽस्ति जनमेजयराजवृत्ते ॥ १२ ॥

पिप्रोशुरोश्च भजन त्रिविधं त्रिलोके

श्रेयो नयन्नरमृदारगुणैकसङ्गात् ।

सत्यानृते परनिषाडनपालने वा

प्राज्ञा बिदुर्नतु जडा अपि धमतत्त्वम् ॥ १३ ॥

धम रता कपटोहंस्नकोपमुक्ता

दातार उज्ज्वलधियोऽप्यनसूयका ये ।

सत्त्वे स्थिता गतरजस्तमसोऽतिनम्रा

दुर्गाणि सख्तिविहानि तरन्ति तेऽङ्गा ॥ १४ ॥

ईषोज्झिता विषयतो विमुखा नमन्ति

सर्वान्सुरान्नक्लमविदस्तथार्यान् ।

मद्यामिषादिरहिता निजदारतुष्टा

ससारदु खमचिरेण तरन्ति ते वे ॥ १५ ॥

ये कृष्णभक्तिमत्तुला समुदा वहन्त

सर्वगुणैर्विरहिता अपि नित्यमुक्ता ।

नारायण सकलभूतमहेश्वर श्री

दामोदर शरणमाप्य विमुक्तयन्धा ॥ १६ ॥

पीताम्बर कमलनगमुदारहास

मानन्दजन्दमज्जङ्करमयपादस ।

शान्ताकृतिं विशदबाहुमनन्तशक्तिं

। कृष्ण श्रिताः सकलदुस्तरमातरन्ति ॥ १७ ॥

सन्देहशून्यमिममादरतोऽतिभक्त्या

॥ सर्वात्मना यदुपतिं शरणं शरण्यम् ।

ये सश्रयन्ति विधिनाविधिना महान्त-

स्ते तारयन्ति च तरन्ति जनान्स्वयं च ॥ १८ ॥

शील प्रधानमिह सर्वगुणेषु पुम्नां

। मोक्षाप्तये न कुलजातिधनाश्रमाद्याः ।

जात्या शृगाल इतरेषु च जम्बुकेषु

स्वेष्वावसन्न गतवान्विकृतिं सुशीलं ॥ १९ ॥

स्वाधीनतां न च विहायविरक्तचेता

अन्यं श्रयेत्प्रभुममात्यपदाधिकारे ।

यद्वत्सृगाल उचितं स्ववनं विहाय

व्याघ्रं श्रितः सचिवभावगतोऽपि दुःखी ॥ २० ॥

त्यक्त्वा कुलं विषयजालमुपेक्ष्य धीरः

कुर्वन्तपो वनगतोऽपि विरक्तचेताः ।

द्वेष्यत्वमेति सुजनो वनं दुर्जनानां

यद्वत्सृगाल इतरेषु विशुद्धकर्मा ॥ २१ ॥

दुर्बुद्धिता न सुखदातितपस्विनोऽपि

दोषा वसन्ति सकला बलमेषु पुंसु ।

तस्मात्पजेद् द्वयमपीतरथातिदुःखं

प्राप्नोति जातिपशुरुष्ट्रं श्वाविवेको ॥ २२ ॥

दुःखं पतेद्यतिविधामत आशुवेग

विद्वान्सदैव चलितं रिपुमानमेत्त्व ।

सर्वानुकूल्यचरणेन न दुःखमेति

स्वस्थः स वेतस इवात्मपदे निविष्टः ॥ २३ ॥

मृदोवदेत्सकलदोषमुदारबुद्धे

विद्वान्महेतुः सुकृतं लभते तदीय ।

स्वीयं खलेऽघमपमार्ष्टुं कैथं न कुप्ये

दित्य विदुः जगदयं श्रुतिसारवेत्ता ॥ २४ ॥

नीचाय नोत्तमपदं बुध आशु दद्या-

च्छास्त्रोपदेशमथ राज्यविभूतिमुख्यम् ।

आसाद्य तादृशपदं विनिहन्तुमिच्छे-

द्वातारमेव मुनिमैव पुरा यथा श्वा ॥ २५ ॥

अव्याहता नियतिरीश्वरनिर्मिता या

ग्रह्यादयोऽपि वशिनाऽपि वशे हि यस्याः ।

सा दण्डशब्दत इहाभिमता नृपाणां

सर्वत्र देवनरदैत्यमुखे नियन्त्री ॥ २६ ॥

धर्मप्रधानजन आशु विशुद्धिमेति

स्वाराज्यहेतुमितराभिनिवेशशून्यः ।

येऽत्यर्थकामनिपुणा मनुजास्त आस्ये

मृत्योर्विसन्ति तत उत्तमधर्ममास्ताम् ॥ २७ ॥

शीलेन सर्वमजितं जितमेतदेव

स्वाराज्यसाधनमतो यततां तदर्थे ।

शान्तिः क्षमादमदयातपआर्यवाद्याः

शीलान्विते नरि वसन्ति सदा गुणास्ते ॥ २८ ॥

आशाजिताः कृशतराः सकलेषु दीना

यैः सा जिता जगति ते महतां महान्तः ।

आशातिदु खजननी शमनी सुखानां

त्याज्या विवेकनिपुणैर्नितरां समूला ॥ २९ ॥

येनेयमापदतुला विपुलाम्बुराशेः

सन्तापसमृतिरियाद्विलयं समूलाः ।

तत्साधन सकलमादरतोऽतियत्ना-

त्संगाद्य जन्म सफलं सुजनां नयेत्स्वम् ॥ ३० ॥

तत्साधनं हरिपदाम्बुजभक्तिरेका

सर्वापदां सपदि हन्ति सुखेन मूलम् ।

नैनां विना जननमृत्युभयाम्बुराशेः

संशोषणं तत इमां सपदि श्रयेत् ॥ ३१ ॥

इति श्रीमन्मुकुन्दपदावलिन्दमकरन्दरसाभिलाषिश्रीसदानन्दविद्वत्कृतं
भारततात्पर्यप्रकाशे शान्तिपर्वणि राजधर्मतात्पर्यप्रकाशः
समाप्तिमगमत् ।

अथ राजधर्मसारोद्धारः ।

अभिषिक्तो महाप्रज्ञो राज्यं प्राप्य युधिष्ठिरः ।

दाशाहं पुण्डरीकाक्षमुवाच प्राञ्जलिः शुचिः ॥ १ ॥

तव कृष्ण प्रसादेन नयेन च बलेन च ।

बुद्ध्या च ण्डुशार्दूल तथा विक्रमणेन च ॥ २ ॥

पुनः प्राप्तमिदं राज्यं पितृपैतामहं मया ।

नमस्ते पुण्डरीकाक्ष पुनः पुनररिन्दम ॥ ३ ॥

त्वामेकमाहुः पुरुषं त्वामाहुः सात्वतां पतिम् ।

नामभिस्त्वां बहुविधैः स्तुवन्ति प्रयता द्विजाः ॥ ४ ॥

विश्वकर्मज्ञमस्तेऽस्तु विश्वात्मन्विश्वसंभव ।

विष्णो जिष्णो हरे कृष्ण वैकुण्ठ पुरुषोत्तम ॥ ५ ॥

एव राजधर्मतात्पर्यमुपवर्ण्य मंक्षेपेणोक्तसारोद्धारोऽधुना प्रदर्श्यते
तत्रत्यतस्माररूपेण भगवत्त्ववर्णनपरो भीष्मस्तवराजाख्यो ग्रन्थः पृथक्त
योपलभ्यमानत्वान्नात्र लिख्यते गीतासहस्रनामग्रन्थवदेवेति तदवशिष्टोऽत्र-
लिप्यते । तत्रादौ राज्याभिषेकं प्राप्य युधिष्ठिरो भगवन्तं यथावन्यवर्णय-
दिति तदेव लिख्यते अभिषिक्त इति ॥ १ ॥ २ ॥ ३ ॥

पुरुष सर्वशरीरशायिनं सात्वतामुपासकानां पतिं पालकम् ॥ ४ ॥

विश्वस्य सम्भवो योनिः ॥ ५ ॥

अदित्याः सप्तधा त्वं तु पुराणो गर्भतां गतः ।

पृथिनगर्भस्त्वमेवैकस्त्रियुगं त्वां वदन्त्यपि ॥ ६ ॥

शुचिश्च वा हृषीकेशो घतार्चिर्हंस उच्यसे ।

त्रिचक्षुः शंभुरेकस्त्वं विभुर्दमोदरोऽपि च ॥ ७ ॥

वराहोऽग्निर्यद् हृद्भानुर्वृषभस्तादृश्यलक्षणः ।

अनीकसाहः पुरुषः शिपिविष्ट उरुक्रमः ॥ ८ ॥

वरिष्ठ उग्रसेनानीः सत्यो वाजसनिर्गुहः ।

अच्युतश्चयावनोऽरीणां संस्कृतिर्विकृतिर्वृषः ॥ ८ ॥

सप्तधा भूत्वा आदित्यो वामनश्चेति द्वेधा अदित्यामेव जन्म ततो
ऽदितेरुपान्तरेषु पृथिनप्रभृतिषु क्रमात्पृथिनगर्भैः परशुरामः दाशरथी रामः
यादवौ रामकृष्णौ चेति सर्वेषु गर्भेषु एव त्वं ननु गर्भभिन्नः त्रिषु वर्तमान
युगात्पूर्वेषु युगेषु भवं त्रियुग अन्ये तु धर्मज्ञानं वेदाग्येश्वर्यं श्रीयशसी चेति
श्रीणि युग्मानि तद्वन्तमित्याहुः ॥ ६ ॥

शुचिश्रवाः पुण्यकीर्तिं घृताचिः यज्ञेश्वरः हसः ब्रह्मणोऽग्निं गुरुः श्रीणि
चक्षुषि दर्शनसाधनानि श्रुत्यनुमानप्रत्यक्षाणि यस्मिन् ॥ ७ ॥

वृहद्भानुः सूर्यः वृषभां धर्मः ताक्ष्यलक्षणो गरुडध्वजः अनीकसाहः
शत्रुमेनावमर्दा शिपिविष्टः सर्वशरीरान्तं प्रविष्टः पुरुष जीवः ॥ ८ ॥

वरिष्ठः सर्वोत्तम वाजसनि अन्नप्रदः गुहः देवसेनानीः संस्कृतिर्विप्रा
दिरूपः विकृतिः अनुलोमजप्रतिलोमजादिरूपः वृषः श्रेष्ठः परित्राडादि
रूपः ॥ ९ ॥

उर्ध्ववर्त्मा त्वमेवादिर्वृषदर्भो वृषाकपिः ।

सिन्धुर्विधर्मस्त्रिककुप् त्रिधामा त्रिदिवाचच्युतः ॥ १० ॥

सम्नाड् विराट् स्वराट् चैव सुरराजो भवोद्भवः ।

विभुर्भूरतिभूः कृष्णः कृष्णवर्त्मा त्वमेव च ॥ ११ ॥

स्विष्टकृद्भिपजावर्तः कपिलस्त्वं च वामनः ।

यज्ञो ध्रुवः पतगरच यज्ञसेनस्त्वमुच्यसे ॥ १२ ॥

शिखण्डी नहुषो बभ्रुर्दिवस्पृक् त्वं पुनर्वसुः ।

सुबभ्रू रुक्म यज्ञश्च सुपेणो दुन्दुभिस्तथा ॥ १३ ॥

गभिस्तनेमिः श्रीपद्मः पुष्करः पुष्पधारणः ।

क्रतुर्विभुः सर्वसूक्ष्मश्चारित्रं चैव पठ्यसे ॥ १४ ॥

ऊर्ववर्त्मा यज्ञादिरूपः वृषा इन्द्रस्तं दम्नाति स्तम्नातीति वृषदर्भं
इन्द्रदर्पहन्ता वृषाकपिर्हरिहररूपी सिन्धुः समुद्रः विधर्म निर्गुणः त्रिककुप्
कर्मयोग्यप्रागुदगैशानादिरूपः त्रिधामा सूर्यचन्द्राग्निप्रभः त्रिदिवाच्युतो
ऽवतीर्णः ॥ १० ॥

भूः सत्तारूपः अतिभूः अशरीरः ॥ ११ ॥

भिषजावर्तः भिषजौ अभिवनौ आवर्तते इत्यावर्तस्तयोः पिता सूर्यः ॥

पतगः गरुडः बभ्रुः महेश्वरः पुनर्वसुः नक्षत्रमेदः ॥

सुवभ्रुः पिङ्गलवर्णः गमस्तिरक्तो नेमिः परिधिर्यस्य स कालरूपः ॥

१२-१४ ॥

अम्भोनिधिस्त्वं ब्रह्मा त्वं पवित्रं धामवित्तया ।

हिरण्यगर्भं त्वामाहुः स्वधा स्वाहा च केशव ! ॥ १५ ॥

योनिस्त्वमस्य प्रलयश्च कृष्ण !

त्वमेव चेदं सृजसि विश्वमग्रे ।

विश्वं चेदं त्वदग्रे विश्वयोने !

नमोऽस्तु ते शार्ङ्गचक्रासिपाणे ! ॥ १६ ॥

एवं स्तुतो धर्मराजेन कृष्णः

सभामध्ये प्रीतिमान्पुष्कराक्षः ।

तमभ्यनन्दद्भारतं पुष्कलाभि-

र्वाग्भिर्ज्यैष्ठं पाण्डवं यादवाग्रयः ॥ १७ ॥

प्राप्य राज्यं महाराज कुन्तीपुत्रो युधिष्ठिरः ।

वासुदेवं महात्मानमभ्यगच्छत्कृताञ्जलिः ॥ १८ ॥

ततो महति पर्यङ्के मणिकाञ्चनभूषिते ।

ददर्श कृष्णमासीनं नीलमेघलसद्व्युतिम् ॥ १९ ॥

जाज्वल्यमानं वपुषा दिव्याभरणभूषितम् ।

पीतकौशेयवसनं हेम्नेवोपगतं मणिम् ॥ २० ॥ -

एवं भगवन्नामस्तुतिव्याजेन भगवत्तत्त्वमुपवर्ण्यदानीं तस्य जगज्जन्मा-
द्यभिन्ननिमित्तोपादानोपादानमुखेन भगवन्तं स्तौति योनिरिति तथा च
सर्ववेदान्तरहस्यं भगवान् कृष्ण एवेति सिद्धम् ॥ १५-१९ ॥

ये यथा भगवन्तं भक्त्या शरण्यं भजन्ते तांस्तथैव भगवानपि भजते
ये यथा मां प्रपद्यन्ते तांस्तथैव भजाम्यहमिति भगवद्वचनोक्तं तदेतद्दर्शनायो-
पक्रमते भगवान् व्यासः जाञ्जल्येत्यादिना मणिं नीलमाण्डम् ॥ २० ॥

कौस्तुभेनारसिस्थेन मणिनाभिविराजितम् ।

उद्यतेनोदयं शैलं सूर्येणाभिविराजितम् ॥ २१ ॥

नौपम्यं विद्यते तस्य त्रिषु लोकेषु किञ्चन ।

सोऽभिगम्य महात्मानं विष्णुं पुरुषविग्रहम् ॥ २२ ॥

उवाच मधुरं राजास्मितपूर्वमिदं तदा ।

मुखेन ते निशा कञ्चिद् व्युष्टा बुद्धिमतां वर ! ॥ २३ ॥

कञ्चिज्ज्ञानानि सर्वाणि प्रसन्नानि तवाभ्युत ! ।

तथैवोपस्थिता देवी बुद्धिबुद्धिमतां वर ! ॥ २४ ॥

वयं राज्यमनुप्राप्ताः पृथिवी च वशे स्थिता ।

तव प्रसादाद्भगवंस्त्रिलोकगतिविक्रम ! ॥ २५ ॥

जयं प्रप्ता यशश्चाद्यं न च धर्मच्युता वयम् ।

तं तथा भाष्यमाणं तु धर्मराजमरिन्दमम् ।

नोवाच भगवान्किञ्चिद् ध्यानमेवान्वपद्यत ॥ २६ ॥

किमिदं परमाश्चर्यं ध्यायस्यमितविक्रमे !

॥ कञ्चिल्लोकत्रयस्यास्य स्वस्ति लोकपरायण ! ॥ २६ ॥

चतुर्थं ध्यानमार्गत्वमालम्ब्य पुरुषर्षभ ।

अपक्रान्तो यतो देव ! तेन मे विस्मितं मनः ॥ २७ ॥

नौपम्यमिति - आनन्दरूपस्य, भगवतोऽप्रतिमत्वं, प्रसिद्धमेवेत्यर्थः ॥

२१-२६ ॥

चतुर्थे जाग्रत्स्वप्नसुषुप्तिभ्यः परमालम्ब्य चतुर्थमित्यादि लोकदृष्योक्तिरन्यथा भगवतः सच्चिदानन्दविग्रहस्य निरावृत्तस्य देहदेहिभावविनिर्मुक्तस्य जाग्रदाद्यवस्थादेरभावात्कथं चतुर्थमित्यादिकथनं बुद्धिपथमवतरेदिति द्रष्टव्यं यद्वा ध्यानस्य मार्गत्रयं शास्त्रप्रसिद्धम् । पतञ्जलिनिर्णीतो नानैश्वर्यकामस्य अणिमादिसिद्धिफल एक । वेदान्तनिर्णीतो निदिध्यासनं नाम ब्रह्मात्मसाक्षात्काराय तत्त्वजिज्ञासा द्वितीयः । तत्त्वज्ञानजीवन्मुक्तिसुखप्राप्तिफलो मनोनाशवासनाक्षयहेतुकस्तृतीयो मार्गः । एतद् ध्यानमार्गत्रयं तवाप्तकामस्य निरावरणज्ञानघनस्य नित्यनिजानन्दवृत्तस्य भगवतः कथं बुद्धिपथमवतरेदित्यतोऽयं कश्चिदत्यन्तविलक्षणश्चतुर्थो मार्गस्तत्र परमेश्वरस्येति तर्कागोचरत्वाच्च निणेतुं शक्यत इति भावः ॥ २७ ॥

त्वं हि कर्त्ता विकर्त्ता च क्षरं चैवाक्षरं च हि ।

अनादिनिधनं चाद्यस्त्वमेव पुरुषोत्तम ॥ २८ ॥

त्वत्प्रपन्नाय भक्ताय शिरसा प्रणताय च ।

ध्यानस्य तु यथातत्त्वं ब्रूहि धर्मभृतांवर ! ॥ २९ ॥

ततः स्वे गोचरे न्यस्य मनो बुद्धीन्द्रियाणि चः ।

स्मितपूर्वमुवाचेदं भगवान्वासवानुजः ॥ ३० ॥

शरत्त्पगतो भीष्मः शाम्यन्निव हुताशनः ।

मां ध्याति पुरुषव्याघ्रस्ततो मे तद्रूतं मनः ॥ ३१ ॥

स्वे गोचरे स्वस्थे स्थाने ॥

ध्याति ध्यायति मन्त्रप्रेरणयार्जुनेन पातितोऽपि शरत्त्पस्थतयातिसङ्कटगतोऽपि मामेवात्यन्तप्रेमास्पदत्वेन ध्यायति अतो मे मनस्तद्गतमित्यर्थः ।

२८-३१ ॥

एकीकृत्येन्द्रियग्रामं मनः संयम्य मेधया ।

शरणं मामुपोगच्छततो मे तद्रूतं मनः ॥ ३१ ॥

तस्मिन्नस्तमिते भीष्मे कौरवाणां धुरन्धरे ।

ज्ञानान्यस्तं गमिष्यन्ति तस्मात्त्वां चोदयाम्यहम् ॥ ३३ ॥

तच्छ्रुत्वा वासुदेवस्य तथ्यं वचनमुत्तमम् ।

सायुकण्ठः स धर्मज्ञो जनार्दनमुवाच ह ॥ ३४ ॥

भवांश्च कर्ता लोकानां यद् ब्रवीत्यरिसूदन ।

तथा तदनभिध्येयं वाक्यं यादवनन्दन ॥ ३५ ॥

आकृते भगवत्यर्के स हि लोकान् गमिष्यति ।

त्वद्दर्शनं महाबाहो तस्माद्दर्हति कौरवः ॥ ३६ ॥

तव चोद्यस्य देवस्य क्षरस्यैवाक्षरस्य च ।

दर्शनं त्वस्य लाभः स्यात्त्वं हि ब्रह्ममयो निधिः ॥ ३७ ॥

कथयन्ती कथां तातं तावच्च्युतयुधिष्ठिरौ ।

जग्मतुर्यत्र गाङ्गेयः शरत्तल्पगतः प्रभुः ॥ ३८ ॥

श्रुत्वा तु वचनं भीष्मो वासुदेवस्य धीमतः ।

किञ्चिदुन्नाम्य वदनं प्राञ्जलिर्वाक्यमब्रवीत् ॥ ३९ ॥

एकीकृत्येत्यादिना तदीयधैर्यादिगुणैर्हं समोऽप्याकृष्टोऽस्मीत्युक्तम् ॥ ३२-३८ ॥

भीष्मान्तिके गत्वा तं नानागुणैर्महीकृत्य युधिष्ठिरोपदेशाय प्रेरितवानथ भीष्मो भगवन्तमुपास्य देवमुपलभ्यात्यन्तप्रहृष्टो भूत्वा तं तुष्टावेत्याह श्रुत्वेति ॥ ३९ ॥

नमस्ते भगवन्कृष्ण लोकानां प्रभवाप्यय ।

त्वं हि कर्ता हृषीकेश संहर्ता चापराजितः ॥ ४० ॥

विश्वकर्मन्ममस्तेऽस्तु विश्वात्मन्विश्वसम्भव ।

अपवर्गस्य भूतानां पञ्चानां परतः स्थितः ॥ ४१ ॥

नमस्ते त्रिषु लोकेषु नमस्ते परतस्त्रिषु ।
 योगीश्वर नमस्तेऽस्तु त्वं हि सर्वपरायणः ॥ ४२ ॥
 मत्संश्रितं यदाह त्वं वचः पुरुषसत्तम ।
 तेन पश्यामि ते भावान् दिव्यान्हि त्रिषु वर्त्मसु ॥ ४३ ॥
 तच्च पश्यामि गोविन्द यत्तोरूपं सनातनम् ।
 सप्त मार्गा निरुद्धास्ते वायोरमिततेजसा ॥ ४४ ॥
 दिवं ते शिरसा व्याप्तं पद्भ्यां देवी वसुन्धरा ।
 दिशो भुजैरविश्चक्षुर्वीर्यं शक्रः प्रतिष्ठितः ॥ ४५ ॥
 अतसीपुष्पसङ्काशं पीतवाससमच्युतम् ।
 वपुर्ह्यनुमिमीमस्ते मेघस्येव सविद्युतः ॥ ४६ ॥
 त्वत्प्रपन्नाय भक्ताय गतिमिष्टां जिगीषवे ।
 यच्छ्रेयः पुण्डरीकाक्ष त्वं नयस्व सुरोत्तम ॥ ४७ ॥
 अपवर्गस्थ नित्यमुक्त यत भूतेभ्यः परः ॥ ४० ॥ ४१ ॥
 त्रिषु लोकेषु तेभ्य परतश्च विद्यमानाय ते त्रिषु कालेषु नमोऽस्तु ॥ ४२ ॥
 वर्त्मसु वर्तमानादिषु ॥ दिवं द्यौः सप्त मार्गा प्रवाहादयः सर्वं त्वया
 व्याप्तमित्यर्थः ॥ ४३—४५ ॥
 एवं भीष्मं महद्गुणैः सम्यक् संभाव्य । युधिष्ठिरशोकापनोदाय सर्वध-
 मोपदेशे प्रेरितवान्ह्रिः सर्वत्रास्याव्याहतकीर्तिव्यापनायेति वैशम्पायन उ-
 वाचेति ॥ ४६ ॥ ४७ ॥

वासुदेव उवाच ।

यतः खलु परा भक्तिमंयि ते पुरुषर्षभ ।
 ततो मया वपुर्दिव्यं त्वयिराजन् प्रदर्शितम् ॥ ४८ ॥
 नह्यभक्ताय राजेन्द्र भक्तायानृजये न च ।
 दर्शयाम्यहमात्मानं नचाशान्ताय भारत ॥ ४९ ॥

भवांस्तु समुभक्तैश्च नित्यं चार्यवर्मास्थितः ।
 दमे तपसि नित्ये च दाने च निरतः शुभिः ॥ ५० ॥
 अर्हस्त्वं भीष्मर्मा द्रष्टुं तपसा स्वेन पार्थिव ? ।
 तव ह्युपस्थिता लोका येभ्योऽनावर्तते पुनः ॥ ५१ ॥
 ततः कृष्णस्य तद्वाक्यं धर्मार्थसहितं हितम् ।
 श्रुत्वा शान्तनवो भीष्मः प्रत्युवाच कृताञ्जलिः ॥ ५२ ॥
 लोकनाथ महाबाहो शिव नारायणाभ्युत ।
 तव वाक्यमुपश्रुत्य हर्षेणास्मि परिप्लुतः ॥ ५३ ॥
 किं चाहमभिधास्यामि वाक्यं ते तव सन्निधौ ।
 यदा वाचो गतं सर्वं तव वाचि समाहितम् ॥ ५४ ॥
 यच्च किञ्चित्कचिल्लोके कर्तव्यं क्रियते च यत् ।
 त्वत्तस्तन्निःसृतं देव लोके बुद्धिमतो हिते ॥ ५५ ॥

ते तवैव वाक्यं तव सन्निधौ वाचो गतं वाचां विषयः सर्वोऽपि तव
 वाचि वेदे ॥ ४८—५४ ॥

यच्चेति हित इति ॥

मथयेद्देवलोकं यो देवराजसमीपतः ।
 धर्मकामार्थमोक्षणां सोऽयं ब्रूयात्तवाग्रतः ॥ ५६ ॥
 त्वयमेव भवांस्तस्माद्धर्मराजस्य यद्वितम् ।
 तद् ब्रवीत्वाशु सर्वेषामागमानां त्वमागमः ॥ ५७ ॥
 कथं त्वयि स्थिते कृष्णे शाश्वते लोककर्तरि ।
 प्रब्रूयान्मद्विधः कश्चिद्गुरौ शिष्य इव स्थिते ॥ ५८ ॥
 स्वयं किमर्थं तु भवाञ्छ्रेयो न माह पाण्डवम् ।
 किं ते विप्रक्षितं चात्र तदाशु वद माधव ॥ ५९ ॥

वासुदेव उवाच ।
 शसः श्रेयसश्चैव मूलं मां विद्धि कौरव ! ।
 नः सर्वेऽभिनिर्वृत्ता भावाः सदसदात्मकाः ॥ ६० ॥
 गीतांशुश्चन्द्र इत्युक्ते लोके को विस्मयिष्यति ।
 शैव यशसा पूर्णं मयि को विस्मयिष्यति ॥ ६१ ॥
 प्राधेयं तु मया भूयो यशस्तव महाद्युते ! ।
 ततो मे विपुला बुद्धिस्त्वयि भीष्म समर्पिता ॥ ६२ ॥
 ईश्वरं सर्वभूतानां जगतः प्रभवाप्स्यम् ।
 भक्ता नारायणं देवं दुर्गायितितरन्ति ते ॥ ६३ ॥
 य एष पद्मरक्ताक्षः पीतवासा महाभुजः ।
 सुहृद् भ्राता च मित्र च सम्बन्धी च तवाच्युतः ॥ ६४ ॥
 य इमान्सकलाल्लोकांश्चर्मवत्परिवेष्टयेत् ।
 इच्छन्प्रभुरचिन्त्यात्मा गोविन्दः पुरुषोत्तमः ॥ ६५ ॥
 स्थितः प्रियहिते जिघ्णोः सा एष पुरुषोत्तमः ।
 राजंस्तव च दुर्धर्षो वैकुण्ठः पुरुषर्षभः ॥ ६६ ॥
 ये इह परत्र च सर्वे त्रैकालिकं त्वत्तो निःसृतमिति उक्तं धेनुमुक्तः ॥
 ५८ ॥
 इत्थं स्वभक्तकीर्तिप्रख्यापनाय प्रवृत्तं भगवन्तं भीष्माचार्यः पृच्छति
 त्रिमिति ॥ ५९—६१ ॥
 स्वाशयमुद्घाटयति हरिः यशस्ते इति तथा च भगवान्समग्रयशसां
 अधिः केवलभक्त्यशः ख्यायनाय तथाकृतवानिति भावः ॥ ६२ ॥
 नाना धर्मान्समादिश्य भगवत्प्रेरितं पृथक् ।
 भीष्माचार्यः स्वसिद्धान्तं नृपं प्रत्याह हर्षितः ॥ १ ॥
 एवं भगवतानुगृहीतो भीष्मो राजधर्मस्तदाश्रितसर्वधर्माश्च निरूप्य
 र्गतितरणे सर्वधर्मशिरोमणिधर्म भगवत्कृष्णशरणमेव महाकरोनि, इत्येव

रमिति । भक्ताः केवलभगवदाराधनपराः सन्तः नारायणं देवं संश्रयन्तीति
शेषः ॥ ६३—६६ ॥

य एनं संश्रयन्तीह भक्ता नारायणं हरिम् ।
ते तरन्तीह दुर्गाणि न चात्रास्ति विचारणा ॥ ६७ ॥
इति श्रीमन्मुकुन्दपदारविन्दमकरन्दरसाभिलाषि
श्रीसदानन्दविद्वत्कृते भारतसारोद्दारे शान्तिप-
र्वणि राजधर्मः समाप्तिमगमत् ।

—...○...—

अहो त्वदीयं भाग्यं यतोऽति दुष्प्राप्यमपि भगवन्तं त्वं प्राप्तवानसीत्
झुल्या समीपस्थं कृष्णं निर्दिशति य इति ।

न चात्रास्ति विचारणेति अन्ये ये धर्मा दुर्गातितरणे प्रोक्तास्तेषां क-
दाचित्पुरुषापराधातिशये सति स्यात्संदिग्धफलकत्वमत्र तु भगवच्छरण-
रूपे धर्मे निःसंदिग्धभगवत्प्राप्तिफलकत्वमव्याहतमिति भावः ॥ ६७ ॥

संसारभोगरतिरेव विपत्तिमूलम्

देहाद्यहंकरितरिदोषभयान्निर्बीजम् ।

एतद् द्रव्यापहतये हरिपादपद्मे

भक्तिं सतामभिमतां सुधियाह्वयध्वम् ॥ १ ॥

यस्यास्ति राज्यविषये रतिरल्पभोगे

तस्यापदागमनिवारणमेव नास्ति ।

तस्माद् बुधो न विपदां पदमाप्नुमिच्छे

द्राज्यं मुकुन्दचरणाम्बुजरेणुरागी ॥ २ ॥

थावच्छरीरमरुजं सरुजं न चेत्

स्तावत्प्रयत्नमधिकं बुध आश्रयेत् ।

संसारमापदुदधिं हरिभक्तियोगा-

त्सद्यस्तरेद्विरतिशान्तिदमादिभूमेः ॥ ३ ॥

कायस्य वृत्तिमनुसृत्य चरेत्स्वधर्मं

स्वर्ग्योपवर्ग्यमुपभोग्यमधार्चमार्यः ।

मृत्योः पुराशु सुजनाभिमतार्थनैव

नो दीर्घसूत्रवदयं विलयं हि गच्छेत् ॥ ४ ॥

दक्षो रिपु जयति मृत्युमनेकमेक
 कामादिरूपमतिदुस्तरमीशदृष्ट ।
 शास्त्रप्रमाणकुशलो विषयेष्वरागो
 ह्याखुर्यथा रिपुगण निपुणोऽजयत्प्राक् ॥ ५ ॥
 विश्वासपात इह निन्द्य उदेति वैर
 यत्रापि तत्र नच विश्वसनीयमार्यै ।
 वैर न शाम्यति ततो ह्ययमेवहेय
 सद्भि सहैव सतत सुजनो वसेच्च ॥ ६ ॥
 दैन्य त्यजेद्विवृतपोरुप उद्धरेत्स्व
 सपाद्य मानसविशुद्धिमतो भवाब्धे ।
 काल नयेच्छ्रुतिशिर प्रविचारणेन
 स्थेय सुखात्मनि सदेति हितोपदेश ॥ ७ ॥
 नात्मानमापदुदधौ विनिपातयेद्वित्
 सत्या विपद्यपि ततो निजमुद्धरेत्प्राक् ।
 कृत्वाप्यकार्यमवन निजजीवितस्य
 स्वस्थश्चरेद्विविधधर्मविनिष्कृतिं च ॥ ८ ॥
 लोकोपकारकरणं महता स्वभावो
 न स्यात्सता विपदपीषदुदारभाजाम् ।
 कुर्वन्ति कर्म निपुण जगता हिताय
 सन्तो यथा कुशिकवशसमुद्भवोऽभूत् ॥ ९ ॥
 दुर्लभमस्ति परमात्मपदं हि वेद्य
 शास्त्र प्रमाणमपि तत्र दुरुद्धमेव ।
 धमा दुरुद्ध इत आर्यपदं दुरुद्ध
 तस्माद्विचक्षणधिय सत आश्रयेत् ॥ १० ॥
 धमा महान् स्वशरणागतरक्षण स्या
 ह्येमे गतिं यत उदारगता कपोत ।
 कीर्तिं शिविप्रभृतयस्तत आपुरुच्चे
 व्यर्थोऽप्यवाप गतिमुत्तमधर्मतश्च ॥ ११ ॥
 त्यक्त्वाभिमानमथ दम्भमशेषदोषं
 शुद्धयेदबुद्धिकृतपापत आशु धर्म ।

सम्यक्कृतेरनुतेपेतुनेरेव नाहं

कुर्यामघं सुकृतमेवमतः श्रयेऽहम् ॥ १२ ॥

भक्तिर्हरेरघमशेषमपाकरोति

ज्ञानं मुकुन्दविषयं परितः समूलम् ।

तस्मान्मुकुन्दचरणाम्बुजमाश्रयेत्

त्यक्त्वाखिलं विषयकाममकामबुद्ध्या ॥ १३ ॥

ईशः स्वतन्त्र उदितः श्रुतिभिस्ततोऽसौ

कर्तुं समर्थ उद्धरेरपि शोषणं प्राक् ।

बालाय जीवितमदान्मृतकाय शंभु

श्चित्रं किमत्र जगदीश्वर आत्मनाथे ॥ १४ ॥

मोहावृतो विपदमेति हि कश्च नातः

सन्तं क्षिपन् बालिनमार्य इदं त्यजेत्तु ।

वायुः क्षिपन्नुपगतो विपदां पदं प्राक्

वृक्षोऽपि शास्त्रमलिरिदं प्रथितं चरित्रम् ॥ १५ ॥

लोभो महानखिलपापनिदानमेको

यत्रास्ति तत्र न सुखं न गुणा न शान्तिः ।

अज्ञानमूलक उदेति निरीश्वरेषु

तस्यागतः सकलशास्त्रफलोपलब्धिः ॥ १६ ॥

देहाद्यहमतिरनर्थनिदानमेनां

त्यक्तुं जनः प्रभवतीह विनृणबुद्धिः ।

शास्त्रं न तावदखिलार्थपदं फलन्तु

र्यावन्न लोभमघकारणमेष जह्यात् ॥ १७ ॥

लोभान्वितोऽतिनिपुणोऽप्यतिमूर्ख एव

शास्त्रं यथार्थमयथार्थमुदाहरेत्सः ।

दोषाकरो भ्रमनिधिर्जनिमृत्युभावे

त्याज्योऽतिपाप्मरमना अपि पण्डितोऽसौ ॥ १८ ॥

निर्लोभमोहमदमानसमत्सरा ये

धर्मे रता भगवदर्चन आत्मवन्तः ।

शान्ता अशेषगुणगर्वविवर्जितास्ते

सेव्याः पुमर्थरसिकैर्विरला महान्तः ॥ १९ ॥

सच्छास्त्रवीक्षणमुदारधियां वचोभिः
 स्वात्मावलोकनमशेषतमाऽपहत्यै ।
 कुर्याद् बुधः सततमादरतोऽतिभक्त्या
 संसारतापमाचरेण यथा निहन्यात् ॥ २० ॥
 दान्तो जयेदखिलसंस्तुतमूलमान्ध्य
 वैराग्यबाधबलसयुत एष विद्वान् ।
 सर्वे गुणाः शममुखा निवसन्ति दान्ते-
 गाविन्दभक्तिरसिकं परमार्थभाजि ॥ २१ ॥
 सत्य क्षमा शमदमौ श्रुतिसारविस्व
 ब्रह्मात्मतत्त्वनिरतिविरतिः प्रपञ्चात् ।
 सर्व मुकुन्दचरणाम्बुजभक्तिमाध्यं
 नारायणिष्ठमवशिष्टमिहास्य भक्तौ ॥ २२ ॥
 तस्मादनन्यमनसा तमसोज्झितेन
 श्याम निरापदपदं स्मितशोभि वक्त्रम् ।
 सौन्दर्यमार्दवसुमौष्ठवसागसिन्धुं
 भक्त्या भजेदिति मतं निगमान्तसिद्धम् ॥ २३ ॥
 त्यक्त्वा नृशंसचरितं कृपणैकमेव्यं
 स्वात्मोपमां सकलभूतगणेषु पश्येत् ।
 सर्वानुकूल्यचरणं प्रतिकूलवत्स्व-
 प्येष्वानृशंस्यमुदितं मुनिभिः स्तुतं तत् ॥ २४ ॥
 वित्तं मखेषु विनियोज्य शरीरमेतत्
 च्छास्त्रोक्तकर्मणि तपोगुरुसेवनादौ ।
 गोविन्दभक्तिरमिकं स्थमनो विधाय
 स्थेयं चिद्वद्वयहरौ श्रुतिमौलितत्वे ॥ २५ ॥
 यावद्धरौ न रतिरव्यभिचारिणी स्या
 ज्ञानं विरागयुतमात्मपरं न सिद्ध्येत् ।
 तावन्न पापविरतिर्न च मन्त्रशुद्धि
 नांशान्तिरत्र न सुखं न परमं वा स्यात् ॥ २६ ॥
 अज्ञानदस्युहननाय सुबोधवद्भूगो
 ब्रह्मादिदेशिकपरम्परयागतोऽत्र ।

सम्पाद्य तं मुनिरशेषतमोनिदानं
 स्यान्नानमात्मनि निहत्यकृतार्थं आस्ते ॥ २७ ॥
 आचार्यवाङ्मयमवधार्य मिथः सतीर्थै-
 स्तद्भावाचिन्तनमुदारधिया विधेयम् ।
 तत्त्वेषणं भवति तस्य सतः सुखेने
 त्याहात्र पाण्डुतनयोऽर्थविचाररीत्या ॥ २८ ॥
 भीमार्जुनादिमुखतोऽर्थमुखं त्रिवर्गं
 सिद्धं प्रदर्श्य सुपुमर्थतयाश्लोके ।
 निष्कामधर्महरितत्त्वनिरीक्षणं श्री-
 धर्मोऽङ्गजातविदुरोक्तिमिषादुवाच ॥ २९ ॥
 तत्त्वं विचार्य्य परमार्थसुखाम्बुराशिं
 स्थेयं चिदात्मनि हरौ सततं पुमर्थं ।
 निर्वासतौ विगतरागभयेपणो यो
 ब्रह्मात्मतत्त्वविदसौ स इतीरितः स्यात् ॥ ३० ॥
 साक्षाद् गुरुः परमतत्त्वपदप्रदाता
 विद्याप्रदो विभवदश्च सुखप्रदश्च ।
 तेभ्यः कदापि मनसापि जनो न चाराद्
 द्रुह्येत्सुखेप्सुरिति बोधयितुं कथेयम् ॥ ३१ ॥
 निन्द्यः कृतघ्न इति गौतमराजधर्मो
 पाप्मानतो वदति वेदाविदां वरिष्ठः ।
 सर्वत्र निष्कृतिरुदारगिरोपदेष्टा
 नामौ कृतघ्न इति निश्चितमात्मविद्भिः ॥ ३२ ॥
 साक्षात्पिता गुरुरखण्डसुखैकसिन्धु
 गौविन्द एव जगदीश्वर आत्मनाथः ।
 यो नैनमान्तरधिया भजते मनुष्यः
 सोऽसौ कृतघ्न इति वेदाविदां प्रसिद्धिः ॥ ३३ ॥
 कृष्णानुरागाविमुखोऽतिकृतघ्न उक्तः
 सर्वापदां पदमुपैति स मूढबुद्धिः ।
 कुत्रापि नैति सुखलेशमधैकराशिः
 कृष्णं भजन्सकलदेयनिकायवन्द्यः ॥ ३४ ॥

तस्मादनात्मरतिरात्मसुखैकहन्त्री
 त्याज्या बुधैः सकलदोषनिवासभूमिः ।
 कार्या रतिर्हरिपदाम्बुज एव नित्यं
 दद्यात्पुमर्थधरमाशुजनाय विद्वान् ॥ ३५ ॥
 इत्याशयं हृदि निधाय मुनिर्जगाद
 श्रीभारतं भुवि विचित्रकथाप्रसङ्गैः ।
 वेदान्तभावमतिदुर्गममान्तरस्थं
 लोकान्विबोधयितुमीश्वरभक्तिभाजः ॥ ३६ ॥

इति श्रीमन्मुकुन्दपदारविन्दमकरन्दरसाभिलाषिश्रीमदानन्दविद्वत्कृते
 भारततात्पर्यप्रकाशे शान्तिपर्वणि आपद्धर्मतात्पर्यप्रकाशः
 समाप्तिमगमत् ।

अथ मोक्षधर्मतात्पर्यप्रकाशः--१२ ।

मोक्षः पुमर्थ इह मुख्यतयार्थनीयः
 सत्यश्चतुर्विध इति श्रुतिमौलिमानात् ।
 धर्मार्थकाममतिरल्पफला क्षयित्वा-
 न्नित्योऽपवर्ग इति तस्य कृते प्रयत्नः ॥ १ ॥
 लब्ध्वातिदुर्लभमनुप्यतनुं विवेकी
 सारं विचार्य हरिपादरतिं पुमर्थम् ।
 तल्लब्धये श्रुतिपथेन धरेत्स्वधर्मम्
 निष्काममेव मनसोऽपि विशुद्धिहेतुम् ॥ २ ॥
 धर्मः कृतः फलति धर्ममतः श्रयेत
 स्वाराज्यहेतुमचिरेण मनोविशुद्ध्या ।
 धैरायमेतदवधिः सुषिषेकयुक्तः
 ज्ञानं ततः स्वयमुदेति गुरूपदिष्टम् ॥ ३ ॥
 हृष्ट्वा विनश्वरमिदं स्वशरीरमुख्यं
 शोच्यः स्वयं किमनुशोचति नष्टभावात् ।
 त्यक्त्वाभिमानमखिलेषु ममत्वमोहौ
 देहाद्यनुत्तमपदं हरिमाश्रयेत् ॥ ४ ॥

मृत्योर्मुखं पतितमाशु विलोक्य देहं
 धीरो यतेत भवबन्धविमुक्तिहेतौ ।
 त्यक्त्वा प्रवृत्तिपथमात्मपदावबोधे
 तिष्ठेद्विवेकविरतिप्रभुरेकमांगं ॥ ५ ॥
 ब्रह्मैक्यतत्त्वपदबोधमृते न मोक्षो
 बोधो न भोगविरतिं प्रबलामृते स्यात् ।
 सा दोषदृष्टिमखिलेषु पदार्थकेषु
 नेवान्तरा भवति चित्तविशुद्धिहेतुः ॥ ६ ॥
 वैराग्यमेव पुरुषस्य धनं सुखामौ
 धैर्यं यराज्यमपि नास्ति समं हि तेन ।
 तेनाप्यते सुखमखण्डमुदारसेव्यं
 राज्येन दुःखमिह लभ्यत आधिभूलम् ॥ ७ ॥
 निर्वेद एव विषयेभ्य उदेति यस्य
 मत्यागतः सुखमुपैति यथा विवेकि ।
 मङ्गलपमूलमिह काममशेषतोऽपि
 धीरस्त्यजेत्सकलदुःखजिहासुराशु ॥ ८ ॥
 आशापरिग्रहगृहार्जनमङ्गलानौ
 सारग्रहे श्रुतिगिरां मनसो निरोधे ।
 स्युः पिङ्गलाकुररसर्पकुमारिकाद्या
 एतेऽपि निर्मितकरा गुरवः क्रमात्पद् ॥ ९ ॥
 तत्त्वावलोकनमतिः समतान्यभोगे
 वैराग्यमान्तरधिया विषयेषु यस्य ।
 कामादिशून्यमनसोऽचलभावबुद्धे-
 रास्वादं हरिपदाब्जगतेः सुखस्य ॥ १० ॥
 प्रज्ञातिरेव पुरुषस्य पुमैर्यमूलं
 नो चेद्विनश्यति पुमांस्तनुमात्रबुद्धिः ।
 सच्छास्त्रजा गुरुकृपात उदारबुद्धि-
 धीरं नयेन्नजपदं परमात्मतत्त्वम् ॥ ११ ॥
 लब्ध्वा नृदेहमपवर्गहित तपो यः
 कृत्वा विवेकानिपुणो हरिभक्तिरक्तः ।

तत्त्वावलोकनपरः श्रुतियुक्तिदक्ष-

स्तस्यापवर्ग उभयत्र सुखाम्बुराशिः ॥ १२ ॥

कोऽहं कुतः सकलविश्वमिति स्वरूपा

भिन्नं गुरुं शरणमेत्य नयेन पृच्छेत् ।

भ्यात्ततां गुरुरपि श्रुतिमौलितत्त्व

सृष्टिस्थितिप्रलयहेतुमुखेन युक्त्या ॥ १३ ॥

मूर्ध्नि कमेव जगतो जनितः पुरासीत्

तन्मया सकलविश्वमिदं विभाति ।

तत्त्वं पदार्थवपुषा विदितं तदेव

स्वच्छं चिद्व्यमखण्डसुखं विभाति ॥ १४ ॥

अध्यात्मतत्त्वमधिदैवमुखेन वेदे

प्रोक्तं विचार्य्य नभ आदि निरस्य शिष्टम् ।

प्रत्यक्परैक्यपदमात्मधिया विपश्चि

ज्ज्ञात्वा विमुच्यत इतो भवपाशबन्धात् ॥ १५ ॥

इत्थं भृगूक्तिद्वयं पुनरत्र जीव-

तत्त्वं समाहितमशेषरहस्यमिष्टम् ।

वेदान्तगं निपुणबोधकृतं सुमुक्षो

रेकात्मतत्त्वमिह तत्त्वविदां मतं स्यात् ॥ १६ ॥

यद्यप्यखण्डपदमागममौलिसिद्ध

नित्यं स्वतः सकलबुद्धिगतं चिदात्म ।

एकं तथापि मनसोऽस्त्यविशुद्धिभावाद्

गुढं न भाति बहुयत्नवतामपीष्टम् ॥ १७ ॥

तस्मादकामनिजधर्ममिहानुतिष्ठेत्

कृष्णार्चनं सकलदोषहरं स्वबुद्धेः ।

तेनात्मशुद्धिमपवर्गादितां सुमुक्षुः

प्राप्यात्मतत्त्वमचिरेण विचार्य्य विद्यात् ॥ १८ ॥

मुक्तिस्वरूपकथनेन निजात्मतत्त्वं

हार्दं निरूप्य परमार्थसुखस्वरूपम् ।

इत्थं जतो मज्जति मोक्षमतोऽन्यथा ने

त्युक्तं भृगूक्तिवचनैर्मुनिनादरेण ॥ १९ ॥

आचार एव विदुषां सुकृतैकभूमि-
 र्नाचारहीनमखिला निगमाः पुनन्ति ।
 तस्मात्सदाचरणमेव सतामेभीष्टं-
 शास्त्रोक्तमुत्तमसुखाय चरन्ति धीराः ॥ २० ॥
 प्राप्याधिकारमुचितं परमात्मतत्त्वं
 वेदान्तमानविदितं गुरुतीर्थमिद्धम् ।
 आलोचयन्ति निपुणा जगदानिषिध्यं
 प्रत्यञ्चमद्वयसुखं सुधियो विदन्ति ॥ २१ ॥
 देहत्रयं जगदिदं प्रविलाप्य तत्त्वं
 पश्यन्ति ये श्रुतिगिरोक्तमखण्डमेकम् ।
 ते ब्रह्मणि ध्रुवपदे सततं रमन्ते
 ब्रह्मात्मनोऽज्झितमिदोद्धृतकर्मबीजाः ॥ २२ ॥
 श्रुत्वा गुरुक्तमनुचिन्त्य सदुक्ततर्कै-
 र्ध्यात्त्वानिर्णयं परमतत्त्वमखण्डसौख्यम् ।
 पश्यन्ति वेदवचसां मनसामगम्यं
 धीरा अहो श्रुतिभिरेव हृदेक्षणेन ॥ २३ ॥
 बालम्बनं यदपि चिन्तनधारणायाः
 स्थूलं तथापि निगमान्तवचोभिरेतत् ।
 पश्यन्ति तत्त्वममलं विमलात्मना ये
 तेऽत्यन्तमानकुशलाः सुजना महान्तः ॥ २४ ॥
 त्यक्त्वा भ्रमं भ्रमनिदानमखण्डतत्त्वं
 क्षानेन बाधितमशेषभवं कृतार्थाः ।
 मुक्ताश्चरन्ति रमयन्ति धिया मुमुक्षून्
 त्यक्तादरा भवरसे स्वरसे रमन्ते ॥ २५ ॥
 यावद्विचारनिपुणो न भवेन्मुमुक्षु-
 स्तावज्जपेन्निगममूलजपं विरक्तः ।
 वर्णास्तदर्थमनुचिन्त्य ततोऽस्य हार्दं
 ध्यात्वा तदक्षरपदं विरमेत हृदयात् ॥ २६ ॥
 उक्ताकारमेव पुरतः परमं त्रिमात्रं
 सव्याहृतं त्रिपदमात्मपदाभिधानम् ।

विश्वो विराडाखिलविश्वमकारवाच्यं
 मुह्ये गतं न च ततो व्यतिरिक्तमस्ति ॥ २७ ॥
 आब्रह्म विश्वमाखिलं प्रणवादिमात्रं
 नामात्मकर्मसु विविच्य विचिन्त्य धीरः ।
 भेदं निरस्य पदमेकमखण्डमाद्यं
 सूक्ष्मं समष्टिमनुचिन्त्य तयेक्षतेऽन्तः ॥ २८ ॥
 सूक्ष्मं च तैजसमुकारमयं विविच्य
 ध्यात्वा द्वितीयमाखिलं प्रणवस्य रूपम् ।
 विश्वाद्यकारविदितं प्रविलाप्य तत्र
 स्थेयं समाधिमनुसृत्य विपश्चितान्तः ॥ २९ ॥
 सूक्ष्मं विलाप्य सकलं तदुकाररूपं
 मात्रे मकारविदितेऽखिलविश्वमूले ।
 ईशेऽद्वयेऽपि विततं प्रणवान्तमात्रे
 ध्यायेत्ततः प्रणवमागममूलमेवम् ॥ ३० ॥
 मात्रं महेश्वरमपि प्रविलाप्य चिद्वा-
 स्तुर्येऽर्द्धमात्रविदिते प्रणवान्तसारे ।
 तत्त्वं चिदद्वयमखण्डमनादिसिद्धं
 ध्यायेत्ततः प्रणवलक्ष्यमशेषदर्शी ॥ ३१ ॥
 एवं विचारकुशलः प्रणवं विविच्य
 सव्याहृतं त्रिपदमागममौलिमूलम् ।
 ध्यायेत्तदक्षरगतं परमार्थवस्तु
 स्वाराज्यलाभहितमेकमनन्यमाद्यम् ॥ ३२ ॥
 ग्रहैव भूप्रभृतिरूपमवाप्य विश्व-
 माविश्य सर्वकलया धमयत्यशेषम् ।
 प्रत्यक्तयान्तरगतं सकलात्मवृत्तीः
 संचोदयत्यभिमुखं भजतानुरूपम् ॥ ३३ ॥
 स्थित्वाकर्मण्डल उदारगुणाभिरामं
 ग्रहैव सर्वमतिवृत्तिविभासकत्वात् ।
 स्तुत्यं गिरा श्रुतिशिरोभिमतं धिया तद्
 ध्येयं स्वधामपरमार्थमुखात्मकत्वात् ॥ ३४ ॥

तत्त्वं पदार्थवपुषा विदितं श्रुतौ य-
 तस्यादिर्म निगमसूत्रप्रथमे पदे स्यात् ।
 तस्यैव विश्वजनकत्वमुदाजहार
 । मायाविनः सवितुरित्यपरेण तत्र ॥ ३५ ॥
 विश्वात्मना स्फुरति यद्यपि बोधतः प्राक्
 तत्त्वं तथापि निजमावगतं महिम्ना ।
 स्येनोदितं सकलमाधिकवस्तुभिस्त
 ज्ञाति स्वय सकलविश्वगत यथार्कः ॥ ३६ ॥
 श्रेष्ठं महःपदमलं परमं पवित्रं
 स्वर्ज्योतिरद्वयमखण्डसुखैकरूपम् ।
 वेदान्तवेद्यमखिलेश्वरवर्णनीयं
 ध्येयं तदेव परमार्थपद मुमुक्षोः ॥ ३७ ॥
 तर्तीयमागमजनैरपि तत्तुरीये
 तत्त्वं पदे विदितमेकमशेषसारम् ।
 पातं तयोऽपि गतं न विभेदमाप
 षेयं मुमुक्षुभिरखण्डपद प्रयत्नात् ॥ ३८ ॥
 राहो शिरस्त्विति भिवेव न वस्तुतोऽस्ति
 स्वर्ज्योतिषः सवितुरत्र मिदाणुमाश्रम् ।
 यज्ज्योतिषा सकलविश्वमिदं विभाति
 प्रत्यङ्महस्तदजडं श्रुतिमौलिगम्यम् ॥ ३९ ॥
 प्रज्ञादयः सुरगणा जगदीश्वरा ये
 ते यस्य धाम कलयेक्षणतो यभूवु ।
 देवा स्वमानवपुपः किमुवाच्यमस्य
 देवत्वमद्भुतपदस्य चिदद्वयस्य ॥ ४० ॥
 तज्ज्योतिरेव मुनसा यचसा धिया च
 ध्येयं सदैव सवितु सकलेश्वरत्वात् ।
 हृदय विहाय सकलं अमूल्यत्वा-
 ज्ञेयं तदेव सततं फिल कीर्तनीयम् ॥ ४१ ॥
 यः प्रत्यगात्मवपुषाखिलबुद्धिवृत्तीः
 स्वर्ज्योतिषे रपति सर्वकलेश्वरत्वात् ।

आराधितो निजसुखात्मपदामिमुख्यं

यो नो धियो नयति तं शरणं व्रजामः ॥ ४२ ॥

यज्ज्योतिरस्ति मिहिरे सकलावभासं

तज्ज्योतिरेव परमात्मपदामिधेयम् ।

दक्षेक्षणि स्वयमखण्डसुखैकधाम

प्रख्यातमागमिशिरो जननीपदेषु ॥ ४३ ॥

यज्ज्योतिरीक्षणकटाक्षलवैकसिद्धं

प्रह्लादिविश्वमेखिलं सचेराचर स्यात् ।

तज्ज्योतिरान्तरहृदा परमादरेण

ध्येयं विचार्यमथ धेद्यमखण्डतत्त्वम् ॥ ४४ ॥

एवं मुनेर्हृदयमत्र विचारणीयं

स्याज्जापकप्रकरणेऽतिरहस्यगीते ।

सारेष्णुना सकलशास्त्ररहस्यमेवं

स्वराज्यसिद्धय उदारीधयेक्षणीयम् ॥ ४५ ॥

निष्काममार्त्तिफलमक्षयमोक्षमाहु-

स्तद्वर्जितं जयमखैकनिविष्टबुद्धेः ।

यद्द्रोहशून्यमधिरेण तदेव सिद्धये-

त्कर्मापि जापककथासु विशेष उक्तं ॥ ४६ ॥

मन्त्राक्षरैर्निखिलकर्मसमाप्तिरुक्ता-

मन्त्रार्थचिन्तनमुपासनमत्र सिद्धयेत् ।

मन्त्राशयेन परमार्थपदैक्ययोध-

स्त्रैर्विध्यमत्र विशदस्निग्धमप्रसूतौ ॥ ४७ ॥

योगान्तो जपवतामजरामरत्नं

स्वेच्छातनुत्यजनमक्षयलोकयानम् ।

कैवल्यमित्यग्निफलं गदितं राकामातु-

कामास्तु लौकिकफलं निरयाभिधानम् ॥ ४८ ॥

आख्यायिकामुखत आगमसूत्रेण

वक्ष्या भवन्ति यममृत्युमुखा दि देवाः ।

सत्यं परं सपदि तारयतीत्यवादि

सत्यादिकं जपवतापि च रक्षणीयम् ॥ ४९ ॥

ज्ञात्वापि शास्त्रहृदयं सकलं यथाव-
 द्ज्ञावबोधनकृते सुजना यतन्ते ।
 आरोप्य बोधविमलेऽपि निजात्मवस्तु
 न्यज्ञानमित्यवददिन्द्रगुरुक्तितोऽसौ ॥ ५० ॥

शिष्यो गुरुर्मनुरभून्निगमोपदेष्टा
 यन्मात्मबोध इति बोधकृते जनानाम् ।
 माहात्म्यमाह परमात्मपदैकनिष्ठा-
 सिद्ध्यै यथा विविधतापविलापहेतु ॥ ५१ ॥

दुःखं सुखं विषयजं त्यजतीशनिष्ठो
 नान्यो यतो जगति कर्मफलं द्वय तत् ।
 विद्यामृते भगवतो न परं सुखं स्यात्
 सा कृष्णमक्तिविमुखस्य कुतोऽस्ति जन्तोः ॥ ५२ ॥

याघत्तनुद्वयमतिर्जन एष ताव-
 त्स्यात्कर्मपाशसित आन्व्यनिबद्धचक्षुः ।
 स्याच्चेद्धरेः करुणया भगवत्प्रबोधो
 वैराग्यमक्तियुत आशु विमुच्यतेऽसौ ॥ ५३ ॥

ब्रह्मैव सर्वमिति बोधजनिर्ययास्या-
 वालोचनीयमतियत्नत आदरेण ।
 भूतानि भौतिकगणांश्च तथात्मतत्त्वं
 सम्यग्विविच्य गुरुशास्त्रनयैकबुद्ध्या ॥ ५४ ॥

अन्तर्बहिर्भगवतो विशद स्वरूप
 दृग्दृश्यभावमपहाय सुसूक्ष्मबुद्ध्या ।
 पश्येदखण्डपदमद्वयसौख्यमेत
 त्स्वायम्भुवोक्तिर इहावददात्मसिद्ध्यै ॥ ५५ ॥

तत्त्वं हरिर्न च ततः परमस्ति किंचिद्
 ध्येयोर्च्य एष निजभागवतश्च वेद्यः ।
 वेदान्तविद्भिदपि वेदमिरां स्मृमि-
 रित्याद भीष्म इह धर्मसुतं प्रतीष्टम् ॥ ५६ ॥

श्रीकृष्ण एव परमार्थपदं नचान्य
 तज्ज्ञास्त एव जगतामिह कीर्तनीयाः ।

तद्ध्यानतः परममङ्गलमस्ति पुंसां

तज्ज्ञानमेव परमार्थपदैकलाभः ॥ ५६ ॥

तस्यावतारचरितानि सुमङ्गलानि

१ ध्येयानि सर्वमुनिभिर्निखिलैः सुरैश्च ।

वेद्यं परं पुरुषभूषणमन्तरेण

ध्यायेद्भरिं गुरुमुखाच्छ्रुतमादरेण ॥ ५७ ॥

विश्वोद्भवस्थितिलया यत आगमाश्च

स्युर्द्वेतुरस्ति पुरुषप्रकृतिप्रवृत्तः ।

यो भूतभौतिकगणान्विनियुक्त आरा-

धो वेद्य आगमविदामृत एष कृष्णः ॥ ५८ ॥

धैरुस्यमेव निखिलार्त्तिनिदानमस्य

१ भोगार्थिनोऽपि मनुजस्य यदीयमाहुः ।

यस्यावबोध उदितोऽखिलकर्मजालं

सन्देहमूलमपि हन्ति स एष कृष्णः ॥ ५९ ॥

यस्य प्रसादलव आशु तनोति वैवीं

१ पुंसोऽस्य संपदमनन्तसुखं च सद्यः ।

वैतृष्यमेति गुणजालमपोहा दूरा-

द्यद्दीक्षितोपमचिराज्जन एष कृष्णः ॥ ६० ॥

यन्माययावृतधियो न विदन्ति तत्त्वं

स्वीयं जना गुणमयैरपि मोहिता ये ।

भाषैस्त एव यदनुमदतस्तरन्ति

ज्ञात्वा पर पदमिहाक्षिण एष कृष्णः ॥ ६१ ॥

कामादिजालमपहाय नियम्य सर्वं

सर्वेन्द्रियादिगणमात्मविचारणेन ।

बुद्ध्यात्मतत्त्वमपवर्गमुपैति धीरो

यत्पादपन्निरस्तो जन एष कृष्णः ॥ ५९ ॥

शुद्धिर्विवेकविरतिप्रशमादयश्च

स्वाभाविकी रतिरशेषगुरौ मुकुन्दे ।

योगः परात्मधिषणाविमलस्वभावा

होते भवन्ति यदनुमदत स कृष्ण ॥ ६० ॥

यस्येक्षणं मंगवतो विनिहत्यविद्या-
 मैश्वर्यमप्यखिलमेत्य न चालयेत् ।
 स्वप्नाभिमप्यपगतं जगदाशु भाति ।
 यद्रक्तियुक्तमनसोऽक्षिग एष कृष्णः ॥ ६१ ॥
 बहानजं जगदिवं विलयं प्रयाति
 वेदत्रयं विलयमेति यतः प्रतीचः ।
 स्वच्छं विमुक्तिपदमेति पदबुद्धिभक्त्या
 त सर्वभूतहृदयं हरिमानतोऽस्मि ॥ ६२ ॥
 घाचो न यत्र मनसा सह सविशन्ति
 नान्येन्द्रियाणि नच सूर्यशशाङ्कमासः ।
 सर्वावधिः परमतत्त्वमशेषसारः
 श्रीकृष्ण एव शरणं सुमनोभिरामः ॥ ६३ ॥
 एवं मुनिर्हरिपदं विशदं मुमुक्षुः
 सम्यग् हिताय निजगात् दयार्द्रचेताः ।
 वार्ष्णेयतत्त्वकथने कुरुवर्यभीष्म-
 संवाद्तोऽत्र हरिणेस्ति एवं साक्षात् ॥ ६४ ॥
 वेदान्तबाह्यमतजालमयो ह्यविद्या-
 न्वेदान्तसिद्धपरमार्थपदं विचार्य ।
 बुद्धयैति मोक्षमिह नेतरथा कथयि-
 द्वेदेहपञ्चशिखवाक्त्त एवमाह ॥ ६५ ॥
 दान्तो य इन्द्रियदमाच्छ्रुतशीलवान् स्या-
 त्संतुष्ट आर्जवगुणैः सुहृषामविन्द्व ।
 सर्वपणोज्झित उदारगुणाभिरामो
 लोके सुखीति मुनिराह पुनर्द्वयेन ॥ ६६ ॥
 प्रह्लादशक्रवचनेषु चराचरस्या-
 वश्यं भवेन्नियतिरीश्वरनिर्मिता या ।
 सर्वं मृषा जगदितीष्टमवेक्ष्य बुद्ध्या
 जीवन्सुखीति मतसं मुनिराह सारम् ॥ ६७ ॥
 न स्थायिता जगति कस्यचिदस्ति सर्व-
 माद्यन्तपीनखिलसारमखण्डमेकम् ।

ब्रह्मैव तच्च निजरूपमितीह बुद्ध्या
लोके सुखीति बलशक्तगिराह सारम् ॥ ६८ ॥

ऐश्वर्यदर्पशमनाय जगाद् वृत्तं
॥ व्याप्तो बलेरिह तथा सकलापि सम्पत् ।
न स्थायिमी सुकृतजापि विपर्ययेण
ग्रस्तेति भावमपि लोकहिते प्रवृत्तः ॥ ६९ ॥

शोको विपर्ययधियाहमिति प्रयुक्तः
॥ सर्वोप्यनर्थ उदरैकनिविष्टबुद्धेः ।
मूढस्य सोऽपि विलय परमार्थतय-
ज्ञानात्प्रयाति भगवद्रतिनिष्ठबुद्धेः ॥ ७० ॥

एको हरिर्जगति नास्ति परो द्वितीयः
॥ शास्ता स एव जगतां सुहृदात्मनाथः ।
ज्ञात्वेति सर्वमपहाय विमुक्तशोकः
स्यादित्युवाच नमुचीन्द्रवचोमिषेण ॥ ७१ ॥

देवास्तथासुरगणा नृवरा असंख्य-
॥ ऐश्वर्यसाध्य जगतीह गता विनाशम् ।
आपद्गतोऽपि धृतिमेव समाश्रयेत्-
त्याहाशय बलिस्तुरेन्द्रवचस्सु भूयः ॥ ६२ ॥

यत्रास्तिशीलमथ सत्यमदम्भधर्मो-
॥ ह्रीरार्जव तप उदारजनैश्च योगः ।
तत्र श्रियो निवसनं धृतिसन्नतिर्ही-
श्रद्धाक्षमाविजितिकीर्तिभिरेव साकम् ॥ ७३ ॥

साम्य गता विविधभावनियोजिता ये
ब्रह्माद्वय निजमहिम्नि सदा प्रतिष्ठम् ।
विशाय विश्वमनृतं च सुखामृताब्धौ
समन्ताः सदात इति देवलयोगियोगे ॥ ७४ ॥

चैतन्यमक्तिनिजतत्त्वधियः प्रशान्तिः
क्षान्तिर्दया च समता विमला च घाणी ।
नाहकृतिश्च सुगुणा निवसन्ति यस्मि-
न्नेते स पूज्य इति नारदकीर्तिभाषः ॥ ७५ ॥

सृष्टेः पुरा परमतस्त्वमग्न्यण्डमेकं ॥ ७५ ॥
 ह्यासीन्न चापरमिति श्रुतिरेवमाह ।
 तस्माज्जगत्प्रकृतिहेतुमुखेन जातं ॥ ७६ ॥
 सर्वं महत्प्रमुखमत्र विचित्ररूपम् ॥ ७६ ॥
 दुर्लभमस्ति परमात्मपदं यतस्त-
 द्दानाविवादविमतं मनसाप्यगम्यम् ।
 घादान्धकारमपहत्य विविच्य सम्यक्-
 को वेद कृष्णकरुणालवमन्तरेण ॥ ७७ ॥
 यस्मिन्निदं प्रलयमेति लये विचित्रं
 व्योमानिलानलजलावनिभूतजातम् ।
 यच्छिष्यते विमलमद्वयतत्त्वमेकं
 शान्तं तदेव निगमान्तगिरैकवेद्यम् ॥ ७८ ॥
 वेदानधीत्य विधिनाखिलकर्मयश्च
 दानादिकं विहितमाश्रमवर्णरीत्या ।
 सम्पाद्य सत्त्वविमलेन विदात्मतत्त्वं
 विज्ञाय सर्वकरणाद्विरमेद्विपश्चित् ॥ ७९ ॥
 कालं दुरत्ययमवेक्ष्य निरस्य कामं
 भक्तिं विधाय विमलां हरिपादपद्मे ।
 घोरां हि संसृतिमिमां निजपौरुषेण
 सम्यग् धिया तरति धीर इहैव सद्यः ॥ ८० ॥
 चित्तेन्द्रियाणि विनियम्य बहिर्मुखानि
 योगेन दैशिकगिरा प्राविविच्य तत्त्वम् ।
 पश्येन्निरन्तरधियादरतो विपश्चि-
 त्तेनैव संसृतिमिमां तरतीशभक्तः ॥ ८१ ॥
 लब्ध्वा नृदेहमजरं प्रवरं द्विजाते
 स्तत्रापि वेदपथनिष्ठतया स्थितिर्या ।
 ब्रह्माद्वये सुखयने मनसोऽचला सा
 स्यादुत्तमा गतिरशेषभयापहत्यै ॥ ८२ ॥
 त्यक्त्वा विवादमखिलं सकलं कमारात्
 कर्माजितं फलमशेषमवेक्ष्य बुद्ध्या ।

ज्ञाने यतेत निगमान्तविचारशीलः

स्वोद्धारमेव पुरुषार्थवलेन कुर्यात् ॥ ८३ ॥

भूतानि भौतिकगुणांश्च शरीरनिष्ठान्

बुद्ध्यात्मतत्त्वमखिलश्रमितो विविच्य ।

बुद्ध्यादिसाक्षिणमशेषधियां विरामे

दृष्ट्वैव तन्मयतया नितरां स तिष्ठेत् ॥ ८४ ॥

यावन्न तत्त्वमतिरुज्ज्वलतामुपैति

तावच्छूयेद्विमलयोगमपेतकामम् ।

वैराग्यतोऽभ्यसन्तश्च मनो नियुज्यात्

प्रत्यक्सुखे सततमिन्द्रियनिग्रहेण ॥ ८५ ॥

ज्ञानेन कर्म न समुच्चयेमेति जातु

नो यौगपद्यमनयोः फलतो विरोधात् ।

ज्ञानेन मुक्तिमितरेण तथैव धन्यं

प्राप्नोति ना तत इदं विषमं द्वयं स्यात् ॥ ८६ ॥

निष्कामकर्म यदपि श्रुतिसंमतं स्या

ज्ज्ञाने तथापि न ससुचितमेकदा तत् ।

पूर्वं विशुद्धिकृदिदं न पुनर्विबोधे

सिद्धेऽथवा सह तयोः करणे विरोधात् ॥ ८७ ॥

यावत्स्वतस्त्यजति नो विषयस्पृहां स्वां

तावत्स्वधर्ममुचितं नितरां श्रयेत् ।

आरूढयोग इतरन्निजकर्मजालं

त्यक्त्वा श्रेयच्छ्रमसमन्वित आत्मयोगम् ॥ ८८ ॥

आद्याश्रमेऽपि निवसन्गुरुभक्तियुक्तः

स्वाध्यायतत्पर उदारगुणेश्वरस्य ।

भक्तिं चरन्नपदरन्गुवतीसमाजं

भागं नयेत्प्रथममायुष आ विशुद्धेः ॥ ८९ ॥

धर्मं चरान्विषयभोगत आविरक्त

स्तिष्ठेद् गृहे हरिपदाम्बुजभक्तियुक्तः ।

यावन्न शुद्धिकृदिता मनसोऽस्य ताव

दायुर्द्वितीयमपि भागमिदं व्यतीयात् ॥ ९० ॥

त्यक्त्वा गृह वनमितो निजधर्मनिष्ठो
 वेदोक्तमाचरति चित्तविशुद्धयेऽह्ना ।
 आपद्गतोऽपि न विमुञ्चति धर्मनिष्ठां
 भोगे स्पृहां तृणवदाशु परित्यजेच्चै ॥ ९१ ॥
 प्राप्यात्मशुद्धिमथ शास्त्रविचारधरै-
 रालोचनीयमश्लिष्टं जडमाशु जह्यात् ।
 धान्यं विचार्य परमात्मनिविष्टबुद्धिः
 शान्तः स्वयं ह्युपरमेदपि कृत्यजालात् ॥ ९२ ॥
 यावत्स्थितिं परमतत्त्वपदे मुमुक्षु-
 र्वृत्तीद्धवोधदृढतो न लभेत तावत् ।
 योगेन सांख्यप्रयतो मनसः स्ववृत्ती-
 रायम्य तत्परधिया सततं यतते ॥ ९३ ॥
 मायागुणेर्विरचितं जडमाविरिञ्च्यं
 विश्वं हि भौतिकमशेषमिदा समेतम् ।
 षोडशैः सर्वमपवाध्य चिद्वयेन्द्रा-
 निष्ठामियात् सपदि सांख्यविचारणेन ॥ ९४ ॥
 बुद्धिर्बहिर्गुणमयी विविधं प्रपञ्च
 मायामयं सृजति देहगता तथातः ।
 नानाकूर्तिं चितियुतानिशमाशुधत्ते
 तस्मादिमां परपदे नितयेद्विपश्चित् ॥ ९५ ॥
 ऐकान्यमेव परम तप इन्द्रियाणां
 बुद्ध्या सहैह निगमान्तगिरां विचारे ।
 तेनैव यान्ति परमं पदमाशु धीरा
 स्तीर्त्वातिदुस्तरमयार्णवमार्जवेन ॥ ९६ ॥
 न ब्राह्मणत्वमुपयाति जनः श्रुतीनां
 स्वाधायतो न जपयज्ञमुखैः प्रयत्नैः ।
 ज्ञानेन लभ्यत इदं परमार्थतत्त्व
 निष्ठेन चानुभवतो विपरीतमन्यत् ॥ ९७ ॥
 आमोक्षमेति विलयं न मनोऽस्य लिङ्ग
 मत्त्वं विशुद्ध उपलभ्यत आत्मतत्त्वम् ।

ग्रहैक्यमेव विदितं हृदबोधयोगा
 त्साम्राज्यमानयति मोक्षपदं प्रबुद्धम् ॥ ९८ ॥
 अशानमूलमिह कामतरुं विपश्चि
 च्छित्त्वा शरीरपुरामिन्द्रियपौरमन्तः ।
 जीवं प्रभु हृदयजापकमाशु बुध्वा
 । प्रारब्धमद्वयपदं सुखमेति मोक्षम् ॥ ९९ ॥
 भूतानि भौतिकगणा धिपणामुक्ताश्च
 । ग्रहैव तन्निजवपुर्विदितं तदेतत् ।
 मोक्षं नयेदिति शुक्रं सति शास्त्रेण
 व्यासो जगाद सकलार्तिभयापहत्यै ॥ १०० ॥
 मृत्युः प्रमादजनितो अमतांस्य जन्तो
 रत्यन्तविस्मृतिरियं वपुषि स्थविष्ठं ।
 कामादिदोषनिबद्धं सति नान्यथास्या
 दन्तस्त्वतीह मुनिराह कमृत्युवादे ॥ १०१ ॥
 भूताभयं विगतारागमतिश्च शान्तिः
 शान्तिस्तपो हरिपदस्मृतिरानुशंस्यम् ।
 दानं दमः श्रुतिपथे रतिरार्जव स्या
 क्षमो वरो वदति निश्चयमत्र धर्मे ॥ २ ॥
 कृत्वाभयं परमसिद्धिमितोऽण्डजेभ्यो-
 विप्रैर्न गर्व इह कार्यं उदारधर्मे ।
 श्रेयान् स्वधर्म इति आजलिवैश्यवादे
 मोक्षप्रदात्ममतिरद्वय एवमाह ॥ ३ ॥
 निष्कामधर्म इह शास्त्रमतः पुमर्थो
 हिंसा न कुशचिदुदारधिया मता स्यात् ।
 जीवन्मृतो मृतिपदं ह्यपवर्ग्यमिष्टं
 श्रुत्यार्जव निजपथेन तथाह तत्र ॥ ४ ॥
 येषां न काम्यमपवर्गमृतेऽस्ति किञ्चि
 शान्तात्मबुद्धिरपि भोगगता स्पृहा नो ।
 वृत्तास्त एव परमार्थमुखैकलाभाद्
 मत्तात्मयोधमद्वसेति पुनर्जगाद ॥ ५ ॥

वेदोऽतिगूढगतिरीश्वरतत्त्वनिष्ठ
 स्तत्तत्त्वमीश्वररूपालवमन्तरेण ।
 कश्चिन्न वेद तत ईश्वरपादमूलं
 नित्यं भजेदुमातिर्मुनिरेवमाह ॥ ६ ॥
 कुर्यान्न कर्म सहसा पदमापदां त-
 त्कुर्याद्विमृश्य सकलं सुधिया विपश्चित् ।
 गूढापराध इतरस्य तथात्मरागे
 पापादिकेऽथ चिरकारिकथा प्रशस्ता ॥ ७ ॥
 सत्यं वदेन्न जर्नाहिसनेहेतुमेव
 धर्मोऽतिदुर्गमपथो निगमैकवेद्यः ।
 सद्भिर्विचार्य्य सकलं श्रुतिसारविद्भिः
 कार्यं हि सत्यवत आह सुधीभिरेवम् ॥ ८ ॥
 धर्मः कृतः फलति सर्वं उदारबुद्ध्या
 गार्हस्थ्य एव यतिनाश्रमणार्जवेन ।
 अद्रोह एव तदपीश्वरतत्त्वनिष्ठां
 संप्रापयत्याचिरतोऽस्य न हिंसयोक्त ॥ ९ ॥
 सम्यग्निवृत्तिपर आत्मधियेन्द्रियाणि
 संयम्य मानसगतीरचला विधाय ।
 यद्वत्प्रयाति परमात्मपदं सुखेन
 नैवं प्रवृत्तिनिरतो घटिरर्थभावः ॥ १० ॥
 तस्मात्प्रजेत्सकलकर्म घटिर्मुखं यत्
 संश्रित्य दैशिकमुदारगुणं मुमुक्षुः ।
 संतोषवान् परमतत्त्वमवेक्ष्य मोक्षं
 यातीति गोकपिलवाद उवाच भावम् ॥ ११ ॥
 सम्यग्विवेकविरतिप्रमुखैकहेतु
 निष्कामधर्म उदितो भगवात्प्रियत्वात् ।
 कामार्थयो परिणतेरतितुच्छभावा
 त्रिन्यत्वमाह जलद्विजयोः प्रसङ्गे ॥ १२ ॥
 हिंसोर्जिज्ञातः क्रतुरिहेश्वरतुष्टये स्यात्
 श्यामाकशाकहविपापि कृतो मुमुक्षोः ।

हिंसान्वितोऽध्वर इतोऽपि विगर्हितः स्या-
 त्स्वर्गादितुच्छफलदो मुनिना प्रसङ्गात् ॥ १३ ॥
 कामात्कृतो जडाधियोऽपि सुधर्म इव
 त्पापादिना निरयहेतुरथैकवृद्धया ।
 तस्मादकामत उदारधियैव कुर्या
 र्द्धम जनो हरिरितिप्रदमित्युवाच ॥ १४ ॥
 धर्मेण चित्तविमलत्वमुपेत्य धीमा
 न्वैराग्ययोगधृतिशान्तिगुणान्वितः सन् ।
 देहेन्द्रियादि विनियम्य चिदात्मतत्त्वं
 सम्यग्विचार्य्य हरितस्वधियैति मुक्तिम् ॥ १५ ॥
 बाह्यान् पदार्थनिचयानवबुध्य बुद्ध्या
 दानान्तरानपि भृषा तमसः समुत्थान् ।
 शानेन तत्त्वमवलोक्य परात्मनोर्य-
 स्तिष्ठेच्चिदद्वयपदे स च मुच्यतेऽतः ॥ १६ ॥
 तृष्णाममस्वरहितो श्रुतमात्मबोधं
 तेनैव बन्धमपहत्य विमुक्तिमीयात् ।
 इत्याह साधनगणेऽमितनारदोक्तौ
 वैदेहमाण्डवगिरा मुनिरत्र भावम् ॥ १७ ॥
 मृत्युं प्रतिक्षणमेवक्ष्य निरस्य सर्वं
 मायामयं ममतया च गृहीतमिष्टम् ।
 सद्यो विचार्य्य परमार्थपदं विमुक्तः
 स्यादित्युवाच मुनिपुत्रकथाप्रसङ्गे ॥ १८ ॥
 अस्यात्मतत्त्वनिरतो विषयेष्वसक्तो
 द्वन्द्वैरस्वलपमतिरीश्वरभक्तिनिष्ठः ।
 स्वाचार आत्मसुख आत्मरतिर्विपश्चि-
 जीवन्विमुक्त इति हारितगीतभावः ॥ १९ ॥
 स्थायित्वमस्ति नच कस्यचिदत्र तस्मा-
 न्नीरो मुकुन्दपदपञ्जरतिप्रसक्तः ।
 विस्मृत्य नश्यरमिदं जगदात्मतत्त्वं
 बोध्यात्र तिष्ठति सदेत्यवदन्मुनीन्द्रः ॥ २० ॥

विष्णुर्जगत्सृजति पाति निहन्यलिप्तां ।

मायावशेऽस्य सततं तत एष सेव्यः ।

एनं भजेत्स च पुमर्थमियादनन्यं

भक्तिर्दरावसुलभास्य कृपामृते नुः ॥ २१ ॥

स्वाध्यायसंयमतपोनिजधर्मतीर्थं

दानव्रतादिकरणं फलमन्तरा चेत् ।

जन्तोर्भवेद् बहुषु जन्मसु तर्हि विष्णो-

भक्तेर्जनिः सकलमाधनसिद्धिरेषा ॥ २२ ॥

सा चेद् दृढा सुकृतपुञ्जवतो जनस्य

स्यात्तर्हि जन्म धरमं भवमुक्तिदं स्यात् ।

धामं विरागयुतमद्वयतत्त्वनिष्ठं

सिद्धं स्वयं हरिपदाम्बुजभक्तियोगात् ॥ २३ ॥

सत्त्वरजस्तम इति प्रकृतेर्गुणास्त

द्वैचिन्त्यतो जनिमतां बहवः स्वभावाः ।

प्रायां भवन्ति जनिमृत्युभयैकभाजः

केचिद्भवन्ति निजधर्मपरा जगत्याम् ॥ २४ ॥

अज्ञानजन्यविषयोत्थधियोऽप्यनन्ताः

कर्माण्यनन्तगुणितानि तथैव कामाः ।

वैचिन्त्यतः प्रकृतिकार्यगुणाम्बुराशे

रानन्त्यमेति भव एव दुरत्ययत्वात् ॥ २५ ॥

तत्रापि केचन सुमुक्षव आपवर्ग्य

भक्तिं चरन्ति हरिदैशिकपादयुग्मे ।

तत्रापि भक्तिरसिका विरला महान्त

स्तीर्णाः स्वयं भवभयाम्बुनिधेः सुखेन ॥ २६ ॥

प्राप्यापदं जगति सम्पदमैश्वरीं वा

नो यान्ति खेदमथ हर्षमुदारनिष्ठाः ।

इत्याह घृत्रचरितेन मुकुन्दभक्ति-

स्वरज्यलाममुखतो मुनिरत्र भावम् ॥ २७ ॥

श्रीकृष्ण एव परमार्थपदं नचान्य

द्विश्वोद्भवस्थितिल्यास्तन एव सन्ति ।

विश्वे स एव नच विश्वमितो विभिन्नं
 । प्राहेति भीष्ममुखतो मुनिरत्र भावम् ॥ २८ ॥
 अर्थी न पश्यति पुमान् घृजिनं हि घोरं
 । घोरापदं लभत आशु चरंश्च पापम् ।
 पापेन योजयति भूमिजलाग्निमुष्ट्या
 न्देवानपीति मुनिनेन्द्रकृतावदर्शि ॥ २९ ॥
 धर्मं चरञ्जगति नायकतामवाप्य
 । मान्योऽपि नश्यति हरे कृतहेलनोऽनः ।
 स्थलेन तुष्यति हरः स्तवनादिनापि
 तुष्टो वृदाति निजसाम्यमुदारसंव्यः ॥ ३० ॥
 सम्यक् स्तुतिर्भगवतोऽखिलपापहन्त्री
 तत्रैव शास्त्रहृदयं विदुषां विचारात् ।
 तेनैव सर्वपुरुषार्थमुपैति विद्वा-
 नित्याह दक्षमखलोपकथाप्रसङ्गे ॥ ३१ ॥
 यस्येश्वरोऽपि परितुष्यति भक्तिवश्यो
 घेत्यात्मतत्त्वमतिरिक्तमशेषतोऽस्मो ।
 भूतानि भौतिकगुणांश्च विविच्य बुद्ध्या
 सारं विशुद्धमिति भाव इतः परस्मिन् ॥ ३२ ॥
 ज्ञात्वात्मतत्त्वमखिलस्य च तत्त्वमन्त
 । निष्ठामवाप्य विचरन्ति स्वयं कृतार्थाः ।
 कुत्रापि नैव विकृतिं सुधियो भजन्ते
 स्वस्थाः सदेति मुनिराह समङ्गवाक्यैः ॥ ३३ ॥
 सन्तोषसान्तिनिजतत्त्वधियो गुणा ये
 शास्त्रे मताः परपुमर्थफलावसानाः ।
 तैर्युक्त एव भुवि साधुरसौ विमुक्तः
 शान्तः सुखीत्यपि च नारदगालवोक्तौ ॥ ३४ ॥
 पुत्रादिसङ्गमतिरुच्छमनर्थहेतु
 चिह्नत्वा चरोद्विरतिमान् श्रुतिसारविद्वाः ।
 त्यक्त्वाल्पमारमखिलं जगदेव बुद्ध्या
 ग्रह्याश्रयेत्सगरताश्चर्यविचाररीत्या ॥ ३५ ॥

सङ्गेन याति नरकं न दिवं प्रयाति
 सङ्गोऽस्यनर्थनिबहप्रद आविरिञ्च्यम् ।
 सर्वं मृषेति सुधियात्मपदं विमृश्य
 धीरः सुखीति दितिस्तु नुगुरुप्रसङ्गे ॥ ३६ ॥
 हन्तुं न शक्य उशना अपि शम्भुना यो-
 जीर्णो न रुद्रजठरेऽपि जगज्जनन्याः ।
 पुत्रत्वमेत्य निजयोगबलेन सोऽपि
 नोर्ध्वं गतः किमु न सङ्गजदोषतोऽन्यः ॥ ३७ ॥
 सर्वत्र सङ्गमपहाय चरेत्स्वधर्मं
 धर्मो महाप्लव इहाणवतारणे नुः ।
 निष्काम एव स च कृष्णपदारविन्द
 भक्त्यैकहंतुरखिलाघधिनाशकत्वात् ॥ ३८ ॥
 योगेन कर्म विनिहन्तुमशेषमिच्छे-
 द्योगो मनोनियमनेन न चान्यथा स्यात् ।
 तच्छास्त्रतत्त्वसुविचारणया गुरुकृत्या
 सा कृष्णभक्तिनिरतस्य सतां समाजात् ॥ ३९ ॥
 श्रेयश्चरेत्स्वयमसौ निजपौरुषेण
 नान्यो जनं ह्यपकरोति विचार्य्यमेवम् ।
 सूर्येन्दुशक्रगुरुशुक्रमुखा महान्तः
 प्राप्ता महत्त्वमितरेऽपि तथात्मयत्नैः ॥ ४० ॥
 दानं तपोऽध्ययनमार्जवतः कृतानि
 कर्माणि सन्ति फलवन्ति सतां प्रसङ्गात् ।
 शीलं दमः शम उदारमतिः क्षमाद्याः
 सर्वे गुणाः सुविमलाः खलु जैह्म्यहर्निने ॥ ४१ ॥
 त्यक्त्वा ममात्मखिलेषु जडेषु धीमान्
 कुर्यात्क्षयः परपुमर्थकृते सुमुक्षुः ।
 तावत्समं सुतप्रसादप्रसादं प्रमथे
 श्रेयस्तपो वदति शास्त्रमतश्चरेत्तत् ॥ ४२ ॥
 माहात्म्यमस्ति तपसो नतु जातिनिष्ठ
 हीना महत्त्वमपि यान्ति तपःप्रसादात् ।

वैराग्यभक्तिनिजतत्त्वाधियां तपः स्या-
 ज्ञेतुस्ततस्तप उदारधिया चरित्वा ॥ ४२ ॥
 स्वीयं न किञ्चिदपि सर्वमितोऽप्यसारं
 त्यक्त्वाश्रयेद्धरिपदं निजभावबुद्ध्या ।
 मृत्युं प्रतिक्षणमवेक्ष्य तनुं मुसन्तं
 कुर्यात्पराशरगिरा स्वहितं मनुष्यः ॥ ४३ ॥
 संयम्य वाक्तनुमनांसि विचार्य्य सत्यां
 वाचं वदेन्नतु जनावमर्तिं प्रकुर्यात् ।
 क्रोधं त्यजेत्सकलशास्त्ररहस्यमेतद्-
 ब्रह्मैक्यमोक्षत इहैव स मुक्तिमीयात् ॥ ४४ ॥
 वक्षो विचारण उदारगुणो विरागो
 भक्तो हरौ श्रुतिपथेन विविक्तधर्मा ।
 शान्तः सतां प्रियतमो हरिभक्ति भाजां
 नित्यं स मुक्त इति हंसवचस्सु भाव ॥ ४५ ॥
 सम्यग्विचारणमृते न च तत्त्वशुद्धि-
 नैकामनामपि विना भव एति शान्तिम् ।
 साण्यं च योग उभयं पुरुषार्थसिद्धौ
 संयुक्तमित्यपि जगौ कुरुवर्यवादे ॥ ४६ ॥
 तत्रापि साण्यमतमुत्तममेतदेव
 संश्रित्य बाह्यमखिलं जगदान्तरं च ।
 तुच्छं विचार्य्य परमार्थपदं स्वमन्तः
 साक्षात्करोति परमद्वयमेव विद्वान् ॥ ४७ ॥
 माया न यत्र गुणजालमयी तदीय
 कार्यं न किञ्चिदपि शान्तमनन्यदेकम् ।
 वाचामगोचरत्तया मनसाप्यचिन्त्यं
 तद्ब्रह्म साण्यमवबोधयतीति तत्त्वम् ॥ ४८ ॥
 दृश्याद्विविच्य सकलं क्षरमक्षरं त-
 च्चिन्मात्रमद्वयमसङ्गमशेषसारम् ।
 पश्येत्ततो न पुनरेति पुमान् क्षरेण
 दृश्येन संगमपि शान्तिमुपैति मुक्तिम् ॥ ४९ ॥

मायां विचित्रमरणिं प्रकृतिं विशालां
 सत्य रजस्तम इतीरितभेदगर्भाम् ।
 तत्मारमक्षयमनाकृतिमाविचार्य
 तत्त्वं पुमांसमुपलभ्य विमुक्तिमेति ॥ ५० ॥
 यावद्विवेकजधिया पुरुषं विशुद्धं
 वेदान्तवेद्यममृतं जडसाक्षिणं स्वम् ।
 बालोच्य सर्वजननीं प्रकृतिं न वेत्ति
 तावन्न लिङ्गमपि नश्यति सर्वदुःखम् ॥ ५१ ॥
 नानाविकारपरिणामयर्थी विचित्रां
 यो वेत्ति तद्गुणविलक्षण आत्ममायाम् ।
 साक्षी स एव पुरुषः प्रकृतेरसङ्गो
 ज्ञात्वा तमेव भदमृत्युभयक्षयं स्यात् ॥ ५२ ॥
 सांख्येन तत्त्वमेवबुद्ध्य समाहितः सन्
 योगेन तत्र विनियम्य हृदिन्द्रियाणि ।
 पश्येच्चिदद्वयमसङ्गमनादिसिद्धं
 हृदयं हापोह्य सकलं प्रकृतेर्विकारम् ॥ ५३ ॥
 क्वायं चिदद्वयसुखः पुरुषो विशुद्धः
 केयं विकारजननीं प्रकृतिर्जडा स्यात् ।
 अत्यन्तभेदमनयोरपि बोक्ष्य बुद्ध्या-
 सङ्ग कथं पुनरुपैत्यनया पुमान्सः ॥ ५४ ॥
 एव विचार्य पुरुषं प्रकृतेः परं तं
 तां बोक्ष्य नित्यमनृतां प्रकृतिं निवृत्ताम् ।
 साक्षाद्विमुक्तिपदमेति पुमान्प्रबुद्धः
 श्रोतुं वासिष्ठमुनिना जनकं प्रतीत्यम् ॥ ५५ ॥
 यावन्न धर्मजविशुद्धिरिहाम्नि बुद्धे
 स्तावन्न सांख्यमतिरप्रतिबन्धशून्या ।
 जायेत पुम् इत आशु चरेत्स्वधर्मं
 निष्काममेव जनकं प्रति गीतमेवम् ॥ ५६ ॥
 ज्ञात्वा विचार्य विमूर्तिं प्रकृतिं विपश्चित्
 तत्त्वं चिदद्वयमसङ्गमनाद्यमन्तः ।

देहत्रयोद्भिन्नतमतिर्विलस्वभावः

शान्त्यालये सुखपदे सतत स्थितः स्यात् ॥ ५७ ॥

कर्मास्ति नश्वरफलं त्रिविधं कृतं तत्

त्यक्त्वा विरक्तमतिरात्मपदं विविक्तुः ।

मोक्षं सुखं परपुमर्थमवेक्ष्य बुद्ध्या-

नित्यं श्रयेत गुणगौणाभिदा विहाय ॥ ५८ ॥

जातं चिन्शयति जगत्प्रलये समूलं

ग्रहैव शिष्यत इति श्रुतिराह मारम् ।

ग्रहैव सर्वमित आत्मपद विचार्य

स्थेयं समुद्भिन्नजगन्मतिरात्मतत्त्वे ॥ ५९ ॥

अध्यात्मतत्त्वमवधार्य विविच्य सर्वं

मायाकृतं त्रिविधमान्तरबाह्यभेदम् ।

गौणान् गुणाश्च बहुधा विकृतिं प्रयातान्

सत्त्वादिकांस्त्यजति तिष्ठति चित्स्वरूपे ॥ ६० ॥

दृश्यात्मना परिणतिं प्रकृतिर्गता या-

नादिजडा गुणमयी पुरुषेकभास्या ।

तां नित्यबाधितगुणामपवाच्यविद्रां

श्रैतन्यमेकमवधार्य विमुक्तिमेति ॥ ६१ ॥

अध्यस्य चिन्मयपदे प्रकृतेर्विकारान्

देहेन्द्रियासुधिषणाप्रमुखान्प्रमादी ।

तद्धर्मतो व्रजति संसृतिमाध्यमलां

मुक्तोऽपि बद्ध इव यः स च बोधनीयः ॥ ६२ ॥

देहेन्द्रियासुधिषणायमनेन तत्त्वं

ग्रह्यात्मनोऽपि गुरुदर्शितमीक्षतेऽमौ ।

योगः प्रशस्त इत आशु चरेत्समाधिं

सांख्येन मानकुशलः प्राविशततत्त्वम् ॥ ६३ ॥

ज्ञानं विना बहुधां गतिमेति योगी

योगं विना न सुखमेति निजस्वरूपम् ।

ज्ञानी ततो युगलमेव विचार्य कुर्या-

दद्वैतमक्षयपदं सुखमाप्नुमिच्छुः ॥ ६४ ॥

गूढं परं पदमहीविगमैकवेद्यं
 यद्याग्यवल्क्यमुनिराह निजप्रबोधम् ।
 सूर्येण दिष्टममृतापरमात्मनिष्ठं
 विश्वावसुप्रतिमहापुराणार्थसाध्यम् ॥ ६५ ॥
 ब्रह्मात्मतत्त्वप्रगुणं ससुणं चिद्विद्य
 मायाकृतं सकलभेदमयो ह्यबुद्ध्या ।
 विद्याच्चिवद्वयधियो तत एति मोक्षं
 वेदेदियोगिवचसेति जगौ मुनीन्द्रः ॥ ६६ ॥
 सर्वं जगन्नियतिबद्धमशेषदुःखं
 बुद्ध्या विचार्य्य रतिमस्य निरस्य घोमान् ।
 तत्त्वं किमस्ति परमार्थमिति प्रतीया
 दाचार्यवेदवचसेति पुनर्जगाद ॥ ६७ ॥
 ज्ञानं भवेदनुभवात्मकमागमोत्थं
 वैराग्ययुक्तमिदं यस्य स मुच्यतेऽतः ।
 नास्त्याश्रमादिनियमो विदुषां फलाप्तौ
 वैदेह आह सुलभां प्रतिशास्त्रमित्थम् ॥ ६८ ॥
 साक्षात्कृतेऽपि परमार्थपदे विमुक्ते
 किं क्षुद्रभागविभैर्विदुषोऽस्ति कृत्यम् ।
 त्यागः स्वभावत इहैषणभोगजाला-
 सिद्धः स्वयं सुलभयोक्तमिति स्वशास्त्रम् ॥ ६९ ॥
 त्यक्त्वा प्रमादमतिदुःखकरं करालं
 कालं कलङ्कमनिशं तनुमाग्रसन्तम् ।
 बुद्ध्याऽभयं त्वरितमीश्वरपादमूलं
 सम्यक् श्रयेच्छरणमात्मभयापहत्यै ॥ ७० ॥
 सारं बुभुत्सुराखिलस्य भवस्य मूलं
 निःसारमाधिजनकं तनुयुग्ममान्यम् ।
 वोक्ष्यात्मना निजसमृद्धतमे विपश्चित्-
 कृष्णं श्रयेदिति शुक प्रति भावमाह ॥ ७१ ॥
 स्वाध्याययज्ञतपआदिबुधर्ममेव
 श्रीकृष्णभक्तिजनकं जन आश्रयेत ।

सद्यः स एव मतिशुद्धिविवेकसम्य
 वैराग्यशान्तिदममुख्यकरो विमुक्त्यै ॥ ७२ ॥
 त्रापरो नच सहायकरः स्वयं त-
 च्चैकाकिना सुकृतसंचयमेव कृत्वा ।
 तंसारसिन्धुमतिदुस्तरमाशु तीर्त्वा
 स्थेयं सदा निजमहिम्नि यथा शुकोऽभूत् ॥ ७३ ॥
 कृत्वा तपोऽद्भुतमवाप सुतं शुक्रं श्री-
 व्यासः परं पदमथोपदिदेश तस्मै ।
 तद्वाढ्यसिद्धय उदारगुणं नृपान्ते
 गच्छेत्पुत्राच स मुमुक्षुहिताय पुत्रम् ॥ ७४ ॥
 तज्ज्ञो न सज्जत इहाखिलभोगजाले
 तद्वन्न खिद्यति विपर्ययलाभतोऽपि ।
 स्वस्थः सदैव परमार्थपदान्नचाल्यः
 कौशित्कदापि विषयेः शुक्वन्महात्मा ॥ ७५ ॥
 बुद्ध्यापि तत्त्वमविपर्ययमात्मबुद्धेः
 संवादसिद्धय उदारगुणेन साकम् ।
 संगम्य पृच्छति मुमुक्षुहिताय विद्वान्
 ब्रह्मात्मतत्त्वममृतं शुक्वन्महात्मा ॥ ७६ ॥
 निःसंशयं विमलतत्त्वमिहावधार्य
 स्थेयं विविक्तजनसेवित एव वेशे ।
 गोप्यं रहस्यमथ चिन्त्यमनन्यदेकं
 नासाध्यमस्ति च सतां शुक्वत्समस्तम् ॥ ७७ ॥
 विद्याप्रचार इह कार्य उदार निश्चये
 न त्याज्यमस्ति विदुषा ऽध्ययनं श्रुतीनाम् ।
 स्नेहोऽतिदुःखद उदारधियामपीष्टे
 त्यागे सुखं न तु परिग्रह एवमाह ॥ ७८ ॥
 सर्वं जगच्छ्रममयं किमपि स्थिर तद्
 ब्रह्मादि मृत्युकलितं परितः समीक्ष्य ।
 सारं विचार्य ज्ञातिं प्रविहाय सर्वं
 मन्तव्यमद्वयसुखं त्विति नारदोक्तौ ॥ ७९ ॥

यः स्वात्मनो हितमवेक्ष्य निजात्मनिष्ठ

स्थक्त्वाधिलं भ्रममयं विपरीतमान्द्यम् ।

तत्त्वं श्रुतेरनुभवादवधार्य सम्यक्

तत्र स्थितः स च सुखीत्यपि नारदोक्तौ ॥ ८० ॥

व्यत्यस्तमस्ताधिपेणं मततं ममस्तं

व्यस्तं विलोक्य जगद्व्यवोधनिष्ठः ।

सर्वं विहाय परमार्थपदं सुखात्मा

सद्यः प्रयाति शुकवन्निजयोगसिद्धः ॥ ८१ ॥

योगप्रभावमतुलं पुरुषार्थमूलं

प्राप्याद्वयं सुखमनामयमेति योगी ।

मान्यः पितात्मविदुषापि न योगिमागं

गम्योऽर्कगोऽतिगहनोऽत्र शुकोपमेयम् ॥ ८२ ॥

ज्ञानी स्वयं श्रुतिविभागकृद्देश्वरांशो

ऽप्याचार्य्य आत्मविदुषामपि माननीयः ।

व्यासोऽपि पुत्रगतभाषामियाय दुःखं

किं वाच्यमन्यजन एति जगावितीह ॥ ८३ ॥

ज्ञानं विराग उचितानि च साधनानि

सर्वाणि भक्तिफलकानि पुमर्थकानि ।

तस्मान्मुनिः सकलसाधनजालमुक्त्वा-

ऽप्यन्तेऽखिलस्य भजनोपविशपमाह ॥ ८४ ॥

वर्णैस्तथाश्रममते सकले सदैव

श्रीकृष्ण एव भजनोप उदारकीर्तिः ।

मोक्षार्थिभिर्निग्निलविश्वसृजामुपास्यो

देवाधिदेव उरुविक्रम आगमार्थः ॥ ८५ ॥

नातः परं किमपि तत्त्वमिहास्ति कृष्णा-

ज्ञातं जगत्सकलमागमजालमस्मात् ।

जाताः सुरा विधिमुखाः सकला सुरारे

रंशांशतो जगति नास्ति ततो द्वितीयः ॥ ८६ ॥

नो गम्यते हरिरयं विधिना कृतेन

यज्ञेन वा सुतपसाऽध्ययनेन पुता ।

सत्त्वप्रधानमनसापि विना सुभक्त्या-
 दृष्टान्तमत्र गुरुचित्रशिपण्डमिश्र ॥ ८७ ॥
 भक्त्या हरिर्विशदया सुलभो नाराणां
 यो दुर्लभः सुरगुरोर्मुनिमतकस्य ।
 लब्धोऽध्वरैर्न गुरुणा तपसा मुनीन्द्रै-
 र्लब्धः स गोपवनिताभिरिह व्रजोके ॥ ८८ ॥
 यत्तत्त्वमागमविदामपि दुर्विचिन्त्यं
 यं नारदोऽपि सततं भजते प्रबन्धैः ।
 यद्ध्यानगा. शिवविरञ्चिमुखा. सुरेन्द्राः
 स प्रेमभक्तिवशगो व्रजवासिलब्धः ॥ ८९ ॥
 मुक्तेः स्वरूपमपि कृष्णपदारविन्द-
 प्रमैव ताद्विरहिता भवबन्धवद्धा ।
 मुक्तास्त एव सतत हरिपादपद्मे
 प्रेम्णा परेण रमते हृदयं हि शेषाम् ॥ ९० ॥
 कृष्णः पिता गुरुरस्यौ परमेष्ठदेवः
 पूज्यः सुरैः सपितृभिश्च विदां स वेद्यः ।
 काण्डत्रयेऽपि निगमे प्रतिपाद्यतेऽसौ
 सम्यक् ततः किमपि तत्त्वमभीष्टमस्ति ॥ ९१ ॥
 ये प्रेमभक्तिनिरता भुवि वास्य धाम्नि
 स्वाराज्यसौख्यवपुषा विहरन्त एते ।
 देहेन्द्रियासुरहिता. सहिताः समस्तै
 मुक्तास्त एव निगमान्तगिरां विचारैः ॥ ९२ ॥
 यः पाद्वत्सन्ननिगमेन समर्च्य उक्तो
 ध्येयः सुवेद्य इह वेदशिरोमिरुक्तः ।
 तत्प्रेमभक्तिरमलेन हृदा विधेया
 मुक्तिः स्वयं भवति भक्तिमतां चतुर्धा ॥ ९३ ॥
 यत्रास्ति वेदविदुषामपि सशयो वा
 ग्रयान्न तत्र सहसा गहनं विपश्चित् ।
 वेदार्थं एवमपि यः सहसा ग्रवीति
 सोऽधः पतत्यपि महान्वसुधादिविस्थः ॥ ९४ ॥

वेदोऽत्यगाधहृदयो महतां मुनीनां
 यत्रास्ति संशय उदारधीयां सुराणाम् ।
 को वेद वेदहृदयं मितधीर्मनुष्यः
 प्राहेति भावमिह वेदविदां वरिष्ठः ॥ ९५ ॥
 हिंस्रः क्रतुर्भगवतो यजनैर्न कार्या
 याचापि तादृशमखेऽनुमतिर्न देया ।
 नो पक्षपातमनुसृत्य रहस्यमर्थं
 घृयाञ्छूतेरितरथा यसुवद् गतिः स्यात् ॥ ९६ ॥
 देवैरगम्यमपि भागवतोऽतिरम्यं
 स्थानं ह्युपैति भगवानपि तेन गम्यः ।
 स्वीयं रहस्यमपि वक्ति हरिः स तस्मै-
 भक्ताय नारदकथात्र हि मानमस्ति ॥ ९७ ॥
 स्तुत्यो हरिः श्रुतिरहस्यविदानुरागात्
 तुष्टो ददाति निजदर्शनमद्भुतं सः ।
 दृष्टे हरौ हरिजनस्य न शिष्टमन्य
 दित्याह नारदचरित्रमिषेण भावम् ॥ ९८ ॥
 एको हरिर्निगमतः सगुणोऽगुणश्च
 तद्भक्त एव हरितएवमुपैति नान्यः ।
 भक्त्या विना न समतीत्य गुणान् विमोक्षं
 कश्चित्प्रयाति मुनिराह मुनः कथायाम् ॥ ९९ ॥
 यो वासुदेवपुरुषोत्तमश्चब्दवाच्यः
 सङ्कल्पणः प्रकृतियोगत एव एव ।
 प्रद्युम्न एव मनसा वपुषानिरुद्धः
 तत्त्वं स एक उरुरूप इहावभाति ॥ २०० ॥
 नानावतारचरितानि करोत्यकर्ता-
 यः सर्वलोकहितमात्रपरोऽप्यसङ्गः ।
 यः स्वे महिम्नि सततं स्थित आदरेण
 ध्येयः स सेव्य उरुविक्रम एव कृष्णः ॥ २०१ ॥
 आराधनीयहरिनामनिरुक्तितो यो-
 ज्ञात्वा हरिं भजति भक्तिरसे निमग्नः ।

तस्मै हरिर्निजवपुः सकल यथाव ७ ॥ १५ ॥

तत्सदर्शयत्यपि सुखैकरसार्णव च ॥ २ ॥

एव हरेरमृतनामनिरुक्तितो यो १६ ॥ १६ ॥

भात्वा भजेदयमशेषपुमर्थभाक् स्यात् ।

किं तत्सद्व्यमवधानद्वया भजेद्यो १७ ॥ १७ ॥

मुक्तिं लभेत स च विप्रमिहास्ति लोके ॥ ३ ॥

भक्तिर्यथाहरिपदेऽस्ति तथैव तस्य

भक्तेषु विप्रगुरुशास्त्ररहस्यविष्णु ।

स्याद्यस्य तस्य हरिरात्मगतो विभाति १८ ॥ १८ ॥

साक्षात्स्वयं प्रभुरुदारगुणैकधामा ॥ ४ ॥

मायाविनिर्मितरजस्तमसी जनानां

सम्भूय सत्त्वमभिभूय रहस्य शत्रून् ।

त एव धृष्टतसारहरे भवान्धौ

पातैककारणतया खलु नाशनीये ॥ ५ ॥

तन्नाशको हरिपदाब्जरसानुराग

सम्पादनीय इतरार्थविरागहेतुः ।

तत्साधन श्रवणकीर्तनमुख्यमस्य

ध्यान सदैव गुणकर्मविचारनिष्ठम् ॥ ६ ॥

यत्र प्रधानमातिसारतयास्य विष्णो

सङ्कीर्त्तन तदखिल श्रुतिसाररूपम् ।

ग्राह्य तदेव निगमात्मतया न चान्य

त्स्यात् पञ्चरात्रनिगमस्तवनेऽस्य भावः ॥ ७ ॥

य सात्त्विको प्रकृतिमाप्य जनोऽभिजात

स स्याद्धरौ सकलभावगतेन भक्तः ।

त जन्मनैव हरिरात्मतयात्मसाद्वै

कुर्यात् चेतस्तरजस्तमभासभावम् ॥ ८ ॥

स्वीय हरिस्त्यजति नो विलयेऽपि सृष्टौ

किन्तुत्तरोत्तरमहन्धमुदावहेतः ।

व्याप्त्य ह्यपान्तरतम निजभावनिष्ठं

कृत्वेयदर्शि हरिणा स्वयमशमाये ॥ ९ ॥

तत्त्वं हरिः श्रुतिमतं पुरुषार्थभूमे-
 स्तत्रैष सर्वजगदीश्वरतावसेया ।
 सर्वोत्तमा सकलसाधनासिद्धिरेषा
 भक्तिर्भवेद्भगवतीश्वर आत्मनाथे ॥ १० ॥
 इत्याशयं हृदि निधाय मुनिर्जगाद
 नारायणीयचरितं निगमान्तसारम् ।
 यस्मिञ्छ्रुते सकलदोषविलापनं स्या-
 न्मयाते मते हरिपदे रतिरद्भुता स्यात् ॥ ११ ॥
 श्रीकृष्ण एव सकलात्मनिगूढतत्त्वं
 जीवो न कश्चिदपरश्चिदणुर्विभुर्वा ।
 तद्भक्तिरेव सुपुमर्थतयादरेण
 कार्येति भेददलने स जगौ मुनीन्द्रः ॥ १२ ॥
 धैराग्यभक्तिहरितत्त्वधियां प्रसूतिः
 स्यात्सत्त्वशुद्धित उदारगुणप्रसूतेः ।
 आहारशुद्धित उदेति धियो विशुद्धिः
 प्राहेति भावमिह साधन उच्छवृत्तौ ॥ १३ ॥
 यः स्याज्जितेन्द्रिय उदारगुणैर्विशिष्टः
 श्रीकृष्णभक्त इतरत्र विरक्तचेताः ।
 नास्तयाश्रमादिनियमो भवतो विमुक्तौ
 तस्येति भावमपि तत्र जगौ मुनीन्द्रः ॥ १४ ॥
 श्रीमन्मुकुन्दपदपद्मरसाशिषान्त-
 र्भावेन तत्त्वाविदुषा हरिणोरितेन ।
 तात्पर्यमात्मधिषणानुसृत विचार्य
 श्रीमोक्षधर्म उचित रचितं सुभक्त्या ॥ २१५ ॥
 इति श्रीमन्मुकुन्दपदारविन्दमकरन्दरसाभिलाषिश्रीसदानन्दविद्वत्कृते
 भारततात्पर्यप्रकाशे शान्तिपर्वणि मोक्षधर्मतात्पर्यप्रकाश-
 समाप्तिमगमत् ।

अथ दानधर्मपर्वतात्पर्यप्रकाशः-१३ ।

श्रीकृष्णं सच्चिदानन्दं देयं ध्येयार्च्यविग्रहम् ।

बन्धे वेदान्ततात्पर्यं भक्तवत्सलमद्भुतम् ॥ १ ॥

सर्वसाधनमंपन्नोऽप्यात्मतत्त्वविचारवान् ।

दृष्टुं श्रुतिवृत्त्यर्थं ध्यानं कुर्याद्धरेः सदा ॥ २ ॥

तद्व्यानार्थं मुनिः प्राह धर्माज्ञानाविधानं शुभान् ।

पूर्वं तावन्महानार्थकर्तृत्वाभिमतिं नृणाम् ॥

मुनिस्त्याजयितुं प्राह गौतमीवृत्तमद्भुतम् ॥ ३ ॥

वेदेन्द्रियादिसंघातः प्रयोज्यस्तत्प्रयोजकम् ।

कर्म तद्धेतुरज्ञानमहङ्कारादिरूपधृक् ॥ ४ ॥

कर्तृत्वं नैव कुत्रापि बुधो मन्येत कर्मसु-

यतो दुःखकरः कर्माभिमानः सर्वदेहिनाम् ॥ ५ ॥

फलभोगदशायां तु प्रारब्धस्य बुधः क्वचित् ।

दोषं नैवार्पयेदित्थं गौतम्याख्यानकाशयः ॥ ६ ॥

एहंस्थोऽतिथिभक्त्यैव मृत्युं जयति नित्यशः ।

अतिथिः पूजनीयोऽतः सुदर्शनवदेव च ॥ ७ ॥

न ब्राह्मण्यं क्षत्रियैर्वै तपः कोट्यापि लभ्यते ।

विश्वामित्रस्य तत्प्राप्तिर्मात्रा ब्रह्मीदनाशनात् ॥ ८ ॥

दुष्प्राप्यमपि विप्रत्वमानुशंस्ये विना दृष्ट्वा ।

आनुशंस्ये परो धर्मः शुक्लवच्च समाचरेत् ॥ ९ ॥

दैवमूलमपीदं हि समस्तं पौरुषादते ।

न सिध्यति ततोऽवश्यं पौरुषं यत्नवान्मबेत् ॥ १० ॥

अदिपन् गौतमीं वाणीं ज्ञात्वा दुःखं स्वदोषजम् ।

दत्त्वापि वारानतिधीन्मुदर्शनं श्वार्चयन् ॥ ११ ॥

ब्राह्मण्यं तुल्यं जानन्विश्वामित्रनिदर्शनात् ।

आनुशंस्ये परो धर्म इति यः शुक्लवत्स्थितः ॥ १२ ॥

देवेन रक्ष्यते देह इति धर्मेऽतिपातवान् ।

धर्माधिकारी पदशून्यो धर्मोऽथ मुनिनोच्यते ॥ १३ ॥

धर्मादेव सुखी लोके सर्वभोगान्समृदनुते ।
 तस्माद्धर्माश्चरेद्विद्वानित्याह भगवान्मुनि ॥ १४ ॥
 तपो वेदनिधानत्वाद्ध्येयं ज्ञेयं हरिप्रिया
 ब्राह्मणा सर्वदा सर्वं पूज्या स्युर्मुनिरब्रवीत् ॥ १५ ॥
 ब्राह्मणो दानपात्रं हि तस्मै देयं प्रतिश्रुतम् ।
 अददद्दानं वास्याच्छृगालो वेति चाब्रवीत् ॥ १६ ॥
 लोभाद्वा कृपया यापि नीचायोपदिशेन्नहि ।
 वैदिक धर्मगुह्यं तत्कुर्वतस्तपस क्षयः ॥ १७ ॥
 स्वार्चाराद् धर्मिका लक्ष्मीं लभन्ते धर्मचारिणीम् ।
 निष्कामा आर्पाति चापि तद्रक्त्येत्यब्रवीन्मुनि ॥ १८ ॥
 कामिन्या अधिकं कामसुखं स्यात्पुमपेक्षया ।
 पुमान्स्त्रीभावभाष्यं न पुस्त्व लभते पुन ॥ १९ ॥
 तच्छ कामसुखं विद्वानुपेक्ष्य हरिमाश्रयेत् ।
 मनोवाकायैज दोषं निरस्येत्यब्रवीत्पुन ॥ २० ॥
 अशुभानि परित्यज्य शुभान्याचरता विदा ।
 आराध्यो हरिरीशो वा द्वयोरेक स्वरूपतः ॥ २१ ॥
 विष्णुतत्त्वं शिवो वेत्ति शिवतत्त्वं हरिस्तथा ।
 नान्यो वेत्ति द्वयोर्यस्मादीश्वरत्वं समं श्रुतम् ॥ २२ ॥
 लोकानां शिक्षणाधाय श्रीकृष्णशिवयोर्द्वयोः ।
 उपास्योपासकत्वं हि दर्शितं मुनिना स्फुटम् ॥ २३ ॥
 न विद्वानन्यभावेन स्यादुपास्तिर्द्वयोः यतः ।
 कर्त्तव्याऽनन्यभावोऽत उपमन्योरिवेश्वरे ॥ २४ ॥
 को गुणान्वक्तुर्मांशे स्याच्छभोरद्वैतेभायतः ।
 तयोप्यात्मविशुद्धयर्थं जपेन्नामसहस्रकम् ॥ २५ ॥
 शिवस्य यानि नामानि तान्येव श्रीहरेरपि ।
 श्रीहरेर्यानि नामानि तानि शम्भोरिहाब्रवीत् ॥ २६ ॥
 स्वार्चाराध्यो महादेवः सुषुम्नार्थफलप्रदः ।
 इत्येह भगवान्व्यासो मेघवाहनपर्वणि ॥ २७ ॥
 ईश्वराराधने योपि यामः स्यात्प्रतिबन्धकः ।
 अष्टावक्रकथाव्यजाग्निन्दिता खलु योपित ॥ २८ ॥

श्रद्धापूर्वतोऽपि सत्पात्रं हव्ये कव्ये च संश्रयेत् ।
 विद्यया तपसा पात्रं भवेदित्यपि घर्णितम् ॥ २९ ॥
 यथोक्तधर्मकरणात्स्वर्गः सुकृतिनामपि ।
 अधर्मकरणात्पुंसां नरकः स्यादिति ध्रुवम् ॥ ३० ॥
 दरिद्राणां मखाशक्तेस्तीर्थसेवा महाफला ।
 तत्रापि जाड्वनवीसेवाऽत्यन्तश्रेष्ठेति चाग्रवीत् ॥ ३१ ॥
 ब्राह्मण्यं दुर्लभं लोके तत्र प्राप्य न विनाशयेत् ।
 क्षुद्रकामनयेत्येवमतङ्गकथयाम्बवीत् ॥ ३२ ॥
 तपसा देवभावोऽपि लब्धुं शक्यो न विप्रता ।
 सां लब्धा यत्नतो रक्षयेत्येव तत्रैव दर्शितम् ॥ ३३ ॥
 सामर्थ्यं ब्राह्मणस्येतद्यद्ब्रह्मप्राप्यमशेषतः ।
 लभ्यते क्षत्रियाद्यैर्वा वीतद्व्यकथाशयः ॥ ३४ ॥
 वेदज्ञाः साधवः शान्ताः स्वाचारा समदर्शिनः ।
 दातारो निस्पृहा रुद्धाः पूज्या एतादृशा द्विजाः ॥ ३५ ॥
 शरणागतरेक्षार्थं हेयो देहोऽपि देहिना ।
 किमुतार्थादिरित्याह वृषधर्मप्रशंसने ॥ ३६ ॥
 सर्वानुष्ठानतौ विप्रभक्तिरेव गरीयसी ।
 पुमर्थसाधकत्वात्स्यादैव भूयो मुनिर्जगो ॥ ३७ ॥
 मुमुक्षुभिर्न विश्वास्याः कामिन्यो नेति केवलम् ।
 किंतु कामिभिरप्यत्र निन्दिता दोषशंसने ॥ ३८ ॥
 न स्त्रियो रक्षितुं शक्याः केनचिद् दोषमयुताः ।
 विना योगेन चेत्याह विपुलाप्यानतो मुनि ॥ ३९ ॥
 असङ्गस्यापि योगेन मातुः स्पर्शादनागसः ।
 मुनेरपि भवेद्दोषो महानित्यत्र चाग्रवीत् ॥ ४० ॥
 न मां कश्चिद्विजानीत इति कृत्वा न विश्वसेत् ।
 नरो रहसि पापं चेत्यपि तत्रावदन्मुनि ॥ ४१ ॥
 द्विकालाद्यभिमानिन्यो देवता साक्षिणो यतः ।
 सर्वस्यापि च सर्वत्र पुण्यपापादिकर्मसु ॥ ४२ ॥
 प्रवृत्तधर्मो दुर्ज्ञेयो बह्वायामोऽल्पक फले ।
 निवृत्तः प्राश्रयेत्तस्मादिति वैयार्हिके प्रवीत् ॥ ४३ ॥

आनृशंस्यं परो धर्मो गवां माहात्म्यमद्भुतम् ।
 सतां सर्वशरण्यत्वं दृष्टं तच्च्यवने मुनौ ॥ ४४ ॥
 विप्रभक्तिमतो वंशे दिव्यग्राह्यणसंभवः ।
 नासाध्यं तपसः किंचिदित्येवं कौशिके जगौ ॥ ४५ ॥
 ग्राह्यणास्यापि रामस्य कौर्यं यत्क्षत्रियस्य च ।
 विश्वामित्रस्य विप्रत्वं तद्व्येः सत्यकामतः ॥ ४६ ॥
 भोगस्वर्गापवर्गाणां हेतुर्द्धर्मो यथापद्यम् ।
 स च निष्कामतः कार्यं इत्युक्तं दाननिर्णये ॥ ४७ ॥
 यो भूकृतकार्यत्रय्यागृहमुखान्यपि ।
 पाने देयानि वस्तून्वश्यमित्याह तत्स्त्वे ॥ ४८ ॥
 श्राद्धं सच्छ्रद्धया युक्तं पितॄणां मोक्षसिद्धये ।
 कार्यं तत्सर्वयासद्भिरित्याह श्राद्धनिर्णये ॥ ४९ ॥
 स्वधर्मस्यो निषिद्धानु निवृत्तः कुप्रतिग्रहात् ।
 पराङ्मुख उदारोऽयं विसस्तैन्य इतीरितम् ॥ ५० ॥
 निषिद्धं वर्जयन् धर्मं कुर्वन्विहितमादरात् ।
 पुमर्थभाक्त्वं नान्यथा पुष्करस्तैन्य आशयः ॥ ५१ ॥
 अहो ब्रह्मार्पितपसो माहात्म्यं यत्प्रभाकरः ।
 वंशे तिष्ठति विप्रस्येत्याह छत्रादिसंभवे ॥ ५२ ॥
 गृहस्थेन सदा कार्याः पञ्चयज्ञा यथाविधि ।
 अन्यथा निन्दितो दुःखीहामुत्रेति मुनिर्जगौ ॥ ५३ ॥
 देवपूजा सदा कार्या पुष्पधूपादिभिर्विदा ।
 भगवद्भक्तिहेतुत्वाच्छ्रद्धयेति मुनेर्मतम् ॥ ५४ ॥
 अहंकारो न कर्तव्यः पूजानिष्ठेन कर्हिचित् ।
 अहंकारेण सर्पांश्चमूहणो हीन्द्रतां गतः ॥ ५५ ॥
 ग्राह्यणा नापमन्तव्याः प्राप्यापिन्द्रपदं जनैः ।
 नहुषः पातितः स्वर्गाद्वञ्च्यतेतिर्जयति ॥ ५६ ॥
 ब्रह्मस्वं नैव हर्तव्यं ब्रह्मस्वं दुर्जरं विषम् ।
 तद्धर्त्तेति नीचत्वं लेशेनापीति चाग्रवीत् ॥ ५७ ॥
 ब्रह्मस्वं ब्रह्मलोकेऽपि गतस्याहो न जीर्यति ।
 हस्तिफूटे मुनिः प्राह लोकानन्तं शुभे हृते ॥ ५८ ॥

सर्वभोगपरित्यागान्द्रौगैर्ब्राह्मणतर्पणात् ।
 गतो भगीरथो ब्रह्मलोकमित्याह तत्स्तवे ॥ ५९ ॥
 आचारो धर्ममूलं स्यादाचारः शिष्टसेवितः ।
 आयुषो मूलमाचारः सदा सेव्यः स हीत्यपि ॥ ६० ॥
 मर्यादापालनीयास्यात्सद्भिः सर्वत्र शास्त्रतः ।
 ज्येष्ठेन वा कनिष्ठेन गुरुशिष्यवादित्यपि ॥ ६१ ॥
 स्वस्ववर्णानुसारेण तपः कार्यं मनीषिभिः ।
 नान्योऽप्यन्यस्य विहितमुपवास्तविधाविति ॥ ६२ ॥
 यज्ञैर्यत्साध्यते पुण्यं धनाढ्यैस्तद्विद्विभिः ।
 उपवास्तवैः साध्यमित्याह धननिर्णये ॥ ६३ ॥
 भावशुद्धिः परं शौचं ब्रह्मज्ञानं परं ततः ।
 न ततः परमन्यस्यादिति शौचविधौ जगौ ॥ ६४ ॥
 भगवद्भक्तिनिष्ठत्वाद् द्वादशीव्रतमुत्तमम् ।
 मोपवासः परस्तस्माद्भक्तानामिति निश्चयः ॥ ६५ ॥
 सर्वोपवाससारत्वाद् द्वादशीव्रतमादरात् ।
 कार्यं भक्तैः सकामैस्तु नानाविधतपः पृथक् ॥ ६६ ॥
 विरज्य सर्वभोगोभ्यो ज्ञात्वा तत्त्वमघात्मनः ।
 गतागतमनर्थत्वात्पुण्यपापफलं तथा ॥ ६७ ॥
 हेयत्वेन परिहाय त्यक्त्वा सर्वं विवेकतः ।
 परं पदं हि गन्तव्यमित्याह्वात्र बृहस्पतिः ॥ ६८ ॥
 हित्वा निषिद्धमाचारमनुष्ठेयं स्वधर्मतः ।
 वैविकं कर्म सारं हीत्युक्तं संसारचक्रके ॥ ६९ ॥
 अहिंसा परमो धर्म इति बुद्ध्या न भक्षयेत् ।
 मांसं धर्मपरः प्राहुः प्राह मांसविवर्जने ॥ ७० ॥
 सर्वत्र सर्वदा जीवो मृत्योरुद्विजते यतः ।
 सत्सङ्गतोऽपवर्गातिरिति कीटकथानके ॥ ७१ ॥
 तपो विद्या तथा दानं त्रयं मोक्षफलप्रदम् ।
 पात्रे श्रद्धानयोपेतं दानं मोक्षकरं भवेत् ॥ ७२ ॥
 तपो निःश्रेयसं जन्तोरकामहतमुत्तमम् ।
 विद्यात्मानुभवाच्छ्रेष्ठा मुक्तिदा भवयारिधेः ॥ ७३ ॥

देशकालविशेषेण त्रयमेतदनुत्तमम् ।
 इति मेनेयभिक्षायां स्वयं व्यासो जगात् ह ॥ ७४ ॥
 पतिशुश्रूषया नारी मुक्तिमेति भवार्णवात् ।
 सुमना शाण्डिलीवादे स्त्रीणां धर्मं मुनिर्जगो ॥ ७५ ॥
 अनात्मचिन्ता दुःखाय सामोपायो महान्मतः ।
 जीनवने हेतुरित्याह हरिणीकृशके मुनिः ॥ ७६ ॥
 देवपितृभूतेशमुष्यैर्धर्माऽप्यनन्यथा ।
 मतोऽनुष्ठेय इत्याह मुनिर्धर्मरहस्यके ॥ ७७ ॥
 आहारशुद्धेर्धोशुद्धिरत आहारशोधनम् ।
 कृतं तथैवानुष्ठेयं भोज्याभोज्य इतीरितम् ॥ ७८ ॥
 कृते प्रतिग्रहे पश्चात्प्रायश्चित्तं चरेद्बुधः ।
 धीशुद्धयर्थमिति प्राह प्रायश्चित्तविधौ मुनिः ॥ ७९ ॥
 देशकालानुरोधेन धर्मं हृत्वा पुराविदः ।
 बहवा मोक्षमापन्ना इत्युदाहरणेर्जगो ॥ ८० ॥
 धर्मादर्थान्द्रयाकामात्कारुण्यादिति पञ्चधा ।
 दानमित्याह तच्चिन्तं सवपा हितकाम्यया ॥ ८१ ॥
 एक एव प्रभुलाके भगवाद्हरिरव्ययः ।
 स एव वैष्णवैविष्णु शैवे शिव इतीष्यते ॥ ८२ ॥
 गिरिं हिमालयं कृष्णो दग्ध्वा भूयोऽप्यजीवयत् ।
 तथा रुद्र इव हृष्टमुभयारेकरूपतः ॥ ८३ ॥
 प्रह्लाण्डस्य शिवस्याप्यभेदस्तत्रैव निश्चितः ।
 शिवस्यालाङ्गिकी लोला कटुवमपि दर्शितम् ॥ ८४ ॥
 निष्कामधर्मानुष्ठानान्नाक्तिर्वै साम्यसयुता ।
 जायते तत्त्वविज्ञानं जनयन्ती स्वभावेन ॥ ८५ ॥
 कृष्ण एव परतत्त्वं न ततः परमण्वपि ।
 ध्येयो ज्ञेयं समर्च्यश्च स इत्याह शिव स्वयम् ॥ ८६ ॥
 सर्वशास्त्ररहस्यं वा सर्वदेवमहेश्वरं ।
 श्रीकृष्णं परमं तत्त्वं ध्येयमिदं याह भीष्मगो ॥ ८७ ॥
 सर्वधर्मासिद्धेतुत्या सर्वसारमयस्वतः ।
 सुपुमर्थनिदानत्वात्तस्य नामसहस्रकम् ॥ ८८ ॥

जपेदर्थमभिज्ञाय तेन तुष्टो हरिः स्वयम् ।
 रति नैसर्गिकीं स्वात्मिन्ददाति सुपुमर्थकाम् ॥ ८९ ॥
 यद्यद्विभूतिमेल्लोके तत्तद्विष्णुमयत्वतः ।
 जपेद्भारतसाधित्रीं सर्वसारप्रबोधिनीम् ॥ ९० ॥
 प्रादुर्भावो हरेर्यत्र देवर्षिप्रमुखं जगत् ।
 तज्जपेत्सर्वसिद्धयर्थं सावित्रीकीर्तनाशयात् ॥ ९१ ॥
 तत्रापि ब्राह्मणा ब्रह्मतत्त्वनिष्ठाः सुधार्मिकाः ।
 मान्याः पूज्या इति ग्राह ब्राह्मणानां प्रशंसने ॥ ९२ ॥
 योगिनां तत्त्वनिष्ठानां ब्राह्मणानां तपस्विनाम् ।
 नासाध्यं जगतीत्याह वाद्यर्जुनसमागमे ॥ ९३ ॥
 वेदस्य ब्राह्मणानां च तात्पर्यं च दिवौकसाम् ।
 भगवान्कृष्ण इत्याह वासुदेवप्रशंसने ॥ ९४ ॥
 धर्मगोप्ता सतां भर्ता शिवात्मा परमं पदम् ।
 सर्वज्ञः कृष्ण इत्याह महेश्वरप्रशंसने ॥ ९५ ॥
 यः शिवः स च वै कृष्णो यः कृष्णेः शिव एव सः ।
 इत्यप्यनुपद भावं भासयत्येष सन्मुनिः ॥ ९६ ॥
 श्रुतिमानं सदाचारं स्वानुभूतिं विवेकतः ।
 विनिश्चित्य परं वेत्ति मतं कृष्णप्रसादतः ॥ ९७ ॥
 विना कृष्णकृपालेशं न जानीते परं पदम् ।
 रहस्यं सर्ववेदानां जन इत्यध्वीन्मुनिः ॥ ९८ ॥
 प्रमाणनिर्णयनैव शान्तिं ब्रह्मधियं तथा ।
 प्राप्नोति पुरुषो वृद्धसेवनात्कृष्णभक्तितः ॥ ९९ ॥
 शास्त्रेण धर्मनियमः कृतस्तत्सेवनाज्जन ।
 मुच्यते नान्यथेत्याह भीष्मो धर्मसुतं प्रति ॥ १०० ॥
 ये भजन्ति हरिं तेषां भजनं लोककर्तृकम् ।
 भवेत्सर्वहितं पुंन्नामित्युक्तं वंशकीर्तने ॥ १०१ ॥
 भगवत्स्वनिष्ठस्य भगवद्रूपचिन्तनात् ।
 भगवानेष साक्षात्स्यान्नेत्रगः सन्निधौ मृते ॥ २ ॥
 अहो श्रीभगवद्भक्तेर्माहात्म्यं सर्वसम्मतम् ।
 अन्तकालेऽपि यद्भीष्मो ह्यध्वान्कृष्णसन्निधिम् ॥ ३ ॥

वेदसिद्धान्तवक्तृत्वमाचार्यस्वमनुत्तमम् ।

। प्राप्य कृष्णप्रेसादेन कृष्णैकत्वमेवाप ह ॥ ४ ॥

ज्ञानवैराग्यपाथोऽब्धि भक्तिभाजं हरेः प्रियम् ।

वन्दे भीष्ममहं साक्षाद्देविग्रहमादरात् ॥ १०५ ॥

इति श्रीमन्मुकुन्दपदारविन्दमकरन्दरसामिलापिश्रीसदानन्दविद्वत्कृते

। भारततात्पर्यप्रकाशे दानधर्मतात्पर्यप्रकाशे

स्त्रयोदशः समाप्तिमगमत्

कृपय ऊचुः ।

पिनाकिन्भगनेत्रघ्न सर्वलोकनमस्कृत ।

महात्म्यं वासुदेवस्य श्रोतुमिच्छामि शङ्कर ॥ १ ॥

महेश्वर उवाच ।

पितामहादपि वरः शाश्वतः पुरुषो हरिः ।

कृष्णो जाम्बूनदाभासे व्यभ्रे सूर्य इवोदितः ॥ २ ॥

हृषीकेशं नमस्कृत्य दानधर्मरहस्यकम् ।

व्यासोक्तं लिख्यते सारोद्धारग्रन्थविवेचने ॥ १ ॥

आदिपर्वारभ्य प्रतिपाद्यत्वेन सर्वस्मिन्भारते श्रीकृष्ण एव परमप्रमे-
तया वर्णितस्तत्र तत्राच्यञ्चेयज्ञेयत्वेन तस्यैव तत्त्वं सर्ववेदान्तरहस्यभूतं ।
ज्ञानवो मुनयो महादेवं पप्रच्छुरिति वदन्नाह व्यास ऋषय ऊचुरिति ।

भगवतस्तत्त्वं भगवानेव जानातीति पिनाकिनित्यादिविशेषणभूतसंब-
धनचतुष्टयेन दर्शितं वासुदेवस्य महात्म्यं स्वरूपं, प्रकाशस्य सर्वव्यापि-
देवस्यापरिच्छिन्नं प्रभावं तदुपास्तिज्ञानादिसिद्धये सम्यगवधारयितुमिच्छ-
म इत्यर्थः ॥ १ ॥

इत्येव पृष्ठो भगवद्भक्तिसिद्धये भगवत्तत्त्वं वर्णयति भगवान् च
इत्याह महेश्वर उवाचेति ।

सर्वजगत्पटुः पितामहादपि तन्जनकत्वेश्वरत्वगुरुत्वात्मन्यादीनां धर-
उपास्यतयाऽन्यन्तश्रेष्ठः तत्र हेतुः शाश्वत इति ब्रह्मणो द्विपराद्धमात्रकाला

वस्थापितया तदधिष्ठानभूतो हरिर्नित्यस्यां यीत्यर्थः । तत्रापि हेतुः पुरुष इति
पूर्णत्वादेव कालादिपरिच्छेदशून्य इत्यर्थः । हरिर्ब्रह्मादिसङ्कुटहरणैकशीलः
एवविशेषणविशिष्टः कृष्णः 'मदानन्दरूपो हरिरुपास्य इत्यर्थः' ॥ २ ॥

दशबाहुर्महातेजा देवतारिनिषूदनः ।

श्रीवत्साङ्को हृषीकेशः सर्वदेवतपूजितः ॥ ३ ॥

ब्रह्मा तस्योदरभवस्तस्योर्ध्वं च शिरोभवः ।

शिरोरुहेभ्यो ज्योतींषि रोमभ्यश्च सुरामुराः ॥ ४ ॥

ऋषयो देहसंभूतास्तस्य लोकाश्च शाश्वताः ।

पितामहगृहं साक्षात्सर्वदेवगृहं च सः ॥ ५ ॥

सोऽस्याः पृथिव्याः कृत्स्नायाः स्रष्टा त्रिभुनेश्वरः ।

संहर्ता चैव भूतानां स्यावरस्य चरस्य च ॥ ६ ॥

स हि देववरः साक्षाद्देवनाथः परन्तपः ।

सर्वज्ञः सर्वसंश्लष्टः सर्वगः सर्वतो मुखः ॥ ७ ॥

दशबाहुरिति वचनाद्दशभुजत्वमपि भगवतोऽस्तीति गम्यते ।

यद्वा दश पक्षी विद्वद्भ्य इति निघण्टु गुरुडो हि दैत्यसद्वारसमय

मगवद्बाहुवद्व्यवहरतीति यद्वा गुरुडगर्भविध्यसनार्थं तस्मिन्कृतो बाहु

र्येन स चेत्यर्थः ॥ ३ ॥

ब्रह्मादिजनकत्वेन भगवत्तत्त्वं वर्णयति ब्रह्मेति ॥ ४-५ ॥

अस्मदादिकर्मापि तस्यैव कर्मेति नास्मदादीनां स्रष्टृत्वसद्वृत्त्यादौ स्वा

तन्त्रयमित्याहु स इति ॥ ६ ॥

इदानीं कण्ठरवेण तस्यैवाव्यर्ध्वेयहेयरूपत्वं विशदयति सदीति । देवव

रत्वेन सर्वत्र पूज्यत्वं तस्यैवेत्यर्थः साक्षाद्देवनाथत्वेन तस्यैव ध्येयत्व सर्व

कारिपदे । सर्ववित्त्वसर्वाधिष्ठानत्वसर्वन्यापकत्वसर्वात्मत्वरूपेण तस्यैव वेदा

न्तवेश्यत्वमित्यर्थः ॥ ७ ॥

परमात्मा हृषीकेशः सर्वव्यापी महेश्वरः ।

न तस्मात्परमं भूतं त्रिषु लोकेषु किंचन ॥ ८ ॥

सनातनो वै मधुहा गोविन्द इति विश्रुतः ।

स सर्वान् पार्यिवान्संख्ये घातयिष्यति मानदः ॥ ८ ॥

सुरकार्यार्थमुत्पन्नो मानुषं वपुरास्थितः ।

नहि देवगणाः शक्तास्त्रिविक्रमविना कृताः ॥ १० ॥

भवने देवकार्याणि कर्तुं नायकवर्जितः ।

नायकः सर्वभूतानां सर्वभूतनमस्कृतः ॥ ११ ॥

तत्त्वमसीत्यादिमहावाक्येषु स एव तत्त्वदार्थो वाच्यलक्ष्यरूपेण प्रतिपाद्य इति मनसि निधाय तद्विभज्य दर्शयति ।

परमात्मेति लक्ष्यनिर्देशः ।

उत्तमं पुरुषस्त्वन्यं परमात्मैत्युदाहृतः ।

यो लोकत्रयमाविश्य विभर्त्यव्यय ईश्वर इति ॥

“मायां तु प्रकृतिं विद्धि भायिन तु महेश्वरमिति श्रुते

हृषीकेश इत्यन्तर्यामिनिर्देश “यो विशाने तिष्ठन्नि”त्यादिश्रुते सर्वव्यापीति सर्वात्मत्वनिर्देश “सर्वं खल्विदं ब्रह्मे”ति श्रुते तथा च कृष्ण एव सर्ववेदान्ततात्पर्यमिति भाव एतदेवोपपादयति नेति ॥ ८ ॥

य एव वेदान्तेषु सनातन इति प्रसिद्धः स एव ब्रह्मणो रक्षार्थं मधुना मान दानव निहत्य मधुहेति विश्रुतः स एव गवामाधिपत्येऽभिषिक्तो गोविन्द इति विश्रुत इति योजना ॥ ९ ॥

सर्वदेवाधिदेवत्वमपि तस्यैवेत्याह सुरकार्यार्थमिति ।

सर्वशक्तित्वमपि तस्यैवेत्याह नर्हति । तथा च सर्वदेवेश्वरत्वमवशक्तित्वादिगुणैः स एव सर्वेशामुपास्य इति भावः । उपास्यगुणान्विवृणोति नायक इत्यारभ्याध्यायसमाप्तेः लीलाविग्रहस्यैव प्रायो गुणा वर्णिता तथा कर्माणि तन श्रीकृष्ण एवैवगुणकर्मविशिष्टं सर्वपां सर्वत्र सर्वदोषास्य इत्युक्तम् अक्षरार्थस्तु निगदव्याप्यात इति नैह यत्यते ॥ १०—११ ॥

एतस्य देवनाथस्य देवकार्यपरस्य च ।

ब्रह्मभूतस्य सततं ब्रह्मर्षिशरणस्य च ॥ १२ ॥

ब्रह्मा वसति गर्भस्थः शरीरे सुखसंस्थितः ।
 शर्वः सुखं संश्रितश्च शरीरे सुखसंस्थितः ॥ १३ ॥
 सर्वाः सुखं संश्रिताश्च शरीरे तत्र देवताः ।
 स देवः पुण्डरीकाक्षः श्रीगर्भः श्रीसहोषितः ॥ १४ ॥
 शार्ङ्गचक्रायुधः खड्गी सर्वनागरिपुष्पजः ।
 उत्तमेन स शीलेन शौचेन च दमेन च ॥ १५ ॥
 पराक्रमेण वीर्येण वपुषा दर्शनेन च ।
 आरोहणप्रमाणेन धैर्येणार्जवसंपदा ॥ १६ ॥
 आनृशंस्येन रूपेण बलेन च समन्वितः ॥ १७ ॥
 अस्त्रैः समुदितः सर्वैर्दिव्यैर्द्रुतदर्शनैः ।
 योगमायः सहस्राक्षो निरुपायो महामनाः ॥ १८ ॥
 वीरो मित्रजनश्लाघी ज्ञातिबन्धुजनप्रियः ।
 क्षमावांश्चानहंवादी ब्रह्मणो नायकोऽपि च ॥ १९ ॥
 भयहर्ता भयार्तानां मित्राणां नन्दिवर्धनः ।
 शरण्यः सर्वभूतानां साधूनां पालने रतः ॥ २० ॥
 श्रुतवानर्यसंपन्नः सर्वभूतनमस्कृतः ।
 समाश्रितानां वरदः शत्रूणामपि धर्मवित् ॥ २१ ॥
 नीतिज्ञो नीतिसंपन्नो ब्रह्मवादी जितेन्द्रियः ।
 भार्वाचमिह, देवानां बुद्ध्या परमया युतः ॥ २२ ॥
 प्राजापत्ये शुभे मार्गे मानवे धर्मसंस्कृते ।
 समुत्पद्यस्यति जेविन्दो मनोवर्धये महात्मनः ॥ २३ ॥

दाता ब्राह्मणसंत्कर्ता ब्रह्मभूतो द्विजप्रियः । २७ ॥

राज्ञो मागधसंरुद्धान्मोक्षयिष्यति यो देवः ॥ २४ ॥

जरासन्धं तु राजानं निर्जित्य गिरिगह्वरे ।

सर्वपार्थिवरत्नाढ्यो भवज्यति स सर्ववान् ॥ २५ ॥

पृथीव्यासप्रतिहतो वीर्येण च भविष्यति ।

विक्रमेण च संपन्नः सर्वपार्थिवपार्थिवः ॥ २६ ॥

शूरसेनेषु संभूत्वा द्वारकायां वसन्प्रभुः ।

पालयिष्यति गां देवीं विजित्य नयवित्सदा ॥ २७ ॥

तं भवन्तः समासाद्य बाहुमाल्यैरहणैर्वरैः

अर्चयन्तु यथान्यायं ब्रह्माणमिव शाखतम् ॥ २८ ॥

यो हि मां द्रुपुमिच्छेत्तु ब्रह्माणं च पितामहम् ।

द्रुपद्वरतेन भगवान्वासुदेवः प्रतापवान् ॥ २९ ॥

द्रुष्टे तस्मिन्नहं द्रुष्टो न मेऽत्रास्ति विचारणा ।

पितामहो वा देवेश इति वित्तं तपोधनाः ॥ ३० ॥

स यस्य पुण्डरीकाक्षः प्रीतियुक्तो भविष्यति ।

तस्य देवगणः प्रीतो ब्रह्मपूर्वो भविष्यति ॥ ३१ ॥

यश्च तं मानवो देवं संशयिष्यति केशवम् ।

तस्य कीर्त्तिर्जयश्चैव भविष्यति न संशयः ॥ ३२ ॥

धर्माणां देशकः साक्षात्स भविष्यति धर्मभाक् ।

धर्मविद्भिः स देवेशो नमस्कार्यः सदोद्यतैः ॥ ३३ ॥

धर्म एव परो हिंस्यात्तस्मिन्नभ्यर्चिते विभौ ।

॥ स हि देवो महातेजाः प्रजाहितचिकीर्षया ॥ ३४ ॥

धर्मार्थं पुरुषव्याघ्र ऋषिकोटीः ससर्ज ह ।
 ताः सृष्टास्तेन विभुना पर्वते गन्धमादने ॥ ३४ ॥
 सनत्कुमारप्रमुखास्तिष्ठन्ति तपसान्विताः । ३५ ॥
 तस्मात् सः चाग्मी धर्मज्ञो नमस्यो द्विजपुङ्गवाः ।
 वन्दितो हि स वन्देत मानितो मानयीत च ॥ ३६ ॥
 अर्हितश्चार्हयेन्नित्यं पूजितः प्रतिपूजयेत् ।
 द्रष्टुः पश्येदहरहः संश्रितः प्रतिसंश्रयेत् ॥ ३७ ॥
 अर्चितश्चार्चयेन्नित्यं स देवो द्विजसत्तमाः ।
 एतदस्यानवद्यस्य विष्णोर्वै परमं व्रतम् ॥ ३८ ॥
 आदिदेवस्य महतः सज्जनाचरितं सदा ।
 भुवनेऽभ्यर्चितो नित्यं देवैरपि सनातनः ॥ ३९ ॥
 अभयेनानुरूपेण पूज्यन्ते तमनुव्रताः ।
 कर्मणा मनसा वाचा स नमस्यो द्विजैः सदा ॥ ४० ॥
 यत्नवद्भिरुपस्थाय द्रष्टव्यो देवकीसुतः ।
 एष वोऽभिहितो मार्गे मया वै सुनिसत्तमाः ॥ ४१ ॥
 तं दृष्ट्वा सर्वशो देवं द्रष्टाः स्युः सुरसत्तमाः ।
 महावराहं तं देवं सर्वलोकप्रियतामहम् ॥ ४२ ॥
 अहंचैव नमस्यामि नित्यमेव जगत्पतिम् ॥ ४३ ॥
 तत्र च त्रितयं द्रष्टुं भविष्यति न संशयः ।
 समस्ता हि वयं देवास्तस्य देहे वसामहे ॥ ४४ ॥
 एष वोऽनुग्रहः प्रोक्तो मया पुण्यस्तपोधनाः ।
 यद्भवन्तो यदुश्रेष्ठं पूजयेयुः प्रयत्नतः ॥ ४५ ॥

अथर्ययः संप्रहृष्टा जग्मुरेवं यथागमम् ।

तदद्भुतमचिन्त्यं च श्रुत्वा तत्रैव तत्पराः ॥ ४६ ॥

भीष्म उवाच ।

सोऽयं पुरुषशादूतो मेघवर्णश्चतुर्भुजः ।

संश्रितः पाण्डवान् प्रेम्णा भवन्तश्चैनमाश्रिताः ॥ ४७ ॥

यो हि मामित्यादिग्रन्थस्यायमभिप्रायः सर्वाधिष्ठानत्वं भगवतो वासु
देवस्य सर्वस्मिन्भारते प्रसिद्धमेव अतो भगवति दृष्टे सति सर्वस्यापि चेत्
नवर्गन्य जडवर्गस्य च दर्शनं सिद्धमिति कृष्ण एव सर्वोपायेन सेव्यो ध्येयो
ज्ञेयश्चेति सिद्धान्तो विजयतेतराम् ॥ ४१—४४ ॥

एव भगवत्तत्त्वं शिवमुखेन प्रतिपाद्यं स्वयं तद्वत् तत्त्वं प्रतिपादयति
भीष्माचार्यः

स इति । य पुरा शिवेन मुनीन्प्रति प्रतिपादितो भगवान्सोऽयमित्यङ्गु-
ल्या निर्दिशति ममीपस्थ हरिं प्रेमास्पदत्वेन भवन्तः पाण्डवा एन भगवन्त
श्रीकृष्णमाश्रिता शरण्यत्वेन स्वीकृतवन्त भवन्तः पाण्डवान् निजभक्तत्वेन
तत्रैवहरिं स्वीकृतवानिति योजना ॥ ४५—४७

कीर्त्तिर्लक्ष्मीर्धृतिश्चैव स्वर्गमार्गस्तथैव च ।

यत्रैव संस्थितस्तत्र देवो विष्णुस्त्रिविक्रमः ॥ ४८ ॥

सेन्द्रा देवास्तपस्विश्शदेय नात्र विचारणा

आदिदेवो महादेवः सर्वभूतप्रतिश्रयः ॥ ४९ ॥

अनादिनिधनोऽव्यक्तो महात्मा मधुसूदनः ।

अयं जातो महातेजाः सुराणामयंसिद्धये ॥ ५० ॥

सुदुस्तरार्थतत्त्वस्य वक्ता कार्ता च माधवः ।

तव पार्थ जयः कृत्स्नस्तव कीर्त्तिस्तथातुला ॥ ५१ ॥

तवेयं पृथिवी देवी कृत्स्ना नारायणाश्रयात् ।

अयं नाथस्तवाचिन्त्यो यस्य नारायणो गतिः ॥ ५२ ॥

स भवांस्त्वमुपाध्वयू रणाग्नी हूतवान्नृवान् ।
 कृष्णस्रुवेण महता युगान्ताग्निसमेन वै ॥ ५३ ॥
 जयो योगी युगान्ताभः सव्यसाची रणाग्रगः ।
 तेजसा हतवान्सर्वं सुयोधनबलं हरिः ॥ ५४ ॥
 कर्मणामस्य कौन्तेय नान्तं संख्यातुमुत्सहे ।
 शाश्वतस्य पुराणस्य पुरुषस्य युधिष्ठिर ॥ ५५ ॥
 ध्रुवं श्रेयः परं तात भविष्यति तवोत्तमम् । ।
 यस्य ते पुरुषव्याघ्रः साखा चायं जनार्दनः ॥ ५६ ॥

कृष्णः पृथिवीमसृजत्स्वं दिवं च

कृष्णस्य देहान्मेदिनी संवभूव ॥

वराहोऽयं भीमबलः पुराणः

सपर्वतानसृजद्वै दिशश्च ॥ ५७ ॥

सृष्टौ सर्वकारणत्वेनादिदेवः स्थितौ सर्वपालकत्वेन महादेवः संद-
 र्भूतनिघनत्वेन सर्वभूतप्रतिश्रयः ॥ ४८—५७ ॥

अस्य चाधोऽध्यान्तरिक्षं दिवं च

दिशश्चतस्रो विदिशश्चतस्रः ।

सृष्टिस्तथैवेयमनुप्रसूता-

स निर्ममे विश्वमिदं पुराणम् ॥ ५८ ॥

अस्य नाभ्यां पुष्करं संप्रसूतं

यत्रोत्पन्नः स्वयमेवामितौजाः ।

येनाच्छिन्नंततमः पार्थ चोरं

पतति पृथिव्यर्णवं तजंयानम् ॥ ५९ ॥

कृते युगे धर्म आसीत्समग्र

। एतत्काले ज्ञानमेव प्रयत्नः ।

बलं त्वासीद् द्वापरे पार्य कृष्णः

कलावधर्मः क्षितिमाजगाम ॥ ६० ॥

स एव पूर्वं निजघान दैत्या-

न्स पूर्वदेवश्च बभूव सम्राट् ।

स भूतानां भावनो भूतभव्यः

स विश्वस्यास्य जगतश्चाभिगोप्ता ॥ ६१ ॥

यदा धर्मो ग्लानिं वंशे सुराणां

तदा कृष्णो जायते मानुषेषु

धर्मे स्थित्वा स तु वै भावितात्मा

परांश्च लोकानपरांश्च पाति ॥ ६२ ॥

त्याज्यांस्त्यक्त्वयासुराणां बधाय

कार्याकार्ये कारणं चैव पार्यः ।

कृतं करिष्यन् क्रियते चैव देवो

राहुं सोमं विद्धि च शक्रमेनम् ॥ ६३ ॥

अस्य चाध इति भाकाशदेरप्युपर्युपर्ययमेवास्तीत्युक्तम् ॥ ५८ ॥

अणव तर्जयानमित्यगाधत्वमपारत्व चोक्तम् ॥ ५९ ॥

युगेषु धर्मतारतम्यमपि कृष्णकटाक्षप्रयुक्तमेवेत्याह एत इति ज्ञानम्
अकर्तव्यकोटेरप्युपस्थाना ज्ञेताया विवेक आसीत् द्वापरे तु द्वितीयकोट
साम्याद् बल प्रधानमासीत् न धर्म कलावधर्म एव बलवानिति भाव ॥ ६० ॥

स एव पूर्वदेव आदिदेवो वैत्याग्निघान स एव सम्राट् बलिरूप
पूर्वदेवो दैत्यो बभूव ॥ ६१ ॥

ग्लानिं ग्लायति ॥ ६२ ॥

एनमेव सर्वामतया राहुं सोमं शक्रं च विद्धि ॥ ६३ ॥

स विश्वकर्मा स हि विश्वरूपः

व विश्वभुग् विश्वसृग्विश्वजिज्ञ ।

स शूलभृच्छोणितभृत्कराल

स्तं कर्मभिर्विदितं वै स्तुवन्ति ॥ ६४ ॥

तं गन्धर्वाणामप्सरसां च नित्य

॥ मुपतिष्ठन्ते विबुधानां शतानि ।

तं राक्षसाश्च परिसंचरन्ति

रायस्पोषः स विजिगीपुरेकः ॥ ६५ ॥

तमध्वरे शंसितारः स्तुवन्ति

रथन्तरे सामगाश्च स्तुवन्ति ।

तं ब्राह्मणा ब्रह्ममन्त्रैः स्तुवन्ति

तस्मै हविरध्वर्यवः कल्पयन्ति ॥ ६६ ॥

ते घोषार्थं गीर्मिरिन्द्रा स्तुवन्ति

स चापीशो भारतैकः पशूनाम् ।

स पौराणीं ब्रह्मगुहां भविष्ठो

महीशत्रं भारताग्रे ददर्श ॥ ६७ ॥

स चैव गामुज्जहाराद्यकर्मा

विमोक्ष्य दैत्यानुरगान्दानवांश्च ।

तस्य भक्षान्विवधान्वेदयन्ति

तमेवाजौ वाहनं वेदयन्ति ॥ ६८ ॥

तस्यान्तरिक्षं पृथिवी दिवं च

सर्वं यथेतिष्ठति शाश्वतस्य ।

स कुम्भरेतः समृजे सुराणां
 यत्रोत्पन्नमृपिमाहुर्वसिष्ठम् ॥ ६८ ॥
 स मातरिश्वा विभुरश्ववाजी
 स रश्मिवान्सविता चादिदेवः ।
 तेनासुरा विजिताः सर्व एव
 तद्विक्रान्तैर्विजितानीह ग्रीणि ॥ ७० ॥

शोणितमृतशरीरी ॥ ६४ ॥

रायो धनस्य पोषकः ॥ ६५ ॥

महीसत्रं पृथिव्याइच्छादनं मज्जनमिति यावत् । सत्रं यज्ञे महादानाच्छा
 वनारण्यकैतये इति मेदिनी । घोषार्थं गोवर्द्धनोर्द्धरणकाले घोषोऽम्बुनादो
 वा घृष्ट्यर्थमित्यर्थः पशूनां जीवानां वा ॥ ६६—६७ ॥

साहनं जयप्रापकम् ॥ ६८ ॥

सुराणां मित्रावरुणयोरेतः कुम्भे समृजे ॥ ६९ ॥

विक्रान्तैः पादविश्लेषैः ग्रीणि भुवनानि ॥ ७० ॥

स देवानां मानुषाणां पितॄणां
 तमेवाहुयञ्जविदां वितानम् ।

स एव कालं विभजन्नुदेति
 तस्योत्तरं दक्षिणं चायने द्वे ॥ ७१ ॥

तस्यैवोर्ध्वं तिर्यग्धश्चरन्ति
 गभस्तयो मेदिनीं भासयन्तः ।

तं ब्राह्मणा वेदविदो जुयन्ति
 तस्यादित्यो भासया युज्य भाति ॥ ७२ ॥

समाप्तिसस्याध्वरकृद्विधत्ते
 तमध्वरे वेदविदः पठन्ति ।

स एवोक्तश्चक्रमिदं त्रिणाभिः

सप्ताश्व युक्तं वहते वै त्रिधाम ॥ ७३ ॥

महातेजाः सर्वशः सर्वसिंहः

कृष्णो लोकान् धारयते यथैकः ।

हंसं तमोघ्नं च तमेव वीरं

कृष्णं सदा पार्थ कर्तारमेहि ॥ ७४ ॥

य एकदा कक्षमतो महात्मा

तुष्टो विभुः खण्डवे धूमकेतुः ।

सराक्षसांस्तुरङ्गाश्चावजित्य

सर्वजगः सर्वमग्नौ जुहोति ॥ ७५ ॥

स एव पार्थाय श्वेतमश्वं प्रयच्छ

तस एवाश्वानय सर्वाश्चकार ।

सर्वधुरस्तस्य रथस्त्रिचक्र

स्त्रिवृच्चिराश्चतुरश्वस्त्रिणाभिः ॥ ७६ ॥

देवानामस्येति शेषः ॥ ७१ ॥

जुषन्ति मेवन्ते ॥ ७२ ॥

विधत्ते अक्षरमित्यर्थात् त्रिणाभिः शीतोष्णवृष्टिकालगर्भे चक्र संव-
त्सरं त्रिधामेति धर्मावातोष्णप्रकारम् ॥ ७३ ॥

हंसं सूर्यम् ॥ ७४ ॥

धन्धुरः संसाररथस्य योक्ता त्रिचक्रः सत्त्वरजस्तमोमयः त्रिवृच्चिरा-
श्वमध्याधोगतिकलः चतुरश्वः कालादृष्टेऽश्वरेच्छासङ्कुल्पाश्चत्वारोऽश्व-
स्य त्रिणाभिः शुक्लं कृष्णं शुक्लकृष्णं च त्रिविधगर्भः ॥ ७५-७६ ॥

स विहाय व्यदधात् पञ्चनाभिः

स निर्ममे गां दिवमन्तरिक्षम् ।

सोऽरण्यानि द्यमृजत्पर्वतांश्च

हृषीकेशोऽमितदीप्ताग्नितेजाः ॥ ७७ ॥

अलं च यद्वै सरितो जिघांसन्

शक्रं महरन्तं निरासं स महेन्द्रः ।

स्तूयते वै महाध्वरे विप्रैरेको

॥ स वै ऋक्सहस्रैः पुराणैः ॥ ७८ ॥

तमेवाहुर्ऋषिमेकं पुराणं

स विश्वकृद्विदधात्यात्मभावान् ।

वेदांश्च वो वेदयते स देवो

विधींश्च यश्चाश्रयते पुराणान् ॥ ७९ ॥

कामे वेदे लौकिके यत्फलं च

विश्वक्सेनः सर्वमेतत्प्रतीहि ।

ज्योतींषि शुक्लग्नि हि सर्वलोके

त्रयो लोकाः लोकपालास्त्वयश्च ॥ ८० ॥

त्रयोऽग्नयो व्याहृतयश्च तिस्रः

सर्वे देवा देवकीपुत्र एव ।

संवत्सरः स ऋतुः सोऽर्द्धमासः

सोऽहोरात्रः सकला वै स काष्ठाः ॥ ८१ ॥

यात्रा मुहूर्तश्च लवाः क्षणश्च

विश्वक्सेनः सर्वमेतत्प्रतीहि ।

चन्द्रादित्यौ ग्रहनक्षत्रताराः

सर्वाणि दर्शान्यथ पौर्णमासम् ॥ ८२ ॥

नक्षत्रयोगा ऋतवश्च पार्थ

॥ विष्वक्सेनात्सर्वमेतत्प्रसूतम् ॥ ८३ ॥

रुद्रादित्या वसवोऽथाश्विनौ च

साध्याश्च विश्वे मरुतो गणाश्च ।

प्रजापतिर्देवमार्तादितिश्च

॥ पर्वे कृष्णा दृढयश्चैव सप्त ॥ ८४ ॥

वायुर्भूत्वा विक्षिपते च विश्व

मग्निर्भूत्वा दहते विश्वरूपः ।

आपो भूत्वा मज्जयते च सर्व

॥ ब्रह्मा भूत्वा सृजते विश्वसंचान् ॥ ८५ ॥

पञ्चनाभिः पञ्चभूतानां नाभिराश्रय इत्यर्थः ॥ ७७ ॥

निरास पराभूतवान् ॥ ७८ ॥

निधीन् अग्निहोत्रादिशास्त्रम् ॥ ७९-८५ ॥

वेद्यं च यद्वेदयते च वेद्यं

॥ विधिश्च यस्य श्रयते विधेयम् ।

धर्मं च वेदे च बले च सर्व

चराचरं केशवं त्वं प्रतीहि ॥ ८६ ॥

ज्योतिर्भूतः परमोऽसौ पुरस्ता

॥ त्प्रकाशते यत्प्रभया विश्वरूपः ।

अपः सृष्ट्वा सर्वभूतात्मयोनिः

पुराकरोत्सर्वमेवाय विश्वम् ॥ ८७ ॥

ऋतूत्पातान्विविधान्यद्भुतानि

मेघान् विद्युत्सर्वमैरावतं च ।

स वै कृत्स्नं स्यावरं जङ्गमं च
विश्वात्मानं विष्णुमेनं प्रतीहि ॥ ८८ ॥

विश्वावासं निर्गुणं वासुदेवं
सङ्कर्षणं जीवभूतं वदन्ति ।

ततः प्रद्युम्नमनिरुद्धं चतुर्थं
माञ्जापयत्यात्मयोनिसर्मात्मा ॥ ८९ ॥

स पञ्चधा पञ्चजनोपपन्नं
स चोदययन्विश्वमिदं सिंसुः ।

ततश्चकारावनिमारुतौ च
खं ज्योतिरम्भश्च तथैव पार्थ ॥ ९० ॥

स स्यावर जङ्गमं चैवमेव
चतुर्विधं लोकमिमं च कृत्वा ।

ततो भूमिं व्यदधात्पञ्चवीजां
द्यौः पृथिव्यां धास्यति भूरि वारि ॥ ९१ ॥

अनेन विश्वं कृतमेतद्धि राजन्
स जीवयत्यात्मयोनिः प्रजा वै ।

ततो देवानसुरान् मानवांश्च
लोकानृषीश्चापि पितृन्प्रजाश्च ॥ ९२ ॥

समासेन विधिवत्प्राणिलोका
न्सर्वान्सदा भूतपतिं सिंसुः ।

शुभाशुभं स्यावरजङ्गमं च
विश्वक्सेनात्सर्वमेतत्प्रतीहि ॥ ९३ ॥

वेद्यं वेदप्रतिपाद्यं ज्ञेयम् ॥ ८६ ॥

अनिरुद्धमहङ्कारम् ॥ ८७-८९ ॥

पञ्चधा पञ्चप्रकारं देवासुरमानुषश्चापदित्यभूषेण पञ्चजनाः पञ्च-
भूतानि तैरुपपन्नं विश्वं सिद्धक्षुराज्ञापयतीति पूर्वोक्तान्वयः ॥ ९० ॥
चतुर्विधं जरायुजा हि पञ्चबीजां चतुर्विधभूतग्रामः कर्म च तेषां
॥ ९१-९३ ॥

यद्वर्तते यच्च भविष्यतीह

सर्वं होतत्केशवं त्वं प्रतीहि ।

मृत्युश्चैव प्राणिनामन्तकाले

साक्षात्कृष्णः शाश्वतो धर्मवाहः ॥ ८४ ॥

भूतं च यज्ञेह न विद्म किञ्चि-

द्विध्वक्सेनः सर्वमेतत्प्रतीहि ॥

यत्प्रशस्तं च लोकेषु पुण्यं

यच्च शुभाशुभं तत्सर्वकेशवो ।

उचिन्त्येविपरीतमतः परम् ॥ ८५ ॥

एतादृशः केशवोऽतश्चभूयो

नारायणः परमश्चाव्ययश्च ।

मध्यान्तोऽस्य जगतस्तस्युपश्च

सम्बुभूषता प्रभवश्चाव्ययश्च ॥ ८६ ॥

इति श्रीमन्सुकुन्दपदारविन्दमकरन्दरसाभिलाषि सद-

नन्दविद्वत्कृते भारतसरोद्वारे दानधर्मसारे

द्वारस्त्रयोदशः समाप्तिमगमत् ।

अतः केशवाद्यत्परं कल्प्यते तद्विपरीतमसन्मार्गं इत्यर्थः ॥

अतो यथोक्तगुणमाहात्म्यादपि भूय अनन्तगुणगणनिलयत्वादपरि-

समहिमायं केशव इत्यर्थः ॥ ९४-९६ ॥

अथाश्वमेधीयतात्पर्यप्रकाशः-१४ ।

घन्दे कृष्णपदाम्भोजमकरन्दरतिस्पृहान् ।
 सतोऽहं यत्प्रसादेन कुर्वे सारं यथामति ॥ १ ॥
 अश्वमेध उपाख्यानत्रयं तत्रादिमे मुनिः ।
 कांश्यां मृतस्य मोक्षार्तिं सूचयित्वैव लिङ्गतः ॥ २ ॥
 धर्मणैव धनं लब्ध्वा यष्टव्यं सत्त्वशुद्धये ।
 स संवर्तमरुतीये प्रोक्तवानाशयं त्विति ॥ ३ ॥
 श्रीकृष्णधर्मसंवादे द्वितीये तु समासतः ।
 शास्त्रार्थसूत्रेण जिह्मनिषेधादाजं वस्तुवात् ॥ ४ ॥
 तृतीये तद्विरण संवादे कृष्णपार्थयोः ।
 तदूर्ध्वमुच्छ्रयत्याद्योपाख्यानेर्हानसाधनम् ॥ ५ ॥
 तत्रादौ तु शुचाक्रान्तो मूढो वैराग्यमिच्छति ।
 मौढ्यप्रयुक्तवैराग्याद्धरं कर्म स्वशास्त्रतः ॥ ६ ॥
 मरुतो यज्ञस्तुत्यर्थं तद्वैश्यक्षितिपस्तुतिः ।
 संवर्तनं गुरोः स्पर्द्धां प्रोक्ताधार्थित्वगर्हणे ॥ ७ ॥
 संयोगं कथयद्वाह स संवर्तमरुतयोः ।
 नारदानन्तः काशीमाहात्म्यं परमाद्भुतम् ॥ ८ ॥
 श्वदर्शनतः शम्भुदर्शनाप्तेः प्रदर्शितम् ।
 शवो लिङ्गत्वमाप्नोति जीवश्च शिवतामिति ॥ ९ ॥
 शिवाधीनं धनं प्रोक्तं महात्म्यं तत्त्ववेदिनः ।
 तदनुग्रहतो देवा यान्ति दासत्वमित्यपि ॥ १० ॥
 न कार्या केनचित्स्पर्द्धां कुर्वन्तां दुःखमश्नुते ।
 महानपीति निर्णीतं हृष्टान्तोऽत्र बृहस्पतिः ॥ ११ ॥
 ब्रह्मज्ञानैकनाशोऽसौ शाको नश्यति नाध्वरैः ।
 ज्ञानं त्वाजं वतः साध्यमिति नृग्यऋधाशयः ॥ १२ ॥
 सम्यक्तत्त्वविवेकेन जिह्मं पापमयं त्यजन् ।
 प्राप्नोत्यात्ममतिं प्राञ्जः शुद्धबुद्धिर्वैरागवान् ॥ १३ ॥
 मुख्यः स्यादान्तरत्यागः बाह्यो गौण इति ध्रुवन् ।
 तत्त्वज्ञानमृते मोक्षो नाम्नीत्याह हरिः स्वयम् ॥ १४ ॥

नानोपायैर्न कामस्य जयः सम्भाव्यते नृणाम् ।
 तत्त्वावबोधनमृते कामगीताशयस्त्विति ॥ १५ ॥
 अहो हरेः कृपोत्कर्षो वरीवर्त्यखिलोपरि ।
 यदावेशाद्विशोकोऽभुङ्क्षर्मराजो युधिष्ठिरः ॥ १६ ॥
 स्वतन्त्रोऽपि हरिर्भक्ततन्त्रे इत्यर्जुनं प्रति ।
 द्वारकागमने प्रार्थ्यस्त्वया राजेति योऽब्रवीत् ॥ १७ ॥
 ब्रह्मात्मज्ञानमुत्पन्नं निःसन्दिग्धमपि ध्रुवम् ।
 प्रवृत्तिमार्गविक्षेपाद् भ्रष्टतुल्यं न शोभते ॥ १८ ॥
 यद्यपि ज्ञानमुत्पन्नं न नश्यति तथापि तु ।
 प्रवृत्तिव्यग्रमनसो नश्यतीव विभाति तत् ॥ १९ ॥
 इत्यदर्शयर्जुनज्ञाननाशेन मुनिना स्फुटम् ।
 तथा तत्रावति प्रीतिर्हरेरित्यब्रवीत्पुनः ॥ २० ॥
 तथाप्युपेक्षते नायं हरिर्भक्तं कृतागसम् ।
 भूयोऽपि तन्वविज्ञानमर्जुनायाप्युपादिशत् ॥ २१ ॥
 साधन पुष्कलं ज्ञानं वैराग्य सर्वभोगतः ।
 विवेकाज्ञातमित्याह सिद्धाख्यातं हरिः स्वयम् ॥ २२ ॥
 नित्यानित्यविवेकादिगुणाः शिष्यस्य सम्मताः ।
 ज्ञानविज्ञानमुख्याः स्युः स्वाचार्यस्य गुणास्तथा ॥ २३ ॥
 जन्ममृत्युजरादुःखदोषालोचनमाचरेत् ।
 क्षराक्षरविचारेण तत्त्वं वेत्ति सुधीः पुमान् ॥ २४ ॥
 यथोक्तगुणसम्पन्नो ब्रह्मात्मैक्यविचारतः ।
 स्वानुभूत्या पदं पश्येद्दयातीतं चिदद्वयम् ॥ २५ ॥
 तत्साक्षात्कारतो मुक्तिः स्वतः सिद्धा प्रकीर्तते ।
 इत्याशयो नु गीतासु दर्शितो मुनिना स्फुटम् ॥ २६ ॥
 प्रमात्रादिविलाप्यादौ दृश्यं पश्येत्परं पदम् ।
 साक्षिणं सर्वभावानां ब्रह्मानन्दं व्रजेत्ततः ॥ २७ ॥
 प्रतीतिमात्रमाहाय ज्ञानशेयात्मकं जगत् ।
 तत्त्वं पश्येच्चिदानन्दमद्वयं चेदमौलितः ॥ २८ ॥
 बाह्यमान्तरतो दृश्यं मृषा सत्यं चिदद्वयम् ।
 तदेवाह तदेवेदमिति मत्वा न शोचति ॥ २९ ॥

श्रुत्योक्तं प्राणसंघातं विलाप्योदानवीक्षणात् ।
 प्रपञ्चविलयो योगी कृतकृत्यः स्वरूपधीः ॥ ३० ॥
 अध्यारोपापवादाभ्यां ब्रह्मतत्त्वविचारतः ।
 ज्ञात्वा प्रत्यञ्चमद्वैतं पुनः कृत्यं न विद्यते ॥ ३१ ॥
 अद्वैतं भगवत्तत्त्वं भेदबुद्धेर्भिदाभ्रमः ।
 वेदार्थस्यापरिज्ञानादर्थक्येऽप्यज्ञतागमः ॥ ३२ ॥
 एकः शास्ता गुरुर्द्रष्टा भेदबुद्ध्या विभिद्यते ।
 यथोमित्युपदेशस्य देवादीनां भिदामतिः ॥ ३३ ॥
 दानं दम्भं दमं शममोमित्येकोपदेशनात् ।
 देवा दैत्याश्च मुनय चरगाश्च प्रपेदिरे ॥ ३४ ॥
 असंगं साक्षिणं बुद्ध्वा त्यक्त्वा विश्वं मरुस्थलम् ।
 प्रवेष्टव्यं वनं ब्रह्मानन्दमात्मानमीक्षणात् ॥ ३५ ॥
 तत्त्वज्ञानेन दृश्यत्वद्रष्टृत्वमपवाध्य च ।
 कुर्वन्नसंगः कर्माणि न करोति न लिप्यते ॥ ३६ ॥
 देहोन्द्रियमनोबुद्धिजयेनैव परात्मनः ।
 विज्ञानं जायते वेदमौलिजं नान्यथा यतेः ॥ ३७ ॥
 गुणान् गुणविकारांश्च मिथ्यात्वेन विचार्य्य च ।
 विजित्य सर्वतो बुद्धिं मुच्यते हार्कवत्सुधीः ॥ ३८ ॥
 सर्वानर्थकरां तृष्णां विनिहत्यावबोधतः ।
 मुच्यते नात्र सदेहोऽप्यम्बरीपनृपो यथा ॥ ३९ ॥
 ममेति द्वयक्षरो भृत्युर्विषयाभाववीक्षणात् ।
 नश्यतीतो विमुक्तः स्यात् पुमान् जनकराजवत् ॥ ४० ॥
 सम्यग्ज्ञानवतो दिष्टं ज्ञात्वा तत्त्वं विमुच्यते ।
 इति ब्राह्मणनीतासु गीतं भगवता स्वयम् ॥ ४१ ॥
 जीवब्रह्मजगत्तत्त्वं विविच्य श्रुतिसंमतम् ।
 तत्त्वमेकमनुस्यूतं ज्ञात्वा धीरो विमुच्यते ॥ ४२ ॥
 अगुण्यमखिलं जेत्यजगत्तत्त्वमुपेक्ष्य च ।
 सारभूतं परंब्रह्म तत्त्वमस्तीति निश्चितम् ॥ ४३ ॥
 गुणातीतमविज्ञाय गुणकार्येषु सज्जते ।
 तज्ज्ञानात्सर्वविज्ञानं श्रुतिमौलिविनिश्चितम् ॥ ४४ ॥

हरिरेव जगज्जीवतत्त्वं तज्ज्ञो विमुच्यते ।
 तद्भानादहंकारविमूढां मृत्युमृच्छति ॥ ४५ ॥
 अध्यात्मादित्रयं मायामात्रं निश्चित्य युक्तिभिः ।
 प्रत्यञ्चं ब्रह्म विज्ञाय जीवन्नेव विमुच्यते ॥ ४६ ॥
 ब्रह्मादीनां समुत्कर्षो यत्तत्त्वैक्षणतो भवेत् ।
 तत्तत्त्वं भगवान्विष्णुरिति ज्ञात्वा विमुच्यते ॥ ४७ ॥
 विष्णुरेवैष विस्तारः सूर्येन्द्राग्निमुखं जगत् ॥
 विष्णुरेव ततः सत्यं मृषान्यत्सकलं जगत् ॥ ४८ ॥

कालचक्रभ्रमायत्तं सर्वमज्ञजनावृतम् ।
 भगवत्तत्त्वविज्ञानमृते नास्ति सुखं क्वचित् ॥ ४९ ॥
 भगवद्भक्तिवैराग्यतत्त्वज्ञानत्रयं यदा ।
 समुत्पद्येत ईशस्य कृपया तर्हि मुच्यते ॥ ५० ॥

सर्वव्यापारित्यागाद् ब्रह्मतत्त्वधिया यदि
 स्वस्वरूपे स्थितस्तर्हि कृतकृत्यो भवेत्सुधीः ।

सर्वमाधनसम्पत्त्या तत्त्वज्ञानमुदं यदा

दृश्योज्झितं तदा ब्रह्म विमुक्तं पश्यति स्वयम् ॥ ५३ ॥
 नानामतं महर्षीणां तन्निष्ठैकात्मवस्तुनि ।
 तज्ज्ञानात्कृत्यमार्तण्डज्वालातो मुच्यते सुधीः ॥ ५४ ॥

यावन्नस्त्वचिदद्वैतज्ञानं वेदान्तसम्मतम् ।

नोदेति तावदज्ञत्वं नोपशाम्यति कर्हिचित् ॥ ५५ ॥

प्रातीतिकमिदं बुद्ध्वा जगत्तस्यावधिं हरिम् ।

स्वस्वरूपतया बुद्ध्वा मुच्यते सर्वतो भयात् ॥ ५६ ॥

इत्येवं गुरुशिष्यादिभावमारोप्य माधवः ।

बोधयामास स्वं तत्त्वं पार्थाय हितकाम्यया ॥ ५७ ॥

ब्रह्मादीनां नियन्तापि मायाधीशोऽखिलेश्वरः ।

भक्त्यधीनतया धर्मसुनोराज्ञामपेक्षते ॥ ५८ ॥

भक्तापराधमाषाध्यानुगृह्णान्येव तान्हरिः ।

स्वशापोद्यतमुत्तङ्गं विश्वरूपमदर्शयन् ॥ ५९ ॥

छलाक्रान्ता महान्तोऽपि घृतान्तविजये रताः ।

त्यजन्त्यानन्दमभ्रान्तमुत्तङ्गोऽप्यमृतं यथा ॥ ६० ॥

ब्रह्मविद्याप्रधानाङ्गजपो भक्तिगुरोरपि ।
 कार्या त्रयं दृढेत्येवमुत्तङ्काग्न्यातकाशयः ॥ ६१ ॥
 येन दुःखमसह्यं स्यात्प्राणिनां न तदाचरेत् ।
 युद्धाभयानं वदन्कृष्णो नाभिमन्युमर्जयत् ॥ ६२ ॥
 धनं देवप्रसादेन यद्वार्थं लभते महान् ।
 सिद्धं पूर्वं मरुत्तम्य यथा प्राप युधिष्ठिरः ॥ ६३ ॥
 नास्त्यशस्यं हरेः किञ्चिन्मायाधीशतया किमोः ।
 ब्रह्मास्त्रदग्धमथैव परीक्षितमजीवयत् ॥ ६४ ॥
 भगवद्भक्तिनिष्ठानां किमसाध्यं जगन्नृपे ।
 अश्वमेधकथाभावं दर्शयामास सन्मुनिः ॥ ६५ ॥
 सर्वधर्मशिरोरत्नभूतर्हिस्ता मता श्रुतेः

अश्वमेधाद्ययप्रस्थजन्यं पुण्यं ततो महत् ।
 कीर्तितं मुनिना यद्वसिष्ठानन्तरमद्भुतम् ॥ ६६ ॥

शृङ्गेन मनसा दत्तं स्वल्पमप्यचलायते ।
 श्रद्धावृतं ततो देयं सद्भिरित्यत्र कीर्तितम् ॥ ६७ ॥
 क्लेशार्जितं धने न्यायाच्छृङ्गया विधिनापितम् ।
 सत्पात्रे स्वल्पमप्यश्वमेधादप्यधिकं भवेत् ॥ ६८ ॥
 हिंसामिश्रस्य धर्मस्य निन्दार्थं तत्र तत्र च ।
 प्रोक्तमप्याशयं भूयो मुनिरुच्छे न्यवर्णयत् ॥ ६९ ॥
 सर्वसाधनहीना हि महान्तो यद्वमद्भुतम् ।
 निर्वर्तयन्ति साङ्गं तदित्यगस्त्याध्वरे स्मृतम् ॥ ७० ॥
 सर्वधर्मनिधानत्वात्सर्वधर्मैकैक्षण्यात् ।
 क्षमैव ज्यायसीत्याह जमदग्निनिदर्शनात् ॥ ७१ ॥
 अहिमाश्रान्तिसद्धर्मैराराध्यः सर्वसम्मतः ।
 यो हरिस्तं मुदा घन्दे नन्दनन्दनमोश्वरम् ॥ ७२ ॥

इति श्रीमन्मुकुन्दपदारविन्दमकरन्दरसाभिलाषिन्नीसदानन्दविद्वत्कृते
 भारततात्पर्यप्रकाशे ऽश्वमेधीयतात्पर्यप्रकाशश्चतुर्विंशः
 समाप्तिमगमत् ।

आश्रमवासिकतात्पर्यप्रकाशः-१५ ।

साङ्गोपाङ्गविशिष्टा प्राग्ग्रहाविद्या समापिता ।
 सा च सर्वपणात्यागपूर्विका वनवासिनाम् ॥ १ ॥
 शमादिसम्पदस्तत्र सम्भवाद्भवतीत्यपि ।
 दर्शितं धृतराष्ट्राद्यारण्यगमनतः स्फुटम् ॥ २ ॥
 प्राक्प्रव्रजिष्यतां स्वीयकुटुम्बानुमतिर्नृणाम् ।
 पितृणां तर्पणं तद्गदावश्यकमितीरितम् ॥ ३ ॥
 सागसो न परायत्तभोगः सौख्याय देहिनः ।
 दुःखायैव स इत्याह धृतराष्ट्रनिदर्शनात् ॥ ४ ॥
 सर्वनाशोऽपि गन्तव्यं धनं सुतपसे नृणाम् ।
 अन्यथामुत्र नेहापि सुखं नेत्याह तत्र नः ॥ ५ ॥
 नान्यमंस्कारयुक्तस्य शान्तिः स्यात्तपसाऽपि नुः ।
 अतस्तस्यागतः शान्तिर्धृतराष्ट्रनिदर्शनात् ॥ ६ ॥
 तत्त्वदर्शी अनालक्ष्यः परमं सुखमश्नुते ।
 तस्य मोक्षोऽप्यनायासादित्याह विदुरसगमे ॥ ७ ॥
 नासाध्यं तपसः किञ्चिन्नृष्कामस्य मुनरिति ।
 व्याम सर्वांश्चिन्तांस्तद्गद्गद्दर्शयामास कौरवान् ॥ ८ ॥
 यावद्देहान्तरं देही न गृहणीयान्नवान्तरं ।
 स्वर्गं वा नरकं तावत् पूर्वभावं न मुञ्चति ॥ ९ ॥
 संयोगा विप्रयोगान्ताः क्षयान्ता सकलौघदूयाः ।
 इत्यदर्शे स्फुटं भावो मुनिनाश्रमवासिके ॥ १० ॥

इति भारततात्पर्यप्रकाशे आश्रमवासिकतात्पर्यं समाप्तिमगमत् ।

अथ मौशलतात्पर्यप्रकाशः-१६ ।

एवं त्यागे परं मोक्षमुक्त्वा फलमतः परम् ।
 ये त्वरण्यमलाश्रित्य कामार्थनिरतः सदा ॥ १ ॥
 अक्षादिकलंहन्ते नश्यन्ति व्यसनान् यथा ।
 हृष्टान्ता यादयान्तत्र येऽन्योग्ये समरे हताः ॥ २ ॥

न विप्रा वञ्चनीयाः स्युर्हास्येनापि विपश्चिता ।
 अन्यथा सर्वनाशः स्याद्यदुवालिनिदर्शनात् ॥ ३ ॥
 सर्वतः प्रबलं दैवं भगवद्गुह्यानुगम् ।
 मुनयोऽपि शिशूञ्छेपुर्हास्येऽपि हरिजानपि ॥ ४ ॥
 अवश्यं भाविनो भायानीश्वरोऽप्यनुमोदते ।
 अन्यथा कर्तुमीशोऽपि कृष्णः शापममन्यत ॥ ५ ॥
 न कदाचित्सुरा पेया प्रबलैः क्षत्रियैरपि ।
 अन्यथा सर्वनाशः स्याद्यादवोऽत्र निदर्शनम् ॥ ६ ॥
 तृणं वज्रायते दैवे कुपिते विप्रशापतः ।
 वज्रोऽपि तृणतां याति नृणां पूर्वविपर्यात् ॥ ७ ॥
 सर्वं क्षयान्ता निचया यादवानां परिक्षयात् ।
 तथार्जुनपराभूतेः पतनान्ताः समुच्छ्रयाः ॥ ८ ॥
 देवस्याव्यभिचारित्वात् मिथ्यात्वाज्जगतोऽपि च ।
 आत्मनोऽप्यद्वयत्वाच्च विशोकित्वं विदां भवेत् ॥ ९ ॥
 इति मौशलतात्पर्यं यथामति मयेरितम् ।

इति मौशलतात्पर्यम् ॥ १६ ॥

अथ महाप्रस्थानतात्पर्यप्रकाशः-१७ ।

महाप्रस्थानतात्पर्यं संश्लेषेण निदर्शयते ॥ १० ॥
 अनित्यं मृत्युना प्रसृतं सर्वं ज्ञात्वा त्यजेद् बुधः ।
 न सज्जेत स्वतोऽन्यत्र कृतार्थः पाण्डवा यथा ॥ ११ ॥
 समानेषु न वैषम्यात्पूजा कार्या विपश्चिता ।
 कुर्वन्नश्यति वैषम्यं द्रौपदीव पुमर्थतः ॥ १२ ॥
 स्नेहः स्वर्गान्तरायत्वान्न कार्यः कुत्रचिद् बुधैः ।
 बान्धवेष्वपि भार्यायां युधिष्ठिरवदेव हि ॥ १३ ॥
 प्राज्ञत्वस्याभिमानोऽपि पतनायैव देहिनः ।
 न कार्यः स्यात्कृते तस्मिन् पतेद्धि सहदेववत् ॥ १४ ॥
 रूपगौवनगर्वोऽपि पतने हेतुरुच्यते ।
 नैवं कुर्यात्कृते तस्मिन् पतेत्स नकुलो यथा ॥ १५ ॥

न प्रतिष्ठां मृषां कुर्यान्न गर्वं बलविद्ययोः ।
 नात्याशावान् यथा मूढः पतङ्गीमार्जुनैः यथा ॥ १६ ॥
 लक्ष्मीर्बान्धवभोज्यैव श्रेयसी न स्वमाश्रया ।
 न स्वर्गं गन्तुमैच्छत्स आतृमार्यादिभिर्विना ॥ १७ ॥
 नीचमप्यन्तिगं प्राक्तः स्वसुखादिविभागतः ।
 सम्भाव्य पश्चाद् मुञ्जीत शुनीव च युधिष्ठिरः ॥ १८ ॥
 धानृशस्यं परो धर्मस्तं प्रयत्नेन पालयेत् ।
 यथा श्वान विना राजा नैच्छत्स्वर्गं युधिष्ठिरः ॥ १९ ॥
 इति महाप्रस्थानपर्वतात्पर्यं समाप्तिमगमत् ॥ १७ ॥

— + ० : + —

अथ स्वर्गरोहणपर्वतात्पर्यप्रकाशः-१८ ।

अमर्षो दुस्मयजः पुसां संस्कारप्रबलवतः ।
 स्वर्गेऽपि धार्मिकस्यापि धर्मसुनोर्यथाभवत् ॥ १ ॥
 छलेनापि न वक्तव्यं वचो धर्मेण पृच्छतः ।
 तत्फलं नरकप्राप्तिरित्यदर्शं स्वरीक्षणे ॥ २ ॥
 स्वयं सोढ्वा महद्दुःखं सुखं देयं हि देहिनाम् ।
 स्वर्गं त्यक्तवान्यसौख्यायाजातारिर्निरयं स्थितः ॥ ३ ॥
 विपरीतं फलं दृष्ट्वा सत्स्यसत्सु च सन्मते ।
 अमर्षो जायते स्वर्गे यथा धर्मसुतस्य सः ॥ ४ ॥
 धर्मैर्यवतां वदयाः सर्वे देवाः सहैश्वराः ।
 स्वयमेव स्युरित्याह धर्मसुनोश्चरित्रतः ॥ ५ ॥
 स्वर्गभोगोऽपि मुक्तानां भवेत्प्रारब्धकर्मणा ।
 आसमाप्तेरिति प्राहाधिकारिकनयोक्तिभिः ॥ ६ ॥
 कर्मणां फलमस्तीति दर्शनार्थं हरेरपि ।
 स्वर्गभोगस्तदन्ते च स्वस्वरूपप्रवेशनम् ॥ ७ ॥
 यस्तवात्मरतिरित्यादिश्लोकयुग्मे हरिः स्वयम् ।
 नैव तस्य कृतेनोर्थस्तस्य कार्यं न विद्यते ॥ ८ ॥
 प्राह तत्त्वविदां कर्म तत्फलाभावमागमात् ।
 पुनः स्वस्यापि सप्राह कर्मतत्फलयोः क्षतिम् ॥ ९ ॥
 न मे पार्थास्ति कर्तव्यं त्रिषु लोकेषु किञ्चन ।

न विप्रा वञ्चनीयाः स्युर्हास्येनापि विपश्चिता ।
 अन्यथा सर्वनाशः स्याद्यदुबालनिदर्शनात् ॥ ३ ॥
 सर्वतः प्रबलं दैवं मगवद्दुदयानुगम् ।
 मुनयोऽपि शिशूञ्छेपुर्हास्येऽपि हरिजानपि ॥ ४ ॥
 अवश्यं भाविनो भायानीश्वरोऽप्यनुमोदते ।
 अन्यथा कर्तुमीशोऽपि कृष्णः शापममन्यत ॥ ५ ॥
 न कदाचित्सुरा पेया प्रबलैः क्षत्रियैरपि ।
 अन्यथा सर्वनाशः स्याद्यादवोऽत्र निदर्शनम् ॥ ६ ॥
 तृण वज्रायते दैवे कुपिते विप्रशापतः ।
 वज्रोऽपि तृणतां याति नृणां पूर्वेविपर्यात् ॥ ७ ॥
 सर्वे क्षयान्ता निचया यादवानां परिक्षयात् ।
 तथाजुनपराभूतेः पतनान्ताः ममुच्छ्रयाः ॥ ८ ॥
 देवस्याव्यभिचारित्वात् मिथ्यात्वाज्जगतोऽपि च ।
 आत्मनोऽप्यद्वयत्वाच्च विशोकित्वं विदां भवेत् ॥ ९ ॥
 इति मौशलतात्पर्यं यथामति मयेरितम् ।

इति मौशलतात्पर्यम् ॥ १६ ॥

अथ महाप्रस्थानतात्पर्यप्रकाशः-१७ ।

महाप्रस्थानतात्पर्यं संक्षेपेण निद्श्यते ॥ १० ॥
 अनित्यं मृत्युना ग्रस्तं सर्वं ज्ञात्वा त्यजेद् बुधः ।
 न सज्जेत स्वतोऽन्यत्र कृतार्थः पाण्डवा यथा ॥ ११ ॥
 समानेषु न वैपम्यात्पूजा कार्या विपश्चिता ।
 कुर्वन्नश्यति वैपम्यं द्रौपदीव पुमर्थतः ॥ १२ ॥
 स्नेहः स्वर्गान्तरायत्वान्न कार्यः कुत्रचिद् बुधैः ।
 बान्धवेष्वपि भार्यायां युधिष्ठिरखदेव हि ॥ १३ ॥
 ब्राह्मणस्याभिमानोऽपि यत्तनायैव देहिनः ।
 न कार्यः स्यात्कृते तस्मिन् पतेद्धि सहदेववत् ॥ १४ ॥
 रूपगौवनगर्वोऽपि पतने हेतुरुच्यते ।
 नैवं कुर्यात्कृते तस्मिन् पतेत्स नकुलो यथा ॥ १५ ॥

न प्रतिष्ठां मृषां कुर्यान्न गर्वं बलविद्ययोः ।
 नात्याशावान् यथा मूढः पतेद्भीमार्जुनैः यथा ॥ १६ ॥
 लक्ष्मीर्धान्धवभोज्यैव श्रेयसी न स्वमाश्रया ।
 न स्वर्गं गन्तुमैच्छन्स आतृभार्यादिभिर्विना ॥ १७ ॥
 नीचमप्यन्तिर्गं प्राशः स्वसुखादिविभागतः ।
 सम्भाव्य पश्चाद् भुञ्जीत शुनीव च युधिष्ठिरः ॥ १८ ॥
 आनृशस्यं परो धर्मस्तं प्रयत्नेन पालयेत् ।
 यथा श्वानं विना राजा नैच्छत्स्वर्गं युधिष्ठिरः ॥ १९ ॥
 इति महाप्रस्थानपर्वतात्पर्यं समाप्तिमंगमत् ॥ १७ ॥

— + : ० : + —

अथ स्वर्गारोहणपर्वतात्पर्यप्रकाशः-१८ ।

अमर्षो दुर्मयजः पुतां संस्कारप्रचलत्ततः ।
 स्वर्गेऽपि धार्मिकस्यापि धर्मसुनोर्यथाभवत् ॥ १ ॥
 छलेनापि न वक्तव्यं ध्वो धर्मेण पृच्छतः ।
 तत्फलं नरकप्राप्तिरित्यदर्शं स्वरीक्षणे ॥ २ ॥
 स्वयं सोढूवा महद्दुःखं सुखं देयं हि देहिनाम् ।
 स्वर्गं त्यक्त्वान्यसौम्यायाजातारिर्निरयं स्थितः ॥ ३ ॥
 विपरीतं फलं दृष्ट्वा सत्स्वसत्सु च सन्मतेः ।
 अमर्षो जायते स्वर्गे यथा धर्मसुतस्य सः ॥ ४ ॥
 धर्मधैर्यवतां वश्याः सर्वे देवाः सद्देवराः ।
 स्वयमेव स्युरित्याह धर्मसुनोश्चरित्रतः ॥ ५ ॥
 स्वर्गभोगोऽपि मुक्तानां भवेत्प्रारब्धकर्मणा ।
 आसमाप्तेरिति प्रादाधिकारिकनयोक्तिभिः ॥ ६ ॥
 कर्मणां फलमस्तीति दर्शनार्थं हरेरपि ।
 स्वर्गभोगस्तदन्ते च स्वस्यरूपप्रवेशनम् ॥ ७ ॥
 यस्त्वेवात्मरतिरित्यादिदलोकयुगमे हरिः स्वयम् ।
 नैव तस्य कृतेनार्थस्तस्य कार्यं न विद्यते ॥ ८ ॥
 प्राह तत्त्वविदां कर्म तत्फलाभावमागमात् ।
 पुनः स्वस्यापि संप्राह कर्मतत्फलयोः क्षतिम् ॥ ९ ॥
 न मे पार्थास्ति कर्तव्यं त्रिषु लोकेषु किञ्चन ।

नानवातमवातव्यं वर्त एव च कर्मणि ॥
 न मां कर्मणि लिम्पन्ति न मे कर्मफले स्पृहा ॥ १० ॥
 इत्येवं स कथं स्वर्गभोगी स्यादङ्गजीवदत् ।
 कथं वा कर्मणामन्ते स्वस्वरूपप्रवेशनम् ॥ ११ ॥
 जीवन्मुक्तत्वदस्य स्यान्नित्यमुक्तस्य सर्वथा ।
 यस्याविद्यादिसंयन्धो भूतपूर्वः स एव हि ॥ १२ ॥
 जीवो भोगावसानेन प्रविश्यात्मनि ध्रुवम् ।
 न त्वीश्वरः स्वतन्त्रोऽसौ निरावृतस्वरूपतः ॥ १३ ॥
 ज्ञानादिषड्गणैश्वर्यः कामप्युद्धति कल्पनाम् ।
 इत्यलं बहुधा सूक्ष्म सद्भिरित्युपरम्यते ॥ १४ ॥
 भगवद्भक्तियुक्तानां पार्थादीनां हरीक्षणात् ।
 मुक्तानामपि भोक्तिः स्यात् कर्मश्रद्धोपपत्तये ॥ १५ ॥
 वैराग्यमन्तरा भक्तिज्ञानदौर्लभ्यमस्त्यतः ।
 तदन्ते वर्णितं तस्य हेतुर्धर्मस्तथोरितः ॥ १६ ॥
 सर्वेषामेव भावानामनित्यत्वस्य वीक्षणात् ।
 वैराग्य संभवेत् पुंसां सत्त्वशुद्ध्या स्वधर्मतः ॥ १७ ॥
 वैरस्य विप्रलम्भत्वं क्षयित्वं वीक्ष्य सर्वतः ।
 वस्तूनां भ्रान्तिदेवूनां सर्वत्र ममतां त्यजेत् ॥ १८ ॥
 माता पिता सुता दारा बन्धवोऽन्ये घनानि च ।
 विप्रयोगो ध्रुव तैः स्याद्ये गृहीता ममत्वंतः ॥ १९ ॥
 गता यान्ति च यास्यन्ति सर्वे सर्वस्य देहिने ।
 विमृश्यैवं त्यजेदेषु ममत्वं सर्वथा बुधः ॥ २० ॥
 तथाहतास्पदं देहद्वयं भूतोत्थमीक्ष्यताम् ।
 अविद्याकार्यमद्वैततत्त्वज्ञानेन दधितम् ॥ २१ ॥
 अनात्मत्वेन तुच्छत्वान्नाहं तत्र तनुद्वये ।
 स्थेय नित्यात्मनि प्रत्यक्तत्त्वे कूटस्थसाक्षिणि ॥ २२ ॥
 यावद्देहाद्यहकारस्तावन्मूढो ह्यनर्थभाक् ।
 हर्षशोकभयाधीनामाकर्त्त्वादन्यात्मदृक् ॥ २३ ॥
 आत्मदर्शनमेवातः पारिडित्य भ्रान्तिनाशनम् ।
 हर्षशोकाद्यनर्थक्यवान्तिवात्सथयेद् बुधः ॥ २४ ॥

तदात्मदर्शनं कृष्णमकृत्यधीनं विरागिणः ।
 सा भक्तिभगवद्भर्मानुष्ठानेनैव लभ्यते ॥ २५ ॥
 धर्मानुष्ठानमेवातो गरीयः सर्वसाधनात् ।
 अनुकोशान्मुनिर्लोकहितायान्ते तदुक्तवान् ॥ २६ ॥
 कामालोभाद्भयान्नितोर्जीविनस्यापि न त्यजेत् ।
 सुषुमर्थनिदानत्वाद्धर्ममित्याह कण्ठतः ॥ २७ ॥
 त्यक्त्वा धर्मं हि कामेन नहुषः सर्पतां गतः ।
 लोभाद् दुर्योधनो हित्वा सकुटुम्बो हतोऽधमः ॥ २८ ॥
 भयादिन्द्रः परित्यज्य स्वर्गाद् अष्टौ हतप्रभः ।
 जीवितार्थं गतस्त्यक्त्वा द्वौणिश्च पदमापदाम् ॥ २९ ॥
 अत्यक्त्वा कामतो धर्मं भीष्मपार्थौ महत्तराम् ।
 गतौ हि पदवीं वीरौ कृष्णप्रेमास्पदत्वतः ॥ ३० ॥
 लोभात्तमपरित्यज्य स शरीरो दिव गतः ।
 युधिष्ठिरो महान्मान्यः सर्वत्र सुपरीक्षितः ॥ ३१ ॥
 सुहृत्यागभयात्कर्णो न भिन्नः कृष्णमन्त्रतः ।
 अद्यापि कीर्तिराह्लादकारिणी यस्य भूतले ॥ ३२ ॥
 जीवितस्यापि हेतोर्हि न त्यक्तं शिविना पुरा ।
 यद्यश्चन्द्रमा लोके आजतेऽद्यापि सर्वतः ॥ ३३ ॥
 तस्माद्धर्मः सदा सेव्यः सुषुमर्थेषुभिर्नृभिः ।
 भगवद्भक्तिनिष्ठोऽयमित्युक्तमुपसंहृतौ ॥ ३४ ॥
 नित्यत्वं फलतो धर्मे भगवद्भक्तिसाधने ।
 भगवत्प्राप्तिरूपत्वात्तत्फलस्य ततस्तथा ॥ ३५ ॥
 वैद्युत्कृत्यं सुखादेस्तु कामकर्मफलत्वतः ।
 इहामुत्राप्यनित्यत्वाद्भिषयोणामनित्यता ॥ ३६ ॥
 जीवो ब्रह्मस्वरूपत्वान्नित्यो वेदान्तमम्मत्तः ।
 जीवोपाधेरनित्यत्वं तत्त्वज्ञानैकसाधनात् ॥ ३७ ॥
 नित्योऽनित्येन संबन्धं कुर्याद्धर्मेण सज्जनः ।
 अनित्यं सम्परीत्यज्य सर्वमायामयत्यतः ॥ ३८ ॥
 इति भारतमाविश्रीतात्पर्यं हरिभक्तये ।
 यथामति मयादर्शि व्यासभावानुसारिणी ॥ ३९ ॥
 स धर्मः श्रवणादस्य भारतस्य नृणां भवेत् ।

अनुष्ठेयतया वेदे स्मृत्यादौ यो हितो नृणाम् ॥
 स भारतस्य श्रवणात्पठनादेव लभ्यते ॥ ४० ॥
 इत्यतः श्रवणस्यास्य फलं व्यासेन वर्णितम् ।
 इति श्रीस्वर्गारोहणपर्वतात्पर्यमीरितम् ॥ ४१ ॥
 उपक्रमोसंहाराभ्यासादीनां विचारणात् ।
 यद्विधानां हि लिङ्गानां भारते वेदविग्रहे ॥ ४२ ॥
 ज्ञायते भगवत्कृष्णे तात्पर्यं सच्चिदद्वये ।
 यथाज्ञानं तथादर्शि मया तत्तत्प्रसादतः ॥ ४३ ॥
 अस्मदादिवराकोऽपि यत्कृपापाङ्गवीक्षणात् ।
 महाभारततात्पर्यं वेत्ति तं नौमि माधवम् ॥ ४४ ॥
 श्रीकृष्णचरणाम्भोजमकरन्दरसाशिषा ।
 श्रीसदानन्दविदुषा कृतोऽयं हरितुष्टये ॥ ४५ ॥
 महाभारततात्पर्यप्रकाशोऽतिसमानतः ।
 भूयात्सतां मुदे भूयो भूयो वीक्षणतः सदा ॥ ४६ ॥

इति श्रीमन्मुकुन्दपदारविन्दमकरन्दरसाभिलाषिश्रीसदानन्दविदुषा कृतो
 भारततात्पर्यप्रकाशसंश्लेषोऽष्टादशः समाप्तिमगमत् ॥ १८ ॥

श्रीगणेशाय नमः ।

अथ

हरियंशतात्पर्यप्रकाशः ।

यो भूमामायि सूत्राखिलमयवपुषा भाति विष्णुस्वरूपी ।
 वाराह नारसिंहं वपुःसलतनुर्धत्त ओङ्कारमूर्तिः ॥
 मात्स्यं कौर्म्यश्रिरामी तनुमतुलगुणां व्यासरूपां तनुं च ।
 स्वां स कृष्णोऽन्तरात्मा परमसुखनिधिर्मे मतौ सर्वदास्तु ॥ १ ॥
 हरिवशे हरेर्लीलाः स्फुटास्तात्पर्यभाविता ।
 न तत्र क्रियते यत्नः पृथक्तात्पर्यवर्णने ॥ २ ॥
 नन्दनन्दनलीला वा ज्ञानन्दरसार्पिता ।
 भाविता सस्तिध्वान्तहारिण्याश्चित्तशोधनात् ॥ ३ ॥
 ज्ञानवैराग्यसद्भक्तिप्रदा याः श्रवणादिभिः ।
 सेविताः सर्वदा सेव्या लीला भगवतो हरेः ॥ ४ ॥

वंशानुचरितं सर्वं प्रायोपाख्यातमञ्जसा ।
 सर्वभारततात्पर्यविचारेणानुपूर्वशः ॥ ५ ॥
 सर्गश्चैव विमर्गश्च वंशो मन्वन्तराणि च ।
 ईशानुचरितं चैतस्स्पष्टं व्याख्यातमेव हि ॥ ६ ॥
 जगत्सन्मादिहेतुत्वं हरेरद्भुतकर्मणः ।
 विशदं हरिवंशेऽस्मिस्तात्पर्येणानुकीर्तनात् ॥ ७ ॥
 चरितं गोकुले विष्णोर्मथुरायामथाद्भुतम् ।
 द्वारकायां हरेरेवानुरूपं मुनिनेरितम् ॥ ८ ॥
 हरेर्मानयानियन्तृत्वाद्विशित्वात्सर्वविश्वतः ।
 आश्चर्यमप्यनाश्चर्यं सर्वं चरितमीशितुः ॥ ९ ॥
 वेदान्तानां प्रमेयत्वादात्मत्वात्सर्वदेहिनाम् ।
 प्रह्लादीनां नियन्तृत्वाद्धरेः किं किं न शोभते ॥ १० ॥
 वाराही नारासिंही या लीलाभगवतो हरेः ।
 श्रीवामनकृता या या सा सा केतोपमीयते ॥ ११ ॥
 यथा हरिहराद्वैतं भेदभ्रान्तिनिवृत्तये ।
 स्फुटं कैलासयात्रादिग्रन्थेषु मुनिनेरितम् ॥ १२ ॥
 एवं संश्लेषतः श्रीमद्हरिवंशानुकीर्तनम् ।
 भगवद्भक्तिहेतुत्वाद्यथामति माया कृतम् ॥ १३ ॥
 तात्पर्यं पौष्करप्रादुर्भावे अक्षाद्वधे तथा ।
 व्याख्यातुमवशिष्टं श्रीहरिवंशे तदुच्यते ॥ १४ ॥

ओं स्वस्ति श्रीगणेशाय नमः नमः शिवाय सपरिवाराय नमो विष्णवे
 नमो गुरुभ्य आचार्यभ्यः ।

यस्मिन्निदं मरुमयूखसरिल्लवार्धं
 विश्वं विचित्रमधिकारिणि चित्स्वभावं ।
 अध्यस्तमद्भुतगुणाम्बुनिधौ तमीशं
 वन्दे मुकुन्दमनिशं मनसा गिराहम् ॥ १ ॥
 हरिवंशे हररूपं पौष्करेऽत्यन्तमद्भुतम् ।
 आधिदैविकमाध्यात्म्यं कूटेः कूटस्थमीरितम् ॥ २ ॥
 तात्पर्यं पौष्करप्रादुर्भावस्यास्य समासतः ।
 प्रदर्शयते सदानन्दविदा कृष्णानुरक्तये ॥ ३ ॥

पुष्करव्योमचिद्रूपं तस्य ज्ञानेन देहिनि । ४ ॥
 प्रादुर्भावः स्वरूपेणावस्थान तन्निरुक्तितः ॥ ४ ॥
 मायोपहितचैतन्यमण्डाधिष्ठानभावतः ।
 पद्मनाभ इति प्रोक्तस्तत्प्रभावोऽत्र पृच्छ्यते ॥ ५ ॥
 महाभाग्य महाल्लाभो ब्रह्मात्मैक्याप्तिरिष्यते ।
 तज्ज्ञानात्मैक्यविज्ञानसिद्धिरित्युत्तरं मुने ॥ ६ ॥
 कश्चनापि न तस्येशे तस्य नाम महद्यशः ।
 यशो विनिहितं तस्मिन्विश्वरूपिमिनि श्रुतेः ॥ ७ ॥
 नारायणात्मयशसो वक्तव्यत्वादुपक्रमे ।
 अर्थात्य सर्वमध्यात्ममित्येवमुपसंहृतौ ॥ ८ ॥
 तस्मादंतस्य शास्त्रस्य ब्रह्मैक्यपरतेष्यते ।
 जगज्जन्मादिकं यत्तु प्रोक्तं तच्छापी तत्परम् ॥ ९ ॥
 देवासुरादिशब्दा ये शमकामादिवाचकाः ।
 ब्रह्मबोधोपकारित्वात्तेऽपि ब्रह्मैक्यतत्परः ॥ १० ॥
 द्वा सुपर्णा अजामेकामित्यादिनिगमान्तके ।
 पक्षिमेवादिवृत्तान्तद्वारा ब्रह्म निरूपितम् ॥ ११ ॥
 तथैव निर्विशेष चिन्मात्रं सलिलशब्दितम् ।
 शमकामादिधौवृत्तिर्देवासुरपदोक्तितः ॥ १२ ॥
 अद्वैतो भवति द्रष्टा तथा सलिल एकलः ।
 प्रजापत्यादयो हेति यथा वेदे निरूपितम् ॥ १३ ॥
 तथैवात्रापि सर्वत्र तत्तद्रूपकल्पनैः ।
 निरूपितं परं तत्त्वं वेदव्यासेन वेद्यमा ॥ १४ ॥
 विद्याधिकांरावगतावाश्वमेधादिकोऽपि ह ।
 इन्द्रवृत्रादयः शब्दा आत्ममोहपरा कृताः ॥ १५ ॥
 अत्रापि ब्रह्मणस्तद्वत्पारोक्ष्येण निरूपणम् ।
 शक्तेः कर्तृत्वोपेक्ष्यस्तज्जगत् सृजितम् ॥ १६ ॥
 तत्र पूर्वं भविष्योक्तौ गतिं संसारिणां वृषः ।
 अत्युत्थ्वणं समाकर्ण्यं समुद्रिग्नमताश्च सत् ॥ १७ ॥
 शोकं तरनि तत्त्वज्ञो नान्यः पन्था विमुक्तये ।
 इत्यादि वेदतो ज्ञानादन्यन्मुक्तेर्न साधनम् ॥ १८ ॥

श्रुत्वापि बहुशः पूर्वं रसज्ञां ब्रह्मवेदने ।
 पुनस्तदेव जिज्ञासुः पृच्छति स्म मुनिं प्रति ॥ १९ ॥
 श्रौतमिद्धान्तमालम्ब्य ब्रह्मात्मैक्यमखण्डितम् ।
 मुनिराहादिमेऽध्याये शास्त्रोपोद्धातमद्भुतम् ॥ २० ॥
 एकार्णवं विशुद्धा चिद्विष्णुरव्याकृतं नभः ।
 पुष्करं द्विविधं कार्यं समाष्टेव्यष्टिसंज्ञकम् ॥ २१ ॥
 हरिमायोत्थितं विश्वं समस्तं कार्यकारणम् ।
 हरितत्त्वपरिज्ञानाद्विलयं याति नान्यथा ॥ २२ ॥
 भ्रान्तदृष्ट्या जगत्संगलयौ नित्यौ न वस्तुतः ।
 न निरोधो न चात्पत्तिरित्यादिश्रुतिदर्शनात् ॥ २३ ॥
 यः कर्ता विपदादीनां मायया स्वरूपधृक् ।
 कालकालोऽखिलाध्यक्षो द्रष्टा स्वार्धान एव सः ॥ २४ ॥
 तत्पदार्थो हरिर्विष्णुर्वेदान्तविषयत्वतः ।
 प्रतिपाद्यत आनन्दरूपः सर्वान्तराऽन्युतः ॥ २५ ॥
 तदर्चने च तद्ब्रह्मानं तज्ज्ञानं चेप्यते श्रुतौ ।
 अतः स एव भगवान्प्रश्नोत्तरविचारभूः ॥ २६ ॥
 अचिन्त्यो ह्यप्रतर्क्यत्वादगम्यो वचनातिगः ।
 तत्कृपामन्तरा कश्चिन्न तं घेत्तोत्युपक्रमे ॥ २७ ॥
 ज्ञानमाधनवेराग्यसिद्धये वस्तुजागनम् ।
 अनित्यं तारतम्यैकस्वभावं दुःखमुच्यते ॥ २८ ॥
 द्वितीये तत्र मन्वादियुगादीनां निरूपणम् ।
 भूतभौतिकसृष्टीनां विपर्यासदृशाप्तये ॥ २९ ॥
 सत्त्वं स्थितः पुमान्सम्यग्ज्ञानवेराग्यलाभतः ।
 कृतार्थत्वात्कृतं नाम प्रोच्यते युगरूपधृक् ॥ ३० ॥
 कामोद्भूतः पुमान्कर्मी रजसा स्पृष्ट एव सन् ।
 भ्रेता स्वर्गादिभोगाय कर्म कुर्वन्तदोच्यते ॥ ३१ ॥
 रजमात्यन्तमेस्पृष्टः स्वार्थकामैकतत्परः ।
 वैदिकं कर्म कुर्वाणः पुमान् ह्यापर उच्यते ॥ ३२ ॥
 रजस्तमोऽतिबाहुल्यात्पुमान्कामोऽकटवन्तः ।
 वृथायुः क्षपणो मूढः क्रुद्धः कलिरितीर्यते ॥ ३३ ॥

अनात्मज्ञो भ्रमन्मूढो नैव विश्रान्तिमेत्यसौ ।
 युगानुरूपी स कलिः कथं मुक्तिमवाप्नुयात् ॥ ३४ ॥
 सर्वथा सृष्टिविलयाधनेकानर्धसंकुलः ।
 संसारो हेय आत्मैक्यज्ञानेनैवेति संग्रहः ॥ ३५ ॥
 सर्वं दृश्यं विनाशीति ज्ञात्वा नाशयिर्वर्जितम् ।
 पदं नेतुं विनेयाह्निं तृप्तये योग उच्यते ॥ ३६ ॥
 विरक्तः शान्तिदान्त्यादियुक्तो ब्रह्मविचारणात् ।
 वेदान्तवचसां ज्ञात्वा प्रत्यक्त्वेन परं पदम् ॥ ३७ ॥
 शुद्धचिन्मात्र एवासौ ब्रह्मैक्यज्ञानवह्निना ।
 सविलासं महामोहं दग्ध्वा स्वस्थो विमुच्यते ॥ ३८ ॥
 स्थूलसूक्ष्मविलापेन प्रत्यक्तत्त्वैक्यवस्तुनः ।
 प्रादुर्भावो यथावत्स्यात्तत्त्वज्ञानेन तद्विदः ॥ ३९ ॥
 योगेनैकाग्र्यमापाद्य वेदान्तपरिशीलनात् ।
 स्वकार्याज्ञानविध्वंसिज्ञानोद्भूते मुनिर्हरेः ॥ ४० ॥
 सर्वदृश्यविलापेन ब्रह्मभूतो हरिः स्वयम् ।
 अद्वयानन्दलाभेन कृतकृत्यो भवेन्मुनिः ॥ ४१ ॥
 ऐहिकान्विपर्यस्तद्वत्सर्वानामुष्मिकानपि ।
 दहत्यात्मधिया वह्निज्वाल्या दृढवातयो ॥ ४२ ॥
 चित्तभूमिर्निजानन्दज्ञानवृष्ट्या रसाप्लुताः ।
 त्यक्त्वाऽज्ञानजसंतापं निर्वाणाङ्कुरनिवृत्ताः ॥ ४३ ॥
 सम्यग् ज्ञानोदयात्सर्वा वृत्तयः सुखसंछुताः ।
 जायन्ते योगिनो ब्रह्मानन्दपूरे निमज्जतः ॥ ४४ ॥
 न तत्र माता सौपुसौ न इष्टा जागरादिगः ।
 नान्यो ज्ञाता समाधिस्थो यत्र ब्रह्मविदो गतिः ॥ ४५ ॥
 अहो ब्रह्मात्मबोधस्य दृढस्योद्भूतिरुत्तमा ।
 यत्र दृश्यातिगं प्रत्यगभिन्नं ब्रह्म राजते ॥ ४६ ॥
 यन्नरूपकर्तो योगमुक्त्वा तुर्यं निगद्यते ।
 मार्कण्डेयसमाधिश्च तद्विघ्नेषु निदर्शनम् ॥ ४७ ॥
 विना यन्मादिभङ्गं पुंसिश्चित्तं न शुद्ध्यति ।
 चित्तशुद्धिं विना तत्त्वज्ञानेनैवाधिकारभाक् ॥ ४८ ॥

अतो यज्ञादिसद्धर्मं कुर्वन्कृष्णैकतत्परः ।
 चित्तशुद्ध्यात्मविज्ञानेऽधिकारित्वं समश्नुते ॥ ४९ ॥
 सोऽधिकारी हरेर्भक्त्या वेदान्तगुरुवाक्यतः ।
 ब्रह्मतत्त्वं श्रुतं मत्वा मिदिध्यासनतत्परः ॥ ५० ॥
 समाधौ लयविक्षेपशून्यस्तिष्ठेद्यथा तथा ।
 सत्त्ववृद्ध्या त्यजेद् दूरे यत्नं कृत्वा रजस्तमः ॥ ५१ ॥
 मार्कण्डेयोऽभिधो योगी सत्समाधौ महार्णवे ।
 रजसा तमसाखिणो विक्षिप्तोऽभुदितीर्यते ॥ ५२ ॥
 सोऽपास्य ब्रह्मसंबन्धाद् दृश्यतेऽत्यन्तमद्भुतम् ।
 हार्दाकाशे प्रविष्टोऽनौ सर्वं याथार्थ्यमाप्नोते ॥ ५३ ॥
 बहिर्दृष्ट्वा अमत्यव्यौ संसाराख्ये हृदुद्भवे ।
 धन्तर्दृष्ट्यैति विश्रान्तिं प्रत्यग्रहौक्यदर्शनात् ॥ ५४ ॥
 यावद्भेदं निरीक्षेत तावदुःखं न शाम्यति ।
 अभेदेनैति विश्रान्तिमुपास्यात्मैक्यदर्शनात् ॥ ५५ ॥
 उपास्यो हरिरेवैको गुरुः स्वात्मा पिता सुहृत् ।
 स वेद्यो वेदिता वेदो विद्वान्मोक्ष इति स्थितिः ॥ ५६ ॥
 त्यक्त्वा रजस्तमश्चान्तर्दृष्ट्यात्वा नित्यं हरेः पदम् ।
 विमुच्यते भवाम्भोधेयोंगीत्युक्तं चतुर्थके ॥ ५७ ॥
 स्वस्वरूपपरिज्ञानाज्जगन्मिथ्यत्वबोधनात् ।
 संसारे नितरां जीवो अमत्यत्यन्तमोहितः ॥ ५८ ॥
 स्वस्वरूपपरिज्ञानाज्जगन्मिथ्यात्वबोधनात् ।
 मुच्यते संसृतेयोंगीत्युच्यते पञ्चमेऽध्याये ॥ ५९ ॥
 सङ्कल्पादेव जगतः सृष्टिः स्यान्नतु वास्तवी ।
 सा सङ्कल्पनिरोधेन लयं पात्यद्वयात्मनि ॥ ६० ॥
 सङ्कल्पात्मैव प्राक् तत्रोपासकः कश्चिदेव हि ।
 ब्रह्मा भूत्वा ससृजदं जगदाण्डं वरं महत् ॥ ६१ ॥
 सत्यसङ्कल्पसंबन्धात्सत्यकामत्यमश्नुते ।
 सत्यस्योपासनाद् ब्रह्मा स्वयम्भूर्भूतभावनः ॥ ६२ ॥
 सर्वाकारो हरिः सर्वं सृज्यात्मेच्छया हरिः ।
 स्वेच्छाब्रह्मादिरूपेण स्वयमेव विद्यते ॥ ६३ ॥

हरिरेवात्मतत्त्वं हि तदज्ञानाज्जगद्भ्रमम् ।

जीवः पश्यति तज्ज्ञानान्मुच्यते भवबन्धनात् ॥ ६४ ॥

हरेः पूजा हरेर्घ्यानं हरेर्हानिं निन्तरम् ।

संसारबन्धमुच्छेत्तुं शक्नोतीति विनिश्चितम् ॥ ६५ ॥

तस्माद्धरिं प्रपद्येत सदा सर्वात्मना जनः ।

तेनैव सर्वसंसिद्धिरित्युक्तं पञ्चमे हृदा ॥ ६६ ॥

लेशतोऽपि न भेदोऽस्ति बाह्याभ्यन्तरविश्वयोः ।

इति वक्तुं मुनिः प्राह पष्ठे नाभ्यन्जसम्पदम् ॥ ६७ ॥

चिन्मात्रं ब्रह्म सर्वत्र घटिरन्तश्च निश्चितम् ।

कल्पितस्यास्त्यधिष्ठानं न तत्रान्यत्वमीक्षते ॥ ६८ ॥

समाष्टिव्यष्टिरूपेणोपाधी तत्रैव कल्पितो ।

उपाध्यावेशतो ब्रह्म भाति तत्तद्विशेषणैः ॥ ६९ ॥

निर्विशेषं परं ब्रह्म सर्ववेदान्तसम्मतम् ।

तद्योधन उपायास्तु बहवः श्रुतिबोधिताः ॥ ७० ॥

जगज्जन्मादिहेतुत्वाद्यारोपणश्रुतीरितम् ।

ब्रह्म तद्योधनायैव सर्गप्रलयकल्पनाः ॥ ७१ ॥

यथावद्वस्तुतो ब्रह्मतत्त्वं नैति भिदा कदा ।

अन्या तत्र जगज्ज्ञानं नभोनीलवदोक्षते ॥ ७२ ॥

ब्रह्मबोधेन आनयुत्थं समूलम्बाध्यते जगत् ।

विमुक्तो मुच्यते जीवः स्वतः पष्ठे श्रुतीरितम् ॥ ७३ ॥

सप्तमे लयविक्षेपौ विघ्नौ तामसराजसौ ।

सत्त्वेन विष्णुना क्षेप्यौ मधुकैटमरूपकौ ॥ ७४ ॥

सात्त्विको योगधर्मः स्यादधर्मक्षयकृत्ततः ।

स च कृष्णानुसन्धानाद् वृद्धिं याति शनैः स्वयम् ॥ ७५ ॥

केशवानुग्रहादेव समाध्यादिगुणोदयः ।

स समाधिरप्रत्यूहसत्त्वोत्कर्षेण सिद्ध्यति ॥ ७६ ॥

सत्त्वोत्कर्षो हरेर्भक्त्या वैराग्याभ्यासरूपधृक् ।

यदोपैति तदाधीरः समाधिमनुतिष्ठति ॥ ७७ ॥

अविद्यारात्रिविलयारम्भे चित्तं परे पदे ।

समाधानोद्यतं दैनं दिनाभ्यासादनाहुरम् ॥ ७८ ॥

लयात्मा कस्य तमसः प्राबल्ये सति कर्हिचित् ।
 चित्तं विलीयते सद्यः स लयो मधुरुच्यते ॥ ७९ ॥
 सत्त्वोत्कर्षाद्यदा चित्तं क्षणिकात्तत्त्ववस्तुनि ।
 प्रविष्टं रजसो वेगाद्विक्षिप्तं स्याद् बाह्यः कदा ॥ ८० ॥
 प्राबल्ये रजमश्चित्तविक्षेपं याति संसृतौ ।
 स कैटभ इति प्रोक्तो विक्षेपो दुःखदो मुनेः ॥ ८१ ॥
 योऽयमध्यासतः सत्त्वाद्विक्तश्चिन्मयः पुमान् ।
 जीवः सोऽत्रस्मृतो ग्रहा हृत्पद्मे विभ्रमं गतः ॥ ८२ ॥
 तस्यास्ति हिंसनं ताभ्यां घोरायां संसृतौ बलात् ।
 पातनं तस्य रक्षा तु सत्त्वोत्कर्षप्रबोधनात् ॥ ८३ ॥
 वैराग्याभ्यासदाढ्येन सत्त्वोत्कर्षोऽपि लक्ष्यते ।
 विष्णुभक्त्या स चोत्कर्षः सिद्धयत्यस्य प्रसादतः ॥ ८४ ॥
 तयोर्नाशोऽपि सत्त्वेन विष्णुना प्रौढदैत्ययोः ।
 वैराग्याभ्यासयोगेन दृढेनातिप्रमाथिनोः ॥ ८५ ॥
 व्युत्थानमग्निमः कल्पः पुंसो यत्स समाधितः ।
 द्वैतादर्शनमेवास्ति समाधिरपि सर्वदा ॥ ८६ ॥
 विष्णोः पुत्रत्वमत्रोक्तं मधुकैटभयोर्द्वयोः ।
 चपसर्जनभावेन सत्त्वं प्रतिस्थितिस्तयोः ॥ ८७ ॥
 सत्त्वनुकूल्यचरणं तयोर्नेत्यं विवक्षितम् ।
 न रजस्तमसी हित्वा प्रवृत्तिः सर्वमाश्रितः ॥ ८८ ॥
 सत्त्वज्ञानसमुत्पत्तिर्न विना साधनैर्भवेत् ।
 गुरुशस्त्रोपदेशादि न तल्लेशं विनेष्यते ॥ ८९ ॥
 सत्त्वोत्कर्षणं तयोरोपद्रावेनावस्थितिर्यदा ।
 तदा ग्रहात्मबोधस्य प्रादुर्भाव इति स्थितिः ॥ ९० ॥
 सहायो विष्णुरेवास्ति सुमुखोः सत्त्वमूर्तिपृक् ।
 तादाराधनमेवातः कुर्यादित्याह सप्तमे ॥ ९१ ॥
 विष्णुभक्त्यैकप्रावण्यं सर्वथा मुनिर्ममतम् ।
 अत्र प्रपञ्चितं तस्माद् ग्रहादिः संप्रदायतः ॥ ९२ ॥
 स्वादिसंघं विराडादित्रयं युक्त्यनुभूतितः ।
 विमुच्य सुस्थितौ भूतो व्युत्थाने घृष्टिरष्टमे ॥ ९३ ॥

शुद्धे शङ्खणि चिद्धातौ मायावित्वादिकल्पना ।
 मायया न तु सङ्गमिन् स्वत इत्याह युक्तिः ॥ ९४ ॥
 जपाकुसुमसान्निध्यात्स्फटिके रक्तताम्रमः ।
 यथा तत्रापि विभ्रान्त्या स्फटिकांशप्रमोषतः ॥ ९५ ॥
 अध्यासः पद्मरागस्य पुनस्तत्रापि वस्तुनि ।
 चाद्रिकायां निशि भ्रान्त्या होन्द्रनोल्लवविभ्रमः ॥ ९६ ॥
 एवं विशुद्धचैतन्ये मायोपाध्येकयोगतः ।
 ईश्वरस्वसमारोपः पुनस्तत्रापि मायिनि ॥ ९७ ॥
 तारतम्येन मायाया बलस्यैश्वर्यशालिनः ।
 सूत्रात्मत्वविराडात्मत्वाध्यासौ भवतो विभौ ॥ ९८ ॥
 एत एव तु शास्त्रेऽस्मिन् ज्ञातव्याः सम्मताः सताम् ।
 प्रातिलोम्येन मात्राणां प्रणवस्य यथार्थतः ॥ ९९ ॥
 अविद्योपाधिना ह्यर्था जीवेनासङ्गरूपिणा ।
 क्रमेण पूर्वपूर्वस्योत्तरत्र प्रविलापनात् ॥ १०० ॥
 स्वस्वरूपप्रतिष्ठः स्याद् द्वैतादर्शनतः पुमान् ।
 प्रणवस्यार्द्धमात्रायां न पुनर्जन्मभाग्भवेत् ॥ १०१ ॥
 सोऽयमात्मास्त्यविद्यायाः शक्तिभक्त्याः श्रमाश्रयः ।
 विषयोऽप्ययमेवास्ति द्वितीयस्यानिरूपणात् ॥ २ ॥
 शुद्धरूपतिरोधानं तत्रावरणशक्तिः ।
 येन प्रेमास्पदत्वेन भानेऽप्यावरणावृतः ॥ ३ ॥
 नैव भाति सुखात्मासौ संसृतिं परमां गतः ।
 ततोऽन्यशक्तिरहाने विक्षेपाकृतिरद्भुताः ॥ ४ ॥
 यथा विक्षेपशक्त्यात्मा विक्षिप्तोऽध्यासतो विभुः ।
 ईशादिस्थूलैवहान्तप्रतिभासं प्रयात्यसौ ॥ ५ ॥
 पूर्वं पूर्वं समावृत्या विद्या मायाविसंश्रया ।
 उत्तरोत्तरकार्याणां प्रादुर्भावे पटीयसी ॥ ६ ॥
 ईश्वरादिघटान्तं यज्जगत्सर्वं त्रिकालगम् ॥
 अधिधारोपितं भूमि तन्मिथ्येति विनिश्चितम् ॥ ७ ॥
 अविद्यावृतवैलायां प्रत्यगात्मविभासनम् ।
 नास्ति पूर्णस्वरूपेण तद्विचारमतश्चेत् ॥ ८ ॥

तत्राप्यावरणांशस्य विरोधी सांख्यशब्दितः
 विचारः स च वेदान्तगिरां साध्यो विमर्शनात् ॥ ९ ॥
 वेदान्ताचार्यनिर्णीतरीत्या स्वानुभवोदये ।
 अवरणांशस्य हानिः स्यात्स्वस्वरूपावलोकनात् ॥ १० ॥
 विश्लेषांशस्य योगेन निवृत्तिर्धीनिरोधिना ।
 निदिध्यासनदाढ्यं हि धीनिरोधः स्वयं भवेत् ॥ ११ ॥
 अवणे मनने दाढ्यं स्वानुभूतिकरं मतम् ।
 सम्यग्बोधे समुत्पन्ने किञ्चित्कृत्यं न शिष्यते ॥ १२ ॥
 सोपाधिकभ्रमस्यास्य परोक्षज्ञानमाश्रितः ।
 न निवृत्तिर्विनोपाधिनिवृत्तिमिति निश्चितम् ॥ १३ ॥
 एवं च योगिनः स्थूलदेहासङ्गेन पूर्वजः ।
 विराड्भावोऽस्ति भूतानां चिदचिद्मन्थिरूपधृक् ॥ १४ ॥
 स्फटिकेहीन्द्रनीलत्वाध्यासस्थानीय उत्थितः
 योगिनो ब्रह्म संज्ञस्य मनसा कल्पितः सुतः ॥ १५ ॥
 बोधितः सांख्ययोगाभ्यां स भूतामा निवर्तते ।
 चन्द्रिकायाः क्षये यद्वदिन्द्रनीलवविभ्रमः ॥ १६ ॥
 तस्यैव ब्रह्मणः पुत्रो भूवो नामापरं स्मृतः ।
 स सूत्रात्मा समष्ट्यैकामिमानी योगसम्भवः ॥ १७ ॥
 बोधितः सांख्ययोगाभ्यां पञ्चरागोपमः स च ।
 स्फटिके भ्रान्तिनाशेन स्वयमेव निवर्तते ॥ १८ ॥
 लौहित्याध्याससदृशः स्फटिके ब्रह्मणः सुतः ।
 मानसो भूर्भूवाख्योऽसावाद्य ईश्वरशब्दितः ॥ १९ ॥
 बोधितः पूर्ववत्सोऽपि स्वयमेव निवर्तते ।
 ततोऽवशिष्यते शुद्धं ब्रह्मभूमेति शब्दितम् ॥ २० ॥
 न तत्र कल्पना काचित् सद्बीजभ्रमापहम् ।
 स्ये महिम्नि परानन्दपदे यत्र स्थितिर्मता ॥ २१ ॥
 सोऽयमर्षोऽष्टमाध्याये ब्रह्मनारायणादिना ।
 आधिदैविकवृत्तान्तरूपकेण निरूपितः ॥ २२ ॥
 बुद्धो योगी विद्यात्मैव चिदात्मकमिदं जगत् ।
 प्रतीतिसमकालं सत्पश्यतोऽप्यष्टमे ततः ॥ २३ ॥

यत्सूचितं प्राक् श्लोकाभ्यां रहस्यं सांख्ययोगयोः ।
 तद्विस्तरार्थं नवमे नृपतेः प्रश्नतः स्मृतम् ॥ २४ ॥
 श्रुत्वा तत्त्वविदां दार्ढ्यमलौकिकमिदाद्भुतम् ।
 तत्सिद्धान्तपरिज्ञाने जिज्ञासोरुत्सुका भवेत् ॥ २५ ॥
 सांख्ययोगात्मको ब्रह्मयज्ञोऽयं दशमे मुनिः ।
 साख्यं ब्रह्मविचारख्यं प्रस्तौति क्षिप्रसिद्धिदम् ॥ २६ ॥
 शुद्धं ब्रह्मणि दृष्ट्वे प्रत्ययोऽनौ प्रकल्पितः ।
 नाह वेदोति सर्वस्य सिद्धो यः स्वानुभूतितः ॥ २७ ॥
 अज्ञानं सर्वबीजत्वाद्ध्यस्तं जगदद्भुतम् ।
 येनानर्थकमूलोऽसावहङ्कारः प्रकल्पितः ॥ २८ ॥
 अहमः प्रथमोऽप्यानो ब्रह्मण्यज्ञानसम्भवः ।
 कामकर्मादिषीजानां तत एव समुद्भवः ॥ २९ ॥
 अनिर्वाच्यो जगद्धेतुश्चिद्विषयोऽहमित्ययम् ।
 देहेन्द्रियासुमनसामध्यासोऽतः प्रवर्तते ॥ ३० ॥
 अविद्यास्तीत्यहङ्कारे स्थितवैवात्मनि कल्प्यते ।
 नान्यथा चिद्धने शुद्धे तत्संबन्धः स्वयम्भवे ॥ ३१ ॥
 अस्याविद्येत्यविद्यायामेवासि त्वं प्रकल्प्यते ।
 ब्रह्मद्वारा त्वविद्येयं न कथञ्चन युज्यते ॥ ३२ ॥
 चिद्भातुर्निर्विकल्पत्वात्सप्रकाशाद्व्यस्वतः ।
 असङ्गत्वादवेद्यत्वाद्युज्येताविद्यया कथम् ॥ ३३ ॥
 न प्रमाणमविद्यायां लौकिकं वैदिक च वा ।
 प्रामाणिकत्वे तस्याः स्याद् वस्तुत्वं तन्न युज्यते ॥ ३४ ॥
 अकर्तृभोक्शुदासीनस्वरूपे संसृतेर्विमौ ।
 मन्यथानुपपत्त्यासौ कल्प्यते न तु वस्तुन ॥ ३५ ॥
 अनिर्वाच्यं जडं विश्वं समारोपितमात्मनि ।
 यया सैवास्त्यविद्येयं तत्त्वज्ञानान्निवर्तते ॥ ३६ ॥
 तत्त्वं ब्रह्मैव सदस्तु प्रत्यक्षप्रमाणजितम् ।
 तद्बोधनाय शास्त्रस्य प्रवृत्तिः सर्वथा मता ॥ ३७ ॥
 अवाच्यत्वादलक्ष्यत्वात्साक्षात्तस्य न बोधनम् ।
 अध्यारोपापवादाभ्यां निष्पञ्चं प्रपञ्च्यते ॥ ३८ ॥

तत्त्वज्ञाने समुत्पन्ने समूलाध्यासबाधनात् ।
 विमुच्यते विमुक्तोऽसौ निवृत्तं च निवर्त्तते ॥ ३९ ॥
 इत्येव शोधितो भावः समारोपनिवर्तनात् ।
 दशमे मुनिना सूक्ष्मज्ञानद्वगाम्य एव हि ॥ ४० ॥
 एकादशे कर्मफलपरिच्छेदाय भोगभूः ।
 धर्णिताधाधरप्राप्ते योगश्चोक्तो यथाविधि ॥ ४१ ॥
 सफलं योगमुक्तवैवमध्यारोपं पुनर्मुनिः ।
 मुमुक्षुणां प्रबोधाय शास्त्रसम्मत्तमप्रवीत् ॥ ४२ ॥
 अध्यस्तः शुद्धचिद्रूपेऽहमित्यज्ञानमात्रतः ।
 तद्विशिष्टे तु देहादेरध्यास इति दर्शितम् ॥ ४३ ॥
 तत्राप्ययं जडः स्थूलो देहः पञ्चवक्त्रसंयुतः ।
 नानारूपकविन्यासैः शास्त्रविद्भिः प्रकल्पित- ॥ ४४ ॥
 कर्मभूमिरसौ देहो लिङ्गद्वैकसंयुतः ।
 पञ्चभूतसमारब्धः कामकर्मादिसङ्कुलः ॥ ४५ ॥
 तत्र मायामयं चित्तं ब्रह्मबोधाय निर्मितम् ।
 स्वभावभूतं जीवस्याविद्योपाधेरनन्तकम् ॥ ४६ ॥
 चित्तस्य घृतयोऽनन्ता नानासंस्कारवासिताः ।
 आधिदैविकरूपेण यत्र विष्णुरयवस्थितः ॥ ४७ ॥
 चिदि विवृत्तयस्तस्य बहिरन्तरनन्तराः ।
 जामदादौ विचित्रेषु विषयेषु सवासनाः ॥ ४८ ॥
 अधिष्ठानं परब्रह्म तेजस्तस्यान्तरे स्थितम् ।
 चालितं घर्त्तते नित्यमधिदैवेन विष्णुना ॥ ४९ ॥
 तद्ब्रह्म प्रापके योगयत्ने ये स्युः समाहितः ।
 लोकास्तु योऽनुभूयन्ते विराट् सूत्रेश्वरान्तु तैः ॥ ५० ॥
 यद् ब्रह्म योगिभिर्योगे मैवानुभूयते सदा ।
 तच्छुद्धं निहितं चित्ते प्राणोपाधौ प्रतिष्ठितम् ॥ ५१ ॥
 वेदप्रबोदितं कर्म निष्कामं शुद्धचेतसा ।
 क्रियमाणं परब्रह्मज्ञानसाधनमुत्तमम् ॥ ५२ ॥
 सकामं नैव कर्तव्यं कर्म क्षुद्रफलस्वतः ।
 सत्ये स्थेयं अमो देवो ज्ञेयं ब्रह्म श्रुतीरितम् ॥ ५३ ॥

उमाविद्यान्वितः सोमो ब्रह्मानन्दैकविमहः ।
 सलिलं सुखमद्वैतं हानिनो निजविमहः ॥ ५४ ॥
 आविर्भावः सुखस्यास्य धारा सैषा निरन्तरा ।
 ययाभिषिक्तस्तत्त्वज्ञः स्वसाम्राज्ये महेश्वरः ॥ ५५ ॥
 तेन सोमेन विज्ञानोपदिष्टोऽन्यः पुमान्सुधीः ।
 ब्रह्मात्मविद्यालाभेन सोमात्सोमोऽभिजायते ॥ ५६ ॥
 ब्रह्मानन्दमयी गङ्गा प्रादुर्भूता मुनेरियम् ।
 बुद्ध्यादीन्द्रियवर्गे सा बहुधा प्राधितिं गता ॥ ५७ ॥
 वर्णस्तथाश्रमैः सर्वैरियं साध्या मतिर्मता ।
 गुरुवेदान्तवाक्याना यत्र साफल्यमिष्यते ॥ ५८ ॥
 श्रवणादिमयो धर्मो योगधर्मश्च कृत्स्नशः ।
 ब्रह्मविद्योदये सम्यक्साफल्यं याति तद्विदः ॥ ५९ ॥
 स्वस्वरूपेण विदुषां सुलभोऽमात्यदुरगः ।
 अज्ञानां दुर्लभं तत्त्वज्ञानं आन्तयैकचेतसाम् ॥ ६० ॥
 व्यवहारोऽपि विदुषां बाधितानुगतेर्भवेत् ।
 इति शास्त्रार्थसंक्षेपो मुनिनैकादशे स्मृतः ॥ ६१ ॥
 निष्कामधर्मसंसिद्धो योगो वैराग्यवृद्धितः ।
 निष्प्रत्यूहो विदां सिध्येदिति द्वादश उच्यते ॥ ६२ ॥
 येषां स्याद्भगवद्भक्तिर्वैराग्यरसराज्यता ।
 तेषां ब्रह्मात्मविज्ञानमनायासेन सिद्ध्यति ॥ ६३ ॥
 अन्तः पूर्णो बहिः पूर्णो भाति येषां हृदिदि ।
 न तेषां योगसंसिद्धौ प्रत्यूहोद्भूतिरिष्यते ॥ ६४ ॥
 चित्सत्तैव जगत्सत्ता चिद्भानं च जगत्प्रथा ।
 निर्विशेषं परं ब्रह्म मायया विश्वतां गतम् ॥ ६५ ॥
 सर्वव्यापारशून्यापि सर्वव्यापारभूतिः ।
 सर्वसत्तातिगा सर्वसत्ता सर्वमयी चितिः ॥ ६६ ॥
 एवं ज्ञात्वा मुनिः प्रत्यगभिन्नं ब्रह्म चिद्ब्रह्मम् ।
 बाधित्वाज्ञानतत्कार्यं मुच्यते संसृतेरिति ॥ ६७ ॥
 त्रयोदशे मुनिः सत्त्वं शुद्धं प्राप्य द्वयं त्यजेत् ।
 रजस्तमश्च बुद्धानो योगं प्राप्नोति सिद्ध्ये ॥ ६८ ॥

योगयुक्तो मुनिर्यहिं प्राप्नोत्यैश्वर्यमुत्तमम् ।
 तथापि नैव सज्जेत तत्र मायामये भ्रमे ॥ ६९ ॥
 केवलं सात्त्विकं योगं ब्रह्मविद्याप्रदं मुनिः ।
 कुर्वन्त्याति परब्रह्ममुखं शान्तरजाः परम् ॥ ७० ॥
 आवृत्तेस्तामसं स्थानं विभ्रमस्य च राजसम् ।
 हित्वा सत्त्वैकता तत्त्वे स्थेयं ब्रह्मात्मयोगिना ॥ ७१ ॥
 विश्वतैजसप्राज्ञानामदङ्गारमलं मलम् ।
 ब्रह्मबाधेन तुर्यस्थस्यजेद्भ्रान्त्या समुत्थितम् ॥ ७२ ॥
 विकारा राजसाः सर्वे तामसा योगधर्मजाः ।
 न्याज्यास्ते सर्वसिद्धीनां पदे भुम्नि प्रकल्पिताः ॥ ७३ ॥
 ब्रह्मानन्दलवेनैव ब्रह्मादीनां पदान्यपि ।
 भान्ति सौन्दर्यमाराणि तत्स्थस्य स्यात्कुविस्मयः ॥ ७४ ॥
 एवमात्मपदं बुध्वा त्यक्त्वा भ्रान्तिमयं जगत् ।
 पदे भुम्नि सदा स्थेयमित्यदर्शि त्रयोदशे ॥ ७५ ॥
 चतुर्दशे पृथग्भूते धारणा भीतिदायतः ।
 अतः सूत्रं मनोधार्यमभयायेति कथ्यते ॥ ७६ ॥
 एकोभूतं मनो यस्य धारणाभिश्चिकित्सितम् ।
 सूत्रात्मना स सर्वत्र सर्वं प्राप्नोति जागतम् ॥ ७७ ॥
 संकल्पेनास्य विषया देवा अप्सरसस्तथा ।
 स्वयमेवोपतिष्ठन्ते सर्वभोगैकलक्षणाः ॥ ७८ ॥
 घाणां वेदमयीं सर्वा तदर्याश्चाप्यनेकधा ।
 वेत्ति विन्दति सार्वभ्यगतो यो ब्रह्मणो हरेः ॥ ७९ ॥
 ब्रह्मतत्त्वज्ञता सर्वोपास्तीनां फलमिष्यते ।
 तल्लाभात्सर्वसम्पत्तिलाभ इत्येष निर्णयः ॥ ८० ॥
 जीवन्मुक्त्यै ब्रह्मतरुं चतुर्दशभिरीरितम् ।
 अथ द्वादशभिर्धर्म प्रवीति क्रममुक्तये ॥ ८१ ॥
 तत्र पञ्चदशे ब्रह्मज्ञानादीन्तरमव सप्तैः ।
 कर्माभिर्ब्रह्मलोकादप्यावर्तन्त इतीर्यते ॥ ८२ ॥
 भेदोपास्त्यपि दक्षादेर्भावं प्राप्य प्रजाः सृजेत् ।
 न तु मोक्षमवाप्नोति कृतैः कर्मभिर्य च ॥ ८३ ॥

देवः स्यात्साखिवकाद्धर्मान्मध्यस्थो राजसात्कृतात् ।
 अथस्थस्तामसाद्धर्मादिति त्रैविध्यमुच्यते ॥ ८४ ॥
 वेदाधिकारिदेहोऽपि विष्णुभक्त्यैव लभ्यते ।
 किं पुनरस्तत्त्वनिष्ठासिरिति तद्भक्तिमाचरेत् ॥ ८५ ॥
 भगवद्भक्तिहीना ये कर्मठा अपि निन्दिताः ।
 किं पुनर्ये दुराचारा इति विष्णुरति श्रेयेत् ॥ ८६ ॥
 मायास्वरूपं ज्ञात्वा यो यत्किञ्चित्कुरुते जनः ।
 नतदुप्यति तस्मात्तां वैष्णवीं संश्रयेन्मतिम् ॥ ८७ ॥
 न प्रमाणेन शक्त्या सा ज्ञातुं माया तमस्विनी ।
 ज्ञायमाना प्रमाणेन नश्यत्यङ्गेण रात्रिवत् ॥ ८८ ॥
 कर्मिणामपि सद्भक्त्या ज्ञानलाभो हरेर्भवेत् ।
 इति भक्तिं समाश्रित्य स्थेयं कर्माणि चोदिते ॥ ८९ ॥
 सन्निरुद्धः प्रवृत्त्याप्यधर्मस्य फलमीरितम् ।
 प्रवृत्तिमात्रनिष्ठानां षोडशे स्थितिरुच्यते ॥ ९० ॥
 प्रवृत्तिमान् पुमान् दक्षो बुद्धेस्तादात्म्यमृच्छति ।
 तद्वृत्तीः कन्यकाः काममयीर्नित्यं सृजेन्मृषा ॥ ९१ ॥
 तपः कुर्वज्जयं कुर्वन्विषयेषु प्रसज्यते ।
 कश्चिदेव प्रवृत्तिस्थो निष्कामो मोक्षमिच्छति ॥ ९२ ॥
 योगं प्राप्यापि कामात्मा पतत्येव हि संसृतौ ।
 कामं कश्चिन्निषर्त्याद्धा भगवन्तं भजेजनः ॥ ९३ ॥
 क्षुद्रकामक्रियास्त्यक्त्वा भजेद्विष्णुं विमुक्तिदम् ।
 नान्यथा संसृतेर्दुःखादुद्धारः कल्पकोटिभिः ॥ ९४ ॥
 दुर्चर्याव्रतचर्यास्थेत्यूचे सप्तदशे व्रतम् ।
 प्राणयज्ञहविर्यज्ञसंज्ञं चित्तजयावहम् ॥ ९५ ॥
 चक्रमध्ये स्थिता नाड्यस्तिन्नस्तिन्नोऽत्र देवताः ।
 इडा च वैष्णवी नाडी पिङ्गला ब्रह्मदेवता ॥ ९६ ॥
 ऐश्वरी सा सुषुम्णा स्यान्मेरुमध्ये व्यवस्थिता ।
 नाडीमध्यगता ग्रन्थित्रययुक्ता त्रिवेणिका ॥ ९७ ॥
 बह्युत्तरगा गङ्गा यमुना वभिणे स्मृता ।
 सरस्वती पश्चिमायामासां सङ्गः सदान्तरे ॥ ९८ ॥

मेरुपृष्ठाख्यभ्रूणाणद्वयमध्योपलक्षिते ।
 नित्यसिद्धे परब्रह्मण्याश्रये सर्वकारणे ॥ ९९ ॥
 जीवात्मोपाधिनानेकवर्णबीजवता युते ।
 सर्वदुःखातिगे धाम्नि नाडी त्रितयचरिणी ॥ २०० ॥
 क्रोधादिजयिनः शान्ता निर्ममा निरहंक्रियाः ।
 निर्विशेषं परब्रह्म प्रतिपत्तुं मुमुक्षवः ॥ २०१ ॥
 निरुद्धध्याम्यासतश्चिन्तवृत्ति प्राणजयेन हि ।
 एकाम्रमेव कुर्वन्ति सदा ध्यानपरायणाः ॥ २ ॥
 आत्मतीर्थं पुमान् दक्षः शास्त्राचार्योपदेशतः ।
 धीवृत्त्या लब्धयासाकं सङ्गतो यजते हरिम् ॥ ३ ॥
 य इन्द्र आत्मदर्शी स्यद् गीयते सामभिः स च ।
 तेन प्रोक्तानि सामानि सर्वात्मत्वार्थकान्यजे ॥ ४ ॥
 योगयशो वरो द्रव्ययज्ञाज्ज्ञानान्तरं गतः ।
 ज्ञानेऽन्तरं गता यस्य सेव्यं तत्साधनं नृभिः ॥ ५ ॥
 विवेकादिगुणानां यो वृद्धिं संपादयत्यलम् ।
 स यज्ञः सर्वतः श्रेयास्तुष्टुद्रफलः क्रतुः ॥ ६ ॥
 तत्रापि वैष्णवो भक्तिरन्तरङ्गतया मतम् ।
 ज्ञाने तस्माद्धरिः सेव्यो यज्ञदानादिभिः सदा ॥ ७ ॥
 समाहितेन मनसा हरे पूजापरो मखः ।
 स संपाद्योऽप्यनायाससाध्यो हिंसोर्जितो महान् ॥ ८ ॥
 अहं ममेत्यनध्यासाद्यत्कृते मनसा गिरा ।
 हरितत्त्वं समालम्ब्य तन्मुक्ताबुपयुज्यते ॥ ९ ॥
 अध्यासोऽहं ममेत्येवं सर्वानर्थकरो मतः ।
 तत्यागोऽनुदिनं यत्न आस्थेयः सन्मुमुक्षुणा ॥ १० ॥
 तत्त्वज्ञानं विनाध्यासो न निवर्तत देहिनः ।
 न तद्भक्तिं विना सा नो चितशुद्धिं विना भवेत् ॥ ११ ॥
 चितशुद्धिकरं यज्ञदानादिकमकामतः ।
 एतं तस्माच्चरेद्धर्मं निष्काममिति निर्णयः ॥ १२ ॥
 पार्श्वोपलक्षितं सुष्ठु सामीप्यं यस्य सद्गुरोः ।
 सुपार्श्वो गुरुरित्युक्तोऽप्यविद्योच्छेदको मतः ॥ १३ ॥

स साधनानि वैराग्यादीनि संपाद्य सेव्यताम् ।
 वैराग्यादेरभावेन न तद्गुणः सफला भवेत् ॥ १४ ॥
 अष्टादशे वपुर्भक्तुमशक्तैः कर्मभूतले ।
 कर्तव्यं ब्रह्मसदने चित्तशुद्ध्या श्तोर्यते ॥ १५ ॥
 वाराणस्यां वसन् धीरः कर्म निष्काममाचरन् ।
 सत्त्वशुद्धिविवेकादिसाधनान्याप्नुयात्स्वयम् ॥ १६ ॥
 ज्ञानमोक्षप्रदे क्षेत्रे श्रद्धया निवमन्सुधीः ।
 प्रयाणे मोक्षमाप्नोति निष्पापो निष्परिग्रहः ॥ १७ ॥
 गङ्गास्नानं हरेः शम्भोः पूजनं सत्कथा श्रुतिम् ।
 काश्यां वसन्ननायागालुभते ज्ञानसाधनम् ॥ १८ ॥
 स्वधर्माचरणं पुंसां सत्त्वशुद्ध्यैककारणम् ।
 तस्माद्धर्मं चरेन्नित्यमविमुक्तो विशेषतः ॥ १९ ॥
 स्वधर्माचरणं हित्वा योऽन्यत्कर्माचरेद् द्विजः ।
 स दण्ड्य इति सद्धर्मं कुर्यात्स्वविहितं सुधीः ॥ २० ॥
 एकोनविंशे श्रौतोऽपि यज्ञः कामादिविजितः ।
 तेनेशभक्तिरेवैका तमोहन्त्री निगद्यते ॥ २१ ॥
 आप्यात्मिकाः स्पर्द्धमानाः शमकामादयो मिथः ।
 देवासुरा वभूवुस्ते तेषु पूर्वं शमादिभिः ॥ २२ ॥
 वयं सर्वे ह्यनायासात्ततदिन्द्रियकर्मणा ।
 स्तोत्रपाठादिना दैत्याञ्जेप्याम इति निश्चिते ॥ २३ ॥
 वागादीनि मनोऽन्तानि समस्तानीन्द्रियाण्यपि ।
 कृतानि पापविद्धानि बलात्तान्यसुरैरुतः ॥ २४ ॥
 अतो वागादयः सर्वे शुभाशुभनिदर्शकाः ।
 अविशेषेण दृश्यन्ते देवा विद्धास्ततस्तु तैः ॥ २५ ॥
 अतः शास्त्रीयकर्माणि कुर्वाणोऽपि यथाविधि ।
 ममाहमिति दोषेण स्वार्थाद् अदयति मानवः ॥ २६ ॥
 शास्त्रीयावृत्तयो देवाः प्रबला अपि परिहिताः ।
 अभिमानेन मोहेन स्याभाविकप्रवृत्तिभिः ॥ २७ ॥
 त्यक्त्वाभिमानं शास्त्रीया देवा सर्वे शमादयः ।
 सूयात्मानं समष्टिस्थं प्राणाययं समुपाश्रिता ॥ २८ ॥

ततः कामादयो दैत्या निहता वीतरागिभिः ।
 त्यक्तेन्द्रियरसालम्बैः प्राणयात्रोपजीविभिः ॥ २९ ॥
 अतो ब्रह्मसुखप्रेप्सुर्हित्वेन्द्रियगतं रसम् ।
 प्राणयात्रानुगं ब्रह्मप्रत्यगात्मपरो भवेत् ॥ ३० ॥
 इत्येवारण्यके सिद्धमर्थमत्र मुनिः स्वयम् ।
 उपवृंहयति स्पष्टं रूपकैरान्तरैरपि ॥ ३१ ॥
 चित्तं निरोध्यमानं सत्तमसा मधुनालयम् ।
 याति सत्त्वेन हन्तव्यो जयिना विष्णुना स च ॥ ३२ ॥
 आराध्यो भक्तिवश्योऽसौ सत्त्वमूर्तिर्हरिः स्वयम् ।
 तद्भक्तिः सर्वतमसो हन्त्री कार्येति निश्चितम् ॥ ३३ ॥
 तमसा देहनिगडे क्षिप्तमात्मानमुत्तमम् ।
 उद्धरेत्सत्त्वमामर्ष्यादिति वशे निरूप्यते ॥ ३४ ॥
 मोहोऽसावासुरो भावो मधुः पाशैर्दुरुत्तरैः ।
 बन्धुः प्रत्यगात्मानं महेन्द्रं वासनामयैः ॥ ३५ ॥
 भ्रान्तिजो हर्षप्रदलादस्तङ्गिरादेहपर्वते ।
 निक्षिप्य बलवान्मूढकामाद्यैरसुरैः सह ॥ ३६ ॥
 रजःप्रधानतमसो मधोर्माहस्य बन्धनैः ।
 बद्धो महेन्द्र आत्मासौ गतो दैन्यं भवावटे ॥ ३७ ॥
 शब्दीदिवृत्तयो नाना गन्धर्वो मधुमेवकाः ।
 तदासक्तः स जीवोऽपि मधुतादात्म्यमृच्छति ॥ ३८ ॥
 नानाजन्मार्जितैः पुण्यैः सत्त्ववृत्त्युपलभितः ।
 जीवः किञ्चित्समुन्मील्य सद्विवेकैकलोचनम् ॥ ३९ ॥
 सत्त्वमूर्तिं हरिं सेव्यं पश्यत्यात्मगुरुं परम् ।
 तत्प्रसादाय यतते तत्पूजास्मरणादिभिः ॥ ४० ॥
 आराधितो हरिर्भक्त्या प्रीतः प्रेम्णा हृदि स्थितः ।
 ततस्तस्य कृपालेशात्समुद्भूतो विवेकराट् ॥ ४१ ॥
 विष्णुतेजः समाक्रान्तो बलवान्सत्त्वसंयुतः ।
 मोहेन मधुना युक्तं कृतवानतिदुःसहम् ॥ ४२ ॥
 तत्र यावज्ज्यो न स्याद्विवेकस्य महामृधे ।
 मोहेन तावत्तस्यापि प्राबल्यं नैव धार्यते ॥ ४३ ॥

यज्ञस्यात्मतत्त्वस्य साक्षात्कारादृते नहि ।
 तत्त्वसाक्षात्कृतौ तस्माद्यतेत सविवेकतः ॥ ४४ ॥
 स्थूलसूक्ष्मादिदेहेभ्यः पृथगालोच्य सूक्ष्मदृक् ।
 प्रत्यञ्चं त्वंपदार्थं तन्निष्ठः स्यात्सर्वदा मुनिः ॥ ४५ ॥
 तत्पदार्थं परब्रह्मानुस्यूतं सर्ववस्तुनि ।
 विविच्य मायिकाद् दृश्यात्सच्चिदानन्दमद्वयम् ॥ ४६ ॥
 तैर्नैक्यं तत्त्वमस्यादिवेदमौलिगिरा सुधीः ।
 सिद्धं निश्चित्य मनसा साधनैः श्रवणादिभिः ॥ ४७ ॥
 निदिध्यासनदाढर्येन स्वस्वरूपमखण्डितम् ।
 साक्षात्कुर्वन्महामोहं मधुना तमसा सह ॥ ४८ ॥
 सविलासं निहत्यात्मखण्डाकारधियोद्धया ।
 पुरुषोत्तमसंज्ञोऽसौ कृतकृत्यो विराजते ॥ ४९ ॥
 इति सिद्धान्तमालोच्य विशे धीरोऽत्र पौष्करे ।
 याति ब्रह्मपरं धाम स्वात्मसाक्षात्कृतेरपि ॥ ५० ॥
 सत्त्वेन निहते दोषे गुरुशास्त्रादिकं जगत् ।
 हार्दं ब्रह्मणि पश्यन्तीत्येकविंशे निगद्यते ॥ ५१ ॥
 महामोहे समुच्छिन्ने वृत्तयो मनसोऽखिलाः ।
 ब्रह्मण्येव प्रयान्त्यन्तर्लयं नान्यत्र कुत्रचित् ॥ ५२ ॥
 अधिकारोऽत्र देवर्षिमनुष्याणां श्रुतीरितः ।
 विद्यायां ब्रह्मणः सर्वप्रत्यगात्मतया विभोः ॥ ५३ ॥
 भक्तौ तद्वन्द्यं रेपामधिकारः श्रुतीरितः ।
 विष्णुरेव मधोर्हन्ता स उपास्यो मुमुक्षुभिः ॥ ५४ ॥
 सत्त्वोत्कर्षवशादेव ज्ञानवैराग्ययोर्जनिः ।
 स चाधीनो हरेरेव सत्त्वमूर्तर्दयानिधेः ॥ ५५ ॥
 हरिप्रसादादात्मज्ञगुरुलाभो गुरोर्मुखात् ।
 श्रवणं घेदवाक्यानां ब्रह्मात्मैकत्ववादिनाम् ॥ ५६ ॥
 महावाक्यैकनिर्णीतिं तत्त्वं श्रुत्वा भ्रमंजितम् ।
 मत्वा ध्यात्वाथ निश्चित्य सुषुप्तैकभागभवेत् ॥ ५७ ॥
 महावाक्योत्थिता बुद्धिवृत्तिर्यैतमोचरा ।
 ब्रह्मानन्दामृतास्वाश्च तत्रैव तिष्ठति ॥ ५८ ॥

दृत्तावपि प्रलीनायां चिन्मात्रमवशिष्यते ।
 तदुपोरमते योगी निर्विकल्पपरसामृते ॥ ५९ ॥
 स्वात्मज्ञानकृतो बन्धः स्वात्मबोधाल्लयं व्रजेत् ।
 अतस्तद्बोधसिद्ध्यर्थं भगवन्तं हरिं भजेत् ॥ ६० ॥
 तत्रापि स्वेच्छयोपात्तं सच्चिदानन्दविग्रहम् ।
 कृष्णं प्रेम्णा भजेद्विद्वांस्तेन मोक्षोऽस्य हस्तगः ॥ ६१ ॥
 भूममाया विसृज्यात्मविराडात्मानमुच्यते ।
 सर्वाकारं निराकारं सुराकारं नराकृतिम् ॥ ६२ ॥
 कर्मोपास्त्यात्मविज्ञानबोधिशास्त्रैकगोचरम् ।
 एकमेव हरिं ज्ञान्वा भजेत्प्रेम्णा निरन्तरम् ॥ ६३ ॥
 इत्येकविंशसिद्धान्तरद्वयं मुनिसम्मतम् ।
 बुद्ध्वा मत्वा निदिध्यास्य निश्चित्यात्मपदं व्रजेत् ॥ ६४ ॥
 द्वाविंशे परमैश्वर्यं योगलभ्यमिति ध्रुवम् ।
 श्रद्धाविवृद्धये पुसां प्रादु योगं महत्कृतम् ॥ ६५ ॥
 विष्णुर्महेश्वरो वायुर्वह्निर्मानुश्च यक्षराट् ।
 चक्रस्ते परमं योगं लोकश्रद्धाविवृद्धये ॥ ६६ ॥
 तत्रापि भगवान्विष्णुर्महामाया महत्तमः ।
 स्वयं लोकैकशिक्षार्थं तपोयोगमचीकरत् ॥ ६७ ॥
 वासुकिः शेषनागश्च गरुडो हिमवान् गिरिः ।
 ब्रह्मा सरस्वती चैव तपोयोगमचीकरन् ॥ ६८ ॥
 तेनैव ते गताः सर्वात्कृष्टमैश्वर्यमद्भुतम् ।
 तस्माद्योगः सदा सद्भिः कर्तव्यो धर्मतत्परः ॥ ६९ ॥
 योगेन रमते योगी ब्रह्मानन्दामृतार्णवे ।
 सर्वोपायेन ब्रह्मात्मयोगः सेव्यो मुमुक्षुभिः ॥ ७० ॥
 योगविघ्नविघाताय कर्माण्येषाचरेदिति ।
 त्रयोविंशे पुराकल्पमुखेनैतत्प्रमाद्यते ॥ ७१ ॥
 कृष्णार्पणधिया कर्म कर्तव्यं विहितं सदा ।
 कृष्णौकप्रवर्णं वित्तं येन स्यात्तत्समाचरेत् ॥ ७२ ॥
 कृष्णचित्तो धियः शुद्धिर् यैराग्यं ज्ञानमुत्तमम् ।
 ज्ञानायासेन लभते तस्मात्कृष्णमना भवेत् ॥ ७३ ॥

प्राप्पुर्योगफलं मोक्षं मात्त्विका न तु तामसाः ।
 तुल्यश्रमा अपीत्येतच्चतुर्विंशोऽभिधीयते ॥ ७४ ॥
 विवेकमन्दरेणाधि तुल्ये देहत्रये बुधः ।
 ज्ञानामृतं विनिर्मथ्य संघातं विनिक्षिप्य च ॥ ७५ ॥
 तदास्वाद्याचलं स्थानं समारोहेत्सुखारूपदम् ।
 सहायो भगवान्विष्णुराराध्यो भक्तवत्सलः ॥ ७६ ॥
 कर्माणि कर्मठं जन्तुं साधनानीतराण्यपि ।
 अक्षमानि पदं नेतु भगवद्भक्तिमन्तरा ॥ ७७ ॥
 शमकामादयः सर्वे देवासुरगणा अपि ।
 ज्ञानामृतं समुद्धर्तुं न क्षमा हरिमन्तरा ॥ ७८ ॥
 शुद्धं सत्त्वमयं धर्मं सहायं न्यस्य वासुकिम् ।
 मयितं सन्मनोवारि ततो ज्ञानामृतं भवत् ॥ ७९ ॥
 विष्णुभक्तिप्रसादात्तल्लब्धं देवैः शमादिभिः ।
 न ततो विमुखैर्लब्धं कामाद्यैरसुरैर्हि तत् ॥ ८० ॥
 देहाभिमानतो राहोः शिरश्छन्नं पृथक्कृतम् ।
 विष्णुना ज्ञानचक्रेणाहन्वज्जिन्मात्रवेदिना ॥ ८१ ॥
 अहं ब्रह्मेति धीवृत्त्या राहुणा परमामृतम् ।
 पीतं तद् दृश्यतो भागात्पृथक्कृत्यैव चिन्मयम् ॥ ८२ ॥
 ज्ञानाभिमानं सन्त्यागः शिरश्छेदो विवक्षितः ।
 तत्त्याजनेन सामर्थ्यमृते विष्णुं स्वयं प्रभुम् ॥ ८३ ॥
 मनश्चक्रनियन्तृत्वाच्छुद्धसत्त्वमयस्वतः ।
 अन्त्यधीवृत्तिरुद्धत्वात्क्षमस्तत्त्याजने हरिः ॥ ८४ ॥
 लक्ष्मीवान्माद्यतीत्यस्य वित्तं हरति केशवः ।
 कृपयैवेति वक्तुं तद्विभ्रंशोऽपि च वर्ण्यते ॥ ८५ ॥
 पञ्चविंशे हरेर्भक्तो जयतीत्येव दर्शयन् ।
 घलेराह प्रसिद्धस्य हिरण्यकशिपोः क्रतुम् ॥ ८६ ॥
 निष्कामस्य बले शक्तो यज्ञे शम्पनकूपधृक् ।
 हरिर्याच्चाच्छालेनास्मात् प्रैलोक्यं हतवान्स्वयम् ॥ ८७ ॥
 निष्कामभक्तयशसो हरिस्तत्रैव तिष्ठति ।
 सकामाय तु यत्किञ्चिदन्वाप्यन्तर्द्धिमृच्छति ॥ ८८ ॥

जात्यासुरोऽपि भगवद्भक्तिं कुर्वन्महत्तमाम् ।
 पदवीं याति यस्याग्रे लक्ष्मीशोऽपि हि याचकः ॥ ८९ ॥
 पद्मविंशे द्रोहिणं दक्षं शंभुर्दण्डेन सत्पथे ।
 न्यवेशयत्किंयांस्तत्र बलौ भक्तेऽप्यनुमदः ॥ ९० ॥
 ईश्वरद्रोहिणा धर्मः कृतो मध्ये विनश्यति ।
 तत्प्रसादात्फलत्येवं प्राह दक्षविनिग्रहे ॥ ९१ ॥
 दक्षोऽप्यशो न जानाति धर्ममूलं महेश्वरम् ।
 कृतो न नश्येत् तत्कर्म मध्ये देवस्य हेलनात् ॥ ९२ ॥
 साहंकारेण यत्कर्म कृतं तन्नैव शोभते ।
 यथा दक्षकृतो यतो मृषा रुद्रगणैः कृतः ॥ ९३ ॥
 ब्रह्माविद्वेप्यतां याति कर्मठानां फलैपिणाम् ।
 ततस्तदपराधेन कर्मठो न सुखं व्रजेत् ॥ ९४ ॥
 यद्यप्यपेक्षते धर्मं ज्ञानं स्वोत्पत्तयेऽखिलम् ।
 उत्पन्नं तत्समूलं तमुच्छिनत्ति स्वभावतः ॥ ९५ ॥
 धर्माधिष्ठातृदेवस्य ज्ञानाधिष्ठातृदेवतः ।
 भेदं कुर्यान्विनश्यत्सु यजमानोऽपि दक्षवत् ॥ ९६ ॥
 वेदतत्त्वमनालोच्य महानपि महापदम् ।
 प्राप्नोति दक्षवत्तस्माद्वेदतत्त्वं विचारयेत् ॥ ९७ ॥
 न कुर्याद्देवतावशां महानपि महत्तरे ।
 कर्मण्यपि प्रवृत्तेऽनौ नो चेद्भ्रश्यति दक्षवत् ॥ ९८ ॥
 सर्वदेवमयं शंभुं विष्णुं यावज्जयेक्षते ।
 यः स मूढोऽतिदक्षोऽपि विनश्यत्येव दक्षवत् ॥ ९९ ॥
 कृत्वाऽप्यवशां देवस्य तमेव शरणं व्रजेत् ।
 तत्प्रसादात्फलावाप्तिरनन्तेति विनिश्चितम् ॥ १०० ॥
 य शिवः स च वै विष्णुर्यो विष्णुः शिव एव सः ।
 इत्यभेदपरं शास्त्रं तत्तथैव विचारयेत् ॥ १०१ ॥
 ब्रह्माद्वैतपरे शास्त्रे न भेदोऽस्ति मनागपि ।
 तात्पर्यविषयस्तस्माज्जेदं सर्वात्मना त्यजेत् ॥ १०२ ॥

इत्येवं पौष्करे प्रादुर्भावे तात्पर्यनिर्णयः ।

ययामति मयाकरि श्रीकृष्णाङ्घ्रिप्रमादतः ॥ ३ ॥

इति श्रीमन्मुकुन्दपदारविन्दमकरन्दरसाभिलाषिश्रीसदानन्दविदुषा कृते
भारततात्पर्यप्रकाशे हरिवंशे पुष्करप्रदुर्भावतात्पर्यप्रकाशः
समाप्तिमगमत् ॥

अथ त्र्यक्षकृतत्रिपुरबधतात्पर्यप्रकाशः ।

ई तत्सत् ।

वन्दे कृष्णपदाम्भोजमकरन्दरजोवहान् ।

भक्ताननुग्रहाद्येषां भातिभारतभारती ॥ १ ॥

भारते हरिवंशान्ते प्रोक्तस्त्र्यक्षाद् बधोऽद्भुतः ।

अनादिसिद्धिदैत्यानां तत्तात्पर्यमिहोच्यते ॥ २ ॥

त्र्यक्षो ब्रह्मात्मतत्त्वज्ञो यस्य ब्रह्मैक्यदर्शने ।

साधनान्यक्षवत् त्रीणि श्रवणादीनि सद्गिराम् ॥ ३ ॥

अर्चनध्यानज्ञानानि त्रीणि वा ब्रह्मणा हरेः ।

शास्त्रोक्तान्यघविक्षेपाज्ञानध्वान्तापहान्यपि ॥ ४ ॥

तस्मात् त्र्यक्षात् त्रयाणां हि देवानां पुरसंज्ञिताम् ।

बधः समूलविध्वंसः श्रोतव्यः स्यान्मुमुक्षुणा ॥ ५ ॥

शङ्करेण त्रिभिः शूलैः परानन्दप्रपित्सुना ।

श्रवणमननध्यानसंज्ञकैः साधनैः कृतम् ॥ ६ ॥

कामादीनां सुरारीणां मंशयादिभ्रमात्मनाम् ।

मुमुक्षवो बधं श्रुत्वा यतन्ते मोक्षसिद्धये ॥ ७ ॥

विश्वतैजसप्राज्ञारूपैरभिमानिभिरान्तरैः ।

जाम्बवन्सुपुण्याख्यं पुरं भोग्यं महासुरैः ॥ ८ ॥

ब्रह्मण्यारोपितैर्मायाकार्यैर्देहैस्त्रिभिस्त्रयः ।

महाभिसातितो द्वैत्या विश्वाद्या विचरन्त्यमी ॥ ९ ॥

तेषामनुचराः कामक्रोधाद्या दानवेष्वराः ।

शमादीनां सुराणां ते वैरिणोऽयन्तदुःसहा ॥ १० ॥

काञ्चनामेन देहेन भोगमोक्षोपयोगिना ।

प्राकारेण पुरं सूक्ष्मं संवृतं भ्रान्तिशालिना ॥ ११ ॥

इन्द्रियाश्वाः पुरं देहं वहन्ति मतिवृत्तिभिः ।
 तृष्णायाः पोषकैर्नित्यं विक्रमैर्वासनाभिधैः ॥ १२ ॥
 सूर्यनाभासुरश्चक्षुः सूर्यभासावभासनात् ।
 चन्द्रेणानुगृहीतत्वाच्चन्द्रनाभासुरो मनः ॥ १३ ॥
 शब्दरूपश्रयति घञ्शुभ्यां शोभनं वस्तु लौकिकम् ।
 इदं मे स्यादिदं मे स्यादित्येवं मनसेच्छति ॥ १४ ॥
 अतश्चक्षुर्मनोदैव्यौ पुराध्यक्षत्वमागतौ ।
 कामलोभादयः सर्वे तदासक्तिपरायणाः ॥ १५ ॥
 आर्चिरादिखती कर्मोपासने तेऽसुरा बलात् ।
 भोगैकप्रवणत्वेन धमञ्जुर्मोहिताः शठाः ॥ १६ ॥
 शमाद्याः पीडिता देवा ईश्वरं शरणं गताः ।
 स शास्त्राचार्यरूपेण सान्त्वयित्वा वचोऽब्रवीत् ॥ १७ ॥
 ऋते ज्ञानं शिवं दैव्या मनश्चक्षुःपुरःमराः ।
 कामाद्या न विनश्यन्ति समूलाश्च सवासनाः ॥ १८ ॥
 बोधशम्भुप्रसादार्थमुद्यतास्ते शमादयः ।
 सुरास्तपोजपाद्यैर्मोहिताभिर्धर्मैर्यथाश्रमम् ॥ १९ ॥
 तपोयोगबलेनैव धैर्यैश्वर्यतोऽसुराः ।
 तृष्णाद्या दुर्बलाः सन्तो वासनात्मकतां गताः ॥ २० ॥
 ततो हरालयं हार्दाकाशं ब्रह्मोपगच्छये ।
 शमादयः सुरा जग्मुर्ब्रह्मोपासितुमक्षरम् ॥ २१ ॥
 ब्रह्मास्तीति परोक्षैकनिश्चयेन हरं परम् ।
 अदृष्ट्वा प्रार्थयन्ते ते भगवन्तं स्वलब्धये ॥ २२ ॥
 साक्षात्कारं विना ज्ञानं प्राप्तमप्राप्तवद्भवेत् ।
 यमेवैष विवृणुते तेन लभ्य इति श्रुते ॥ २३ ॥
 सगुणं प्रार्थयन्तेऽतो देवं देवाः शमादयः ।
 स प्रार्थितः पुरोच्छेदं कर्तुं सज्जो धमूष ह ॥ २४ ॥
 प्रामाद्यैरसरैः सार्द्धं पिडांश्वज्जो हरोभितः ।
 विरक्तस्त्रिपुरं देहत्रयं भङ्क्तुं समुद्यतः ॥ २५ ॥
 शरं कृत्वात्मनो रूपं प्रगृह्य प्रणयं धनुः ।
 संयोज्य प्रणवे घेतो लक्ष्ये ब्रह्मणि संस्थितः ॥ २६ ॥

ब्रह्मध्यानवन्नेव स्थूलाध्यामनिवृत्तितः ।
 कामाद्या भिन्नदेहास्ते दैत्या नष्टा इवापतन् ॥ २७ ॥
 विश्वाभिमानिनः स्थूलं पुरं प्राकारवत्स्थितम् ।
 चक्षुर्मनोभ्यामवितं विद्ध ध्यानशरेण तत् ॥ २८ ॥
 तत्र कामादयो दैत्या ये प्रचण्डा रणे स्थिताः ।
 तेऽपि विद्ध यथालाभसन्तोषाद्यैः सुरैरपि ॥ २९ ॥
 कदाचिल्लयविक्षेपदैत्यबाध उपस्थितं ।
 शमादयोऽपि विलयं यान्ति ज्ञानं विना सुराः ॥ ३० ॥
 ततः कामादयो दैत्या भागैः सूक्ष्मैः शरैः सुरान् ।
 विद्वद्वाजयञ्छमादोस्ते दीना आसन्पुनर्भ्रमात् ॥ ३१ ॥
 सत्यक्तस्थूलदेहाभिमानानामपि योगिनाम् ।
 सूक्ष्माध्यासपरित्यागं विना नास्ति सुखं स्थिरम् ॥ ३२ ॥
 योगी शम्भू रथं सूक्ष्मं देहमास्थाय शोधितम् ।
 कामादीनसुरान्दृष्ट्वा दग्धवान् भ्रन्तिशालिनः ॥ ३३ ॥
 वृषेण योगधर्मेण ध्वजाम्रेणैव सर्पता ।
 सरथः स्तूयमानोऽन्येदेवैरारूढभूमिकैः ॥ ३४ ॥
 सूक्ष्मदेहे स्थितं ज्यक्षं द्रमाद्यैरमरैः सह ।
 दृष्ट्वा कामादयो दैत्याः पुनर्याहुं समागतः ॥ ३५ ॥
 सूक्ष्मैः कामादिभिर्देवाः शमाद्याः पीडिता बलात् ।
 अज्ञानमृत्योर्विषये निबद्धास्त्र्यक्षसयुता ॥ ३६ ॥
 शोधिते सूक्ष्मदेहेऽपि यावदज्ञानभाव्ययम् ।
 पराभवा मोहसैन्येययोगिनोऽप्यवबोधनात् ॥ ३७ ॥
 एवं सूक्ष्मे स्थितस्यापि योगिनो विभ्रमोदयः ।
 उक्तोऽथाह लयं विघ्न त्र्यक्षस्यापि भयावहम् ॥ ३८ ॥
 विद्वान् हरोऽपि सूक्ष्मस्थो लयाभिभवमास्थितः ।
 तद्रथः सूक्ष्मदेहोऽपि निमग्नो लयगोचरे ॥ ३९ ॥
 पूर्वं भक्त्या प्रसादाभिमुखो विष्णुरथोत्तमम् ।
 वृषेण धर्मरूपेण सत्त्वमूर्त्योज्जहार ह ॥ ४० ॥
 सगुणस्य हरेर्भक्त्या त्र्यक्षो विद्वान्समुद्धृतः ।
 शमाद्यैर्नाशिता दैत्याः कामाद्या हरिर्मांश्रिते ॥ ४१ ॥

अहो विष्णोरयं भक्तेर्महिमा कश्चिदुत्तमः ।
 यन्मुमुक्षोस्तथाज्ञस्य तदधीना समुद्धतिः ॥ ४२ ॥
 सूक्ष्माभिमानं त्यक्त्वाऽसौ त्वम्पदार्थविवेचनात् ।
 शुद्धं विद्वान्प्रपित्सुः संलुप्यविक्षेपशुद्धा ॥ ४३ ॥
 ततस्तत्त्वमसीत्येवं वेदवाक्यैक्यबोधनात् ।
 अखण्डार्धपरो भूत्वा अक्षः सबलमास्थितः ॥ ४४ ॥
 आन्तिशून्यं मनसा तात्पर्यं श्रुतिगोचरम् ।
 विचार्याखण्डब्रह्मात्मप्रत्यञ्चं वेत्ति तत्त्वतः ॥ ४५ ॥
 औकारादिप्रमात्रेण प्रणवेन शरेण स ।
 अर्द्धमात्रा तुरीया तु संधाननिशितेन च ॥ ४६ ॥
 महावाक्योत्थधीवृत्तिवह्निज्वालोज्ज्वलात्मना ।
 वृत्त्यारूढाचिदानन्दमहाविष्णुमुखेन च ॥ ४७ ॥
 विश्वतैजसप्रज्ञाभिमानासुरविलापनात् ।
 जाग्रदादिसुषुप्तदुर्भेदपुरश्चयं निमेषतः ॥ ४८ ॥
 दधैव भस्मसाच्चक्रे दैत्यैः कामादिभिः सह ।
 अक्षश्चिन्मात्ररूपेण जयतीति विनिर्णयः ॥ ४९ ॥
 आदौ स्वधर्ममाराध्य विष्णुं कुर्याच्छ्रुतीरितम् ।
 अवर्णं कीर्तनं विष्णो स्मरणं पादसेवनम् ॥ ५० ॥
 अर्चनं वन्दनं दास्यं सख्यमाभ्यासेन च ।
 भक्त्यावेशान्मनःशुद्धिमचिरेणैति तत्परः ॥ ५१ ॥
 ततो विवेकवैराग्यशमाद्यैश्च मुमुक्षुताम् ।
 प्राप्य संदुर्गुरुमद्वैतनिष्ठं वेदान्तपारगम् ॥ ५२ ॥
 आसाद्य शरणं तस्य मनसा कर्मणा गिरा ।
 सेवने प्रणिपाताद्यैरुपायैर्विहितं चरेत् ॥ ५३ ॥
 तन्मुखाद्रेदसिद्धान्तरहस्यं विधिवन्मुनिः ।
 श्रुत्वा मत्वा निदिध्यास्य वेत्ति ब्रह्मात्मकं पदम् ॥ ५४ ॥
 स चाज्ञानमहामोहदैत्यनिर्माणनिर्मितम् ।
 त्रिपुरं कामनगरं दहत्यज्ञानसमुत्तमम् ॥ ५५ ॥
 पूर्वपूर्वाभिमानस्य त्यागाद्विद्वान्महागुणः ।
 ब्रह्मानं ब्रह्मबोधास्तेजसा दहति ध्रुवम् ॥ ५६ ॥

ब्रह्मध्यानबलेनैव स्थूलाध्यामनिवृत्तितः ।
 कामाद्या भिन्नदेहान्ते दैत्या नष्टा इवापतन् ॥ २७ ॥
 विश्वाभिमानिनः स्थूलं पुरं प्राकाशवस्थितम् ।
 चक्षुर्मनोभ्यामवितं विद्धं ध्यानशरेण तत् ॥ २८ ॥
 तत्र कामादयो दैत्या ये प्रचण्डा रणे स्थिताः ।
 तेऽपि विद्धं यथालाभसन्तोषाद्यैः सुरैरपि ॥ २९ ॥
 कदाचिल्लयविक्षेपदैत्यबाध सपस्थितं ।
 शमादयोऽपि विलयं यान्ति ज्ञानं विना सुराः ॥ ३० ॥
 ततः कामादयो दैत्या भागैः सूक्ष्मैः शरैः सुरान् ।
 विद्ध्वाजयच्छमादींस्ते दीना आसन्पुनर्भ्रमात् ॥ ३१ ॥
 संत्यक्तस्थूलदेहाभिमानानामपि योगिनाम् ।
 सूक्ष्माध्यासपरित्यागं विना नास्ति सुखं स्थिरम् ॥ ३२ ॥
 योगी ग्राम्भू रथः सूक्ष्मं देहमास्थाय शोधितम् ।
 कामादीनसुरान्दृष्ट्वा दग्धवान् अन्तिशालिनः ॥ ३३ ॥
 वृषेण योगधर्मेण ध्वजाग्रणेव भर्षता ।
 सरथः स्तूयमानोऽन्यदेवैरारूढभूमिकैः ॥ ३४ ॥
 सूक्ष्मदेहे स्थितं ज्यक्षं शमाद्यैरमरैः सह ।
 दृष्ट्वा कामादयो दैत्याः पुनर्योद्धुं समागतः ॥ ३५ ॥
 सूक्ष्मैः कामादिभिर्देवाः शमाद्याः पीडिता बलात् ।
 अज्ञानमृत्योर्विषये निबद्धास्त्र्यक्षसंयुताः ॥ ३६ ॥
 शोधिते सूक्ष्मदेहेऽपि यावदज्ञानभाव्ययम् ।
 पराभवो मोहसैन्यैर्योगिनोऽप्यवबोधनात् ॥ ३७ ॥
 एवं सूक्ष्मे स्थितस्यापि योगिनो विभ्रमोदयः ।
 उक्तोऽथाह लयं विद्धं त्र्यक्षस्यापि भयावहम् ॥ ३८ ॥
 विद्वान् हरोऽपि सूक्ष्मस्थो लयाभिभवमास्थितः ।
 तद्वथः सूक्ष्मदेहोऽपि निमग्नो लयगोचरे ॥ ३९ ॥
 पूर्वं भक्त्या प्रसादाभिमुखो विष्णुरश्रोत्तमम् ।
 वृषेण धर्मरूपेण सत्त्वमूर्त्योज्जहार ह ॥ ४० ॥
 सगुणस्य हरेर्भक्त्या त्र्यक्षो विद्वान्समुद्धृतः ।
 शमाद्यैर्नाशिता दैत्याः कामाद्या हरिसंश्रितैः ॥ ४१ ॥

अहो विष्णोरयं भक्तेर्महिमा कश्चिदुत्तमः ।
 यन्मुमुक्षोस्तथाज्ञस्य तदधीना समुद्धतिः ॥ ४२ ॥
 सूक्ष्माभिमान त्यक्त्वाऽसौ त्वम्पदार्थविवेचनात् ।
 शुद्धं विद्वान्प्रपित्सु मल्लयविक्षेपशबुहा ॥ ४३ ॥
 ततस्तत्त्वमसीत्येव वेदवाक्यैक्यबोधनात् ।
 अग्वण्डार्थपरो भूत्वा ज्यक्षः सवलमास्थितः ॥ ४४ ॥
 भ्रान्तिशून्यं मनसा तात्पर्यं श्रुतिगोचरम् ।
 विद्याप्याखण्डब्रह्मात्मप्रत्यञ्चं वेत्ति तत्त्वतः ॥ ४५ ॥
 श्रौकारादिप्रमात्रेण प्रणवेन श्रेण स ।
 अर्द्धमात्रा तुरीया तु संधाननिशितेन च ॥ ४६ ॥
 महावाक्योत्थधीवृत्तिवह्निज्वालोऽज्ज्वालात्मना ।
 घृत्याकूटचिदानन्दमहाविष्णुमुखेन च ॥ ४७ ॥
 विश्वतैजसंप्रज्ञाभिमानासुरविलापनात् ।
 जामदादिसुदुर्भेदपुरप्रयं निमेषतः ॥ ४८ ॥
 दग्धेव भस्मसारवक्त्रे दैत्यैः कामादिभिः सह ।
 ज्यक्षश्चिन्मात्ररूपेण जयतीति विनिर्णयः ॥ ४९ ॥
 आदौ म्वधर्ममाराध्य विष्णुं कुर्याच्छ्रुतीरितम् ।
 अचणं कीर्तनं विष्णो स्मरणं पादसेवनम् ॥ ५० ॥
 अर्चनं वन्दनं दास्यं सख्यमात्मनिवेदनम् ।
 भक्त्यावेशान्मनःशुद्धिमचिरेणैति तत्परः ॥ ५१ ॥
 ततो विवेकवैराग्यशमाद्यैश्च मुमुक्षुताम् ।
 प्राप्य सद्गुरुमद्वैतनिष्ठ वेदान्तपारगम् ॥ ५२ ॥
 आसाद्य शरणं तस्य मनसा कर्मणा गिरा ।
 सेवने प्रणिपाताद्यैरुपायैर्विहितं चरेत् ॥ ५३ ॥
 तन्मुखान्नेदसिद्धान्तरहस्यं विधिवन्मुनिः ।
 श्रुत्वा मत्वा निदिध्यास्य वेत्ति ब्रह्मात्मकं पदम् ॥ ५४ ॥
 स चाज्ञानमहामोहदैत्यनिर्माणनिर्मितम् ।
 त्रिपुरं कामनगरं दहत्यज्ञानसंयुतम् ॥ ५५ ॥
 पूर्वपूर्वाभिमानस्य त्यागाद्विद्वान्महागुणः ।
 बशानं ब्रह्मबोधोदास्रतजसा दहति ध्रुवम् ॥ ५६ ॥

वाक्यार्थैर्यानुसन्धानजन्या वृत्तिरनुत्तमा ।
 ब्रह्मविद्या तदेवास्त्रं ब्रह्मदण्डमयं महत् ॥ ५७ ॥
 मूलज्ञाने तृतीयेऽस्मिन्नगरे ऽसौ प्रमुञ्चति ।
 अक्षो ज्ञानी महाविष्णुकटाक्षेण निरोक्षितः ॥ ५९ ॥
 मूलज्ञानं स ददति सविलासं सवासनम् ।
 तेनैव परमास्त्रेण त्रिपुरासुररूपकम् ॥ ५९ ॥
 ततोऽवशिष्यते तुर्यरूपं ब्रह्म चिदद्वयम् ।
 स्वराज्ये स्वमहिम्न्याख्ये द्वैतशून्ये परे पदे ॥
 विद्वांस्यक्ष स्वयं साक्षात्कृतकृत्यो विसृजते ॥ ६० ॥
 विष्णोरनुग्रहादेव धर्मवैराग्ययोरपि ।
 लाभ आचार्यैर्वर्यस्य श्रवणादेश्च सद्भियः ॥ ६१ ॥
 अतः सर्वात्मना सेव्यो विष्णुरेव निरन्तरम् ।
 अर्चनध्यानबोधाद्यैरुपायैरखिलैरपि ॥ ६२ ॥
 वेदेतिहासनिर्णीततत्त्वं श्रीविष्णुमद्वयम् ।
 सगुणं निर्गुणं वापि भजेत हरिमोश्वरम् ॥ ६३ ॥
 सर्वं सर्वात्मना प्रेम्णा भजेत हरिमव्ययम् ।
 मुमुक्षुर्ज्ञानलाभाय ज्ञानी मोक्षाय सर्वदा ॥ ६४ ॥
 भारते सर्ववेदार्थः संगृहीतो महात्मना ।
 रूपकैरपि तस्योपबृंहणं तत्र तत्र च ॥ ६५ ॥
 मया व्यासप्रसादेन यथामति विवेचनात् ।
 समासात्तस्य तात्पर्यं दर्शितं हरितुष्टये ॥ ६६ ॥

इति श्रीमन्मुकुन्दपदारविन्दमकरन्दरसामिलापिश्रांसदानन्दविदुषा
 विरचिते भारततात्पर्यप्रकाशे हरिवंशान्ते त्र्यक्षरुत
 त्रिपुरबधतात्पर्यसंक्षेपदर्शनं समाप्तिमगमत् ।

—ॐ— तत्सर्वं विष्णोर्धनम् । श्रीकृष्णार्पणमबुधम् ।

जयन्तु श्रीमन्मुकुन्दपदारविन्दमकरन्दरजःस्रजः श्रीरस्तु ।